

سیدہ کلال

فہرست مضامین حصہ اول "تاریخ شہادت"

۵۲	جناب سیدہ کی رحلت	۳	دیباچہ
۵۹	حضرت عثمان کی خلافت میں مشہور آدمی	۷	خاندانی عداوت
۶۱	تسری خلافت کا فیصلہ	۹	نبی بنی خدیجہ کا نکاح ان کی اولاد اور فضیلت
۶۷	حضرت عمر کی شہادت	۱۲	ام المؤمنین کا عشق اسلام سے
۷۰	حضرت عثمان کی خلافت کا پہلا مقدمہ	۱۷	ام المؤمنین کی محبت جناب سیدہ سے
۷۱	حضرت عثمان کی شہادت	۱۸	ام المؤمنین کی رحلت
۸۳	چوتھی خلافت کا انتخاب	۲۰	ہیچون میں پہلا مسلمان جنازہ
۸۵	حضرت علی کی خلافت کا بنو امیہ پر اثر	۲۰	جناب سیدہ کی کیفیت
۸۶	جنگ جمل	۲۶	سیدۃ النساء کے فضائل
۹۳	جنگ صفین	۳۰	سیدۃ النساء کی مشابہت باپ سے
۱۰۰	حضرت علی کی شہادت	۳۱	حضرت علی رضی
۱۱۱	امیر معاویہ کی کوششیں	۳۵	حسنین علیہم السلام کی پیدائش
۱۱۳	امام حسن کی شہادت	۳۶	حضور اکرم کی رحلت
۱۱۸	امیر معاویہ کی آخری کوشش اور موت	۴۳	شیعہ سنی کا اختلاف
۱۱۹	یزید کی حکومت	۴۳	بعد وفات
		۴۹	اختلافات کی اور ترقیاں

سیدہ کلال

فہرست مضامین حصہ اول "تاریخ شہادت"

۵۲	جناب سیدہ کی رحلت	۳	دوسرا باب
۵۹	حضرت عثمان کی خلافت میں مشہور آدمی	۷	خاندانی عداوت
۶۱	تیسری خلافت کا فیصلہ	۹	بی بی خدیجہ کا نکاح ان کی اولاد اور فضیلت
۶۶	حضرت عمر کی شہادت	۱۲	ام المومنین کا عشق اسلام سے
۷۰	حضرت عثمان کی خلافت کا پہلا مقدمہ	۱۶	ام المومنین کی محبت جناب سیدہ سے
۷۱	حضرت عثمان کی شہادت	۱۸	ام المومنین کی رحلت
۸۲	چوتھی خلافت کا انتخاب	۲۰	مہجوروں میں پہلا مسلمان جنازہ
۸۵	حضرت علی کی خلافت کا بنو امیہ پر اثر	۲۰	جناب سیدہ کی کیفیت
۸۶	جنگ جمل	۲۶	سیدۃ النساء کے فضائل
۹۲	جنگ صفین	۳۰	سیدۃ النساء کی مشابہت باپ سے
۱۰۰	حضرت علی کی شہادت	۳۱	حضرت علی
۱۱۱	امیر معاویہ کی کوششیں	۳۵	حسین علیہم السلام کی پیدائش
۱۱۳	امام حسن کی شہادت	۳۶	حضور اکرم کی رحلت
۱۱۸	امیر معاویہ کی آخری کوشش اور موت	۳۳	شیعہ سنی کا اختلاف
	یزید کی حکومت	۳۳	مذہب اہل سنت
		۳۹	اختلافات کے اور مرتبے

فہرست مضامین حصہ دوم "مراتی کربلا"

۱۷۰	حضرت قاسمؑ کی شہادت	۱۲۳	کو فیوں کا حضرت امام حسینؑ کو طلب کرنا اور حضرت مسلمؑ کا جانا
۱۷۳	شہادت حضرت علی اکبرؑ	۱۲۴	عبداللہ ابن زیاد کا تقرر اور حضرت مسلمؑ کی شہادت
۱۸۱	بی بی شہربانوؑ کی درخواست	۱۲۵	حضرت مسلمؑ کے بچوں کی شہادت
۱۸۲	کربلا کا ننھا شہید	۱۲۶	سیدہ کے لال کی مکہ سے روانگی
۱۸۸	بیمار عفرانؑ کا قاصد	۱۲۷	حضرت امام حسینؑ اور حضرت حرؑ کی گفتگو
۱۹۲	عابد بیمار کا اصرار	۱۲۸	حضرت امام حسینؑ میدان کربلا میں
۱۹۲	عابد بیمار کو باپ کی وصیت	۱۲۹	حضرت امام حسینؑ کی درخواست
۱۹۵	سیدہ کے لال کی شہادت	۱۳۰	بی بی شہربانوؑ کے
۲۰۵	خانماں برباد و قافلہ	۱۳۱	سیدہ کے لال کی آخری رات
۲۰۸	حسینی قافلہ کو فہ میں	۱۳۲	صبح عاشورہ
۲۱۰	ابن زیاد کے دربار میں	۱۳۳	حضرت حرؑ کی سعادت
۲۱۲	دربار یزید	۱۳۴	بی بی زینب کے بچوں کی شہادت
۲۱۹	دمشق سے مدینہ	۱۳۵	حضرت عباسؑ کی شہادت
۲۲۳	قاتلان حسینؑ کا انجام	۱۳۶	
۲۲۱	تبرکۃ	۱۳۷	

سیدہ کالال کا وائی حوت اشاعت دکانی رائٹ محفوظ ہے۔

انتباہ و اطلاع

کوئی صاحب سے یا اس کے کسی حصہ کو چھاپے اور شائع کرنا تصدق فرمائیں

پورے خطراتی ہیں نہیں تانوفی جرم کے ترکیب بھی ہونگے اور انہیں بہت برا خیازہ بھگتہ پڑیگا۔ اللہ تبارک کتب مستقر
 اہل بیتؑ سے طلب کر کے ہیں یعقول کمیشن دیا جائیگا۔
 مطبوعہ محبوبہ لٹلر

دیباچہ

الحق صراط کی صداقت سر آنکھوں پر، مگر جب بخار تیز ہو جاتا اور جان پر آتی ہے تو کڑوی دوا تو درکنار عمل جراحی تک کے واسطے تیار ہونا پڑتا ہے مسلمان کا سر بنائیں بے ایمان کہیں لیکن ایمان کی بات یہ ہے کہ کربلا میں جس آگ کے شعلے بلند ہوئے وہ برسوں پہلے اندر ہی اندر سگ رہی تھی۔ شہادتِ امام حقیقتاً انجام تھا اس ابتدا کا اور خبر تھی اس ابتدا کی جس کا ظہور سرور کائنات کی زندگی ہی میں ہوا۔ یہ تمام واقعات از ابتدا تا انتہا تصویر تھے نفسانیت کی اور تفسیراً فابشراً مشکوٰۃ کی۔

مسلمانوں کے ایک گروہ کا یہ خیال کہ عام مسلمانوں کو بنی فاطمہ سے پوری ہمدردی نہیں ایک حد تک سچ ہے اور اس میں شک نہیں کہ مظالم کربلا کا مقصد صرف نخل زہرا کو تاراج کرنا تھا۔ مگر جس طرح اپنی کتاب آمنہ کے لال میں نے شان رسالت کا فیصلہ اس شعر پر کیا کہ

ترے احکام نے ختم رسل ساکت بنا کر دیے نہ ہوتا قفل گر منہ پر تو بتلاتے کہ کیا تو تھا

اسی طرح اس معاملہ میں بھی یہ شعر پیش نظر ہے

عقائد میں کسی کے دخل دینے کی ضرورت کیا قیامت پر بھی لہے ڈوگے کوئی فیصلہ باقی

لیکن مسلمانوں کا وہ فریق جو ساخہ کربلا کو معمولی جنگ بتا کر غلامان زہرا کے زخموں پر

نمک پھڑک رہا ہے حقیقتاً انصاف سے محروم اور ایمان سے بے بہرہ ہے اور مجھے باوجود اس

یقین کے کہ حقیقی فیصلہ کے واسطے یوم الحق ہے، یہ کہنے میں تامل نہیں کہ مظالم کربلا کو نظر انداز

کرنے والے مسلمان پیغمبر عرب کی امت نہیں ہو سکتے۔

میرے دوران اوارت میں ایک مضمون تعزیوں کے خلاف رسالہ "تعمیرت" میں

شائع ہوا تھا جس کے جواب میں ایک لڑکی نے یہ لکھا تھا "میں تعزیروں پر مستربان ہوں گی
 لپٹوں گی روؤں گی" مسلمانوں کے وہ جید علماء جن کے ہاتھ میں اسلام کی باگ اور حجت اور
 دوزخ کی کنجیاں ہیں شاید اس لڑکی پر کفر کا فتویٰ لگانے میں ایک لمحہ بھر بھی تاہل نہ فرمائیں گے
 لیکن میری ذاتی کیفیت یہ ہے کہ سلسلہ ۶ میں جس کو بیس سال سے زیادہ ہوئے میرا ایک
 سات برس کا بچہ ضائع ہوا۔ کئی مہینے بعد اس کی ایک اچکن میرے سامنے آئی یہ آپسکن
 اس کو پہننی بھی نصیب نہ ہوئی تھی۔ مگر اس لئے کہ اس کے نام کی تھی اس کو آنکھوں سے
 لگا کر گھنٹوں رویا ہوں۔ اب اگر کوئی مولوی صاحب قرآن و حدیث کا حوالہ دے کر مجھے
 گنہ گار اور مشرک بدعتی فرمائیں تو میں یہ عرض کروں گا کہ اگر صحیح فرماتے ہیں تو اسلام نے
 فطرت انسانی کا مطالعہ نہیں کیا۔ یا آپ اسلام کو نہ سمجھ سکے۔

الزہرا میں باوجود اس کے کہ میں نے کتاب با وضو لکھی اور جہاں کہیں سیدہ
 صلوٰۃ اللہ علیہا کا نام قلم سے نکلا آنکھوں سے لگایا میں نے یہ احتیاط کی کہ پڑھنے والے کو
 میرے عقاید کا پتہ باسانی نہ چلے مگر اس وقت رہنا تھا اور اب چلنا ہے اس وقت مصلحت
 اور ضرورت سامنے تھی آج عقیدت اور حقیقت، اس وقت جوانی کی قوت نے دل کی
 بات زبان پر نہ آنے دی آج موت کی طاقت صداقت کی شمع دکھا رہی ہے اور فیصلہ
 کے واسطے میرا اپنا ایمان کافی ہے۔

دو چار دفعہ نہیں متواتر پندرہ سال علماء اسلام سے تحریری بھی اور زبانی بھی شیعوں
 سے بھی اور سنیوں سے بھی یہ التجا کی کہ مولود شریف اور شہادت نامہ ایسا لکھ دیں جس کی
 بنیاد تاریخ پر ہو اور جس کے واقعات پر فلسفہ تمقہ نہ لگائے اور سائنس مضحکہ نہ اڑائے
 مگر سنیوں نے توجہ فرمائی نہ شیعوں نے۔ مولود شریف تیار ہوا نہ شہادت نامہ۔

تاریخ شہادت کی تکمیل میں مجھے یہ دیکھ کر دلی بیخ ہوا کہ میری نظر سے ایک شہادت نامہ
 ابھی الیسا لگا کر اب جو میری منشا کے مطابق ہوتا۔ سنیوں سے تو مجھے شکایت نہیں ہو سکتی کیونکہ

ان کے ایک فریق نے یہ کہہ کر اپنا دامن بچا لیا کہ دو عرب بچے لڑے۔ ایک غالب ہوا ایک مغلوب، زونا کیسا اور نیا زکس کی تعجب شیعہ حضرات پر ہے کہ انھوں نے وقت کے مطالبہ اور زمانہ کی ضرورت کو نظر انداز فرما دیا۔

میری ذاتی رائے یہ ہے کہ تاریخ اسلام میں کربلا سے زیادہ اہم کوئی واقعہ نہیں مگر یہ تعجب اور افسوس نہیں صدمہ کی بات ہے کہ مسلمانوں کی تاریخ اتنے سنگین واقعات میں ہمزبان نہیں مثلاً حضرت قاسم اور حضرت علی اصغر کی عمروں میں انتہائی اختلاف ہے۔ اسی طرح بی بی سکینہ اور حضرت مسلمان کی صاحبزادی کی موجودگی میں۔ حدیث ہے کہ بعض یہ بھی تسلیم نہیں کرتے کہ بی بی شہر یا نواس وقت زندہ تھیں شہر کے متعلق یہ بھی کہا جاتا ہے کہ وہ چونکہ مختار کی بیوی کا بھائی تھا اس لئے اس کے قتل میں بیوی نے مختار سے وعدہ لے لیا تھا کہ جب تک وہ ہماری پناہ میں ہے قتل نہ کیا جائے مگر جب وہ رات کو بھاگ کر جا رہا تھا قتل کر دیا گیا۔ ایک تعجب انگیز اختلاف یہ ہے کہ امام حسن علیہ السلام کو چھوٹے بچے کے ذریعہ جو زہر دلوایا گیا وہ امیر معاویہ کی نہیں یزید کی کوشش تھی حالانکہ اس وقت یزید کی کوئی حیثیت ہی نہ تھی۔

میں نے اختلافی معاملات میں انتہائی احتیاط سے کام لیا ہے اور فریقین کی مستند کتابوں کو سامنے رکھ کر اپنے خیالات کا اظہار کیا ہے۔

شہادت ناموں میں عام طور پر جو واقعات کر بلا ہیں ان میں یہ نہیں بتایا گیا کہ اس تیسرا خیز جنگ کے اسباب کیا تھے بنو امیہ اور بنو فاطمہ کے تعلقات کی کیفیت کیا تھی اور اس لڑائی کی تہ میں کیا چیز کام کر رہی تھی۔ شہادت کے بعد پڑھنے والا یزید و ابن زیاد شہر و خولی اور عمر و سعد وغیرہ پر لعنت بھیج چکتا ہے تو فطری طور پر وہ یہ سننے کا مشتاق ہوتا ہے کہ ان بد بختوں کا کیا حشر ہوا اور انسانی طاقت کے فیصلہ کے بعد شہادت کی طاقت نے کیا فیصلہ کیا۔ میرے علم میں اردو کی کوئی ایسی کتاب نہیں ہے جس میں واقعات

کر بڑے سے پہلے اور واقعہ کربلا کے بعد کے حالات بھی ہوں۔ میں نے اس کتاب میں جہاں
عبدمناف سے لے کر شہادت امام حسینؑ تک سچ کی کوئی کڑی نہیں چھوڑی وہاں بعد
شہادت کے مختصر حالات اور قاتلانِ امام کی موت پر بھی بحث کی ہے۔ باوجود اس احتیاط
کے میں نے "سیدہ کے لال" میں ایک واقعہ بھی ایسا نہیں لکھا جس کے تسلیم کرنے میں عقل
سلیم کو تامل ہو۔ میں جانتا ہوں کہ بعض مسلمان مرثیہ نثر پر پہلا اعتراض یہ کریں گے کہ جو کچھ
لکھا گیا یہ فرضی اور غلط ہے اور دوسرا یہ کہ یہ سب بے سوچ و نالاناغوا اور بیکار ضرورت
یہ ہے کہ مسلمانوں میں زندگی پیدا کی جائے۔ میں ان معترضین کے جواب میں حسن عقیدت کو ملحوظ
کر دیتا ہوں اور پھر عرض کرتا ہوں کہ جو کچھ لکھا گیا حرف بہ حرف صحیح ہے، فطرت انسانی کو
سامنے رکھ کر لکھا گیا ہے۔ یہ مبالغہ نہیں اس سے کم ہے جو کچھ ہوا ہوگا۔ کہنے والے اپنے
دل پر ہاتھ رکھ کر دیکھیں تو فیصلہ ہو کہ اس قیامت خیز مصیبت میں کیا کچھ نہ گزری ہوگی اور کیا
کچھ نہ ہوا ہوگا۔ اب رہا دوسرا اعتراض اس کا جواب یہ ہے کہ مسلمانوں میں زندگی اس وقت
تک پیدا نہیں ہو سکتی جب تک بہنیں بی بی زینب کی لونڈیاں نہ ہوں۔ لڑکے علی اکبر کے
غلام اور بھتیجے و بھانجے قاسم عون و محمد کے مقدس نام نہ چیں۔ اسلام اسی وقت
تک زندہ ہے جب تک روایات اسلامی زندہ ہیں جب یہ ختم ہوئیں تو اسلام وہ اسلام ہوگا
جو خدا نہ کرے کہ ہو۔

بعض مسلمان فرماتے ہیں کہ حسینؑ خود ہی چڑھ کر گئے۔ اس کا جواب اس کتاب میں موجود
ہے کہ امام حسینؑ کا تشریف لیجانا اس حدیث کے تحت میں تھا کہ کہیں میری وجہ سے کعبہ کی
بے حرمتی نہ ہو، امام عالی مقام کا یہ اندیشہ حرف بھرا ہوا اور دو سال بعد ہی وہ وقت
آگیا کہ کعبہ اللہ کی اینٹ سے اینٹ بجی۔ خانہ خدایں پتھر پھینکے گئے غلاف کعبہ میں آگ لگائی گئی
اور مسلمانوں کا خون پانی کی طرح مکہ معظمہ میں بہ گیا۔


بِسْمِ اللّٰهِ الرَّحْمٰنِ الرَّحِیْمِ

تاریخ شہادت

خاندانی عداوت

بنو ہاشم اور بنو فاطمہ کی شہنی خلافت سے شروع نہیں ہوتی۔ رسول اللہ صلعم کی زندگی میں اور عت کے بعد جو کچھ ہوا وہ اہل میں نتیجہ تھا اس کدورت کا۔ جو اوپر سے علی آرہی تھی اور جس کا خلاصہ یہ ہے کہ رسول اللہ صلعم کے پروردگار ہاشم کے باب کے یہاں دو جڑواں بچے ہاشم اور اُمیہ پیدا ہوئے۔ ان کے باپ عبدمناف نے جب یہ دیکھا کہ یہ دونوں زندہ نہیں رہ سکتے تو صلاح یہ ہوئی کہ ان کو علیحدہ علیحدہ کرنا چاہیے۔ شاید ایک بچ جائے۔ چنانچہ ہاشم اور اُمیہ تلوار سے علیحدہ کئے گئے اور خدا کی قدرت یہ ہوئی کہ بجائے ایک کے دونوں زندہ سلامت رہے اور یہ شجرہ اس طرح چلا۔

اس کتاب کے پڑھنے والوں کو یہ تعلق اچھی طرح سمجھ لینا چاہیے۔ تاکہ نفس مضمون کے اعتبار سے وہ کسی دوسری تاریخ کے محتاج نہ ہوں اور ان کو معلوم ہو جائے کہ جس تلوار پر ہاشم کے خون کی چھینٹیں عبدمناف کے ہاتھ سے پڑیں اس کی پیاس کربلا کے میدان میں کبھی۔ کعبہ کی تو لیت نے اُمیہ



کے سینہ میں ایسی آگ لگانی کہ اس کے شعلے صدیوں میں بھی فرو نہ ہوئے اور جب فیصلہ یہ ہوا کہ اُمیہ کعبہ سے نکل جائے تو وہ دانت پیتا ہوا نکلا لیکن اس کے دل پر جو کچھ گزری وہ خدا ہی بہتر جانتا ہے۔ اس کی اولاد میں ابوسفیان تک کوئی قابل ذکر آدمی نہیں ہے۔ ابوسفیان حضور اکرم کی نبوت کے وقت زندہ تھا اور اس نے اپنے پروردادا اُمیہ کے اخراج کا سرور کا ثبات سے بدلہ لینے میں کوئی کسر نہ چھوڑی۔ **سید الشہداء** آنحضرت کے نواسے اور جناب سیدہ کے لخت جگر ہیں اور یزید ابوسفیان کا پوتا اور معاویہ کا لڑکا ہے جس طرح حضور اکرم ہاشم کے پڑپوتے ہیں اسی طرح

ابوسفیان اُمیہ کا۔ یہ شجرہ سمجھ لینے کے بعد اب حضور اکرم کا زمانہ حیات اور ابوسفیان کی حرکات پر نظر ڈالنی چاہئے تاکہ شہادت امام کا اصلی راز معلوم ہو جائے۔

جس طرح حضرت ابو بکر صدیق نے نبوت کی تصدیق میں پیش قدمی کی، اسی طرح ابوسفیان **طلال نبوت** میں پیش پیش ہے سرور کائنات نے جب نبوت کا دعویٰ فرمایا تو یہ ہی وہ شخص تھا جس نے نہ صرف تکذیب پر بس کی بلکہ جسمانی اور روحانی ہر قسم کی ممکن ازیت پہنچائی۔ آدمی جلتا پرزہ اور ٹھوڑا بہت اثر بھی رکھتا تھا۔ اور سب سے بڑی بات یہ تھی کہ چھوٹے سے بڑا اور بچہ سے جوان ان ہی لوگوں میں ہوا، خوب سے واقف حالات و معاملات سے خبردار، اس لئے جو داؤن کیا وہ بھر پورا اسلام کی جتنی لڑائیاں ہوئی ہیں۔ ان میں شاید ہی کوئی ایسی لڑائی ہو جس میں ابوسفیان کا توڑ چوڑ نہ ہو۔ اس کے دل میں بنو ہاشم کی کچھ ایسی آگ لگی ہوئی تھی کہ گھر کا بچہ بچہ اس نام کا دشمن تھا۔ ہندہ جس نے حضور اکرم کے چچا امیہ حمزہ کا کیلچہ چبا کر فخر کیا۔ اسی کی بیوی تھی۔

جب صداقت کذب پر غالب آئی اور اسلام کی قوت سے شرک کو مغلوب کیا، اگر مسلمانوں کے پیغمبر میں آیا تو منافقین کو اس کے سوا چارہ نہ تھا کہ اسلام قبول کریں۔ جانی دشمن اور خون کے

پیا سے رسالت کے قدموں پر قربان ہوئے اور کلمہ توحید پڑھا۔ ان ہی لاجروں میں ابوسفیان بھی تھا اور اس کا قبول اس کا اسلام قبول کر لے۔ مگر ہماری زاہدے میں اس کا دامن بے گناہ خونوں سے اس قدر شرابور ہے کہ فطرت انسانی اس عفو پر متحیر و متعجب ہوگی۔

ام المومنین بی بی خدیجہ کا نکاح ان کی اولاد اور ان کا اثر

بنو ہاشم اور بنو امیہ کی عداوت کا حال تو اس بیان سے اچھی طرح معلوم ہو گیا اور اس پر بھی سب کا اتفاق ہے کہ عورتوں میں سب سے پہلے بی بی خدیجہ الکبریٰ ایمان لاکر ام المومنین ہوئیں اور اپنا تمام مال و متاع اسلام پر قربان کیا۔ اور یہ بھی حقیقت ہے کہ اسلام کی کامیابی اور نبی کریم ﷺ ام المومنین بی بی خدیجہ کی دولت اور ان کی خدمات کا ہے۔ ان کے نکاح کے بعد اسلام کو جو تقویت حاصل ہوئی اور انھوں نے ہر موقع پر جو کچھ ان سے ہی یا شیعہ کسی کو انکار نہیں ہو سکتا۔ ام المومنین کے ہاں رسالت مآب سے سات بچے پیدا ہوئے تین لڑکے اور چار لڑکیاں۔

قاسم طاہر عبد اللہ زینب ام کلثوم آمنہ فاطمہ زہرا
بی بی فاطمہ سب سے چھوٹی تھیں اور یہی وجہ ہے کہ سرور عالم کو ان سے عشق تھا اور یہ کچھ تعجب کی بات نہیں ہے چھوٹے بچے سے ہر ماں باپ کو زیادہ محبت ہوتی ہی ہے اس محبت یا عشق کا سب سے بڑا ثبوت یہ ہے کہ حضور اکرم دم بھر کی مفارقت بھی جناب سیدہ کی گوانا نہ فرماتے تھے جب کبھی سفر میں تشریف لے جاتے تو سب سے پیچھے ان سے نصرت ہوتے اور جب واپس تشریف لاتے تو سب سے پہلے ان سے ملتے۔ ان کے بچوں کو اپنا بچہ فرماتے۔ اس تعلق کی تفصیلی وجوہ پر میں ”الزہراء“ میں بحث کر چکا ہوں۔ جن کا خاتمہ مولوی نواب صدیق حسن خان صاحب کے ان اشعار پر ہے۔

وے کے گفت عائشہ و فضل بہتر از بنت سید البشر است

مصرعہ در جواب او گفتہم رشتہ دیگر رگ جگر دگر است

صحیح مسلم کی روایت ہے کہ سیدہ کی پیدائش پر رسالت آپ نے یہ الفاظ فرمائے کہ ”میری یہ بچی دنیا کی بزرگ ترین عورت ہے“ بی بی خدیجہ کے متعلق یہ بھی جان لینا چاہئے کہ سرورِ دو عالم سے ان کا نکاح ایک معرکہ تھا جو کہ آنحضرت نے نبوت سے قبل سر کیا اور وہ اس طرح کہ ام المومنین کے پہلے شوہر بناؤں اور دوسرے عقیقہ کے بعد تجارت کا تمام کاروبار کچھ عرصہ تک ان کے باپ خود لدا نے انجام دیا مگر جب ضعیفی نے زیادہ کمزور کر دیا تو انہوں نے سب حساب کتاب بیٹی کے سپرد کر گوشتہ نشینی اختیار کی بی بی خدیجہ نے مجبوراً خود ہی ذمہ بھال شروع کی اور گو کام ٹھیک ہو رہا تھا تاہم وہ ایک متدین آدمی کی ضرورت محسوس کر رہی تھیں، ان کے موال اور خاندانی شرافت کی وجہ سے اکثر آدمی نکاح کے لئے تھے۔ اور پیغام دے رہے تھے۔ مگر وہ انکار کر رہی تھیں اور اپنے وقت کا بیشتر حصہ خانہ کعبہ میں بیٹھ کر خدا کی عبادت میں بسر کرتی تھیں۔

حضرت اکرم پر اس وقت تک نزول وحی نہ ہوا تھا۔ مگر دیانت و شرافت کا سکہ سب کے دلوں پر بیٹھ چکا تھا اور چونکہ آسمانی کتابیں یہ خبر دے رہی تھیں کہ ایک پیغمبر پیدا ہونے والا ہے اور ان کے عالم وقت کے منتظر تھے اور کاہنہ عورتیں بی بی خدیجہ سے کہہ رہی تھیں کہ تمہاری قوم میں ایک پیغمبر پیدا ہوگا۔ اس لئے ان کا ذہن رسول اکرم کی طرف منتقل ہوا۔ اب تاریخ تو یہ کہہ رہی ہے کہ ام المومنین کو ایک ایمان دار نائب کی ضرورت تھی جو ان کے کاروبار کو سنبھالے مگر ہماری زبانی میں حسن عقیدت نے بی بی خدیجہ کو رسول اللہ صلعم کی طرف کھینچا اور جس وقت نکاح کی بات چیت شروع ہوئی تو انہوں نے نہ صرف آمادگی ظاہر کی بلکہ سبق کی۔

ان واقعات سے یہ تو معلوم ہو گیا کہ ایک طرف تو بنو امیہ اور بنی ہاشم کے دلوں

میں جوشیلا بلند ہو رہے تھے بی بی خدیجہ کے نکاح نے اس پر اور تیل چھڑکا کیونکہ قریب

مکہ کے تمام رئیس ان سے نکاح کے خواستگار تھے دوسری طرف خود بنو ہاشم کے بعض امراء کچھ علانیہ اور کچھ خفیہ حضور سے حسد کرنے لگے۔

اس لئے کہ ہر معاملہ پوری طرح ذہن نشین ہو جائے ہم ایک اور واقعہ نقل کرتے ہیں جس کی صحت کی ذمہ داری بخاری جیسی مستند کتاب پر ہے جو کلام الہی کے بعد ہمارے عقیدہ میں سب سے زیادہ صحیح ہے۔ اور یہ بیان ام المومنین عائشہ صدیقہؓ کے ہیں کہ انہوں نے ام المومنین بی بی خدیجہؓ کے بعد رسول اللہ صلی اللہ علیہ وسلم ان کی تعریف اکثر فرماتے تھے۔ ایک روز حسب عادت انہوں نے تعریف فرمائی تو ایک بی بی نے کہا "وہ تمہیں کیا ایک بڑھیا بیوہ تھیں۔ خدا نے ان سے بہتر آپ کو دیں" یہ الفاظ آپ کو اس قدر ناگوار ہوئے کہ چہرہ اقدس سرخ ہو گیا اور فرمایا "ان سے اچھی بیوی نہیں ملی۔ وہ ایمان لائیں اس وقت جب سب کافر تھے، انہوں نے میری تصدیق کی اس وقت جب سب جھٹلا رہے تھے۔ انہوں نے اپنا مال و دولت اسلام پر قربان کیا۔ خدا نے ان کے بطن سے مجھے اولاد دی" اس واقعہ سے ام المومنین بی بی خدیجہؓ کے احسانات کا پتہ چل سکتا ہے، اور باسانی معلوم ہو سکتا ہے کہ ان کا اثر بعد رحلت حضور کے قلب پر کس قدر تھا۔

● قصر اسلام کی سنگین بنیادیں اگر حضرت ابو بکر صدیقؓ کے کرم سے دینی ہوئی ہیں تو ان کی عالی شان چھتوں پر ام المومنین بی بی خدیجہ الکبریٰ کے احسانات کا جھنڈا لہرا رہا ہے جس کا اقرار بانی اسلام صلی اللہ علیہ وسلم کی زبان مبارک نے ہمیشہ فرمایا۔ بتاؤ گی کہ ان کی حیا کچھ قیدیوں کی رہائی اس شرط پر قرار پائی کہ وہ قیدیوں میں ابوالعاص بھی تھے۔ جو بنت الرسول بی بی زینبؓ کے شوہر تھے۔ شوہر کی رہائی کے واسطے زینبؓ نے اپنی ہیکل جو ان کی ماں ام المومنین بی بی خدیجہؓ کی کٹنی خدمت اقدس میں بطور نذر پیش کی۔ جب یہ ہیکل سامنے آئی تو آپ نے فرمایا "یہ ہیکل اس کی ہے جس کی عمر کا تمام آخری حصہ اسلام کی خدمت میں بسر ہوا"

ام المؤمنین کا عشق اسلام سے

بی بی خدیجہؓ کے نکاح نے نوبت یہاں تک پہنچا دی کہ قریش نے اپنے تعلقات بالکل محدود کر دیئے اور ام المؤمنینؓ کے پاس عورتوں کی آمدورفت برائے نام رہ گئی کنبہ اور برادری تو فرنٹ ہو بھی گئی تھی محلہ اور پڑوس کی بھی کوئی عورت پاس آ کر نہ پھسکتی چنانچہ بی بی فاطمہؓ کی پیدائش کے وقت کسی عزیز نے آ کر جھانکا تک نہیں۔

عمر کی زیادتی کے ساتھ ام المؤمنین کے قوی میں انحطاط شروع ہو گیا تھا اور رسول اللہ صلعم کے افکار جن میں وہ بواہر کی شریک تھیں روز بروز ترقی کر رہے تھے۔ اور آدھرا پھوٹے پھوٹے بچوں کی تربیت اور گھر کا انتظام سر پر تھا۔ نتیجہ یہ ہوا کہ صحت خراب ہو گئی۔ دولت کا پورا حصہ اسلام پر قربان ہو چکا تھا اور وہ وقت آ گیا کہ رئیس التجار خویلدہ کی وہ بیٹی جس کی دولت سے قریش سیراب ہو رہے تھے کنبہ جس کا ہاتھ اور برادری جس کا منہ تکی تھی۔ اپنا تمام مال و متاع شوہر پر لٹا کر اللہ اللہ کرتی اور کوئی آ کر بات تک نہ کرتا، بیماری نے موت کا یقین دلا دیا تھا۔ تنہا گھڑیوں میں جب رات کا سایہ سر پر ہوتا اور معصوم سیدہ کو گلے سے لگا کر لپیٹتیں اس وقت فطرت انسانی مستقبل کا نقشہ سامنے لاتی اور یہ سوچتیں کہ میرے بعد اس بن ماں کی بیٹی کا کیا حشر ہو گا کس کے پھوٹے سے لگے گی اور دشمن اس کے ساتھ کیا سلوک کریں گے۔ میرے جیتے جی یہ حالت ہے کہ ہر نفس جان کا دشمن ہے اور بظاہر اس دشمنی کے ختم ہونے کی امید نہیں۔ میری آنکھ بند ہونے کے بعد اس سچی کا انجام کیا ہو گا۔ پانچ برس کا زمانہ اسی ادھیڑ بن میں بسر ہوا۔ عزیزوں کی عداوت کا فکر اور رسالت کے مخالفین کا برنج ایسا ہاتھ دھو کر پیچھے پڑا کہ بدن میں سکتا نہ رہا ایک طرف، حضور اکرم کا فکر تھا۔ دوسری طرف جناب سیدہ کا۔ عبادت الہی سے فارغ ہو کر اکثر سچی کو سینہ سے لگا کر روئیں اور فرمائیں کہ موت سر پر آ رہی کاش فاطمہؓ میرے لئے سے بڑی ہو جاتی تو میں باطنیان دنیا سے رخصت ہو جاتی۔

حادثہ بنت عقیل کا بیان ہے کہ ایک روز دوپہر کے وقت جب گرمی شدت کی تھی اور ہوا چاروں طرف آگ برسا رہی تھی۔ میں ام المومنین کے گھر میں داخل ہوئی یہ دیکھ کر کہ ان کی حالت روز بروز بگڑ رہی ہے اکثر جایا کرتی تھی، بی بی خدیجۃ الکبریٰ مرض الموت میں گرفتار ہیں۔ کمزوری کا زور تھا۔ اور اب چلنا پھرنا بھی مشکل تھا۔ میں نے دیکھا کہ معصوم سیدہ اپنے ننھے ننھے ہاتھوں سے بیمار کا سر دبا رہی تھی۔ سنا رتینہ تھا اور روز زیادہ، ام المومنین کی خالہ اطم بھی ہوتی تھیں اور مجھ کو یہ دیکھ کر سخت رنج ہوا کہ اطم بجائے تسکین کے نہایت جگر خراش گفتگو کر رہی تھی۔ ام المومنین سے آسانی بات نہ کی جاتی تھی انھوں نے رُک رُک کر کہا ”آرزو ہے کہ خدا سے برحق خاتمہ بالخیر کرے“ اطم ام المومنین کے ساتھ کی کھیلی اور بچپن کی سہیلی تھی، مگر ایسی کٹر اور سنگ دل کہ سن کر ہنسی اور ہنس کر کہا ”جس پر ایمان لائی ہو اور جس کو دولت دی ہے۔ وہی خاتمہ بالخیر کرے گا“

ام المومنین نے اس کا جواب دینے کی کوشش کی مگر آنکھیں بند ہو گئیں اور بول سکیں اطم نے اپنے الفاظ پھر دہرائے اور کہا ”خدیجۃ خاتم جن تکلیف میں مر رہی ہو، یہ تم نے خود پیدا کی ہے۔ بزرگوں کی نافرمان اور برادری کی گنہگار عورت کو اسی طرح مرنا چاہئے۔ اب بھی اگر تو یہ کر لو اور اپنی حرکتوں پر نادم ہو تو خاندان تمہارے ساتھ ہے۔ تمہاری نافرمان میت ہماری اپنی ہوگی اور ہم تمہارا جنازہ تفرک و احتشام سے اٹھائیں گے ورنہ جس طرح آج تمہارے حلق میں کوئی پانی ٹپک ٹپکانے والا نہیں ہے۔ اسی طرح تمہاری لاش کا بھی کوئی اٹھانے والا نہ ہوگا غنیمت ہے کہ تم نے اپنی غلطیوں کا خمیازہ دنیا ہی میں دیکھ لیا اور تم ہمارے واسطے ایک سبق ہو گئیں۔ تم پر جو گذرنی تھی گذر گئی اس بچی کی کیوں مٹی پلید کرتی ہو ہم پر نہیں تو اس معصوم پر رحم کرو تم جس رسالت پر ایمان لائی ہو یہ غلط ہے۔ اسی نے تم کو یہ دن دکھایا۔ اگر تم اپنی غلطی کا میزے سامنے اقرار کرو تو میں وعدہ کرتی ہوں کہ ہم تمہاری مدد کو تیار ہیں اور تمہاری بچی کو سسر آنکھوں پر بٹھائیں گے۔ اور اس کو کلیجہ سے لگا کر اپنے

بچوں کی طرح پالیں گے۔

اظہم کے الفاظ جادو تھے کہ مردے میں جان پڑ گئی۔ ام المؤمنین اُمّ سلمہؓ بھیجیں بدن
تھر تھر کانپ رہا تھا اور آنکھ سے آنسو کی لڑیاں بہ رہی تھیں نفرت سے اظہم کی طرف
دیکھا اور کہا ”اظہم میرے سامنے سے دور ہو جا۔ جو موت مجھ کو آ رہی ہے خدا ہر قریش کو
نصیب کرے اور میری طرح سب کا توحید پر خاتمہ ہو۔ یہ حالت جس کو اذیت سمجھ رہی ہے
حقیقت میں راحت ہے۔ تو نے میری کیفیت کو غلط سمجھا، فلاکت میرے واسطے نعمت
اور تنہائی میرے لئے جنت ہے۔ میری بچی کا بہتر وارث وہی ہے جس کی راہ میں میں نے
اپنی دولت قربان کی۔ میں بظاہر دنیا سے خالی ہاتھ رخصت ہوتی ہوں۔ مگر زندگی کے
بیش بہا خزانے میرے ساتھ ہیں آسمانی فرشتے فاطمہ کی حفاظت کریں گے میں سول شہداء
کے یہ الفاظ سن چکی ہوں کہ فاطمہ دنیا کی بہترین عورت ہے۔ یہی میرا ایمان ہے تو اگر زندہ
رہی تو دیکھ لے جو کہ میری بچی کا نام مسلمانوں کے واسطے راحت جان ہوگا۔ دنیا کے تاریک
پردے تیری آنکھوں پر پڑے ہیں اور شیطان تجھ کو اپنی طرف کھینچ رہا ہے۔ میں تجھ کو سمجھاتی
ہوں اس لئے کہ میری بہن ہے نصیحت کرتی ہوں اس واسطے کہ بھینلی اور سہیلی ہے کہ
ایمان لا اس رسول پر جس کی رسالت برحق ہے جس کی صداقت کی شہادت شجر و حجر دے
رہے ہیں۔ تیری زندگی جس پر تو نازاں ہے ابدی نہیں ہے تو نے اپنی آنکھوں سے دیکھ لیا
کہ تیری ہر حالت منقلب اور ہر کیفیت متغیر تھی۔ تیرا بچپن جوانی سے بدلا اور اب جوانی بھی
ڈھلنی شروع ہو گئی سیاہ بال آدھے سے زیادہ سفید ہو گئے اور چہرہ کی جھڑیاں شباب
کو وداع کر چکیں اگر تیرے دل میں ایمان کی جھلک ہوتی تو یہ تغیر اور یہ انقلاب جو پیام
موت ہے تیری آنکھیں کھول دیتا اور تیری زندگی موت سے پہلے موت کے واسطے تیار
ہو جاتی۔ تجھ کو اچھی طرح معلوم ہے کہ میری عمر کا بڑا حصہ کتب آسمانی کے مطالعہ میں بسر ہوا
میں تجھ کو بتاتی ہوں کہ آنجیل و زبور اس پمبر کے ظہور کی خبر دے رہی ہیں جس پر میں ایمان

لائی اور جس کے نکاح نے مجھ کو بنت خودیلا سے ام المومنین بنا دیا۔ تیرے منہ پر آنکھیں تیرے
 دماغ میں عقل ہے تیرے پہلو میں دل ہے۔ تو دیکھ رہی ہے تو سن رہی ہے۔ اب تک دیکھا
 اور سنا، اب سمجھ اور غور کر کہ تو۔ تیرا خاندان اور تیری قوم اعلان نبوت کے بعد اس کے
 ساتھ کیا سلوک کر رہی ہے افسوس ہے تمہاری عقلوں پر، تم ایک طرف اس کی انسانیت
 کا اقرار کرتے ہو، اس کی دیانت کا کلمہ پڑھتے ہو، اس کو امین اور صادق کا لقب دیتے ہو
 اور دوسری طرف اس کی جان کے دشمن اور خون کے پیاسے ہو عقل مند ہو، ہوشیار ہو،
 بتاؤ، بولو، آخر کس خطا اور کس قصور میں۔ تم اگر پیغمبر تسلیم نہیں کرتے، نہ کرو۔ لیکن سُنو جو
 کہتا ہے اور کہو جو بتاتا ہے۔ تم ان صفات کا انسان، اس طبیعت کا آدمی، اپنے کنبہ میں
 اپنے محلہ میں، اپنے شہر میں، مردوں میں اور عورتوں میں، مردوں میں اور زندوں میں
 دکھا دو اور بتا دو۔ تم نے اپنی شرارت میں، اپنی عداوت میں، اپنی خباثت میں کوئی کسر
 نہ چھوڑی۔ گٹھے کھو در ہے اور بھڑیاں ڈال رہے ہو۔ مگر اس کی زبان پر سوائے صبر شکر
 کے دوسرا لفظ نہیں آتا۔ اگر اب بھی تمہارا ایمان اس کی رسالت تسلیم نہیں کرتا تو بچت ہو
 اور اس دنیا کے ساتھ جس کا خاتمہ یقینی ہے دین بھی تباہ کر رہے ہو۔ اطمح موت دور نہیں،
 آنکھ بند کرنے کی دیر ہے مجھے آ رہی ہے اور تجھ کو آئے گی۔ لیکن میں نے دنیا سے دیر خریدا۔
 فانی زندگی بگاڑ کر ابدی زندگی سنواری۔ خوش رہی اور بٹاش چلی، خالی ہاتھ آئی اور بھری
 پُری جاتی ہوں۔ زندگی کا مقصد یہی ہے اور دنیا کی غرض یہی۔ اطمح مجھ سے سبق لے اور
 توبہ کر، ڈر موت سے جو برحق ہے اور خوف کر عذاب کا جو اٹل ہے، توبہ کر گناہوں سے اور
 باز آشرک سے۔ ایمان لا تو حید پر اور اقرار کر رسالت کا۔“

یہاں تک پہنچ کر ام المومنین کی زبان بند ہو گئی۔ وہ گر پڑیں اور بے ہوش ہو گئیں۔
 مگر اس تقریر کا اثر اطمح پر اتنا ہوا کہ اس کی ہچکی بندھ گئی۔ اٹھی، اور ام المومنین کے قدموں
 میں گر پڑی اور چہنیں مار مار کر اس قدر روئی کہ ام المومنین کی آنکھ کھل گئی۔ اور انہوں نے

پوچھا "کیا غل غپاڑہ ہے" اطم نے ہاتھ جوڑ کر کہا "نخدیجہ بہن مجھے بھی مسلمان کر لو" تھوڑی دیر بعد رسول اللہ تشریف لے آئے۔ اور اطم نے اسلام قبول کیا اس کے اسلام نے مکے بھر میں کھلیلی مچا دی، شام کے قریب خاندان کے بہت سے آدمی ام المومنین کے گھر پر چڑھ آئے اور اس قدر پھرے ہوئے کہ اللہ کی نپاہ۔ اطم کو پکڑ کر لے گئے اور چلتے وقت یہ کہہ گئے کہ ہم سب خدیجہؓ سے اس کا بدلہ جلد لے لیں گے۔

میں کہہ سکتی ہوں کہ خدیجہؓ عورت نہیں فرشتہ تھی حالت لمحہ بہ لمحہ بگڑ رہی تھی اور موت کے آثار جسم کی رگ رگ سے نمودار تھے۔ قریش اس قدر چیخ پیٹ کر گئے لیکن اطم کے مسلمان ہونے کی خوشی ان تمام حالات پر غالب تھی وہ اپنی تکلیف بھول گئیں باغ باغ تھیں۔ میں دوپہر سے دیکھ رہی تھی طبیعت کا رنگ صحیح نہیں ہے اس لئے رات کو اپنے ہاں جا کر صبح پھر آگئی۔ آج مجھ سے پہلے ہی آسماء بنت عمیس پہنچ چکی تھیں۔ اس واسطے مجھے اطمینان ہو گیا اور میں چلی آئی۔"

ام المومنین بی بی خدیجہؓ کی محبت جناب سیدہؓ سے

"دوسرے روز گئی تو مرض کی کیفیت میں کوئی خاص فرق نہ تھا۔ مگر اطم کے مسلمان ہونے کی خوشی ام المومنین کے چہرہ سے ظاہر ہو رہی تھی دوپہر کے وقت پانی مانگا بی بی فاطمہؓ لے کر آئیں پی چکیں تو چہرہ پر افسردگی کے آثار ظاہر ہوئے۔ آسمانے مجھے اشارہ کیا تو میں نے دیکھا کہ آنسو بہ رہے ہیں۔ میں نے عرض کیا کہ شاید آپ کو کوئی تکلیف ہو رہی ہے اور درد سرد وغیرہ ہے تو میں دبا دوں۔ یہ کہہ کر میں نے سر پر ہاتھ رکھا تو بخار تیز تھا۔ میرے سوال پر مسکرا کر فرمایا "جسمانی تکلیف کی پرواہ میں نے تمام عمر نہیں کی، اب کیا کرونگی؟" آسمانے نے اپنے ہاتھ سے آنسو پونچھے اور کہا "ام المومنین آپ سے زیادہ خوش نصیب عورت دنیا میں کون ہو سکتی ہے۔ آپ زندگی کو اس طرح ختم کر رہی ہیں جو کسی دوسرے کو

نصیب نہیں ہو سکتی۔ آپ نے دنیا سے اتنا کم لیا کہ کوئی نہ کما سکے گا۔ آپ یہاں سے اس قدر سرخ رو رخصت ہو رہی ہیں۔ کہ آج کی اسلامی دنیا اور آنے والی دنیا آپ کا نام سہرا نکھوں پر رکھے گی، آپ نے اپنے کارنامے اور اپنی خدمات ایسی بے مثل چھوڑی ہیں کہ دنیا ان کا ثانی پیدا نہیں کر سکتی۔ یہ ایسا وقت ہے کہ آپ جس قدر خوش ہوں کم ہے۔ آپ کی اذیت کا دور ختم ہوا اور راحت کا وقت شروع ہوتا ہے آپ کو سہنا چاہئے کہ خدا آپ سے راضی، رسول آپ سے خوش، آپ اس وقت کیوں جی بھاری کر رہی ہیں، میری گفتگو پر چند لمحہ کے واسطے ام المومنین کے خیالات اس طرف منتقل ہوئے اور مسرت کی ایک عارضی لہر ان کے چہرہ پر دوڑی لیکن فوراً ہی ختم ہو گئی اور فرمانے لگیں۔

آسماء تمہارا کہنا درست ہے اور اس اعتبار سے میں جس قدر بھی خوش ہوں کم ہی۔ میں سمجھتی ہوں کہ میری دولت کا مصرف اس سے بہتر نہیں ہو سکتا تھا کہ وہ خدا کی راہ میں کام آئے اور ارشاد نبویؐ کے مطابق میرا یہ عمل بھی مقبول ہو سکتا ہے کہ محض خدا کے واسطے میں نے دنیا کو اپنا دشمن بنا لیا اور راہ صداقت پر تمام تعلقات قربان کر دیئے۔ مگر تم جانتی ہو کہ میں بشر ہوں اور فطرت انسانی کے تقاضے سے مجبور ہو کر مجھ کو اس وقت اپنی چھوٹی بچی فاطمہ کا فکر ہے کہ میرے بعد کیا ہوگا۔ میرا عقیدہ اور یقین یہ ہے کہ خدا سب کی مشکلیں آسان کرتا ہے اور وہی سب کچھ کرے گا۔ مگر امتقا کے آنسو نہیں رکتے اور بہت سی باتیں رہ رہ کر کلیجہ مسوس رہی ہیں۔ یہ آج بچہ ہے اور کل جوان ہوگی۔ مجھے یہ بھی اطمینان ہے کہ میرا خدا جس پر میں ایمان لائی اس کو اچھا ڈوٹھا دے گا اور یہ دونوں میاں بیوی اس دنیا میں ہمیشہ خوش و خرم رہیں گے مگر تم جانتی ہو کہ جس وقت بچی دہن بن کر میکے سے وداع ہوتی ہے تو سسرال میں ہر تنفس غیر اور پرایا ہوتا ہے اسی واسطے میکے کی دو ایک عورتیں دہن کے ساتھ جاتی ہیں کہ وہاں کی ضرورتوں میں کام آئیں اور عالم تنہائی میں انہیں ہوں۔ یہ انتظام لائیں کرتی ہیں اور بھروسہ کے قابل عورتیں ساتھ بھیجتی ہیں۔ میری خواہش ہے کہ اگر اس وقت

تم زندہ ہو تو تم جانا اور مجھ سے وعدہ کرو کہ میری اس آرزو کو پورا کرو گی!

اس قدر گفتگو کے بعد آسماء کی آنکھوں سے آنسو نکل پڑے اور انھوں نے کہا کہ
 اُم المؤمنین آپ اطمینان رکھئے میں وعدہ کرتی ہوں کہ اگر زندہ رہی تو آپ کی بچی کے ساتھ
 اُس کی شہسراں جاؤں گی۔ اور جب تک اس کو ضرورت ہوگی اور جب تک یہ اچھی طرح
 اپنے دو لہجے سے مانوس نہ ہوگی وہیں رہوں گی! اُم المؤمنین یہ سن کر خوش ہوئیں۔ آسماء کے
 حق میں دعا کی اور خاموش ہو گئیں۔

اُم المؤمنین بی بی خدیجہ الکبریٰ کی رحلت

رات گذری مگر تمام رات اُم المؤمنین کو نیند نہ آئی۔ بخار بہت تیز تھا مگر اس حالت میں
 بھی اُن کی زبان پر کلمہ توحید جاری تھا۔ ابھی صبح پوری نہ ہوئی تھی کہ سانس بگڑ گیا مگر دماغی
 حالت صحیح تھی۔ بچی کو انھوں نے اپنے پاس بلا کر گلے سے لگایا۔ اور باوا از بلند کلمہ طیبہ پڑھ کر
 کہا: "فاطمہ! تجھ کو خدا کے سپرد کیا!" دو یا تین مرتبہ یہ الفاظ کہے اور اس کے بعد پاک رُوح
 عالم بالا کو پرواز کر گئی۔ رمضان المبارک کا ہیبتناک واقعہ تھا کہ مشہور قبرستان ایچوں میں فن
 ہوئیں اور جس بچی کے لہجے سے اسلام کے دو شہزادے پیدا ہونے والے تھے۔ وہ ماں
 کی شفقت سے ہمیشہ کو محروم ہو گئی۔

رسولِ ہاشمی کو برحق سمجھنے والے مسلمانوں! انصاف کی نگاہیں بلند کرو اور شوق کے
 قدموں سے آگے بڑھو۔ قبرستان ہیچون میں تم کو وہ خازنہ نظر آئے گا جس پر عقل
 انسانی تخمینہ دمر جا کے پھول پھنسا کر رہی ہے۔ فرشتے اپنی پلکوں سے اس قبر کی جھاڑو
 سے رعبے ہیں۔ یہ وہ عورت ہے جس نے مظلوم اسلام کی اس وقت حمایت کی جب دنیا
 اُس کو ٹھکرا رہی تھی۔ یہ وہ بیوی ہے جس نے اپنے تمام زور و دولت اور مال و متاع
 مذہبِ مقدس پر لٹا دیا۔ اور آج خالی ہاتھ خدا کے حضور میں جا رہی ہے۔ یہ وہ ماں ہے

جو مسلمانوں کے واسطے سیدہ عیسیٰ بچی چھوڑ رہی ہے۔ وہ بچی جو دنیا کی بہترین عورت ہے۔ وہ بچی جس کا نام مسلمان سر آنکھوں پر رکھیں گے۔ وہ بچی جس کی زندگی مسلمانوں کے واسطے پیام تکین اور جس کی موت ان کی زندگی کا سبق ہوگی جس کے پیٹ سے حسنین جیسے بچے پیدا ہوں گے وہ بچے جو مسلمانوں کو زندگی کے معنی بتائیں گے، یہ وہ مسلمان ہے جس کے ایثار کا جواب دنیا کی کوئی مسلمان عورت نہ دے سکی۔ یہ وہ بیگم ہے جس کی قربانیاں جس کی خدمات افضل البشر کا مقابلہ کر رہی ہیں۔ یہ وہ عورت ہے جس کی میت صداقت کے پھولوں سے آراستہ اور حقیقت کے جواہرات سے مزین ہے۔ یہ وہ دلہن ہے جس کا لباس سدا بہار پھولوں سے معطر ہے ہماری پہلی ماں اور ہمارے آقا کی پہلی بیوی اسلام کی پہلی مرتبی۔ رسول اللہ کی پہلی جاں نثار اور کلمہ توحید کی پہلی سرپرست۔

قریش کا منافق گروہ جنازہ کی بیکسی پر ہنس رہا ہے۔ مگر آسمان کی آنکھیں ام المؤمنین کی وداع پر پھوٹا پھوٹا کر رہی ہیں۔ قربان اس میت پر، میت والی کے نام پر، اتنا اس جنازہ پر جنازہ کی بیکسی پر جس کا طواف ملائکہ مقربین کر رہے ہیں۔ قریش کے ناپاک ہاتھ اس جنازہ کو کندھا دینے کے قابل نہ تھے فرشتے ہاتھوں ہاتھ لاسے ہیں اور یہ وہ وقت ہے کہ عرس اسلام کا وہ جسد خاکی جو مذہب مقدس پر پروانہ دار و فدا رہا۔ چشم انسانی سے روپوش ہو کر ابدی نیند سو جائے۔

زندہ دنیا کی مسلمان لڑکیاں زیادہ نہیں چند لمحہ کے واسطے آنکھیں بند کریں اور سوچیں کہ وہ کیا وقت ہوگا اور خلوص و صداقت کی اس دیوی نے کس دل سے کیسی کسی قربانیاں کی ہوں گی۔ عزیز فریٹا ہو گئے۔ گنہ دشمن ہوا۔ حملہ نے بلنا جلنا ترک کیا۔ براوری نے آنا جانا چھوڑا۔ اثنا ثتم۔ دولت فنا اور یہ سب کس کے لئے اور کیوں؟ ایک تن واحد کے واسطے خدا اور اس کے رسول کی رضامندی کے لئے۔

عورتیں سروں پر ردا ڈالے ہر سمت پھر رہی تھیں اور خاموش آنکھوں کی ٹکٹکی صرف اس توقع پر بندھی تھی کہ ماں اور ماں کا بچھو نصیب ہو جائے۔ اور ان راستہ چلتی عورتوں میں شاید وہ صورت بھی نظر آجائے جو اپنے ہاتھ بڑھا کر میری گردن میں ڈال دے اور کلیجہ سے لگائے۔ وقت کا بڑا حصہ گزر گیا ننھے ننھے دل پر ناامیدی کی گھٹا چھا گئی دفعۃً فاطمہ بنت اسد سامنے سے آتی ہوئی دکھائی دی۔

ایک حسرت نصیب نگاہ معصومانہ انداز سے اوپر اٹھی۔ قدم آگے بڑھے۔ بنت اسد شہزادی کی صورت دیکھ کر تڑپ اٹھی۔ روتی ہوئی آنکھوں سے گود میں اٹھا کر پیار کیا اندر لائی بچی بندھی ہوئی تھی کہ فاطمہ بنت زبیر بھی آگئی دونوں کی دونوں سیدناہ کو گلے سے لگائے رو رہی تھیں۔ جینا پچی سو گئی تو بنت اسد نے کہا۔

ام المومنینؓ کو فاطمہؓ سے اس قدر عشق تھا کہ رحلت سے چند گھنٹے قبل بستر سے اٹھیں اور پیالے میں تھوڑی سی مٹی بھگونئی اور کپڑے درست کئے اور کہا ”میری بچی کا سر چکٹ رہا ہے۔ میرے بعد اس کا سر کون دھلائے گا۔ میں اپنے سامنے اس کا سر دھو دوں کہ قریش کی عورتیں میری فاطمہؓ پر نہ ہنسیں۔ تم دیکھتی ہو کہ اس کے کپڑے میلے ہو گئے میرے بعد اس کے کپڑے کون بدلے گا، موت کا گھر ہو گا لوگ آئیں گے اور جائیں گے میں چاہتی ہوں میری شہزادی کشتی کی نگاہ میں حقیر نہ رہے۔ اٹھو اپنے آنکھوں سے آخری خدمت اپنی بچی کی انجام دے دوں“

ام المومنین کی طبیعت زیادہ بگڑ رہی تھی۔ آنکھوں نے بیٹی کا ہاتھ پکڑ کر کلیجہا اور سینہ سے لگا کر روتی رہیں پھر یہ کہہ کر ”بیوی ماں تجھ سے ہمیشہ کو چھوٹی ہے۔ میری ننھی سی جان اب تو بن ماں کی ہوتی ہے اور آج خدا کا حکم تجھ کو ماں کی نامتاسے محروم کرتا ہے یہ چاند سا کھڑا اور یہ بھولی صورت جس پر میں قربان تھی مجھ سے چھوٹا رہا ہے“ فرمایا ”بی بی میں تجھ کو خدا کے سپرد کرتی ہوں۔ خاندان تیرا دشمن ہے اور برادری میں

کوئی اتنا نہیں کہ محبت کا ہاتھ سر پر پھیرے۔ آ۔ آ۔ میری بیگم۔ میری گود میں آ۔ میں اپنے ہاتھ سے تیرا منہ دھلا کر اگلے کپڑے پہناؤں ارمان یہ تھا کہ ان ہاتھوں سے دلہن بناؤں مگر تقدیر میں نہ تھا۔

فاطمہ بھی سی عمر اور چھوٹا سا حافظہ ہے مگر کچھ نصیحت کرتی ہوں یاد رکھنا۔ باپ کے سوا اب کوئی دنیا میں اتنا نہیں کہ تمہاری طرف آنکھ اٹھا کر دیکھے۔ قریش جان کے دشمن اور بنو امیہ خون کے پیاسے۔ ننھی سی جان پر نت نئے ظلم ہوں گے تکلیفیں بھگتنی پڑیں گی۔ فاقوں میں روٹی کا ٹکڑا میسر نہ ہوگا۔ اور پیاسی ایک ایک قطرہ کو ترسوں گی ان پیارے پیارے نازک ہاتھوں میں جن پر ہزار بار قربان۔ چکی پیستے پیستے چھالے پڑیں گے۔ دیکھو مرنے والی ماں کے خون پر جو رگ رگ میں دوڑ رہا ہے۔ حرف نہ آئے پاسے۔ بی بی سخت سے سخت مصیبت میں شکایت زبان پر نہ آئے۔ فاقوں میں پیٹ سے پتھر باندھنا اور ظلموں میں زبان پر مہر لگانا، میری مینا، ماں تیرے آنسوؤں پر نثار تو رو کر اپنا دل بھاری نہ کر، تجھے کیا معلوم کہ کیا ہو رہا ہے اور کیا ہوگا؟ ام المومنین رضی اللہ عنہا سے زیادہ رقت مجھ پر طاری تھی آنکھوں نے سفید کا ہاتھ اپنے منہ پر پھیرا اور کہا ”جانتی ہوں اس جسم پر نیل پڑیں گے اور دشمن کا پوری طاقت سے حملہ ہوگا“ اسے بیان اور یہ فقرہ ختم نہ ہوا تھا کہ رسول اللہ صلعم کھرمیں داخل ہوئے سہاں تھا پھری ہوئی بی بی جس کا دل خون کے آنسو رو رہا تھا اٹھ بیٹھی اور باپ کی صورت دیکھتے ہی تڑپ اٹھی۔ دوڑ کر لپٹ گئی، سرور کائنات نے سر پر ہاتھ پھیرا تو تو چہرہ اقدس پر نظر ڈال کر پوچھا، اماں کہاں ہے؟ اس سوال نے سب کے کلیجے رڑ دینے سید المرسلین نے فرمایا ”خدا کے ہاں“ معصوم دل اس کا مطلب نہ سمجھ سکا اور بچتی کی خاموشی نظریں باپ کے چہرہ پر جمی رہیں۔ سرور عالم نے گود میں اٹھا کر پیار کیا اور تسکین دے کر باہر تشریف لے گئے معصوم و مغموم چہرہ خوشی سے بدل گیا اور شہزادی

یہ کہتی ہوئی ہنسا ہنسا گھبریں دوڑنے لگی۔ ”رسول اللہ صلی اللہ علیہ وسلم میری اماں کو اللہ میاں سے لینے گئے ہیں..... اب میری اماں آتی ہوں گی..... میں ان کا بچھو ناصاف کر دوں سلوٹس پڑی ہوئی ہیں..... خالہ میں اتنے دوا بھگو دوں آتے ہی پی لیں گی، کھانسی کو آرام ہو جائے گا۔ کہیں مجھ سے نہ خفا ہو گئی ہوں..... خالہ جان رسول اللہ صلی اللہ علیہ وسلم سے کہدینا۔ مجھے بھی ساتھ لے چلیں میں اماں جان کو منالوں گی وہ مجھ ہی سے ناخوش ہیں اٹھو اٹھو اچھی خالہ جان جاؤ کہہ دو مجھے بھی ساتھ لے چلیں وہ میرے کہنے سے فوراً آجائیں گی..... میں ہاتھ جوڑ کر قصور معاف کرالوں گی۔ بڑی خالہ جان تم جا کر رسول اللہ صلی اللہ علیہ وسلم سے کہدو کہ وہ اب اپنی اماں سے نہ روٹھے گی۔ کپڑے بھی بدل لوں گی، سر بھی دھلو لوں گی، خالہ اماں میری اماں جان مجھ سے خفا ہو کر چلی گئیں، اب رسول اللہ صلی اللہ علیہ وسلم منالائیں گے۔ ایسی خفا ہوئیں کہ آج صبح سے مجھے کھانا بھی نہیں دیا۔ اب آتی ہوں گی..... ایسی بگڑیں کہ سارا دن گذر گیا ایک کچھو بھی منہ میں نہ گئی..... ہاں ہاں مجھے یاد آ گیا۔ کپڑوں پر خفا ہوئیں کہ میں نے کپڑے نہیں بدلے اچھا اب جلدی سے بدل لوں“

تاریکی پردہ دنیا پر چھا چکی۔ قریش جگمگاتی روشنی میں رنگ رلیاں منارہے تھے۔ مگر دونوں جہان کی ملکہ کے پاس چند قطرے تیل کے نہ تھے کہ ماں کی لحد پر جلا دیتی۔ ننھا سا دل اپنے معصوم جذبات سے ماں کے آنے کی تیاریاں کر رہا تھا۔ اندھیرے میں منہ دھویا، جلدی جلدی کپڑے بدلے اور دروازہ میں جا کر کھڑی ہوئیں۔ ساعت قیامت سے پہلے کم نہ تھا جب پانچ چھ برس کی ایک جان دروازہ میں کھڑی اس ماں کی راہ دیکھ رہی تھی جو زمین کا پیوند ہو چکی۔ دفعۃً سلمہ بنت صغیر ردا اور مٹھے اور منہ ڈھانکے ڈیوڑھی میں داخل ہوئی۔ بی بی خوشی کے مارے اوچھل پڑی اور لپٹ کر کہا۔

”آہا میری اماں جان آ گئیں“

بنت اسد اور بنت زبیر کے سینوں میں کرام چاہوا تھا۔ سلمہ بی بی کے اس کہنے سے

کہ میری اماں جان آگئیں اور لپٹ جانے سے بالکل بے اختیار ہو گئی، منہ چھپائے رکھا اور گود میں اٹھا کر کلیجہ سے لگا لیا۔

شام ہو چکی ہے اور لو کے تھپیرے کم ہو چلے ہیں، ایند کے ڈورے شہزادی کی آنکھوں میں نمودار ہو گئے ہیں۔ آنکھیں محبتی ہیں اور کھلتی ہیں اور ام المؤمنین بی بی خدیجہ الکبریٰ کے بعد یہ پہلی رات ہے کہ شہزادی باں کے پکھوے سے بچھڑ کر سلمہ کے سینے سے چلتی ہے۔ دونوں ہاتھ گلے میں اور سر گردن سے لگا ہوا ایند کے جھونٹوں میں یہ لفاظ زبان سے نکل رہے ہیں۔

”اماں جان اب میں نہیں جانے دوں گی“

روتی ہوئی آنکھوں سے تڑپتے ہوئے دل سے چھپے ہوئے چہرے سے سلمہ کی بچی کو لے کر لیٹی اور آہستہ آہستہ سر پر ہاتھ پھیر کر بال درست کئے سلمہ کا زخمی دل جو جوان بیٹے کا داغ اٹھا چکی تھی۔ شہزادی کی حالت سے اتنا بے اختیار ہوا کہ منہ پر منہ رکھ کر رونے لگی۔ فرط محبت سے بھینچ بھینچ کر ہچکیاں لے رہی تھی کہ بیوی کی آنکھ کھل گئی اور دیکھ لیا کہ یہ آواز میری ماں کی نہیں ہے۔ روتی ہوئی اٹھ بیٹھی اور اسی ایند میں کہا۔

”پھوپنی جان تو میری اماں جان کدھر گئیں“

اس کا جواب ایک بے اختیار چیخ تھی جو سلمہ کے منہ سے نکلی اور اس نے کہا کہ خدا کے ہاں گئی ہیں۔ اب شہزادی اٹھ کھڑی ہوئی اور کہا رسول اللہ صلیم نے بھیج تو دیا تھا۔ شام کو آگئی تھیں۔ اب پھر چلی گئیں۔ آپ نے بھی نہ روکا۔

عداوت کی ترقی

یہ واقعات صاف بتا رہے ہیں کہ عداوت باہمی کس حد تک پہنچ چکی تھی۔ سنگ ولی کی کیا کیفیت تھی، ماں باپ کی عداوت کا بچوں سے بدلہ لینا کسی مذہب میں جائز نہیں۔

مگر کچھ ایسے شقی القلب لوگ تھے کہ ان کی نگاہ میں ہر ظلم جائز اور ہر شرارت درست تھی شیطیت کا کوئی دقیقہ اور خباثت کا کوئی نشانہ ایسا نہ تھا۔ جو ان سے چھوٹا ہو۔ ان سے یہ توقع تو ہو ہی نہ سکتی تھی کہ وہ اہم المومنین کے بعد سیدہؓ سے کسی قسم کی ہمدردی کریں اگر مظالم ہی میں کمی کر دیتے تو ان کا احسان تھا۔ مگر انہوں نے عہد کر لیا تھا کہ مکاری پوری طرح ختم کریں گے اسلام جوں جوں ترقی کرتا گیا۔ ان کی آفات بھی اتنی ہی بڑھتی گئیں۔ یہاں تک کہ جناب سیدہؓ بچپن کی منازل کو ختم کرتی ہوئی شادی کے قابل ہوئیں اور ہر طرف سے پیام نکاح آنے لگے اور بالآخر حضرت علیؓ سے ہو گیا اس عقد نے عداوت کی آگ کو بھڑکایا۔ مگر اب اسلام ابتدائی اسلام نہ تھا۔ اب یہ روز بروز ایسا قوی ہو رہا تھا کہ کٹر سے کٹر دشمن بھی اس کے سامنے بھٹکاتے۔ کھلے مقابلہ کی توہمت اور طاقت دونوں ختم ہو چکی تھیں لیکن دل ہی دل میں انگاروں پر لوٹتے تھے اور کوئی موقع مل جاتا تو چوری چھپے وار کرنے میں کسر نہ چھوڑتے۔

بی بی خدیجہ الکبریٰ کے نکاح نے دلوں پر جو بجلی گرائی وہ ان کی موت سے بھی ٹھنڈی نہ ہوئی۔ جناب سیدہؓ کے نکاح نے دوسری قیامت بپا کی۔ اب بد بختوں کے اس کے سوا کوئی دوسرا مشغلہ نہ تھا کہ راتیں اسی ادھیڑ بن میں صبح کرتے اور دن اسی غم و خوض میں شام۔ فرق صرف اتنا تھا کہ اس وقت جو کچھ کر رہے تھے کھلے خزانے اور اب جو کچھ ہو رہا تھا چوری چھپواں اس وقت دشمن جانی تھے اور اب بغلی گھوسنے۔ جب برس پیکار تھے۔ اور اب درپے آزار۔

سیدۃ النساء کا درجہ و فضائل

سیدہ صلوٰۃ اللہ علیہا کی جو عزت و وقعت سرور کائنات کی نگاہ میں تھی آپ جو اس قدر محبت فرماتے تھے اس کی بڑی وجہ یہ تھی کہ وہ سچ کی رسول زادی تھیں

صبر و شکر عفو و تحمل ان کو مان سے بلا اور ایثار و رحم جو دو سخا باپ سے۔ چنانچہ حضرت علی رضی اللہ عنہ کا بیان ہے کہ فاطمہؑ جس طرح بہترین عورت تھی۔ اسی طرح بہترین بیوی اور گھر والی گو اس کے گھر میں قائم و سجاوٹ نہ تھے۔ مگر انگنائی اور دیواریں سُتھری صاف، کچھ شک نہیں کہ اس کی چکی سونے چاندی کی نہ تھی لیکن گرد و غبار سے پاک اور خاک مٹی سے محفوظ۔ ہمارا بچھونا تھا تو معمولی چمڑے کا مگر صاف اور ستھرا مجھے یاد نہیں کہ فاطمہؑ نے کبھی میری خواہش کے خلاف کوئی کام کیا ہو، اس کی دلی خواہش اور کوشش مجھ کو خوش اور رضامند رکھنا تھا وہ نماز فجر کے بعد اپنے ہاتھ سے چکی پستی تھی اور گھر میں جھاڑو دیتی تھی اس کو متواتر فاتحہ جھیلنے پڑتے تھے۔ لیکن کبھی شکایت زبان پر نہ آئی۔ ایثار کی یہ کیفیت تھی کہ ایک موقع پر قبیلہ بنی سلیمہ کا ایک شخص رسول اللہ صلی اللہ علیہ وسلم کی خدمت میں حاضر ہوا اور نہایت تلخ گفتگو کی۔ آل حضرتؐ نے اس کا جواب اس قدر نرمی سے دیا کہ وہی شخص جو کاہن اور جادوگر بنا رہا تھا اس نے تصدیق نبوت کی۔ اسلام قبول کر چکا تو سرور کائناتؐ نے فرمایا تیرے پاس کچھ کھانے کو ہے۔ اس نے عرض کیا تہ سبیلہ بنی سلیمہ میں مجھ سے زیادہ مفلس کوئی شخص نہیں ہے حضور اکرمؐ نے اپنی جماعت سے فرمایا تم میں کون شخص ایسا ہے جو اس کو ایک اونٹ دے دے۔ سعد بن عبادؓ اٹھے اور عرض کیا میرے پاس ایک اونٹنی ہے وہ میں اس کو دیتا ہوں۔ اس کے بعد آپؐ نے فرمایا ”مسلمانوں تمہارے ایک بھائی کا سر ننگا ہے۔ کون ہے جو اس کا سر ڈھانک دے“ حضرت علیؓ نے یہ سن کر اپنا عامہ اس کے سر پر رکھ دیا۔ اب اس کا سر تائب نے فرمایا ”ہے کوئی اللہ کا بندہ جو اس کا پیٹ بھر دے“ یہ سن کر سلمانؓ اٹھے اور اس کو ساتھ لے کر باہر نکلے چاروں طرف پھرے مگر کھانا نہیں موجود نہ تھا دفعۃً جناب سیدہؓ کا خیال آیا اس کو ہمراہ لے کر دروازہ کھٹکھٹایا اور مفصل کیفیت بیان کی۔ سیدہؓ کی آنکھ سے آنسو نکل پڑے اور فرمایا ”سلمانؓ قسم ہے اس خدا کے

بہتر و برتر کی جو کون دکان کا خالق ہے، کہ میرے پاس آج تیسرا روز ہے کہ رزق کی
 قسم سے کوئی چیز نہیں مگر مسلمان جو بھوکا پیغمبر زادی کے گھر پر آیا بھوکا نہیں جاسکتا۔
 میری چادر لے اور شمعوں دہو دی سے کہہ کہ فاطمہؓ نے محمدؐ صلعم، کی بیٹی کی یہ ردا رکھ کر
 اُس کو جس دے دے۔ سلمانؓ پر اس واقعہ سے ایک عجیب کیفیت طاری ہو گئی
 انہوں نے چادر کو بوسہ دیا اور روتے ہوئے شمعوں کے پاس چلے اعرابی ساتھ تھا
 اور جناب سیدہؓ کے ایتار و کرم پر دل ہی دل میں عیش عیش کر رہا تھا، کہ سلمان نے
 شمعوں کو چادر دی اور بی بی فاطمہؓ کا پیغام پہنچا دیا۔

یہودی نے چادر کو الٹ پلٹ کر دیکھا اور واقعہ پر غور کرنے لگا، دفعۃً اُس کی
 حالت بگڑی اور کہا سلمانؓ بی بی فاطمہؓ کے حکم کی تعمیل کرتا ہوں، اے سلمانؓ یہ وہ
 لوگ ہیں جن کی خبر ہمارے پیغمبر نے تو ریت میں دے دی ہے۔ میں پہلے جناب سیدہؓ
 کے ایتار و کرم کی تصدیق کرتا ہوں، حقیقتاً وہ بنت الرسول ہے اور اس کے بعد اُس کے
 باپ پر ایمان لاتا ہوں لے یہ اناج لے اور جا۔

سلمان فوراً سیدہؓ کی خدمت میں حاضر ہوئے۔ آپ نے اپنے ہاتھ سے اناج
 پیا اور آٹا گوندھ کر روٹی پکائی تو سلمانؓ نے کہا اس میں سے دو روٹیاں بچوں کے لئے
 لے لیجئے سلمانؓ کی اس تجویز پر سیدہؓ مسکرائیں اور فرمایا، یہ میرا مال نہیں ہے۔
 خدا کی راہ پر دے چکی۔ سلمان اعرابی کو ساتھ لے روٹی سمیت سرور کائنات کی خدمت
 میں حاضر ہوئے جب اعرابی کھانا کھا چکا تو حضور اکرمؐ نے دعا فرمائی اور کہا ”اللہم فاطمہؓ
 تیری لونڈی ہے اس سے راضی رہیو“

اسی قسم کا ایک اور واقعہ ہے۔ جابر بن عبد اللہ انصاری کا بیان ہے کہ ہم نے
 حضور اکرمؐ کے ساتھ نماز عصر پڑھی، نماز کے بعد سب بیٹھے ہوئے تھے کہ ایک بڑھا شخص
 جس کی مفلسی اس کے لباس سے اور پریشانی اس کی چال ڈھال سے ٹپک رہی تھی داخل

اور لڑکھڑاتے ہوئے رُک رُک کر کہا ”اے پیغمبر سلام! میں بڑھا ہوں فقیر ہوں؛ بیمار ہوں اور کل اُسے بھوکا ہوں۔ سن اور میری شکل کا خاتمہ کر۔ بھوکا ہوں۔ پیٹ بھر، ننگا ہوں۔ بدن ڈھانک، محتاج ہوں۔ خرچ دے۔ آں حضرت اُس نے اس کو بلا یا اور پاس بٹھا کر فرمایا۔ میرے پاس اس وقت کچھ موجود نہیں ہے۔ مگر میں تجھ کو ایک ایسے شخص کے پاس بھیجتا ہوں جو خدا کو اچھی طرح سمجھتا ہے اور یہ فرما کر بلالؓ سے کہا کہ اس سائل کو فاطمہؓ کے پاس لے جاؤ۔ بلالؓ سائل کو لے کر درِ سیدہؓ پر آئے اور اُس کی کیفیت بیان کی، جناب سیدہؓ نے فرمایا۔ ”ہمارے ہاں اللہ کا نام ہے مگر سائل نے خدا کا واسطہ دیا ہے اس لئے خالی ہاتھ نہ بھیجوں گی مینڈھے کی ایک کھال جس پر نیچے سوتے ہیں موجود ہے“ یہ فرما کر کھال لائیں اور سائل کو دے کر فرمایا ”جس کا واسطہ دئے رہا ہے وہی خوب جانتا ہے کہ پیغمبر زادی کے گھر میں دینے کے واسطے اس کے سوا کچھ نہیں۔ اس کو بیچ کر اپنی ضرورتیں پوری کر“ سائل نے کہا ”میں بھوک کی شکایت کر رہا ہوں اس کے بیچنے میں کچھ وقت ہوگی اگر بیچ بھی لوں تو تمام ضرورتیں پوری نہیں ہو سکتیں“۔ سائل کا فقرہ ختم ہوتے ہی سیدہؓ کو خیال آیا اور کہا مجھے خیال نہیں رہا۔ ”یہ لے“ اتنا کہہ کر اپنے گلے سے ایک کنٹھی اتار دی، یہ وہ کنٹھی تھی جو کہ آج ہی حمزہ بن عبدالمطلب کی بیٹی نے بھیجی تھی اور اتار کر کہا، اُسے اس سے تیری تمام شکایتیں رفع ہوں گی۔ سائل خوش خوش چلا کنٹھی بھیجی اور کھانا کھا کر مسجد میں آیا۔ حضور اکرمؐ فائز تشریف فرما تھے۔ عرض کیا کہ درحقیقت فاطمہؓ خدا کو خوب سمجھتی ہے۔ حضور اکرمؐ نے فرمایا ”فاطمہؓ کے واسطے دعا کر“ سائل نے ہاتھ اٹھائے اور کہا ”اے اللہ جس طرح محمدؐ صلعم، کی بیٹی نے مجھ پر رحم کھایا تو قیامت میں اس پر رحم کیجیو“

جناب سیدہؓ کی خصوصیات میں یہ بات سب سے زیادہ قابل ذکر ہے کہ ان کی عبادت میں جو بعض اوقات رات رات بھر ہوتی تھی انھوں نے دنیوی زندگی کے واسطے

کبھی وعانہ کی۔ بارہا یہ ہوا ہے کہ عشا کے بعد سے صبح تک وہ عبادت الہی میں مصروف رہیں اور وعاء کے وقت ان کے دلی جذبات صرف شوہر اور بچوں یا عامۃ المسلمین کی ذات پر ختم ہو گئے۔ چنانچہ حضرت علیؑ کا بیان ہے کہ جو بات فاطمہؑ کے سوا میں نے دوسری عورتوں میں بہت کم دیکھی وہ یہ تھی کہ اس نے کسی مال میں اور کسی وقت میرے حقوق کی ادائے گی میں ذرہ بھر فرق نہ آنے دیا۔ تیمم کے احکام ابھی نازل نہ ہوئے تھے، کہ انھوں نے بیماری میں غسل کیا اور نماز کے واسطے تیار ہوئیں۔ میں نے اس موقع پر ان کو روکنا چاہا اور کہا کہ اگر تم نے زیادہ محنت کی تو اندیشہ ہے کہ مرض ترقی نہ کر جائے۔ تم نے باوجود طبیعت خراب ہونے کے دن بھر چلکی پیسی ہے، انھوں نے مسکرا کر جواب دیا، ”گھر کا کام اور خدا کی عبادت دونوں باتیں مرض کا علاج ہیں۔ ان سے بجائے فائدہ کے نقصان نہیں ہو سکتا“

جناب سیدہ کی مشابہت باپ سے

سیر کی قریب قریب تمام کتابیں بتا رہی ہیں کہ جناب سیدہ عادات و خصائل کے اعتبار سے طبیعت و مزاج کے اعتبار سے، رفتار و گفتار کے اعتبار سے، صبر و تحمل کے اعتبار سے، رحم و کرم کے اعتبار سے، دوسرا باپ تھیں اور اس کے سوا کہ پیغمبر نہ تھیں بہت ہی کم فرق تھا۔ سیرد کائنات نبی بی فاطمہؑ کا انتہائی لحاظ فرماتے تھے اور ان کی بات کو بہت کم ٹالتے تھے اور جب مجبور ہو جاتے تھے اور رائے میں اختلاف ہوتا تھا تو اس بات کا خصوصیت سے لحاظ فرماتے تھے کہ نبی بی سیدہؑ ناخوش نہ ہو جائیں چنانچہ ایک موقع پر آہٹات المؤمنین میں اختلاف ہوا اور متفقہ کوشش کی گئی کہ کسی طرح معاملہ رفع دفع ہو جائے مگر کامیابی نہ ہو سکی، معاملہ رسالت آج سے متعلق تھا اس لئے سب بیویوں نے فیصلہ کیا کہ ام المؤمنین نبی بی سلمہؑ حضور اکرم کی خدمت میں حاضر ہو کر سب بیبیوں کی طرف

سے عرض کریں۔ چنانچہ بی بی سلمہؓ خدمت اقدس میں حاضر ہوئیں لیکن وہ بھی کامیاب نہ ہوئیں اب اس کے سوا کوئی چارہ نہ تھا کہ جناب سیدہؓ کو تکلیف دی جائے کیونکہ سب جانتے تھے کہ ان کی بات ٹل نہیں سکتی، ادھر حضور اکرمؐ جو فیصلہ فرما چکے تھے وہ اہمات المؤمنین کے موافق نہ تھا جس وقت بی بی فاطمہؓ خدمت اقدس میں حاضر ہوئیں تو حضور نے فرمایا ”فاطمہؓ جس چیز کو میں عزیز سمجھتا ہوں کیا وہ تجھ کو عزیز نہیں“ بی بی فاطمہؓ نے فرمایا ”کیوں نہیں جو آپ کو عزیز ہے وہ مجھ کو بھی عزیز ہے۔“ جناب سیدہؓ یہ سن رہیں تو رسالت اکبر نے اپنا خیال ظاہر فرما دیا اور اس طرح جناب سیدہؓ کا اطمینان ہو گیا۔ اس سے معلوم ہو سکتا ہے کہ جناب سیدہؓ کی تجویز یا درخواست کو حضور اکرمؐ نے اس وقت تک رد نہ فرمایا جب تک اپنی رائے سے متفق نہ فرمایا۔ ان کے اتفاق کر لینے کے بعد اپنا خیال ظاہر فرمایا۔

اس قسم کے کئی مواقع پیش آئے ہیں کہ جناب سیدہؓ کی رائے سے سرور کائنات متفق نہ ہو سکے مگر ان کی دل شکنی کا اس قدر لحاظ تھا کہ ان کو مطمئن کئے بغیر بھی اختلاف نہ فرمایا۔ ام المؤمنین بی بی خدیجہؓ کے بعد کئی عورتوں نے جناب سیدہؓ کی تربیت میں حصہ لیا اور رسول اللہ صلعم کا ہاتھ بٹایا اور گو حضور اکرمؐ کو خدمات و اشاعت اسلام سے بہت ہی کم فرصت ملتی تھی مگر جناب سیدہؓ کی محبت اس قدر بڑھی ہوئی تھی کہ جس قدر وقت ملتا تھا وہ جناب سیدہؓ کی تربیت میں صرف فرماتے تھے۔ ظاہر ہے کہ حضور اکرمؐ کی صحبت و تربیت کی پٹی ہوئی بچی نزل وحی کے سوا کہ وہ اختیاری نہ تھی مزاج کی دوسری رسول ہو گئی۔

حضرت علیؓ

سرور کائنات علیہ الصلوٰۃ والسلام نے جس وقت اسلام کی تلقین شروع فرمائی

اُس وقت آپ کے چچا زاد بھائی علی ابن طالبؓ کی عمر دس سال کی تھی اور آپ کو رسول اکرمؐ سے اس درجہ عشق تھا کہ جب آپ نے آلِ غالب سے فرمایا کہ تم میں سے کون خدا کی راہ میں میری مدد کر سکتا ہے تو سینکڑوں آدمیوں میں سے جس نے اس صدا پر لبیک کی وہ یہی دس سال کا بچہ تھا اور یہ کسی کو نہ معلوم تھا کہ خدا کا شیر اپنے بھائی کے ساتھ دنیا کو زیر و زبر کرنے میں پورا مددگار ہوگا۔ جب رسول اکرمؐ دشمنوں سے گھبرا کر گھر سے تشریف لے جائیں گے۔ جب اعدا کی پوری جماعت تلواریں ہاتھ میں لئے خون رسالت کی پیاسی گھر سے باہر بیٹھی ہوگی اُس وقت یہ ہی بچہ جس کے عہدِ معصومیت پر فرشتے بھی متحیر ہیں رسول خدا پر قربان ہونے کو تیار ہوگا اور جو کچھ آج زبان سے کہہ رہا ہے وہ کر کے بھی دکھا دے گا اور منافق و ظالم جب بسترِ رسول پر قتل کے واسطے آئیں گے تو دیکھ کر اپنا منہ پیٹ لیں گے کہ جس کے سر کو تن سے جدا کرتے ہیں وہ عبد اللہ کا لختِ جگر نہیں ابو طالب کا ہے۔

حضرت علیؓ نے ایک دو مرتبہ نہیں کئی دفعہ سرور کائنات پر قربان ہونے کی کوشش کی اور اپنے الفاظ کو سچا کر دکھا دیا۔ شجاعتِ صداقت۔ کرمِ ایثارِ خلوصِ محبتِ فطرت نے کوٹ کوٹ کر ان کی ذات میں ودیعت کئے تھے، رسول اکرم صلی اللہ علیہ وسلم کی محبت اور مذہبِ مقدس کی الفت سونے پر سہاگہ ہو گئی جس نے چمنستانِ اسلام کے اس شاداب پھول کو سدا بہار بنا دیا۔ یہ تو خدا ہی بہتر جانتا ہے کہ فیصلہ خداوندی تھا یا تصفیہ رسالت، مگر عقل سلیم اس کے تسلیم کرنے میں متائل نہیں ہو سکتی کہ نبی فاطمہؓ کے واسطے ایک ایسے ہی شوہر کی ضرورت تھی جس میں خدا نے فضائل انسانی اپنے ہاتھ سے رکھے ہوں۔ ایک طرف تو حضرت علیؓ کی ہمت و جرات کا ڈنکا تمام عرب میں بج رہا تھا اور دوسری طرف ان کے رحم و انصاف کے گیت بچہ بچہ کی زبان پر تھے۔ میدانِ جنگ میں شجاعانِ اسلام عاجز آجاتے تھے۔ دشمن غالب ہونے کے

قریب پہنچے تھے تو سرور کائنات حضرت علیؑ کو مقابلہ کا حکم دیتے تھے، سنگین سے سنگین معرکہ میں بھی جب مسلمان پریشان ہو گئے ہیں اور رسول اللہ صلی اللہ علیہ وسلم نے حضرت علیؑ کو روانہ کیا ہے تو فتح کا سہرا حضرت علیؑ کے سر رہا ہے۔

غزوہ بدر میں جب فریقین تیار ہو گئے اور لڑائی شروع ہو گئی تو مشرکین منافقین کا سپہ سالار عتبہ بن ربیعہ سامنے آیا۔ یہ مشہور جری تھا اور اس کی شجاعت کا سب لوہا ماننے لگے تھے۔ اُس نے اسلام کے کئی بہادروں کو جام شہادت پلا کر باواز بلند سرورِ عالم سے کہا کہ میری تلوار اب قریش کے خون کی پیاسی ہے۔ کوئی میرا ہمسرا لشکرِ اسلام میں موجود ہو تو مقابلہ کے لئے بھجھو۔ اس گستاخانہ فقرہ سے مسلمان برا فروختہ ہوئے اور رسالت مآب نے حیدر (کرار) کو حکم دیا کہ میدان میں جا کر عتبہ بن ربیعہ کا مقابلہ کریں، بھلا شیر خدا کی جرات کا مقابلہ عتبہ کیا کرتا شجاعت جس پر گھمنڈ کر رہا تھا دھری کی دھری رہ گئی اور تیغ حیدر ہی نے لڑائی کا فیصلہ مسلمانوں کے حق میں کیا۔

جو شخص جرات و بہمت کے لحاظ سے تمام عرب میں اپنا جواب نہ رکھتا تھا جس کی طاقت نے فطرت انسانی کو متحیر کر دیا تھا اس کے ایتار و کرم کی کیفیت یہ تھی کہ سرورِ عالم کی ہجرت کے بعد مدینہ منورہ میں ایک رات ان دونوں میاں بیوی اور بچوں پر فاقہ کی گذری۔ نماز فجر سے فراغت پا کر خدا کا شیر تلاش معاش میں باہر نکلا چاروں طرف نظر دوڑائی مگر کوئی ذریعہ یا جگہ میسر نہ آئی۔ دن کا بڑا حصہ اسی اُدھیر بن میں بسر ہوا۔ اپنا خیال مطلق نہ تھا مگر معصوم بچوں کی بھوک پر کلیجہ کٹ رہا تھا۔ بازار کے متواتر پھیرے کئے لیکن کام نہ ملا۔ اور آفتاب کی روشنی جھلملائی شروع ہوئی۔ اب امیرِ علیہ السلام کو یقین تھا کہ کل کی طرح آج کی رات بھی پھلرے سے لالوں پر صاف گذری اور بنت الرسول پر فاقہ رہا۔ اتفاق محض سے جب نماز مغرب کے بعد شام کی

تاریکی پر وہ دنیا پر چھا رہی تھی اور رات فاقہ زدہ سیدہ اور اس کے لالوں پر سیاہ آنسو گرا رہی تھی کہ ایک تاجر اپنا سامان لے کر پہنچا اور جن مبارک ہاتھوں نے خیر کا دروازہ چشم زدن میں اکھاڑ کر پھینک دیا تھا اور جن کو بوسہ دینا کائنات فلکی کا فخر تھا۔ وہ اسباب ڈھونڈنے میں مصروف ہو گئے، دنیا کی آنکھیں اس سے زیادہ تیرہ و تار سماں بہ شکل دیکھیں گی کہ علی ابن طالب رسول اللہ (صلی اللہ علیہ وسلم) کا داماد و فاطمہؑ کا شوہر حسنینؑ کا باپ اور "خدا کا شیر" بیوی بچوں کا پیٹ بھرنے کے واسطے ان کندھوں پر جو حسنؑ و حسینؑ کا جھولا ہے بھاری بھاری اسباب ڈھور رہا ہے۔ چہرہ خاک آلود ہے اور لباس گرد میں اٹا رہا ہے۔ رات کے ابتدائی حصہ نے آنکھیں پھاڑ پھاڑ کر کیفیت دیکھی اور آسمان اس ایک درم پر جو شیر خدا کے ہاتھ میں رکھا گیا پھوٹ پھوٹ کر رویا۔ اور انسانیت کی اس مجسم و مکمل تصویر نے بچوں کا پیٹ بھرنے کی فکر میں جلدی جلدی قدم بڑھائے مدینہ کی گلیاں ان مبارک قدموں کو ذوق و شوق میں بوسے دے رہی تھیں کہ سامنے سے ایک بڑھیا جس کے قویٰ کا انحطاط حیات انسانی کی تفسیر کو رہا تھا۔ لکڑی ٹیکتی ہوئی سامنے آئی اور صورت دیکھ کر باوا زبلند کہا۔

علیؑ! میں اور میرا بڑھیا بیمار شوہر تین وقت سے بھوکے ہیں۔ خدا کا واسطہ

ہمارا پیٹ بھر دے۔

بڑھیا کے الفاظ رنجیر بن کر امیوں علیہ السلام کے پاؤں میں پڑے۔ مقابلہ پورا تھا تین ہی وقت کا فاقہ سیدہ اور سیدہ کے بچوں پر تھا۔ فطرت انسانی کا تقاضہ کچھ اور تھا۔ مگر بڑھیا کی صدائے جس میں خدا کا نام شامل تھا اس قلب کو جو عبادت الہی کے وقت گرم پانی کی طرح جوش کھاتا تھا موم کر دیا۔ درم بڑھیا کے حوالہ کیا اور منہ مایا "خدا تجھ پر اور مجھ پر رحم کرے"

اب یہ کہنے میں تامل نہیں ہو سکتا کہ سیدہ جیسی ماں کی گو و اور امیر جیسے باپ

کی آغوش سے جو بچے پیدا ہوئے ہوں گے ان کی طبیعتیں کیسے کیسے انسانی جواہرات سے مالا مال ہوں گی اور مال و منال کے بجائے ان کو ورثہ میں ماں باپ سے کس قسم کی فضائل و خصائل ہاتھ آئی ہوں گی۔

حسین علیہم السلام کی پیدائش

حضور اکرم کی ہجرت کو ڈھائی سال ہو چکے تھے اسلام ابتدائی حالت سے آگے بڑھ چکا تھا۔ مسلمانوں کی تعداد میں روز بروز اضافہ ہو رہا تھا اور اس ترقی کے ساتھ ہی رسول اللہ اور خاندان رسالت کی ذاتی تکالیف بھی زیادہ ہو رہی تھیں۔ بی بی فاطمہؑ کے گھر پر افلاس نے ڈیڑے ڈال دیئے تھے کہ ستمبر ہجری کے رمضان المبارک منجھلا روزہ اپنے ساتھ ایک نعمت غیر مترقبہ لایا۔ صبح صادق کے وقت مدینہ میں اس خبر نے کہ بی بی فاطمہؑ کے ہاں لڑکا پیدا ہوا۔ گھر گھر خوشی کے سامان پیدا کر دیئے۔ یہ ان ماں باپ کا بچہ تھا جن سے رسول خدا کو غایت درجہ محبت تھی اس لئے جس قدر تعلق اس بچہ سے سرد عالم کو ہوتا کم تھا، آپ نے صورت دیکھ کر فرط محبت سے بوسہ دیا گو وہیں لیا اور حسنؑ نام رکھا۔ ایک سال بعد مکہ ہجری میں جناب سیدہؑ کے ہاں دوسرا بچہ پیدا ہوا جس کا نام حضور اکرم نے حسینؑ رکھا اور دو دونوں بچوں کو سرور کائنات نے اپنے بچوں کی طرح پالا اور تربیت فرمائی۔

اسماء بنت عمیس جو دواغ سیدہ کے وقت میکے سے ساتھ آئی تھیں بچوں کی پرورش میں مدد سے رہی تھیں ان بچوں کی تربیت مقدس ماں نے زیادہ تر کلام اللہ سے کی۔ وہ بچوں کو لوری بھی دیتی تھیں تو آیات ربانی سے، خفا ہوتی تھیں تو ان ہی سے اور سمجھاتی تو ان ہی سے، چنانچہ ایک موقع پر جب دونوں بچوں میں کسی بات پر جھگڑا ہوا تو ماں نے پاس بٹھا کر لڑائی جھگڑے اور فتنہ فساد کی آیات اس خوبی سے پڑھیں اور دوسے

سمجھائیں کہ دونوں اہل بات کو بھول کر خدا کے خوف سے رونے لگے اور وعدہ کیا کہ آئندہ کبھی ایسی غلطی نہ کریں گے۔ بی بی زینب صلوٰۃ اللہ علیہا جو میدانِ کربلا میں سیدنا الشہداء کے ہمراہ تھیں اور جنہوں نے اپنے دو بچے عون و محمد بھائی پر قربان کئے، بی بی فاطمہؑ کی پانچویں صاحبزادی ہیں اور گو عمر میں خاصی چھوٹی تھیں مگر چھوٹے بھائی سے ان کی محبت کا یہ عالم تھا کہ وہ کسی وقت بھی ان کے پاس سے جدا نہ ہوتیں اور کھیل کود میں بھی زیادہ تر ان ہی کے پاس وقت گزارتیں۔

ماں کے فیضِ صحبت اور باپ کے اثرِ تربیت کا نتیجہ یہ ہوا کہ کلامِ الہی ان بچوں کی نوکِ زباں تھا۔ اور چونکہ ماں باپ دونوں عامل تھے۔ اس واسطے بچے بھی اٹھتے بیٹھتے ہر فعل کو اسی دائرہ میں محدود رکھتے۔ بچوں کی پیدائش کے بعد سرورِ عالم باوجود اہمات المؤمنین کی موجودگی کے اکثر وقت بی بی سیدہؑ کے ہاں بسر فرماتے۔ بچوں کو اس قدر تعلق ہو گیا تھا کہ وہ بھی گھر میں بہت کم رہتے اور مسجدِ نبویؐ میں حضورِ اکرمؐ ہی کے پاس کھیلتے، کئی دفعہ یہاں تک ہوا ہے کہ سرورِ عالم صلی اللہ علیہ وسلم نماز پڑھ رہے ہیں اور سجدہ میں ہیں کہ حسنؑ یا حسینؑ پشت پر سوار ہو گئے۔ یہ بھی عجیب لطف ہوتا تھا کہ دونوں جہان کا بادشاہ سجدہ میں ہے۔ شہزادے گھوڑا بنائے پشت پر سوار ہیں اور رسالتِ مآب بچوں کی دل شکنی کے خیال سے سر نہیں اٹھاتے۔

حضورِ اکرمؐ کی رحلت

بنو امیہ اور بنو ہاشم کے باہمی تنازعات بدستور تھے۔ اور گو اسلام ہر اعتبار سے ترقی کر رہا تھا مگر ولی کدورتیں کسی طرح ختم نہ ہوتی تھیں، یہاں تک کہ سرورِ عالم کی رحلت کا وقت آ گیا۔ جب طبیعت زیادہ بگڑی تو آپؐ نے فرمایا کاغذِ قلم و وایت لاد کہیں کچھ لکھوادوں تاکہ میرے بعد تم لوگوں میں کوئی جھگڑا نہ ہو۔

حضرت عمرؓ نے جو بعد میں خلیفہ دویم ہوئے رسول اللہؐ کے یہ الفاظ سن کر کہا کہ اس وقت سرور کائنات کا مزاج صحیح نہیں اس لئے تکلیف دینے کی ضرورت نہیں معلوم ہوتی۔ خدا کی کتاب ہمارے واسطے کافی ہوگی۔ چنانچہ ایسا ہی ہوا اور رسالت مآب صلعم جو کچھ لکھوانا چاہتے تھے وہ نہ لکھا گیا۔

اسی جگہ سے مسلمانوں میں دو فریق ہو گئے۔ ایک سنی اور دوسرا شیعہ۔ عداوت بخش باہمی کدورت تو پہلے ہی سے موجود تھی اس واقعہ نے ایک نیا اختلاف پیدا کر دیا بعض کا خیال تھا کہ سرور عالم حضرت علیؓ کے حق میں وصیت فرماتے اور خلافت کا فیصلہ ان ہی کے حق میں ہوتا بعض کا خیال تھا کہ ایسا نہ ہوتا اور حضرت عمرؓ نے جو کچھ کہا درست کہا۔ اس وقت رسول اللہ صلعم کے چچ حضرت عباسؓ نے حضرت علیؓ کو خصوصیت سے اس طرف متوجہ کیا اور صلاح دی کہ وہ آل حضرت سے خلافت کے مسئلہ کو طے کریں اور دریافت کریں کہ آپ کے بعد کون خلیفہ ہوگا اور یہ منصب کس کو ملنا چاہئے۔ مگر انھوں نے کھلے الفاظ میں کہہ دیا کہ مجھ کو اپنے خاندان کا حال معلوم ہے اور موت کے وقت جو کیفیت طاری ہوتی ہے وہ اس وقت رسول اللہ صلی اللہ علیہ وسلم کی ہے یہ سوال کس منہ سے اور کس دل سے کروں جو خدا کو منظور ہوگا وہ ہوگا۔ میں رسول اللہ صلی اللہ علیہ وسلم سے یہ سوال نہیں کر سکتا۔

حضور اکرمؐ کی طبیعت اور زیادہ بگڑی تو آپ نے ام المومنین بی بی عائشہ صدیقہؓ سے فرمایا کہ اپنے باپ ابو بکر صدیقؓ سے کہو کہ وہ میری جگہ امامت کریں، اور نماز پڑھائیں ام المومنین نے جواب میں کہا کہ میرے باپ بہت رفیق القلب آدمی ہیں وہ ضبط نہ کر سکیں گے اور آپ کی جگہ خالی دیکھ ان کا دل بھر آئیگا۔

اختلاف کا ایک قصہ یہاں بھی پیدا ہو رہا ہے بعض مسلمانوں کا خیال ہے کہ ام المومنین کا یہ جواب دل سے نہ تھا۔ ان کا مقصد اس حکم کو یہ کہہ کر مضبوط کرنا اور اپنے باپ کی محبت کو

جھلکانا تھا۔ ام المومنینؓ نے یہ بھی کہا کہ آپ امامت کے واسطے کسی اور شخص کو مقرر کیجئے۔ مگر سرور عالمؐ نے بار بار اسی پر اصرار فرمایا اور حضرت ابو بکر صدیق رضی اللہ عنہ نماز پڑھانے پر مجبور ہوئے۔ چنانچہ پانچ وقت حضرت ابو بکرؓ نے نماز پڑھائی، مگر جب وہ آخر مرتبہ نماز پڑھا رہے تھے تو رسول صلعم حضرت علیؓ کے سہارے سے مسجد میں تشریف لائے نمازیوں نے جب حضور اکرمؐ کی آواز سنی تو کھنکارنے لگے کہ ابو بکر صدیقؓ پیچھے ہٹ جائیں اور خود رسالت مآب امامت کریں لیکن حضور نے آگے بڑھ کر ان کی پشت پر ہاتھ رکھا کہ وہ نماز نہ چھوڑیں اور بدستور امامت میں مصروف رہیں۔ ایک روایت یہ بھی ہے کہ جس وقت ام المومنین نے اپنی رائے پر اصرار کیا اور فرمایا کہ میرے باپ نماز نہ پڑھا سکیں گے تو سرور عالم کے چہرہ پر شکن پڑ گئی، بہر حال یہ وہ نماز تھی جس میں حضرت ابو بکرؓ نے امامت کی اور رسول اللہ صلعم نے ان کے پیچھے نماز پڑھی اور وہ اپنے ہاتھ پر کھڑے ہوئے۔ بخاری تیز تھا کھڑے نہ رہ سکے اس لئے نماز بیٹھ کر ادا فرمائی۔ جماعت کے ساتھ رسالت مآب کی یہ آخری نماز تھی اس کے بعد باہر تشریف نہ لاسکے۔

بیماری میں اہل بیت نے ہر ممکن خدمت کی۔ جناب سیدہؓ حضرت علیؓ اور حسنین علیہم السلام ہر وقت خدمت اقدس میں حاضر تھے حضورؐ کی زبان مبارک سے اللہ عز و جل فرمایا کہ اب ابی بنی سیدہ کو یقین کامل ہو گیا کہ باپ کی مفارقت کا وقت آن پہنچا۔ اس یقین نے باپ کی رحلت کے ساتھ ماں کی موت بھی یاد دلا دی، مگر اس خیال سے کہ حضور اکرمؐ ملاحظہ نہ فرمائیں علیحدہ جا کر خاموشی سے وہیں اور آنسو پونچھ کر سامنے تشریف لائیں۔ حضرت علیؓ کا بھی یہی حال اور بچوں کی بھی یہی کیفیت تھی مگر سرور عالم کی حالت چونکہ لمحہ بہ لمحہ بگڑ رہی تھی اس لئے سب سمجھ رہے تھے کہ رسول اللہ صلی اللہ علیہ وسلم چند گھنٹوں کے مہمان ہیں۔ بی بی فاطمہؓ کی حالت

بہت ہی نازک ہو رہی تھی۔ ماں کی موت از سر نو زندہ ہو گئی۔ وہ رہ رہ کر اٹھتی تھیں
 باپ کے مبارک قدموں سے آنکھیں ملتی تھیں اور روتی تھیں، جب حالت زیادہ خراب
 ہو جاتی اور ہچکی بندھ جاتی تو دوڑ چلی جاتی اور کھڑی ہو کر دیکھتیں اور سوچتیں کہ باپ
 کی صورت تھوڑی دیر بعد آنکھ سے اوجھل ہوگی اور خدا کا رسول دنیا سے رخصت ہوگا
 دنیا آج مجھ بن ماں کی بچی کو باپ کے سایہ سے محروم کرتی ہے اور وہ باپ جو
 میرا اور میرے بچوں کا عاشق زار تھا ہمیشہ کو مجھ سے چھٹا ہے، زندگی موت کی پناہ
 میں میرے باپ کو مجھ سے چھینتی ہے اور میرا حقیقی وارث مجھ سے جدا ہوتا ہے
 جس باپ نے ماں کے بعد ماں اور باپ دونوں کے فرائض ادا کئے جس نے ماں
 کی طرح پال پوس کر جوان کیا یہ اس کی وداع کا وقت ہے۔ جب دماغ اس قسم
 کے خیالات کو جمع کرتا اور دل صدا دیتا کہ آج ماتا کے دروازے بند ہوتے ہیں
 اور جن آنکھوں سے محبت سے چشمے پھوٹتے تھے اور جو دل ہی دل میں مانع ہوتی
 تھیں اب ابدی نیند سوئیں گی اور باپ کا سایہ سر سے اٹھتا ہے۔ میرے
 گھر سے وداع ہوتی ہے۔ میرے بچے نانا کی شفقت سے محروم ہوتے ہیں تو بیتا بانہ
 دوڑ کر لپٹ جاتیں۔ مقدس ہاتھ آنکھوں سے لگاتیں۔ گردن میں ہاتھ ڈال کر چمکتیں۔
 اور بھینج بھینج کر روتیں۔ مگر پھر خیال آتا کہ اس اضطراب سے رسول اللہ صلعم آگاہ
 نہ ہو جائیں تو چھوڑ کر دوڑ کھڑی ہوتیں دیکھتیں۔ روتیں۔ بلبلا تیں اور پھر آ کر چمٹا جاتا
 بخار بہت تیز تھا اور اس قدر تیز تھا کہ ہاتھ آسانی سے نہ رکھا جاتا تھا۔ اس حالت میں
 جب سمیڈا^۱ سینہ اقدس سے لپٹی ہوئی تھیں، سرور عالم نے آنکھ کھولی۔ بات
 نہ کی مگر ہاتھ بچی کے سر پر رکھ کر خاموش ہو گئے اور آنکھیں بند کر لیں۔ شفقت پداری
 کے اس جوش نے جناب سمیڈا کو اور بھی بے چین کر دیا آنکھوں نے ہاتھ اپنی
 آنکھوں سے لگائے۔ منہ پر پیرے اور ہونٹوں پر رکھ لئے۔

جب حالت اور زیادہ نازک ہوئی تو دونوں بچوں کو گلے سے لگا کر کہا کہ حسنین
مجھ سے میرا باپ جدا ہوتا ہے۔ پیارے بچوں آج تمہاری ماں یتیم ہوتی ہے اور شفیق
باپ کا سایہ اس کے سر سے اٹھتا ہے، کلیجہ کے ٹکڑوں نانا کی صورت آج دل بھر کر
دیکھ لو۔ اب یہ مبارک چہرہ نظر آنے والا نہیں۔ تم دیکھ لو کہ میں خدا کے رسول کو دنیا
سے اس طرح وداع کر رہی ہوں کہ گھر میں جلا نے کا تیل میسر نہیں، دین و دنیا کے
بادشاہ میرے مقدس باپ کی روح اندھیرے گھپ میں رخصت ہو رہی ہے
حسنین بابا کو دنیا سے رخصت کرنے میں میرا ہاتھ ہٹاؤ اور ماں کی مصیبت میں شریک
ہو، ان ہاتھوں کو بوسے دو۔ ان قدموں سے آنکھیں ملو اور یاد رکھو کہ آج وہ پہاڑ
ٹوٹتا ہے اور وہ باپ چھوٹتا ہے جس کو عمر بھر روؤ گے۔

جناب سیدہ کی تقریر سے باوجود یکہ شیر خدا ضبط سے کام لے رہے تھے
اس قدر متاثر ہوئے کہ آنکھ سے ٹپ ٹپ آنسو گرنے لگے، بچوں کا ہاتھ پکڑ کر کہا
فاطمہ میرے بچے پھرے اور تیرے باپ کے فلام ہیں۔ یہ اور ان کے ساتھ میں اگر
اختیار میں ہوتا تو رسول اللہ صلعم پر قربان ہو جاتے۔

اس گفتگو سے حضور اکرم صلعم کی آنکھ کھلی تو ملاحظہ فرمایا کہ سیدہ چھلی کی طرح
ترپ رہی ہیں۔ اشارہ سے پاس بلایا اور کلیجہ سے لگا کر فرمایا۔ فاطمہ اہل بیت ہیں
سب سے پہلے مجھ سے تم ہی لوگی۔ اس ارشاد سے کچھ تسکین ہوئی۔ مگر اس کے بعد
سردار دو جہاں پر آثار سگرات نمودار ہوئے تو بے اختیار ہو کر اٹھیں گلے میں ہاتھ
ڈال کر تیخ انور کو بوسہ دیا لیکن اب وہ دماغ جس نے ایک اشارہ میں عرب کی کایا
پلٹا دی۔ بچی کا اضطراب بھی محسوس نہ کر سکتا تھا۔ یہاں تک کہ مبارک روح نے
عالم بالا کو پرواز کیا۔

اس وقت یوں تو ہر مسلمان متلکرو پریشان تھا مگر سیدہ اور حسنین کی حالت

دیکھی نہ جاسکتی تھی معصوم بچے جسدِ خاکی کے قدموں میں لپٹے ہوئے تھے اور حضرت علیؑ لپٹ لپٹ کر رو رہے تھے۔ جناب سیدنا الگنہمی دیکھ رہی تھیں۔ جب مفارقتِ ابدی کا خیال آتا تو دوڑ کر لپٹ جاتیں۔ اس وقت حضرت علیؑ نے جناب سیدناؑ کو سمجھایا اور تعلقین کی توبی بی فاطمہ نے حضرت علیؑ سے کہا۔

علیؑ سمجھ رہی ہوں جو کہہ رہے ہو اور جانتی ہوں جو سمجھا رہے ہو مگر دل کی کیفیت زبان پر نہیں آسکتی۔ یہ رحلتِ رسولؐ ہی نہیں ہے میرے ماں اور باپ دونوں کی مفارقتِ ابدی کا وقت ہے۔ آج وہ باپ دنیا سے اٹھ رہا ہے جس کی شفقت میں ماما شامل تھی جس کی آغوشِ محبت ہر وقت فاطمہؑ کے واسطے کھلی ہوئی رہتی، مجھ سے وہ باپ چھوٹا رہا ہے جو میری صورت کا پروانہ تھا کس کس محبت اور احسان کو یاد کروں۔ میرے سر سے اور گھر سے وہ سایہ اٹھا اور رحمت ختم ہوتی ہے جس نے مجھ کو پھول کی طرح پالا اور موتی کی طرح رکھا۔ دنیا اور دنیا کے بسنے والے اس سے زیادہ نازک وقت نہ دیکھیں گے جس کے قدموں میں تلج شاہی گر رہے تھے جو فقیروں کو بادشاہ بنا گیا جس نے عرب کی مہول ترین عورت میری ماں خدیجۃ الکبریٰ کی تمام دولت خدا کی راہ میں لٹا دی وہ آج دنیا سے اس طرح رخصت ہو رہا ہے کہ ہم سب پر دو روز سے فاقہ ہے اور میرے دونوں لال بھوکے پیاسے میرے باپ کو رخصت کر رہے ہیں۔ علیؑ! میرا باپ اس دنیا میں چند روز کا مہمان تھا۔ مگر دنیا نے اس کی کہاں نوازی کس طرح کی۔ اس نے قریش کے ساتھ کیا کیا قریش نے کیا جواب دیا ان کا فیصلہ ان کے ایمان کریں گے۔ یہ گروہ جو اس وقت موجود ہے شاہد ہے کہ ہمارا گھر جس سے رحمت و برکت کے سمندر جاری ہوئے جس نے فقیروں کے پیٹ بھرے اور رنگوں کے بدن ڈھانکے، کبھی دو وقت بھی ہمارا پیٹ نہ بھر سکا۔ میرے باپ نے چشموں کے باغ سے جو جواڑیتیں بھگتیں اس کا فیصلہ قیامت کے روز ہوگا، کونسی اذیت تھی جو نہ دی

اور کونسی تکلیف تھی جو نہ پہنچانی۔ بھوکا رکھا۔ پیاسا رکھا۔ پتھر مارے سر پھوٹا۔ دانت توڑے اور وہ پاک مبارک اور پیارا جسم جس پر میں ایک بار نہیں ہزار بار قربان ہو جاؤں جس پر فرشتے درود بھیجتے ہیں ان سنگ دل ظالموں کے ہاتھوں زخموں سے چکنا چور ہوا۔ میرا گھر اور خاندان میرا کنبہ میری قوم میرا وطن یتیم ہو رہا ہے۔ یتیموں کا سہارا، بیکسوں کا گزارہ، رانڈوں کا وارث، ابا بچوں کا والی، دوستوں کا عاشق، دشمنوں کا دوست، مدینہ سے نہیں، عرب اور حجاز سے نہیں دنیا سے جا رہا ہے۔ نبوت نہیں جو ہر انسانیت بھی اور رسالت ہی نہیں شرافت طبیعت بھی اس دور کے ساتھ ختم ہوتی ہے۔ علیؑ! ہمارا جہان سدھار تا ہے۔ خدا اپنی امانت واپس لیتا ہے اور اس کا رسول اپنا کام ختم کرنے کے بعد منزل مقصود پر پہنچتا ہے۔

اپنے پیٹ سے پتھر باندھ کر دوسروں کے پیٹ بھرنے والا اور خود پیوند لگا کر دوسروں کے جسم ڈھانک دینے والا انسان، گڑھوں میں گر کر چوٹیں اور ماریں کھا کر خدا کی راہ پر ثابت قدم رہنے والا رسولؐ اب دنیا میں نہیں ہے قربان جائیں اس جذبہ خاک کی جس کی جہاں نوازی پوری نہ ہوئی اور جس کی خاطر مدارات ہمارے گنہگار ہاتھ نہ کر سکے۔ دل کا ارمان دل میں رہا کہ قانی جسم اپنے شفیق باپ کی خدمت کرتا روؤں اور چچوں نثار ہوں اور قربان ہوں مگر اب باپ کی صورت نظر آنے والی نہیں علیؑ آؤ اور میرے بچوں کو لاؤ ان قدموں میں سر رکھیں۔ اور بابا کے چہرہ اقدس کی آخری زیارت کر لیں۔ ان کو بتا دو کہ رسول اللہ صلعم کی رحلت تمہارے چمنستان حیات میں ایک خزاں کی خبر لا رہی ہے۔ باپ کا فراق مجھ کو زندہ درگور کر دے گا۔ میں باپ کی ملاقات کو مانتا ہوں کہ وہوں گی اور جب تک زندہ رہوں گی دعا کروں گی کہ موت مجھ کو باپ کے پاس پہنچا دے مگر یہ کہہتی ہوں کہ دشمنوں کی متفقہ طاقت حسنینؑ کے خلاف ختم ہوگی اور جس طرح تکالیف کا

کوئی ذرہ سنگ دل گروہ نے میرے باپ کے واسطے نہ چھوڑا اسی طرح مصائب کے کسی شائبہ سے یہ جماعت میرے بچوں کو محفوظ نہ رکھ سکے گی۔ اور جب وہ وقت آئے گا کہ رحلت رسول کے بعد فاطمہؑ اور علیؑ دنیا میں نہ ہوں گے اس وقت ان بچوں کا بہترین وارث خدا کی ذات ہوگی۔ علیؑ! رسول اللہ صلعم کی زندگی کا خاتمہ حسنین کی مصائب کا آغاز ہے باپ کا صدمہ مجھ کو زندہ نہ چھوڑے گا، اور میرے بعد تم تیار ہو جاؤ اس وقت کے واسطے جو پہلے تم کو اور پھر بچوں کو زندگی و بال کروے گا۔

شیعہ سنی کا اختلاف

رسالت مآب صلعم کی وفات کے وقت بھی فریقین کا اختلاف ہے اور وہ اسی طرح کہ اہل تسنن کا یقین یہ ہے کہ رحلت کے وقت سرور کائنات کا سرام المؤمنین عائشہ صدیقہ کی گود میں تھا اور وہ اس پر فخر کرتی تھیں کہ آل حضرت صلعم میری ہی باری میری ہی گود میں اور میرے ہی حجرہ میں دنیا سے رخصت ہوئے، اہل تشیع کا دعویٰ ہے کہ حضور اکرم نے شیر خدا حضرت علی کرم اللہ وجہہ کی گود میں وفات پائی اور دم واپس میں شیر خدا نے ٹھوڑی کو سہارا دیا۔

بعد وفات

رسول خدا کے انتقال کی خبر آنا فانا سب جگہ پھیل گئی۔ لوگ جوق در جوق آنے شروع ہوئے تھوڑی دیر میں تمام محلہ آدمیوں سے بپٹا گیا۔ اختلاف کی آگ بھڑک ہی رہی تھی اور ہر گروہ اپنی اپنی جدارائے رکھتا تھا۔ اس موقع پر مسلمانوں کا یہ رنگ دیکھ کر حضرت ابوبکر صدیقؓ ممبر پر چڑھے اور فرمایا تم میں سے وہ لوگ جو رسول اللہ صلعم کی

عبادت کرتے تھے اور صرف ان کی وجہ سے خدا کو ماننے تھے سن لیں کہ حضور اکرم کا انتقال ہو گیا مگر وہ لوگ جو خدائے وحدہ لا شریک لہ کے معترف تھے اور محمد کو رسول خدا سمجھتے تھے وہ بدستور اپنے خدا کی عبادت کریں۔ کیونکہ وہ زندہ ہے اور زندہ رہے گا اس کے سوا ہر شے اور ہر شخص خواہ وہ رسول ہو یا پیغمبر انسان ہو یا حیوان فانی ہے، آج سرور کائنات ہم میں موجود نہیں وہ اپنا کام پورا کر گئے اور جس مقصد کے لئے تشریف لائے تھے اس کی تکمیل ہو گئی۔ خدا کی مقدس کتاب تکمیل دین کی شاہد ہے اور اسی طرف سرور و عالم نے اشارہ فرمایا تھا اور خدا کے احکام نازل ہو چکے تھے رسول اللہ صلی اللہ علیہ وسلم ہماری اصلاح کے واسطے پیدا ہوئے تھے اور اب وہ تشریف لے گئے، تم باہمی فیصلہ کرو کہ کیا کرنا ہے۔“

حضرت عمرؓ جو اسلام کے دوسرے خلیفہ ہیں رسول اللہ صلی اللہ علیہ وسلم کی وفات سنتے ہی تلوار ہاتھ میں لے کر باہر نکلے اور کہا کہ اگر کسی کی زبان سے یہ سنا کہ رسول اللہ صلی اللہ علیہ وسلم کا انتقال ہو گیا تو اس تلوار سے گردن اڑا دوں گا وہ اپنی اس رائے پر ایسے قائم ہوئے کہ تلوار لئے چاروں طرف ٹہلنے لگے۔ حضرت ابو بکر صدیق ان کی یہ کیفیت دیکھ کر قریب پہنچے اور کہا جب رسول اللہ کا انتقال ہو گیا تو اس کے چھپانے کی کیا ضرورت ہے اور لوگوں کو کیوں منع کرتے ہو۔ اس کے ساتھ ہی تمہارا یہ خیال کہ کہ سرور کائنات واپس تشریف لائیں گے صحیح نہیں ہے۔ مرنے کے بعد اس دنیا میں کوئی زندہ نہیں ہوتا اور یہ خدا کا حکم ہے۔

دنیا کے ترخ روشن پر مصائب و آلام کی سیاہ گھٹائیں اکثر چھائیں جس کی ابتدا جنت الفردوس میں حضرت آدم سے ہوئی۔ کارزار حیات میں زندگی نے موت کا بارہا سختی سے مقابلہ کیا جس کا تماشاً حضرت ابراہیمؑ کی چھری نے اسہل عیل کی گردن پر دیکھا ہے۔ انسان فراق ابدی کے مناظر سے بارہا دوچار ہوا جس کا آغاز ہابیل

قابیل کے فانی اجسام نے کیا چشم انسانی نے اکثر آنسوؤں کے بدلے خون گرائے
 قلب خریں نے بارہا قیامت خیز نالے بلند کئے۔ مگر آج ناپا سیدار دنیا سے وہ انسان
 رخصت ہوتا ہے جس کی نظیر اس سے قبل اور اس کے بعد زمین دیکھ سکی نہ آسمان، ملائکہ
 اس کے گھر کے غلام تھے اور انسان اس کی خوبیوں کے گرویدہ اس کے رونے والے
 فاطمہؑ اور علیؑ۔ ابوبکرؓ اور عمرؓ ہی نہیں یتیم اور بیوہ ہیں، لنگڑے اور پا بچ ہیں،
 اس کا ور بار انسانی نہیں خدائی دربار تھا۔ فریادیں اس کے حضور میں کامیاب ہوئیں
 اور آنسو اس کی سرکار میں قہقہوں سے متغیر ہوئے، قدرت نے اپنی ہر اذیت کا اس کی
 انسانیت پر تجربہ کیا اور مجسمہ آلام کا کوئی ذرہ ایسا نہ تھا جس کا واسطہ اس انسان کامل
 سے نہ ہو۔ مضائب کی خوف ناک گھڑیاں آئیں اور گیس، افکار کے خطر ناک آفتاب
 نکلے اور ڈھلے۔ تکالیف کی کالی بھور راتیں نمودار ہوئیں اور گزریں مگر حیات مقدس
 کی مبارک آنکھوں نے ہر کیفیت فانی اور عارضی سمجھی، ناکامی کے خوف ناک بھوت
 ہر گوشے سے برآمد ہوئے اور مایوسی کی سیاہ گھٹائیں جھوم جھوم کر آئیں۔ مگر زبان جو
 الفاظ ادا کر چکی تھی اس کی گونج لمحہ بہ لمحہ ترقی کرتی گئی، تیر و تفتنگ اس استقامت پر
 قربان ہوئے اور تیغ و خنجر نے اس استقلال کو سجدہ کیا جس کی شہنی پر پاؤں تلے کی
 چوٹی بھی کمر بستہ تھی اس کی صداقت کا کلمہ شجر و حجر کی زبان سے ادا ہونے لگا۔

آج وہ زندگی ختم ہوتی ہے جس کا ہر سانس اپنوں سے زیادہ اغیار کے واسطے
 مفید ثابت ہوا۔ موت آج مسلمانوں سے وہ دولت چھینتی ہے جس پر وہ ہمیشہ فخر
 کریں گے مدینہ کا قبرستان آج اس جسم کو آغوش میں لیتا ہے جس کی روح پاک
 ملائکہ عالم بالا پر لے گئے۔ آسمان اس وقت اپنوں سے زیادہ غیروں کے نالے
 سننے گا اور زمین اس موقع پر دوستوں سے بڑھ کر دشمنوں کے آنسو گودیں لے گی یہ وہ
 موت ہے جس کے جواب میں تاریخ کے صفحات کائنات کے اوراق اور انسان کی

زبان ششدر اور حیران ہے۔ انتقال کے بعد آنسوؤں کی فوج انسانی آنکھوں سے اُمنڈ
اُمنڈ گریں رہی تھی۔ حارث بن نعم کا بیان ہے کہ میں نے ایک شخص کو مسجد نبوی کی
دیواروں سے سر پھوڑتے دیکھا۔ زبان اس کے دل کی کیفیت کا آئینہ تھی جس سے
یا اُحمد یا اُحمد کے نعرے لگاتا رہا تھا، میں اس کے قریب پہنچا اور صبر کی تلقین کی۔
میرے سمجھانے سے اس کی حالت اور زیادہ بگڑ گئی اور کہنے لگا۔

مدینہ کے مہان کے کس کس احسان کو یاد کروں اور کون کون سی ادا کو روؤں
جس کی گو د میں مدینہ نے اپنے جواہرات ڈالے جس کے سر پر سے مکہ نے اپنا
مال دزر قربان کیا جس کی زبان پر حکومتوں کے فیصلے اور بادشاہوں کے تغیر تھے۔
اس نے کبھی دو وقت بھی پیٹا بھر کر روٹی نہ کھائی جس نے اپنا راحت و آرام اور سہاری
دنیا کا عیش و عشرت حرام سمجھا جس نے بن ماں کے بچوں کو کلیجہ سے لگایا۔ ان کے
رخساروں کو بوسے دیئے اور سر پر ہاتھ پھیر کر پیٹا بھرے جس نے دوسروں کے
فاقے توڑے، وہ خود دو دو تین تین وقت کے فاقے کرتا ہوا دنیا سے گیا۔ اُس نے
اندھوں کی مدارات کی، اپاہجوں کی خدمت کی، غریبوں کے کام آیا۔ حاجتمندوں کو
مدد دی۔ لڑائیوں کو ختم کیا، جھگڑوں کا تصفیہ کیا۔ شراب کو غارت کیا اور جوئے کو
فتا کیا اور ریگستان عرب کو چمن بنا کر رحمت کی اس کے احسانات کا بدلہ اور اس کے
کرم کا معاوضہ ہم نے یہ دیا کہ اس کا سر پھوڑا۔ اس کے دانت توڑے اُس کو زخمی اور
لہو لہان کیا۔ اونٹوں کی او جڑھیاں اُس کے گلے میں ڈالیں۔ اور بول کے کاٹے
اس کے راستے میں بچھائے۔ لڑائیاں لڑیں اور اس کے قتل کا کوئی دقیقہ نہ چھوڑا۔
مگر اس نے ہم کو اذیت نہ دی اور اپنے رحم و کرم سے عفو و درگزر سے ہمارے دل
فتح کئے اور ہم کو انسان بنا گیا۔

وہ رسول تھا مگر انوکھا نہ تھا۔ پیغمبر تھا لیکن نرالا نہیں۔ اس سے پہلے بھی دنیا

نے پیغمبر اور رسول دیکھے ہیں مگر نوح کی بددعا، داؤد کی غلطی، موسیٰ کا غصہ ہم کو یاد ہے وہ انسان تھا مگر کیسا؟ انسانیت کی مجسم تصویر اور بشریت کا مکمل نمونہ۔ وہ نبی تھا لیکن کیسا؟ جس کی چوکھٹ کو فرشتے سجدہ کرتے تھے اور جبریل جس کا ادنیٰ غلام تھا۔

عرب کا انسان مکہ کا مسلمان۔ مدینہ کا ہمان۔ دنیا کا ہادی، نبی پیغمبر رسول پھر کہتا ہوں کس دل سے روؤں اور کس منہ سے کہوں کہ کیا تھا میرا باپ عبد اللہ بن ابی پچا منافق اور پورا دشمن، جس کی عمر کا بڑا حصہ اس کے خلاف سازش میں بسر ہوا وہ شخص تھا جس نے ام المومنین عائشہ صدیقہ کے اتہام میں سب سے زیادہ حصہ لیا جس نے بارہا مجھ کو میرے اسلام قبول کرنے پر مارا۔ جب اس کا وقت آخر ہوا اور موت سر پر آپہنچی تو اس نے مجھ سے جو اپنے رسول کا عاشق زار تھا خواہش کی کہ میری خدمات کے معاوضہ میں ہادی برحق اس کے جنازہ کی نماز پڑھائیں اور پیراہن مبارک کا ایک ٹکڑا اس کے ساتھ قبر میں دفن ہوتا کہ دو زخ کی آگ اس کو گزند نہ پہنچا سکے۔ میں جانور نہیں ہوں، جانتا تھا کہ میرا باپ ناموس اسلام کا دشمن ہے مگر پھر بھی میرا باپ تھا اور اس دربار میں جا رہا تھا۔ جہاں ایسے گنہگار کا کوئی ٹھکانہ نہیں۔ سفارش کرتا، درخواست کرتا، التجا کرتا تو کس منہ سے مگر یہ بھی جانتا تھا کہ خدا کا سچا رسول انسانیت کے اس نقطہ سے جہاں کدورت و رنجش کی آویزش ہوتی ہے بہت آگے ہے اور اس کا قلب ان تنازعات سے بالکل پاک ہے جب وہ وقت آیا کہ میں بہت وادب عرض کروں تو فطرت انسانی نے میری آنکھیں نیچی کر دیں۔ ندامت نے سر جھکا دیا۔ تاہم جس طرح بھی ممکن ہوا میں نے اپنے الفاظ ادا کر دیئے۔

ہائے کس طرح کہوں کس منہ سے بیان کروں۔ صحابہ کا تمام گروہ حیرت

میرا منہ ٹکنے لگا۔ عمر فاروقؓ نے اس کے افعال پر لعن طعن کی اور ایک متفقہ فقہیہ نے میری درخواست کی سہنی اڑائی، مگر مدینہ کا مہان، انسانیت اور ملکوتیت کے مدارج طے کرنے کے بعد اب اس مقام پر تھا جہاں خدائی کے ڈنگے بچ رہے تھے، دہن مبارک پر مسکراہٹ کھلی اور میری التجا بارگاہ رسالت میں منظوری کے خلعت سے سرفراز ہوئی۔

آخر وہ وقت آگیا کہ میرا باپ دنیا سے رخصت ہو کر اپنے اعمال کی سزا بھگتے۔ اس وقت میری عجیب کیفیت تھی۔ باپ کی مفارقت ابدی نے میری جان پر بنا دی۔ میں روتا پیٹتا سو روعالہ کی خدمت میں حاضر ہوا۔ اللہ اللہ میں نے کیا دیکھا کس طرح کہوں اس ذات پاک نے مجھ کو تسکین دی اور قمیص کا ایک ٹکڑا مجھ کو دے کر میرے ہمراہ ہو گئے۔

دروہزار ہا اور لاکھ مرتبہ۔ قربان میں اور میرا خاندان۔

خدا کا محبوب اور میرا آقا میرے ساتھ اس کے جنازہ پر آیا اور نماز پڑھا کر اس کی دعائے مغفرت کی۔ دفن کے بعد جب صحابہ کو خبر ہوئی تو خشم آلود آنکھوں سے دوڑتے ہوئے آئے، اور غصہ سے بھرے ہوئے شکایتیں کرنے لگے۔ لیکن

قربان، میں میرا خاندان ایک بار بہت ہزار بار۔

چہرہ مقدس پر سہنی کھیل رہی تھی اور میرے منافق باپ کے اعمال کا کوئی

ذرہ یاد نہ تھا۔

دروہزار بار، لاکھ بار اس ذات پر جو بے مثل تھی۔

ہم نے اپنے آقا کی قدر نہ کی۔ ہائے وہ مبارک چہرہ ہمارے ہاتھوں ہو لہاں ہمارا مہان بھوکا پیاسا اس دنیا سے اندھیرے گھٹپ میں رخصت ہوا اور ہم اس کے بعد پیٹ بھر کر کھانا کھائیں!

وہ جس نے دوسروں کے سر پر تاج شاہی رکھ دیئے ہماری دنیا میں اتنا آرام بھی نہ پاسکا کہ کبل اس کے واسطے دہرا ہو جائے۔ ہائے ہائے چٹائی کے نشان اس کے جسم پر پڑیں وہ ہمارے واسطے بھوکا رہے اور ہم اس کو گوشت میں زہروں سے کس طرح روؤں کیا کروں میں زندہ رہوں اور خدا کا رسول جدا ہو جائے!

اختلافات کی اور ترقیاں

انصار یعنی اس گروہ نے جس کی خدمات کا رسول اللہ صلعم نے اعتراف فرمایا اور جس نے حضور کے مدینہ تشریف لانے اور ہجرت کرنے پر اپنی جانیں اور مال قربان کئے تھے اپنا ایک علیحدہ جلسہ کیا تاکہ وہ فیصلہ کریں کہ آئندہ ان کا کیا رویہ ہوگا حضرت ابوبکر صدیقؓ کو جب یہ خبر ہوئی تو وہ حضرت عمرؓ اور چند دوسرے آدمیوں کو ساتھ لے کر جلسہ میں پہنچے انصار نے ان کی صورتیں دیکھ کر کہا کہ ہم سعد بن عبادؓ کے ہاتھ پر بیعت کرتے ہیں اور یہی اسلام کے خلیفہ سمجھے جائیں گے۔ حضرت ابوبکر صدیقؓ نے ان کی اجازت سے اس وقت ایک تقریر کی اور ان لوگوں کو اس طرح مخاطب کیا کہ تمہارے احسانات رسول اللہ صلعم پر اور ان لوگوں پر جنہوں نے حضور کے ساتھ ہجرت کی اس قدر وسیع ہیں کہ خود سرور عالم نے اس کا اعتراف فرمایا ہے مگر تم کو اب رسول کے الفاظ پر متوجہ کرتا ہوں، تم نے اپنے آقا کی زبان سے یہ الفاظ سنے ہوں گے کہ امامت قریش کا حق ہے۔ پس میں اس بھرے مجمع میں تمہارے احسانات کا شکر یہ ادا کرنے کے بعد تم سے درخواست کرتا ہوں کہ ارشاد رسولؐ کی تعمیل میں خلافت و امامت کا حق قریش کے واسطے چھوڑ دو۔ تاکہ کسی قسم کا جھگڑا یا کدورت پیش نہ آئے۔ انصار کے دل میں کوئی خرابی نہ تھی وہ سچے دل سے اسلام کی خدمت گزاری پر کمر بستہ تھے، ارشاد رسولؐ سے ان کی گردنیں جھک گئیں اور انہوں نے کہا ہمارا مقصد

تفریق نہیں ہے۔ اگر تمہاری یہی خواہش ہے۔ تو ہم ہر طرح تمہارے فیصلہ پر رضامند ہیں، مگر اتنا ضرور چاہتے ہیں کہ باہمی جنگ و جدل نہ ہونے پائے حضرت ابوبکرؓ نے سرور کائنات کا یہ قول بھی نقل کیا کہ میں مسلمانوں میں قرآن مجید اور اہل بیت کو چھوڑتا ہوں اگر ان کو مضبوطی سے پکڑ دوں گے تو کبھی گمراہ نہ ہو گے، چنانچہ ابوبکرؓ کی کوشش بار آور ہوئی اور انصاری مع سردار سعد بن عبادہ کے دست بردار ہو گئے۔ اس وقت حضرت عمرؓ نے حضرت ابوبکرؓ سے کہا کہ قریش میں سب سے بزرگ آپ ہیں آپ سے زیادہ خلافت کا مستحق کون ہو سکتا ہے۔ آپ اپنا ہاتھ بڑھائیے کہ سب سے پہلے میں بیعت کروں جب حضرت ابوبکرؓ نے اپنا ہاتھ بڑھایا اور حضرت عمرؓ بیعت کر چکے تو تمام انصاری و مہاجرین نے بیعت کی اور سوا حضرت علیؓ کے کوئی مسلمان باقی نہ رہا جس نے بیعت نہ کی ہو۔ حضرت علیؓ کے متعلق دو روایتیں ہیں ایک یہ کہ انھوں نے چھ مہینے بعد بیعت کی اور دوسری یہ کہ چالیس روز بعد۔

اسی بحث و مباحثہ میں ایک دن اور ایک رات گزر گئے حضور اکرمؐ یہ وصیت فرمائے تھے کہ میری جہیز و تدفین اہل بیت کریں، چنانچہ خاندان رسالت کے افراد اس تمام وقت میں جسد خاکی کے پاس بیٹھے رہے اور جب مسلمانوں کو نزاع سے فرصت ہوئی تو تدفین کی نوبت آئی، ارشاد نبویؐ کے بموجب اہل بیت نے تمام خدمات انجام دیں، جن میں بڑا حصہ حضرت علیؓ کا ہے۔

جس طرح مرض الموت میں مسلمانوں کے دو فریق ہو گئے اسی طرح اس وقت بلی دو گروہ ہو گئے شیعہ کہتے ہیں کہ خلفا دنیا کے پیچھے ایسے پڑے کہ رسول اللہ صلی اللہ علیہ وسلم کا جنازہ چوبیس گھنٹے پڑا رہا۔ اور ان کو دفن کی فرصت نہ ہوئی، سستی کہتے ہیں کہ اگر نہ کیا جاتا تو نہ معلوم کس قدر گروہ ہو جاتے اور ہر گروہ اپنے اپنے قبرستانوں کے ساتھ بیعت کر کے ڈیڑھ اینٹ کی مسجد الگ بنا لیتا۔

شیعہ یہ بھی کہتے ہیں کہ حضرت ابوبکرؓ اور حضرت عمرؓ کی نبی بھگت تھی، اگر خلیفہ کا انتخاب رائے عامہ سے ہوتا تو حضرت علیؓ ہوتے شیخینؓ نے اسی واسطے کہ اہل بیت رسول اللہؐ کا جنازہ نہیں چھوڑ سکتے یہ تمام تدبیریں کیں۔ بر خلاف اس کے اہل تسنن کا عقیدہ ہے کہ اگر ایسا نہ ہوتا تو اسلام چوٹ ہو جاتا اور چند دن بھی باقی نہ رہتا۔ اہل شیعہ کہتے ہیں کہ جس طرح حضرت عمرؓ نے حضور اکرمؐ کی وصیت کو قلمبند نہ ہونے دیا اسی طرح انتخاب کی بھی نوبت نہ آنے دی۔ اور جلدی حضرت ابوبکرؓ کو خلافت دلوادی سنی کہتے ہیں کہ اگر خلافت کسی طرح بھی حضرت علیؓ کو مل جاتی تو بنو امیہ جو بنو ہاشم کے قدیمی دشمن تھے ایک دن بھی خلافت کو نہ چلنے دیتے اور وہ لوگ جو لڑائیوں میں حضرت علیؓ کے ہاتھ سے مارے گئے تھے ان کی اولادیں جن کے دلوں میں کینے بھرنے ہوئے تھے اپنے بزرگوں کا بدلہ لیتے اور اس طرح مفاہد اسلام کو سخت نقصان پہنچنے کا اندیشہ تھا۔

بہر حال یہ وہ اختلافات ہیں جو اس وقت تک قائم ہیں اور بیخ اسلام کو اندر ہی اندر کھوکھلا کر رہے ہیں اور کرتے رہیں گے اور جو بیچ پوچھو تو کر چکے۔

حضرت ابوبکر صدیقؓ نے سو اسی برس خلافت کی دوران کے بعد حضرت عمرؓ خلیفہ ہوئے، ان کی خلافت کے متعلق مسلمانوں میں اختلاف پیدا ہوا ایک فریق ان کی سخت گیری سے مخالف تھا اور جب اس کو معلوم ہوا کہ حضرت ابوبکر صدیقؓ اپنے بعد حضرت عمرؓ کو تجویز کر رہے ہیں تو سخت مخالفت کی اور کہا ایسے شخص کو خلیفہ بنا کر آپ خدا کو کیا منہ دکھائیں گے۔ حضرت صدیقؓ نے فرمایا یہ کہہ دوں گا کہ مسلمانوں میں جو شخص میری رائے میں سب سے بہتر تھا اسی کو سب کا خلیفہ بنا کر آیا ہوں۔

مخالفین میں عبد الرحمن بن عوف اور طلحہ کی شخصیت بڑی تھی اس جواب سے وہ دونوں بھی خاموش ہو گئے اور مسلمانوں کے متفقہ فیصلہ سے خلافت حضرت

عمر کو ملی، بحث صرف یہ ہے کہ اختلافات قدم قدم پر ترقی کر رہے تھے اور دلی رنجشوں کا پودا لمحہ بہ لمحہ بڑھ رہا تھا۔

حضرت عمرؓ نے قریب قریب ساڑھے دس سال خلافت کی مگر ہیبت فاروقی بھی اس کو نہ بچھا سکی۔

جناب سیدہ کی رحلت

یہ تذکرہ محض اس لئے تھا کہ پڑھنے والوں کو تنازعات کی کیفیت اچھی طرح معلوم ہو جائے۔ اب ہم کو پھر اسی جگہ آجانا چاہئے حضور اکرمؐ دنیا سے رخصت ہو چکے ہیں مسلمان رو دھوا اور لڑ بھگڑ دنیا کے دھندوں میں لگ گئے۔ مگر ایک انسان، ایک عورت تھی ایک بیٹی تھی جو باپ کو نہ بھولی اور زندگی کا کوئی کارنامہ گھر کی کوئی خوشی، شوہر کی کوئی محبت، بچوں کی کوئی ممتا، مرچھا یا ہوا کنول نہ کھلا سکی۔ اس کی رات باپ کی یاد میں بسر ہوئی اور دن اسی صورت کو سامنے لئے ختم ہوتا۔ شام اسی خیال میں صبح اسی دھن میں اپنے رنگ بدلتی۔ نظام عالم کے تحت میں تغیر ہر ذی روح و غیر ذی روح پر جاری و ساری ہوتا۔ مگر فراقِ پدری کی ماری، دیوانہ وار روتی اور ماہی بے آب کی طرح شب و روز تڑپتی۔ وہی ایک عورت، ایک بیٹی، ایک بچی، سیدہ، فاطمہ، زہرا۔

جنت کی یاد میں آدم علیہ السلام کا اضطراب دنیا دیکھ چکی، یوسفؑ کی تلاش میں یعقوبؑ کا نالہ کارخانہ حیات میں گونج چکا۔ مگر حواؑ نے بل کر آدمؑ کے آنسو پونچھ دیئے یوسفؑ نے باپ کے سینہ سے چمٹ کر ارمان پورا کر دیا۔ اب فضا آسمانی اور کائنات ارضی سیدہ کی منہ بیاؤ سن رہی ہے۔ کوشش کرتی ہیں۔ کل من علیہا فان کی تسبیح پڑھتی ہیں مگر دل کی لگی نہیں بھتی اور بچھڑنے والے باپ

کی یاد رہ کر کلیجہ بر مار ہی ہے چاہتی ہیں کہ زندگی کی ضرورتیں رحمۃ للعالمین کی یاد
 دل سے بھلا دیں مگر کسی طرح نہیں مانتا، دن کی گھڑیاں اور رات کی ساعتیں یاد
 حبیب میں ختم ہوتی ہیں، دن کا کوئی لمحہ اور رات کی کوئی گروٹ چین نہیں لینے دیتی
 ایک تصور ہے، ایک خیال ہے۔ ایک یاد ہے جو ہر وقت آنکھ کے سامنے ہر ساعت
 دماغ میں اور ہر لمحہ دل میں موجود ہے۔ جب کھانا لے کر بیٹھتی ہیں، علیٰ جیسا دلسوز
 شوہر اور حسنین جیسے چاند کے ٹکڑے کچھ کھلانے کی کوشش کرتے ہیں تو قلب
 حزیں ایک دوسرا سماں سامنے آتا ہے اور خیال آتا ہے کہ حجّہ جیسا باپ
 جس کی محبت نے یعقوبؑ کی شفقت پداری کے معنی بتا دیئے اس دنیا سے فائقے
 کرتا ہوا سدھارا، آنکھ سے آنسو نکل پڑتے ہیں، نوالہ حلق میں اٹک جاتا ہے اور آسمان
 کی طرف دیکھ کر خاموش ہو جاتی ہیں۔ رات کو لیٹی ہیں۔ کروٹیں لیتی ہیں مگر نیند کسی پہلو
 نہیں آتی اور ایسا معلوم ہوتا ہے کہ شاید اب دروازہ کھلے اور وہ آواز سنائی دے
 جس کو کان ترس رہے ہیں اور وہ صورت دیکھوں جس کو دل تڑپ رہا ہے۔

شیر خدا نے ہر ممکن کوشش کی اور بچوں نے دل جوئی میں کوئی کسر نہ چھوڑی
 مگر صدمہ زائل ہونے والا نہ تھا۔ زخم ناسور ہوا اور ناسور بھی ایسا جو ہر وقت اس پہاڑ تو
 اس حالت پر قیامت مسلمانوں کی مخالفت تھی جس نے جناب اسیداءؑ کی رہی سہی
 ہمت توڑ دی، روتے روتے بیہوش ہو جاتی تھیں اور جب ہوش آتا تھا تو روضہ
 اقدس پر جا بیٹھتی تھیں اور اس قدر روتی تھیں کہ زمین تر ہو جاتی تھی، نیچے لپٹ لپٹا کر
 اور چپٹ چٹا کر گلے میں ہاتھ ڈالتے، حضرت علیؑ سمجھا سمجھا کر اور کہہ کر سن کر لاتے
 لیکن یہاں پہنچ کر وہ تسکین بھی ختم ہو جاتی جو مزار مبارک کو سامنے رکھ کر میسر ہو جاتی
 تھی۔ یاد پھر پھر پریشان کرتی اور چاروں طرف ٹنگریں مار مار کر روتیں، اور اس درد
 سے کہ نیچے اور شیر خدا بھی اسی کیفیت میں غرق ہو جاتے۔

باپ کی یاد زندگی کا بہترین مشغلہ تھا خوراک مٹی تو باپ کے فراق کا نالہ اور لباس تھا تو باپ کے مزار کی خاک۔ پندرہ پندرہ دن سردھوتیں نہ کپڑے بدلتیں، رات رات بھرا درون دن بھر روضہ اقدس پر حاضر رہتیں جب نیند کا غلبہ ہوتا تو قبر اطہر کو سینہ سے چمٹا کر سو رہتیں حسنین اور شیر خدا کھانا لے کر جاتے، التجا کرتے، منت کرتے مگر بھوک کچھ ایسی آڑھی کہ دو دو تین تین دن دانہ اڑ کر منہ میں نہ جاتا بعض دفعہ ایسا ہوتا کہ بچے رو رو کر مزار مبارک سے ہمراہ لاتے اور سلا دیتے مگر آنکھ کھلی اور وہیں پہنچ گئیں، ایک رات کا ذکر ہے کہ بخار شدت سے چڑھا ہوا تھا عصر کے وقت سے عشاء کے بعد تک بیہوش پڑی رہیں، فاقے بچوں پر بھی تین گزر گئے اور حضرت علیؑ پر بھی رات ادھی سے زیادہ گذر چکی تھی کہ شیر خدا کی آنکھ کھلی دیکھا تو حضرت سیدہؑ موجود نہ تھیں، بچوں کو جگایا اور سب نے مل کر ہر طرف دیکھا کہیں پتہ نہ چلا۔ سیدھے روضہ اقدس پر پہنچے تو دیکھا کہ تمام بدن خاک میں اٹا رہا ہے اور باپ کے نام کی رٹ لگا رہی ہیں۔ بخار اب بھی تیز تھا، نیچے قدموں میں گرے اور پاؤں سے آنکھیں ملیں، حضرت علیؑ نے کہا۔

فاطمہؑ بخار شدت کا ہے اگر رسول اللہ صلی اللہ علیہ وسلم، زندہ ہوتے تو یہ کیفیت دیکھ کر خوش نہ ہوتے، شیر خدا کے اس فقرے نے دبی ہوئی چنگاری کو ابھار دیا چیخ اٹھیں اور رو کر کہا۔

باپ کے بعد یہ پہلی رات ہے کہ دل میں تسکین پائی ہوں، اس وقت کوئی تکلیف نہیں ہے۔ میں روتے روتے سو گئی تو حضور اکرمؐ کو خواب میں دیکھا کہ مجھ کو کیلچہ سے لگائے فرماتے ہیں۔

جُدائی کا وقت ختم ہو چکا اب میرے پاس آ رہی ہو۔

اتنا کہہ کر سیدہؑ حضرت علیؑ کے قدموں کی طرف جھکیں تو شیر خدا نے

ہاتھ پکڑ کر آنکھوں سے لگائے اور کہا سیدہ کیا کرتی ہو۔ اب آنکھوں میں آنسو تھے کہنے لگیں۔

باپ نے میرا ہاتھ تمہارے ہاتھ میں دے کر دین و دنیا کا وارث بنا دیا تھا میری مغفرت تمہارے ہاتھ میں ہے۔ علیؑ! زندگی کی بعض گھڑیاں ایسی گذری ہوں گی کہ مزاج میری طرف سے مکدر ہوا ہوگا، ایسے کام بھی کئے ہوں گے جو طبیعت کے خلاف ہوتے ہوں۔ ممکن ہے کہ کسی جواب سے دل شکنی بھی ہوئی ہو، اب میری زندگی ختم ہو رہی ہے اس دنیا سے رخصت ہو کر خدا کے حضور میں جاتی ہوں کہ باپ سے ملوں لیکن جانتی ہوں کہ کہ سب سے پہلے اعمال کی باز پرس ہوگی، ایسا نہ ہو کہ رسولؐ زادی آپ کی کسی نافرمانی میں پکڑی جائے۔ علیؑ اپنے بچوں کے سامنے ان کو گواہ کر کے میرے قصور معاف کر دو۔ جس طرح رسولؐ خدا نے اپنے گھر سے دو اع کیا تھا اسی طرح ہنسی خوشی اپنے گھر سے خدا کے ہاں رخصت کر دو۔ ایک التجا کرتی ہوں کہ میرے دونوں بچے جواب بن ماں کے ہو جائیں گے اور نامتاسے محروم ہو کر دیواروں سے ٹکریں ماریں گے اپنے پاس فاطمہ کی امانت سمجھنا۔ علیؑ! بن ماں کے بچوں کے دل تھوڑے ہوتے ہیں۔ میرے معصوم اگر غلطی بھی کریں تو ان کی ماں کا واسطہ دے کر کہتی ہوں کہ معاف کر دینا۔ علیؑ! میری آنکھوں کے تارے میرے کلیجہ کی ٹھنڈک، میری دونوں آنکھیں جو نانا سے چھوٹ کر اب ماں سے بھی چھوٹتے ہیں، تمہاری محبت کے محتاج ہیں، ان کے دل ہاتھ میں لینا اور خوش رکھنا۔

یہ کہہ کر شہزادی نے بچوں کو کلیجہ سے لگایا اور کہا "پیارے بچوں ماں ہمیشہ کو جدا ہوتی ہے۔ نانا کا سایہ تمہارے سر سے اٹھ چکا۔ ماں کی شفقت بھی آج ختم ہوتی ہے اور اس دنیا میں ایک باپ کے سوا کوئی اتنا نہیں کہ تم کو محبت کی نظر سے دیکھ لے میرے بعد زندگی کی مصیبتیں تمہارے سروں پر پہاڑ بن کر ٹوٹیں گی، ماں کی نصیحت یاد رکھنا، باپ کی

شجاعت، نانا کی رسالت اور بد نصیب ماں کی غربت پر حرف نہ آنے پائے۔ میرے گلے کے ٹکڑے حسینؑ تیرا بچپن کچھ بتا رہا ہے اور یہ پیش خمیہ ہے ایک ایسے انقلاب کا جو دنیا والوں کو زندگی کے معنی بتائے گا۔ وہ وقت آئے گا کہ ماں کی طرح باپ کی آنکھیں بند ہوں گی اور اس سر پر خدا کے سوا کوئی وارث نہ ہوگا۔ قدرت کا ہاتھ جس نے مصیبت کی کسوٹی پر ہمیشہ ماں اور نانا کو پرکھا۔ اس ننھی سی جان کی آزمائش کو آگے بڑھے گا اور طرح طرح کی اذیتیں پہنچائے گا! حسینؑ زندگی کی ان نازک گھڑیوں میں جب خدا کے سوا کوئی وارث نہ ہو، باپ کی شان اور نانا کی نبوت میں شوق نہ آنے پائے، فاقہ زدہ ماں کا خون ان رگوں میں دوڑ رہا ہے اس کی لاج رکھنا اور یاد رکھنا کہ نانا اور باپ اور ان دونوں کی کنیز ماں نے زندگی بھر عیش کو حرام سمجھا ہے اور ہر حال میں خدا کا شکر ادا کیا ہے۔

حُسن! میرے گلے میں ننھے ننھے ہاتھ ڈال کر ماتا کی آگ ٹھنڈی کر اور ماں سے گلے مل کہ یہ آخری ملاقات ہے! خدا تیرے سر پر باپ کو زندہ رکھے، شفقت بھری ہاتھ اور ماتا بھری نگاہیں اب ختم ہوتی ہیں میرے پاس دولت نہیں کہ دنیا کی طرح تقسیم کروں۔ البتہ تم دونوں کو وصیت کرتی ہوں کہ سخت سے سخت ساعت میں بھی کسی غلط راستے پر قدم نہ دھرنا۔ توحید و رسالت کے خلاف زبان کسی لفظ سے آشنا نہ ہو، خدا کے نام پر مجھ جیسی ماں بھی قربان کرنی پڑے اور نانا کے نام پر علیؑ جیسا باپ نثار کرینے کا وقت آئے تو قدم نہ ڈگمگائیں، افلاس میں ماں کے فاقے اور نانا کی بھوک یاد رکھنا اور میدان جنگ میں باپ کی تصویر پیش نظر!

اس کے بعد سیدہؑ نے ایک ٹھنڈا سانس لے کر باپ کے مزار کو دیکھا۔ آنسو کے چند قطرے گرے، ”ہائے میرا باپ“ کی ایک آواز کے ساتھ زمین پر گرنے کی آواز آئی، اس وقت بیہوش بنت الرسولؐ کو بچے اور شوہر گود میں لے کر گھر آئے،

تاریخ شہادت (۵۷) از علامہ راشد الخیری

بخار تمام رات تیز رہا۔ یہاں تک کہ موذن نے صدا آلا اللہ اکبر بلند کی۔ حضرت علیؑ نماز کو جا چکے تھے اور معصوم بچے اپنی آنکھیں ماں کے قدموں سے مل رہے تھے کہ آنکھ کھولی تو توذن اَشْهَدُ اَنَّ مُحَمَّدًا رَسُوْلُ اللّٰهِ کہہ رہا تھا۔

صبح صادق کے سہانے وقت میں پچھڑے ہوئے باپ کا نام فضائے بسیط میں گونجتا ہوا صورت کو ترستی ہوئی بیٹی کے کلیجے سے کچھ اس درد سے پار ہوا کہ ایک پیچ مار کر یہی الفاظ خود دوہرائے اور بچوں سے کہا کہ ”دیکھو صبح کی گھڑیاں میرے باپ کے نام کی تسبیح پڑھ رہی ہیں۔ رات یہ نام لے کر اپنی تاریکی اور سیاہی و داء کرتی ہے اور آفتاب ہی کلمہ پڑھتا ہوا نمودار ہوتا ہے، یہ مقدس نام درد زبان کھنا۔ حسین پاؤں چھوڑو اور دونوں رخساروں پر اپنے منہ کو رکھ دو کہ دل کو فرحت ہو۔“ دن کا پہلا پتھر گذر چکا تھا اور شیر خدا باہر چلے گئے تھے، اس وقت بخار کچھ ہلکا ہوا۔ اٹھیں۔ خانہ داری کے کچھ کام انجام دئے۔ دوپہر کے وقت جب حضرت علیؑ واپس آئے تو انھوں نے دیکھا روٹی پکا رہی ہیں، حضرت علیؑ متحیر ہوئے اور کہا بنت الرسول یہ کیا کر رہی ہو؟“ وہ روئیں اور کہا ”میں نے تھوڑی سی روٹی پکالی ہے میرے بچے پیٹ بھریں اور میرے بعد بھوک کے مارے بول بول نہ کرتے پھریں۔“

اب دوپہر کا وقت ہو چکا تھا اور گونجاؤ شدت سے چڑھ رہا تھا۔ مگر دماغ صحیح تھا۔ حضرت علیؑ سے کہا کہ ”بچیوں کو بلاؤ“ دونوں صاحبزادیاں زینب اور ام کلثوم آکر قدموں میں گریں۔ ان کے سر اٹھا کر اپنے سینہ سے لگائے اور فرمایا یہ روئے کا وقت نہیں ہے۔ ہنسی خوشی ماں کو باپ کے گھر سے رخصت کر دو۔ سنو جو کہتی ہوں اور یاد رکھو جو الفاظ زبان سے نکلیں۔ دونوں بھائی اب ماں کی آغوش سے چھوٹتے ہیں اور قدرت ان کو بن ماں کا کرتی ہے مگر میرے دل کو اطمینان ہے کہ میں حسنینؑ کو اچھی بہنوں کے سپرد کرتی ہوں ان کی ماں بٹی تم ہو اور بہن بھی تم، یہ ہنس نکھ چہرے اور پیاری پیاری صورتیں جن کو

میں نے خدا کو سوچا کیا سب کے روز بھی مجھ سے سرخرو ملیں، ایسا نہ ہو کہ ماں کے بعد بھائیوں کے کسی حق میں کسر رہ جائے میں اب تمہارے باپ سمیت تم سب کو خدا کے حوالہ کرتی ہوں کہ وہی بہتر وارث ہے۔“

بچوں کی ہچکیاں بندھی ہوئی تھیں اور حضرت علیؑ کی آنکھ سے ٹپ ٹپ آنسو گزر رہے تھے، آج دوسرا روز تھا اس سیدہ کو جو چند گھنٹوں کی دنیا میں بہان تھی سحری و افطاری تو درکنار دو اتک بھی میسر نہ تھی۔ کمزوری بڑھ رہی تھی۔ حضرت علیؑ کو پاس بلا کر کہا۔

خدا کا لاکھ لاکھ شکر ہے۔ علیؑ خدا کی رحمت ہمارے گھر پر ہمیشہ نازل رہی۔ افلاس اور صعوبت نے کبھی ہماری منسرت کو مجروح نہیں کیا۔ ہم اس دنیا میں ہر وقت خوش و خرم رہے، احمد کے قابل ہے وہی ذات و حدہ لا شریک لہ جس نے ہم کو توفیق نیک بخشی اور ہم پر برکت کی بارش فرمائی۔ میں خوش نصیب ہوں کہ علیؑ جیسا انسان مجھے شوہر ملا حسنین جیسے بچے کلثوم و زینب جیسی لڑکیاں میری گود سے پیدا ہوئیں۔ میں نے بچوں کے متعلق جو کچھ تم سے کہا وہ یاد ہوگا۔ اور مجھے پورا یقین ہے کہ تمہاری شفقت مال کی موت کو میرے پیاروں کے دل سے بھلا دے گی، اب میں تم سے التجا کرتی ہوں کہ میرے اُبلے کپڑے اس لئے بدلے ہیں کہ ان ہی کپڑوں میں مجھ کو دفن کرنا۔ میرا جنازہ رات کے وقت اٹھانا۔ کسی نامحرم کا ہاتھ میرے جسم یا جنازہ کو نہ لگنے پائے۔ گہوارہ کی یہ شکل جو میں دکھاتی ہوں اچھی طرح دیکھ لو۔ اسی طرح خاموشی کے ساتھ گہوارہ میں میری میت کو لے جاؤ اور راتوں رات پونہ زمین کر دینا۔ علیؑ میں خوش نصیب ہوں کہ تمہارے ہاتھ سے زمین پہنچتی ہوں اور تمہاری زندگی میں دنیا کو الوداع کہتی ہیں۔“

رمضان المبارک کی تیسری تاریخ کو پانی کے گھونٹ سے روزہ افطار کیا۔ بخارا اس وقت موجود تھا۔ مگر پانی کے پیئے ہی پینے آئے لگے اور بخارا آ کر گیا اس وقت بچوں سے

کہا "جاؤ نانا جان کے مزار پر جاؤ۔ آج میں بھی تمام دن حاضر نہیں ہونی اور اس وقت اتنی ہمت نہیں کہ دو قدم بھی چل سکوں جاؤ اور جس طرح میزے سامنے حاضری دیتے ہو اسی طرح روزانہ قدمبوس ہونا۔ ناغہ نہ ہونے پائے۔"

بچے باہر گئے اور شیر خدا نماز کی تیاری میں مصروف ہوئے بی بی سیدانہ نے قبلہ رو ہو کر کلام اللہ پڑھنا شروع کیا دفعۃً آواز خاموش ہو گئی اور خاتونِ جنت دنیا سے رخصت ہوئیں۔

سیدۃ النساء کی وصیت کے موافق جنازہ رات کے وقت اٹھا اور خاص خاص آدمیوں کے سوا جو سب خاندان رسالت سے تعلق رکھتے تھے کوئی مسلمان شریک نہ ہوا۔

اختلافات کی جڑ اب اور بھی زیادہ مستحکم ہو رہی ہے۔ اہل تشیعہ کہتے ہیں کہ فداک اور خلافت کے مسائل نے سیدۃ النساء کو اس قدر مضمحل، مایوس اور دل برداشتہ کر دیا تھا کہ انھوں نے یہ بھی جائز نہ سمجھا کہ ان کے جنازہ کو یہ لوگ کندھا دیں۔ اہل سنن یہ کہہ کر الزام دور کرتے ہیں کہ انھوں نے اس قسم کی کوئی وصیت نہیں کی۔

جناب سیدانہؓ کے انتقال کے بعد اس اختلاف نے اور بھی زور پکڑا اور بنو فاطمہ و بنو امیہ کے دلوں میں جو کدورت اندر رہی اندر کھتی اب وہ زبان پر آنے لگی اور کھلم کھلا عداوت شروع ہو گئی۔

حضرت عثمانؓ کی خلافت میں مشہور آدمی

طوفانِ نوحؑ تمام دنیا کو ڈبو دے۔ نارِ نمرود زمین و آسمان کو جلا کر خاک سیاہ کر دے، قدرت کے قانون اپنی جگہ سے سرکنے والے نہیں، کائنات کی بہترین مہنتی

در رسول اکرم صلعم) اٹھ گئی۔ مگر طلوع و غروب آفتاب کا عمل بدستور رہا۔ سیدنا النساء
انسانی دنیا سے نصرت ہو کر خدا کے ہاں جا پہنچیں لیکن نظام عالم میں فرق نہ آیا۔ جاتا
اسی طرح رہا اور گہمی حسب سابق پڑ رہی ہے، بنو امیہ اور بنو ہاشم کی کہ ورتیں
عداوت قلبی سے آگے بڑھ گئیں مگر دنیا کے تغیرات اپنی عادت سے باز آئے اور توہین
الہی اپنی جگہ سے نہ سرکے۔ پہلی اور دوسری خلافت کا زمانہ گذر گیا حضرت صدیق اکبر
کو قبر میں پہنچے دس سال سے زیادہ ہو گئے۔ مگر دنیا کے سلسلے اسی طرح چل رہے ہیں
حضرت عمرؓ کی خلافت بھی ختم کے قریب ہے۔ ابو لؤلؤ نے خنجر گھونپ دیا۔ اور اب
تیسری خلافت کے جھگڑے ہو رہے ہیں۔ اس کتاب کے موضوع کو دونوں ابتدائی
خلافتوں کے واقعات سے تعلق نہیں ہے۔ تیسری خلافت کا حال اس لئے ضروری ہے
کہ رنجشیں اور عداوتیں کھیل کھیلیں اور بنو امیہ اور ہاشم اپنی اپنی کامیابی کی کوششوں
میں مصروف ہیں سب سے پہلے ان حضرات کی تفصیلی کیفیت سمجھ لینی چاہئے جو خلافت
سوم میں سرگرم سعی ہیں۔

(۱) حضرت علیؓ اور حضرت عثمانؓ رسول اللہ صلی اللہ علیہ وسلم کے عزیز
حضرت عثمانؓ بنو امیہ میں اور حضرت علیؓ بنو ہاشم میں۔

(۲) عبدالرحمن بن عوف صحابہ رسول اللہ۔

(۳) زبیر بن العوام رسول اللہ صلعم کے چچا زاد بھائی۔

(۴) حضرت طلحہؓ جن کو سرور عالم نے طلحۃ الخیر فرمایا۔

(۵) سعد بن زید قبیلہ بن عدی سے ہیں اور اس قبیلہ سے حضرت عمرؓ

عمر و بن العاص حضرت عثمانؓ کے عزیز، سعد بن ابی وقاص، عمار بن یاسر

عبداللہ بن سعد بن سرح حضرت عثمانؓ کا بھانجہ! فائلہ حضرت عثمانؓ کی بیوی

مروان حضرت عثمانؓ رضی اللہ عنہ کا غلام۔

تیسری خلافت کا فیصلہ

جب حضرت عمرؓ کو اپنی موت کا یقین ہو گیا تو ان کو خلافت کا فکر ہوا اس وقت ان کے پاس عبدالرحمن بن عوف موجود تھے۔ چنانچہ انہوں نے تمہائی میں حضرت عبدالرحمن بن عوف سے کہا کہ میں تم کو اپنا جانشین مقرر کرنا چاہتا ہوں۔ بن عوف نے کہا کہ آپ مجھ کو مشورہ دیجئے کہ میں یہ عہدہ قبول کروں۔ یہ سن کر حضرت عمرؓ ابن عوف کا مطلب سمجھ گئے اور کہا ”اچھا اس سلسلہ میں تمہاری دوسری خدمات لگاتا ہوں مگر یہ یاد رکھو کہ اسی پر اسلام کی ترقی کا انحصار ہے۔ اگر خلافت کسی نااہل شخص کو دیدی جائے تو اسلام کو سخت نقصان پہنچے گا اور جنگ و جدل شروع ہو جائے گی جہاں تک میں نے اس معاملہ پر نظر دوڑائی پانچ آدمی میری نگاہ میں آتے ہیں۔ میں سمجھتا ہوں کہ میرا جانشین اور اسلام کا تیسرا خلیفہ ان پانچ میں سے ایک ہو۔ تم بلا رور عایت مجھے بتاؤ اور اگر کوئی نام رہ گیا ہو تو بتا دو۔“

دیکھو عثمانؓ اور علیؓ سب سے پہلے مستحق ہیں عثمانؓ کی خدمات علیؓ سے اور علیؓ کی عثمانؓ سے زیادہ ہیں اور یہ دونوں رسول اللہ علیہ وسلم کے داماد ہیں۔ تیسرے زبیرؓ بن العوام جو تھے سعد بن ابی وقاص، پانچویں طلحہؓ بن عبدالرحمنؓ۔ تم جاؤ اور ان پانچوں کو میرے پاس لاؤ، عبدالرحمنؓ گئے اور چاروں کو ہمراہ لے آئے۔ طلحہؓ بن عبدالرحمنؓ کی بابت کہا کہ وہ موجود نہیں ہیں۔ حضرت عمرؓ نے ان چاروں کو بٹھا کر کہا۔

”میری حالت لمحہ بہ لمحہ بگڑ رہی ہے اور میں بہت تھوڑی دیر کا مہمان ہوں میری خواہش ہے کہ خلیفہ کا انتخاب میرے سامنے ہو جائے تاکہ میرے بعد جھگڑا نہ ہو اور اسلام کو باہمی تنازعات سے نقصان نہ پہنچے۔ میں نے تم پانچ آدمیوں کو منتخب کیا ہے اور میں جانتا ہوں کہ سرور عالم تم سے بہت خوش تھے اتفاق سے عبدالرحمنؓ موجود نہیں ہیں۔“

اب تم پانچوں آدمی ایک شخص کے متعلق فیصلہ کرو اور مجھے بتاؤ تاکہ یہ معاملہ میری زندگی میں طے ہو جاوے اور میں باطمینان مروں۔ میں تم سے اس قدر اور کہوں گا کہ انتخاب خلافت کے بعد تم میں جو خلیفہ ہو اس کو انصار کی دلجوئی کا ہر لمحہ لحاظ رکھنا چاہئے، یہ ہی الفناظ حضور اکرمؐ کے ہیں یہی خلیفہ اولؓ کے۔ ایک ضروری بات بتائے دیتا ہوں اور وہ یہ ہے کہ رعیت خلافت کی جڑ ہے اور رعیت میں مسلم اور غیر مسلم دونوں شامل ہیں۔ میں نے اپنی خلافت میں کوشش کی کہ مسلمانوں کی رعایت اور انصاف کے معاملہ میں مسلم و غیر مسلم کو ایک آنکھ سے دیکھا۔ یہی وصیت تم کو کرتا ہوں۔ اب دو باتیں مجھے علیؓ اور عثمانؓ سے اور زبیر اور سعد سے کہنی ہیں۔ ”عثمانؓ اگر مسلمان تم کو منتخب کریں تو گو تمہارے احسانات کا یہ صحیح معاوضہ ہوگا مگر تمہارے فراج میں رعایت اور مروت ضرورت سے زیادہ ہے ایسا نہ ہو کہ بنو امیہ کو بنو ہاشم اور انصار کے مقابلہ میں ترجیح دو اور مسلمانوں کی فضا اطمینان کو مگر کرو، علیؓ سے بھی یہی کہنا ہے کہ ان کا انتخاب ان کی خدمات کے مقابلہ میں جائز ہوگا لیکن ایسا نہ ہو کہ بنو ہاشم کو امیہ اور انصار پر غلبہ حاصل ہو جائے۔ زبیر و سعد سے بھی یہی کہتا ہوں کہ اگر وہ خلیفہ ہوں تو بنی زہرہ کو خاص مراعات نہ دیں۔“ اس وقت ایک شخص نے کہا کہ ”آپ خلافت کا فیصلہ اپنے صاحبزادے عبد اللہ کے حق میں کیوں نہیں کرتے؟“ اس پر حضرت عیسیٰؑ کو غصہ آیا اور جواب دیا ”تجھے ایسا کہتے ہوئے شرم نہیں آتی۔ مجھ کو خوش کرنا چاہتا ہے اور ایسی بات کہتا ہے جو اسلام کے واسطے انتہائی مضر ہو، وہ شخص جو اپنی بیوی کی طلاق کے بارے میں فیصلہ نہ کر سکا بھلا وہ مسلمانوں کے حقوق اور اسلام کے تنازعات کا فیصلہ کرے گا۔ میں چاہتا ہوں کہ تم لوگ جلد فیصلہ کر لو میں تم کو تین گھنٹہ کی مہلت دیتا ہوں۔“ اگر زندہ رہا تو انتخاب کا نتیجہ اپنے کانوں سے سن لوں،“ اس کے بعد اور سب نے مشورہ کیا اور حضرت عدویؓ سے کہا کہ ”ہماری رائے میں اگر سعد بن زید بھی شریک ہو جائیں تو بہتر ہے“ حضرت عیسیٰؑ

نے کہا ”ہر قبیلہ سے ایک آدمی کی ضرورت ہے۔ قبیلہ عدی سے میں خود شریک ہوں اور اگر ضرورت ہوگی تو اپنی رائے پیش کروں گا۔ اس لئے تم لوگ جلد فیصلہ کرو، یہاں چاروں نے متفقہ طور پر یہ تجویز پیش کی کہ امیر المومنین خود ہی فیصلہ کر دیں، حضرت عمرؓ نے اس سے انکار کر دیا اور کہا کہ ”تم چاروں کے حقوق میری رائے میں مساوی ہیں کسی ایک کے خلاف دوسرے کو رائے نہیں دے سکتا۔ بہتر ہوگا کہ مفاد اسلام کے واسطے تم آپس ہی میں فیصلہ کرو، میں تم کو تین دن کی تہلت دیتا ہوں۔ اس عرصے میں مجھ کو موت آگئی اور یہ فیصلہ نہ دیکھ سکا تو خدا کی مرضی سب سے بہتر ہے اور وہی اسلام کا حقیقی وارث ہے“

اس کے بعد حضرت عمرؓ نے آنکھیں بند کر لیں اور درود کی تکلیف زیادہ ہونے لگی تو آپ نے کہا ”اب تم لوگ جاؤ اور جو کام کرنا ہے وہ جس قدر جلد ممکن ہو ختم کر دو۔ ایک بات اور کہتا ہوں کہ اگر تم تین شخص ایک کے حق میں فیصلہ کر لو اور باقی ایک آدمی الگ رہے اور متفق نہ ہو تو اس کو قتل کر دینا کہ اس کی وجہ سے فساد کا الدیشہ نہ ہو“ اپنے صاحبزادے عبداللہ سے کہا کہ ”مشورہ میں تم بھی شریک ہو سکتے ہو مگر خلافت کے امیدوار نہیں ہو سکتے“ دو روز بعد حضرت عمرؓ نے ان چاروں کو بلایا۔ اس وقت حضرت علیؓ نے حضرت عباسؓ سے مشورہ کیا کہ میرا جانا مناسب ہے یا نہیں، حضرت عباسؓ نے کہا کہ ”میں نے شروع میں بھی تم سے کہا تھا کہ رسول اللہ صلی اللہ علیہ وسلم سے خلافت کے متعلق رائے لے لو۔ مگر تم نے رونے پینے میں میری بات رو کر دی۔ اب بھی میری رائے یہ ہے کہ عمرؓ ہرگز بنو ہاشم میں سے کسی کو خلافت نہ دیں گے اگر تم نہ گئے اور خلافت کا مسئلہ طے ہو گیا تو ہم با سانی یہ کہہ سکیں گے کہ ہم اس فیصلہ سے متفق نہیں ہیں کیونکہ بنو ہاشم کا کوئی نمائندہ موجود نہ تھا“ حضرت علیؓ نے اس رائے کو تسلیم نہ کیا اور حضرت عائشہؓ کے مکان میں جلسہ ہوا۔

دن بھر جلسہ رہا۔ رات بھر گفتگوئیں رہیں، دوسرے دن اور دوسری رات بھی یوں ہی گذری مجبوراً عبدالرحمن بن عوف نے تیسرے دن یہ فیصلہ کیا کہ اب جبکہ تم میں سے ہر شخص اپنا حق فائق سمجھتا ہے تو فیصلہ کی ایک صورت ہے اور وہ یہ ہے کہ جو میں حکم دوں اس کی تعمیل کرو۔ چونکہ معاملہ بہت زیادہ الجھ گیا تھا اس لئے سب سے پہلے حضرت علیؓ نے اس رائے سے اتفاق کیا مگر یہ کہہ دیا کہ صرف اس شرط پر کہ تم حلف اٹھاؤ اور وعدہ کرو کہ کسی کی زور عایت نہ کروں گا۔

جب ابن عوف نے عہد کر لیا تو وہ ایک علیحدہ جگہ جا کر بیٹھ گئے، اور باری باری سے ایک ایک کو بلانا شروع کیا سب سے پہلے حضرت علیؓ کو طلب کیا اور کہا ”تمہارے حقوق اور بنو ہاشم کی طاقت تسلیم لیکن اگر میں یہ فیصلہ کروں کہ تم کو خلافت نہ ملے گی تو بتاؤ تمہاری رائے کس کی طرف ہوگی“ حضرت علیؓ نے کہا حضرت عثمانؓ کی، اسی طرح حضرت عثمانؓ سے بلا کر کہا تو انہوں نے جواب دیا ”حضرت علیؓ کی“ حضرت زبیر اور حضرت سعد سے پوچھا تو ان کی رائے بھی حضرت عثمانؓ کی طرف گئی۔ اس کے بعد کھلی مجلس میں عبدالرحمن بن عوف نے اعلان کیا کہ اب تک کی کوششوں کا نتیجہ یہ ہے کہ خلافت عثمانؓ یا علیؓ دونوں میں سے ایک کو ملنی چاہئے، اب میں مسلمانوں سے درخواست کرتا ہوں کہ وہ آج رات کی اجازت اور ویں کل میں اس کا فیصلہ کر دوں گا اور سب سے پہلے خود ہی بیعت کا ہاتھ ان دونوں میں سے کسی ایک کی طرف بڑھا دوں گا“

ہمارا قلم اب بھی اس کے واسطے تیار نہیں ہے کہ اپنی رائے کا اظہار کرے ہم صرف واقعات لکھ دیتے ہیں اب یہ پڑھنے والوں کا کام ہے کہ وہ نتیجہ نکالیں، یہ مذمت جس کی صبح کو تیسری خلافت کا فیصلہ ہونے والا تھا اشخاص متعلق پر عجیب طرح سے گذری عبدالرحمن بن عوف نے رات کو بہت سے آدمی جمع کئے اور مفصل

کیفیت بیان کی، ان لوگوں میں معاویہؓ کے باپ ابوسفیانؓ جو یزید کے دادا تھے موجود تھے وہ یہ سنتے ہی کہ انتخاب حضرت علیؓ اور حضرت عثمانؓ کے حق میں ہے اور ممکن ہے کہ خلافت علیؓ کو مل جائے سیدھے عمرو بن عاص کے پاس پہنچے اور حقیقت سنائی۔ انہوں نے ابوسفیان سے وعدہ کیا کہ میں ابھی اس کا انتظام کرتا ہوں کہ علیؓ خلیفہ نہ ہونے پائے اور سیدھے حضرت علیؓ کے پاس پہنچے اور کہا قریب قریب سب کی رائے تمہارے ساتھ ہے اب تم وہ کرو جو میں کہوں۔ حضرت علیؓ کو کیا معلوم کہ عمرو بن عاص کی نیت کیا ہے، انہوں نے جب وعدہ کر لیا تو اس نے کہا کہ ”عبدالرحمن نے اگر تم کو خلیفہ مقرر کیا تو وہ یہ وعدہ لیں گے کہ رسول اللہؐ اور ہر دو خلفا کی پیروی کرنا۔ تم اس کے جواب میں خاموش رہنا تا کہ لوگ یہ سمجھ کر کہ علیؓ خلافت کے شیدا ہیں بد دل نہ ہوں اور شان رسالت میں فرق نہ آئے تم کہنا وعدہ تو نہیں کرتا۔ کوشش کروں گا“ حضرت علیؓ کو یہ مشورہ دے کر عمرو سیدھے حضرت عثمانؓ کے پاس پہنچے اور کہا ”کل جب تم کو خلافت ملنے کا وقت آئے اور عبدالرحمن، رسول اللہ صلی اللہ علیہ وسلم اور خلفا کی پیروی کا عہد لیں تو فوراً منظور کر لیں“ حضرت عثمانؓ نے شکر یہ ادا کیا اور عمرو بن العاص نے یزید کے دادا ابوسفیان کو اپنی کوشش اور کامیابی کا یقین دلا دیا۔

رات ختم ہوئی اور نماز فجر کے بعد عبدالرحمن بن عوف نے زبیر اور سعد کو طلب کیا اور ان سے کہا ”اب تمہاری کیا رائے ہے۔ سوچ سمجھ کر جواب دو کیونکہ آج فیصلہ کا دن ہے، ان دونوں نے جواب تک حضرت عثمانؓ کے حق میں لئے ہے تھے اس وقت حضرت علیؓ کے حق میں رائے دی مسلمانوں کا جم غفیر خلافت کے فیصلہ کا منتظر ہے اور مسجد نبویؐ میں چھوٹے بڑے سب جمع۔ عبدالرحمن ابن عوف جو خود خلافت کے حقوق سے دست بردار ہو چکے ہیں قلعی فیصلہ کرنے والے ہیں۔ مگر نہ صرف اپنی رائے سے

بلکہ عامہ مسلمین کی۔ انہوں نے اب آخری فیصلہ کے واسطے کھڑے ہو کر کہا: "خلافت کے سلسلہ میں اس وقت جو کچھ ہوا وہ یہ ہے کہ عثمانؓ اور علیؓ پر نظر میں ہیں، اب ان دو میں فیصلہ مشورہ عام سے ہوگا، آپ لوگ تصفیہ کیجئے اور عام رائے سے انتخاب کیجئے۔"

ابن عوف جب اپنی تقریر کر چکے تو عمار بن یاسر نے حضرت علیؓ کے حق میں رائے دی اور ایک شخص حضرت مقداد نے اس کی تائید کی۔ ان دونوں کی رائے ہو چکی تو عبد اللہ ابن سرح نے جو حضرت عثمانؓ کے بھائی تھے اپنے ناموں کو منتخب کیا چونکہ عبد اللہ مرتد ہو چکا تھا اور اس کے قتل کا فیصلہ کر دیا گیا تھا اور ایک عرصہ سے بھاگا ہوا تھا اس کی رائے سے عمار بن یاسر رنجیدہ ہوئے اور سخت کلامی سے پیش آئے بات بڑھ گئی اور نوبت سخت کلامی سے گالی گلوچ تک پھر ہاتھ پائی تک پہنچی۔

مجلس کا یہ رنگ دیکھ کر سعد بن ابی وقاص اور عبد الرحمن بن عوف پریشان ہوئے اور ابن عوف نے باواز بلند کہا "جھگڑا موقوف کرو میں فیصلہ کرتا ہوں" لوگ ادھر متوجہ ہوئے تو انہوں نے حضرت علیؓ کو پاس بلا کر ان کا ہاتھ اپنے ہاتھ میں لیا اور کہا "وعدہ کرو کہ ارشاد نبویؐ کی تعمیل کروں گا۔ اسوۂ رسولؐ کو ایمان سمجھوں گا اور ہر دو خلفا کے نقش قدم پر چلوں گا" یہ خلافت کا فیصلہ تھا اور حضرت علیؓ کا انتخاب ہو چکا تھا مگر شب گذشتہ کو عمرو بن عاص نے حضرت علیؓ کو جو پٹی پڑھائی تھی وہ خالی جانے والی نہ تھی حضرت علیؓ نے اس وعدہ کے موافق جو ابن عاص سے کیا تھا حضرت عبد الرحمن بن عوف کے الفاظ دہرانے میں تامل کیا اور فرمایا کہ "میں وعدہ تو نہیں کرتا۔ البتہ کوشش کروں گا کہ اسوۂ رسولؐ (صلعم) اور دونوں خلفا کے طرز عمل کو پیش نظر رکھوں" اس جواب سے مجمع دم بخود رہ گیا اور وہ گروہ جو حضرت علیؓ کے حق میں تھا حیرت سے ایک دوسرے کا منہ تکنے لگا۔ عبد الرحمن بن عوف جن کو اندرونی سازش کا پتہ نہ تھا اور عمرو بن العاص اور خاندان پزیر کی کوشش سے بے خبر تھے حضرت علیؓ کے اس جواب

سے برہم ہوئے اور کہا "ہم کو ایسے بزدل خلیفہ کی ضرورت نہیں"۔ یہ کہہ کر حضرت عثمانؓ کو اپنے پاس بلایا اور یہی الفاظ ان کے سامنے پیش کئے۔ انھوں نے فوراً قبول کر لیا اور سب سے پہلے حضرت ابن عوف نے ان کے ہاتھ پر بیعت کی، اس کے بعد ہر طرف سے ہاتھ بڑھے اور حضرت عثمانؓ خلیفہ ہو گئے جب حضرت علیؓ وہاں سے جانے لگے تو ابن عوف نے ان سے کہا "تم نے مجھ سے وعدہ کیا تھا کہ میرے حکم کی تعمیل کرو گے اور میری رائے سے اتفاق کرو گے؟ اب جبکہ حضرت عثمانؓ خلیفہ منتخب ہوئے تو تم کو ان کے ہاتھ پر بیعت کرنی چاہئے ورنہ تم کو معلوم ہے کہ حضرت عمرؓ کی رائے ہے کہ جو شخص اختلاف کرے اس کو قتل کر دینا۔ حضرت علیؓ نے یہ سن کر بیعت کی اور اس طرح تیسری خلافت کا فیصلہ ہوا۔"

حضرت عمرؓ کی شہادت

اسلامی تنازعات میں حضرت عمرؓ کی شہادت سے بہت بڑا اضافہ ہوا۔ اس لئے ایک مختصر کیفیت حضرت عمرؓ کی شہادت کی اس لئے بیان کرنی ضروری ہے کہ یہ تمام جھگڑے مسلمانوں کی سمجھ میں اچھی طرح آجائیں اور وہ خود ہی فیصلہ کریں کہ اسلام کی ابتدائی تاریخ کیسی کیسی کاوشوں کا مرکز بنی اور حالات نے کس طرح زیادتی پیدا کر دی مغیرہ بن شعبہ ایک متمول آدمی تھے اور ان کے غلام کا نام ابو لولو تھا۔ اس غلام نے کوشش کی کہ وہ مالک کے پنجے سے نکلے اور آزاد ہو جائے مگر وہ کسی طرح کامیاب نہ ہو سکا اور نوبت یہاں تک پہنچی کہ اس نے ان کے پاس رہنے سے انکار کر دیا اور یہ فیصلہ ہوا کہ فیروز عرف ابو لولو دو درم روزانہ اپنے آقا مغیرہ کو دیا کرے اور آزاد رہے۔ فیروز اپنی شکایت لے کر حضرت عمرؓ کے پاس آیا اور کہا آپ خلیفہ وقت ہیں میرا فیصلہ فرمائیے۔ دو درم جو مجھ پر مقرر کئے گئے ہیں وہ بہت زیادہ ہیں

اور میں باسانی ادا نہیں کر سکتا حضرت عمرؓ نے اس سے دریافت کیا کہ اس کے پاس کسب معاش کے کیا ذرائع ہیں اور کون کون سے کام کر سکتا ہے۔ فیروز نے کہا میں کئی کام جانتا ہوں لیکن لوہار کا کام اچھی طرح کر سکتا ہوں، ضرورت ہو تو نقاشی بھی کر سکتا ہوں اور قصاب کا کام بھی جانتا ہوں حضرت عمرؓ نے کہا پھر تجھ کو دودھ دینے مشکل نہیں ہیں۔

یہ فیصلہ فیروز کو بہت ناگوار ہوا اور اس نے وہیں کھڑے کھڑے طے کر لیا کہ خلیفہ کے قتل سے اس فیصلہ کا بدلہ لوں گا۔ حضرت عمرؓ نے اس سے پوچھا تو علیؓ نے کہا اس نے کہا ایسی اچھی کہ دنیا میں ایسی نہ نکلے حضرت عمرؓ نے کہا کہ بس ایک میرے واسطے بنا دے اس نے وعدہ کیا کہ ہاں بنا دوں گا اور بات ختم ہوئی۔ اسی سلسلہ میں جو نام ہیں ان کو بھی اچھی طرح سمجھ لینا چاہئے۔ فیروز عرف ابولولو۔ مغیرہ کا غلام حضرت عمرؓ کا قاتل، عبدالرحمن بن ابی بکر خلیفہ اول صاحبزادہ ہرمزان حضرت عباسؓ کا غلام، حبیبہ سعد ابن وقاص کا آزاد کیا غلام حضرت عثمانؓ خلیفہ وقت، حضرت علیؓ

فیروز کے خلاف حضرت عمرؓ کے فیصلہ کا تیسرا روز تھا کہ نماز فجر میں فیروز آکر پہلی صف میں شریک ہوا اور جس وقت حضرت عمرؓ نماز کے واسطے داخل ہوئے اس نے آگے بڑھ کر اپنا خنجر گریں زور سے بھونکا۔ حضرت عمرؓ پلٹے مگر اس سے پہلے کہ کچھ کر سکیں اس نے کئی دار کئے اور ایک وار زیر ناف اس قدر سخت تھا کہ تمام جسم لہو ہو گیا اس کے بعد فیروز صفیں چیرتا ہوا بھاگا مگر نمازیوں میں سے ایک شخص نے آگے پکڑا اور اسی کا خنجر اس کے زور سے بھونکا۔ وہ جانبر نہ ہو سکا اور مر گیا۔

حضرت عمرؓ فیروز کے وار سے زخمی ہو کر گرے اور ان کے انتقال کے ان کے لڑکے عبداللہ سے خلیفہ اول کے صاحبزادے عبدالرحمن نے کہا یہ

صرف ایک شخص کا کام نہیں ہے بلکہ پوری سازش کا نتیجہ ہے اور میں سمجھتا ہوں اس میں ہر مزان اور حبہ بھی شریک ہیں اور یہ میں اس وجہ سے کہتا ہوں کہ ایک روز میں نماز فجر کے بعد جب اپنے گھر جا رہا تھا تو میں نے راستہ میں ان تینوں غلاموں کو اکڑوں بیٹھے اور کاناپھوسی کرتے دیکھا مجھے مطلق شبہ نہ تھا مگر فیروز میری صورت دیکھ کر بھاگا اور اس کے اٹھتے ہی یہ دونوں بھی اٹھے اور بھاگنے لگے فیروز کی کمر سے یہ ہی خنجر جو اس وقت اس کے پاس تھا گرا اور اس نے اٹھا کر ان دونوں سمیت راہ فرار اختیار کی۔ میں معاملہ کو بالکل نہ سمجھ سکا اور میرا ذہن اس طرف منتقل نہ ہوا لیکن اب میں دعوے کے ساتھ کہہ سکتا ہوں کہ اس قتل میں فیروز کے ساتھ ہر مزان اور حبہ شریک ہیں اور اگر زیادہ نہیں تو ان دونوں کا سازش سے گہرا تعلق ہے، "عبداللہ ابن عمرؓ یہ بیان سنتے ہی آپسے سے باہر ہو گئے اور تلوار لئے ہوئے سب سے پہلے ہر مزان کے پاس پہنچے جو اس وقت گھر پر موجود تھا آواز سنتے ہی باہر نکلا تو ابن عمرؓ نے اس سے پوچھا کہ "کیا تو میرے باپ کی شہادت میں شریک ہے؟" ہر مزان بجائے اس کے کہ کوئی جواب دیتا خاموش ہو گیا اور اس کی خاموشی کو عبداللہ بن عمرؓ نے اقرار سمجھ کر قتل کر دیا۔ ہر مزان کے قتل کے بعد عبداللہ ابن عمرؓ حبہ کی تلاش میں سعد بن ابی وقاص کے گھر پہنچے اور اس کو آواز دی، اس سے بھی یہی سوال کیا اور جب اس نے بھی کوئی معقول جواب نہ دیا تو اس کو بھی قتل کیا۔ غلام کی آواز سن کر سعد باہر نکلے اور دیکھا کہ ان کا غلام حبہ زمین میں ٹرپ رہا ہے سعد بن ابی وقاص معمولی آدمی نہ تھے۔ غلام کو دیکھ کر ان کو غصہ آیا اور عبداللہ سے کہا کہ "تو نے میرے غلام کو کس جرم میں قتل کیا؟" عبداللہ غصہ میں سرخ تھے کہنے لگے "میرے باپ کے خون کی بوجھ میں سے بھی آ رہی ہے اور تجھ کو بھی قتل کروں گا،" اتنا سنتے ہی سعد نے عبداللہ کو پکڑ کر تلوار چھین لی اور لوگوں کو آواز دی "آنا فنا بہت سے آدمی جمع ہو گئے اور عبداللہ کی مشکیں باندھ لیں۔"

حضرت عثمانؓ کی خلافت کا پہلا مقدمہ

معاملہ اگر یہیں تک ختم ہو جاتا تو مضائقہ نہ تھا، اس کے بعد مقدمہ نے جو صورت اختیار کی اس نے رنجشوں کے تودے لگا دیئے اور جو حالتیں اب تک دل میں چھپی ہوئی تھیں وہ سامنے آگئیں۔ حضرت عثمانؓ خلیفہ تھے اور ان کے سامنے سب سے پہلا معاملہ یا مقدمہ وہ پیش ہوا جس میں عبد اللہ بن عمرؓ بحیثیت قاتل کے گرفتار تھے حضرت علیؓ کی رائے ہوئی کہ عبد اللہ بن عمرؓ پر قصاص واجب ہے۔ اسلام میں امیر اور غریب آقا اور غلام کی کوئی تخصیص نہیں۔ اگر عبد اللہ امیر المؤمنین عمرؓ کا لڑکا ہو تو کوئی وجہ نہیں کہ غلام کے مقابلہ میں انصاف ہاتھ سے چھوڑا جائے۔

مسلمانوں کا بڑا فریق اس رائے کے ساتھ تھا۔ مگر چند آدمیوں کی رائے یہ تھی عبد اللہ بن عمرؓ کی شہادت اسلام میں رخنہ پیدا کرے گی اور لوگ سمجھیں گے کہ حضرت عمرؓ کے بعد مسلمانوں نے اپنی خوشی کا اظہار اس طرح کیا۔ حضرت عثمانؓ نے فیصلہ یہ کیا کہ عبد اللہ بن عمرؓ کی طرف سے غلام کا خون بہا بیت المال سے دلایا جائے حضرت علیؓ نے اس رائے سے اختلاف کیا اور کہا بیت المال سے اور عبد اللہ بن عمرؓ سے کیا واسطہ۔ قوم کو ایک شخص کے ذاتی فعل سے کیا غرض! حضرت علیؓ کی رائے سے بہت سے مسلمانوں نے اتفاق کیا۔ مگر وہ چند آدمی جو ابن عمرؓ کے ساتھ تھے بدستور اڑے رہے۔ اس جھگڑے کا فیصلہ حضرت عثمانؓ نے اس طرح کیا کہ میں بیت المال کی بجائے اپنے پاس سے خون بہا دیدوں گا۔ بظاہر یہ معاملہ رفع دفع ہو گیا لیکن مسلمانوں کے دل کہ ورتوں سے بھرے تھے اس واقعہ سے اندہی اندر اور بگڑنے لگے۔

حضرت عثمانؓ کی خلافت کو اس کتاب سے بظاہر کوئی واسطہ نہیں مگر ان کی

شہادت اس لئے متعلق ہے کہ پڑھنے والوں کو معلوم ہو جائے کہ بنو امیہ اور بنو ہاشم کے آگ کے شعلے کس سرعت سے بڑھ رہے تھے اور پیش خمیہ تھے اس جنگ عظیم نہیں ظلم یزید کا جو کربلا میں ٹوٹا۔

حضرت عثمان کی دروانگیر شہادت

شہادت عثمان غنی میں جو نام آ رہے ہیں ان کو اس طرح ذہن نشین کر لینا چاہئے۔ مروان بن احکم (بنی امیہ میں ایک شخص چھوٹی طحیثیت کا) عبد اللہ بن سعد بن سوہب (حضرت عثمان کا بھانجہ) ابو ذر غفاری (صحابی رسول اللہ) امیر معاویہ (صحابی اور یزید کے باپ) حضرت نائلہ (حضرت عثمان کی بیوی) امام حسن (حضرت علی کے بڑے صاحبزادے) امام حسین (حضرت علی کے چھوٹے صاحبزادے) کنانہ (ایک مصری کیسرہ اور سووان (معمولی مسلمان) ابن ہانی نکاھل (جس کے باپ کو حضرت عثمان نے قید کیا تھا۔ محمد بن ابوبکر (خلیفہ اول کے صاحبزادے)۔

حضرت عثمان کی نرمی سے مسلمان پہلے ہی باخبر تھے۔ عبد اللہ بن عمر کے چھوڑ دینے پر اور بھی بد عقیدہ ہو گئے اور باوجود اس کے کہ حضرت عمر نے ان کو خصوصیت سے سمجھا دیا تھا۔ ان کی خلافت میں بعض نلال امور خلافت پر قابض ہو گئے۔ عبد اللہ بن سعد حضرت عثمان کا بھانجہ جس کی بابت حضور اکرم نے قتل کا حکم دیا تھا اور وہ اپنی تدبیر اور مکر سے فرار ہو گیا تھا۔ اس وقت مصر کا گورنر یعنی حاکم اعلیٰ مقرر ہوا اور اپنی شرارتوں کا کوئی دقیقہ نہ چھوڑا۔ قریب قریب تمام صوبوں کی حکومت بنو امیہ کے ہاتھ میں آگئی اور یہ لوگ جو جی چاہتا تھا کرتے تھے۔ اگر حضرت عثمان تک شکایت پہنچتی تھی تو وہ اپنے حاکموں کی حمایت کرتے تھے۔ نتیجہ یہ ہوا کہ بنو ہاشم بنو امیہ کی طرف سے اور بھی بدول ہو گئے اور جن لوگوں کو فریقین سے کوئی تعلق نہ تھا وہ بھی خلافت کو

وہاں سمجھنے لگے۔ حضرت عثمانؓ نے ایک شریر النفس شخص مروان کو سپید و سیاہ کا مالک مقرر کر معتمد خاص بنا دیا۔ جو کچھ وہ کہتا تھا وہی کرتے تھے اور اس کی ہر تجویز سے متفق ہوتے تھے۔

ابوذر غفاریؓ ایک طویل القدر صحابی تھے اور حضور اکرمؐ کو ان کی ذات پر اس قدر اعتماد تھا کہ باوجودیکہ ہر وقت اللہ اللہ کے سوا کچھ نہ کرتے تھے ان کو ایک موقع پر میدان جنگ کا سپہ سالار مقرر فرما دیا اور خدا کی قدرت کہ فتح ہوئی۔ وہ شام میں موجود تھے اور معاویہؓ وہاں کے حاکم۔ انہوں نے جب امیر معاویہؓ کی لغزشیں دیکھیں تو ٹوک دیا اور چھپ چھپاتے نہیں بڑی بڑی مجلسوں میں۔ معاویہؓ بہت پریشان ہوئے اور یہ دیکھ کر کہ ابوذر غفاریؓ میرے مرتبہ کا مطلق لحاظ نہیں کرتے مجبور ہوئے کہ ان کے خلاف حضرت عثمانؓ کو لکھیں، حالات امیر معاویہؓ اور حضرت عثمانؓ دونوں کو معلوم تھا کہ ابوذرؓ خلاف مذہب کوئی بات خواہ کسی کی ہو برداشت نہیں کر سکتے تھے اور سنت رسول اللہؐ سے دور کسی کو دیکھنا پسند ہی نہیں کرتے تھے یہ وہ عادت یا طریقہ تھا جس کی سرور عالمؐ نے ہمیشہ عزت کی اور ابوذر غفاریؓ کا احترام کیا مگر معاویہؓ کی شکایت پر حکم دیا گیا کہ ابوذر غفاریؓ کو یہاں بھجودو۔ وہ سامنے آئے تو جو کچھ معاویہؓ سے کہتے تھے اس سے زیادہ امیر المؤمنینؓ کو سنائیں اور کہا حضورؐ نے فرما دیا تھا کہ ابوذرؓ تمہارے گا اور تمہارے گا۔ اب مجھے اجازت دیجئے کہ میں کسی طرف نکل جاؤں“

ابوذر غفاریؓ بات کے ایسے دھنی تھے کہ شام سے پیدل چلے اور مدینہ پہنچ کر اسی حالت میں امیر المؤمنینؓ کے سامنے جا کھڑے ہوئے، حضرت عثمانؓ نے ان کی درخواست منظور کر لی اور وہ ایک معمولی گاؤں میں چلے گئے۔ صحابہؓ کو حضرت عثمانؓ کا یہ طرز عمل شاق گذرا بعض نے تو ان کے منہ پر رکھ دیا کہ ”جس شخص کی رسولؐ خدا نے عزت کی اس کی تم نے اہانت کی“

بنو امیہ اور بنو فاطمہ تو الگ رہے ان رنجشوں نے مسلمانوں کا ایک اچھا خاصہ ڈنگل تیار کر دیا۔ اس سے بھی زیادہ تلخ واقعہ یہ ہوا کہ رسول اللہ صلعم نے ہمیشہ نماز کی دو رکعتیں پڑھیں مگر حضرت عثمانؓ نے چار پڑھیں مسلمان سنت رسولؐ کے عاشق تھے بگڑ گئے اور کہا حضورؐ نے ہمیشہ یہاں دو پڑھیں تم امیر المؤمنینؓ ہو کر ان کے خلاف کرتے ہو۔ حضرت عثمانؓ نے مسلمانوں کو یہ کہہ کر مطمئن کرنا چاہا کہ وہ قصر فرماتے تھے میں نے قصر نہیں کیا۔ مگر مسلمان تو اپنے آقا کے نام پر پروا نہ تھے ان کی سمجھ میں یہ عذر نہ آیا اور ان کا غصہ اور بڑھ گیا۔

ان اختلافات کا نتیجہ یہ ہوا کہ ملک میں بد امنی پھیل گئی اور رعیت بغاوت پر کمر بستہ ہو گئی۔ کوفہ ان بانیان فساد کا مرکز قرار پایا۔ مختلف گروہوں کے ساتھ نائیدے بنائے گئے۔ جب ان کی شرارت اور بغاوت کا علم حاکم کوفہ کو ہوا تو اس نے فوراً حضرت عثمانؓ کو اطلاع دی جہاں سے یہ حکم نافذ ہوا ان لوگوں کو شام میں معاویہؓ کے پاس بھیج دیا۔ یہ لوگ حکومت کا تختہ الٹ دینے کا بیڑا اٹھا چکے تھے امیر معاویہؓ کے ہاں پہنچے تو وہاں بھی اپنے خیالات کی اشاعت کی اور چند ہی روز میں اسٹے کامیاب ہوئے کہ ایک بڑا فرقہ ان کے ساتھ ہو گیا۔ امیر معاویہؓ نے اس کیفیت کی اطلاع حضرت عثمانؓ کو دی۔ اس وقت حمص کی گورنری عاص بنی کے ہاتھ میں تھی اور وہ نہایت جاہل اور سخت آدمی تھا۔ حضرت عثمانؓ نے معاویہؓ کو لکھا کہ ان ساتوں آدمیوں کو حراست میں حمص روانہ کر دو۔ حمص پہنچ کر انھوں نے شام کی طرح رعیت کو ہم خیال بنانا شروع کیا، مگر عاص نے ان کو سخت سزا میں دیں اور اتنے درڑے لگوائے کہ پریشان ہو گئے اور حمص سے بھاگ کر کوفہ پہنچے۔

خلافت کے کاغذات پر اب تک حضور اکرمؐ کی مہر ہوتی تھی یہ مہر رسول اللہ صلعم کی انگوٹھی میں تھی جو شیخین کے پاس رہی اور اب خلیفہ ثالث حضرت عثمانؓ کے پاس تھی۔

وہ ایک روز کنوئیں پر کھڑے تھے۔ انگوٹھی جس میں مہر تھی انگی سے اتار دی وقت کی بات تھی کہ انگوٹھی ہاتھ سے چھوٹ کر کنوئیں میں گر گئی۔ اس خبر کے مشہور ہوتے ہی لوگوں نے چہ میگوئیاں شروع کیں اور وہ فریق جو حضرت عثمانؓ کے خلاف تھا علی الاعلان کہنے لگا کہ امیر المؤمنین نے جان بوجھ کر یہ انگوٹھی کنوئیں میں پھینکی اور جس طرح نماز کی رکعتوں میں آنھوں نے سنت رسولؐ کی توہین کی اسی طرح اس انگوٹھی کی بھی بے عزتی کی۔ حضرت عثمانؓ نے کنوئیں کا تمام پانی نکلوایا اور کو نہ کو نہ چپہ چپہ ڈھونڈھ ڈالا۔ مٹی چھنوائی۔ گارا دکھوایا لیکن انگوٹھی نہ ملتی تھی نہ ملی۔ البتہ اس کی یادگار یہ باقی رہ گئی کہ جو مسلمان خلافت کے مخالف تھے ان کو اور تقویت پہنچی۔ ساتوں باغی اور سرکش جو شب و روز اپنی کوششوں میں سرگرم تھے اب اور زیادہ رنگ لائے اور مسلمانوں کو دل کھول کر درغلانا شروع کیا۔ کوششیں صحیح ہوں یا غلط کسی نہ کسی حد تک بار آور ہو ہی جاتی ہیں۔ وہ مسلمان جو حضرت عثمانؓ کے جانب دار تھے وہ بھی ان باتوں سے کچھ اکڑے گئے اور بعض تو سازش میں شریک ہو کر خود ہی باغی ہو گئے۔

یہ وہ وقت تھا کہ اندرونی سازشوں کے علاوہ اسلام پر ایک زبردست حملہ ہوا اور مصر میں عبد اللہ بن سبا کے عقائد پھیلنے شروع ہو گئے۔ حضرت عثمانؓ کی خلافت اس بدعت کا قلع قمع نہ کر سکی۔ یہاں تک کہ اس کے معتقدین میں اور مسلمانوں میں معرکہ کا زار گرم ہوا۔ مصر کا حاکم امیر المؤمنین کا بھانجا وہی عبد اللہ بن سبا تھا۔ اس نے اس موقع پر ایک ایسی تقریر کی اور صحابہ رسول اللہؐ اور بنو ہاشم کے واسطے ایسے مکر وہ الفاظ استعمال کئے کہ مسلمان روپڑے مگر عبد اللہ نے مطلق پرواہ نہ کی اور کہہ دیا کہ تم لوگ لڑنا کیا جاؤ تم تو فقط مسجدوں میں بیٹھے تسبیح پھیرو ان الفاظ نے عام مسلمانوں میں آگ لگا دی اور جمعہ کے روز جب وہ تقریر کر رہا تھا لوگوں نے اس سے کہا کہ مرتد خاموش رہے بیہودہ بکو اس کرتا ہے ہم تجھ کو کچھ نہیں کہتے مگر اس کا بدلہ عثمانؓ سے لیں گے۔

اس میں کچھ شک نہیں کہ حضرت عثمانؓ نہایت نرم دل اور سچے آدمی تھے اور بہت کم غصہ آتا تھا۔ مگر اس کے ساتھ ہی کسی مسلمان کو خواہ وہ کسی عقیدہ کا ہو، اس سے انکار نہیں ہو سکتا کہ حضرت علیؓ نے اس خلافت کے سنبھالنے میں ہر ممکن کوشش کی اور حضرت عثمانؓ کو بد دینے میں ہرگز کوتاہی نہ کی۔ بنو ہاشم کھلا حضرت علیؓ کے خلاف ہو گئے اور سازشوں میں بھی شریک ہو گئے۔ مگر حضرت علیؓ نے مطلق ان کا ساتھ نہ دیا اور یہ بھی کہا کہ ”میں جب حضرت عثمانؓ کے ہاتھ پر بیعت کر چکا ہوں تو آخر وقت تک ان کا ساتھ دوں گا“

عبداللہ بن سحر کی تقریر خالی نہ گئی اور عام طور پر مصر میں خلافت عثمانؓ کے خلاف جلسے ہونے لگے اور یہ فیصلہ ہوا کہ مدینے چل کر حضرت عثمانؓ کو معزول کرو اور حضرت علیؓ کو خلافت دلو اور۔ حضرت علیؓ نے اس موقع پر باغیوں کو اچھی طرح سمجھایا اور ان سے کہا جو خلافت انتخاب سے عمل میں آئی اب اس میں تم لوگوں کو رخنہ اندازی نہ کرنی چاہئے اور اس طرح اسلام کو کمزور کرنا مسلمانوں کو بڑی غلطی ہوگی۔ مگر یہ لوگ جو بنو ہاشم پر محدود نہ تھے۔ رضامند نہ ہوئے اور مدینہ روانہ ہو گئے، حضرت علیؓ بھی یہ سمجھ کر کہیں یہ بد سببیت فتنہ نہ برپا کریں مدینے آئے۔ جب حضرت عثمانؓ کو یہ خبر پہنچی تو انہوں نے مسلمانوں سے مدد مانگی ان مسلمانوں میں حضرت علیؓ بھی شامل تھے۔ چنانچہ ان میں سے تین شخص گفتگو کے واسطے تیار ہو گئے۔ حضرت علیؓ حضرت طلحہؓ حضرت زبیرؓ ان تینوں نے حضرت عثمانؓ سے کہا کہ آپ نے یہ کیا کیا کہ ”بیت المال کا روپیہ ایسوں کو دیا جو اس کے اہل نہ تھے اور اپنے بھائی کے پندرہ ہزار درہم دیدیئے“ حضرت عثمانؓ نے اس کو غلط تسلیم کر لیا اور یہ کہا کہ روپیہ میں خود لاکھ دوں گا۔ یہ تینوں بزرگ خلافت کے درپے نہ تھے۔ جب ان کو اطمینان ہو گیا تو انہوں نے وعدہ کیا کہ اب ہم آپ کے ساتھ ہیں مگر فتنہ پرداز رضامند نہ ہوئے اور اپنی شرالطیراڑے رہے اور خلافت کا

تختہ الٹ دینے کی تمام کوششیں کام میں لائے۔ اب مسجد نبویؐ میں ایک جلسہ عام ہوا اور حضرت عثمانؓ نے تقریر کی کہ یہ لوگ فتنہ برپا کرنے آئے ہیں۔ حضرت علیؓ نے رائے دی کہ مفسدوں کو قتل کر دینا چاہئے۔ کیونکہ خلافت کے خلاف یہ جو کچھ کر رہے ہیں یہ اسلام کے احکام کی خلاف ورزی ہے۔

عبداللہ بن سبا اپنے مذہب کی اشاعت کا بہترین ذریعہ یہ ہی سمجھ رہا تھا کہ کسی طرح مسلمانوں میں تفریق پیدا کر دے۔ اس نے چالاکی کی کہ بظاہر مسلمان ہو گیا اور اسلامی معلومات میں ایسی غیر معمولی دلچسپی لینی شروع کی کہ مسلمان اس کی شرارت کو صداقت سمجھنے لگے۔ اس وقت جو حضرت علیؓ کا رویہ اس نے دیکھا کہ وہ حضرت عثمانؓ کے ساتھ ہو کر فتنہ پردازوں کے قتل کی رائے دے رہے ہیں تو وہ دنگ رہ گیا اور اس کے سوا چارہ نہ دیکھا کہ تمام مفسدوں کو لے کر کوفہ چلا جائے۔ مگر کھوڑے ہی روز بعد حج کے موقع پر ایک بڑی جمعیت کو ساتھ لے کر اس غرض سے آیا کہ حضرت عثمانؓ کو قتل کرے اور جب اسلام کی طاقت فنا ہو جائے تو جو فریق اس کا ہمنوا ہو اس کو اپنا حلقہ بگوشی کر لے۔ یہ گروہ مسلح تھا اور حج کے بہانہ سے آیا تھا۔ جو تین سارے تین ہزار آدمیوں سے کم نہ تھا۔ انہوں نے مدینہ سے تین فرسنگ ادھر قیام کیا اور یہاں پہنچتے ہی پہلا کام یہ کیا اور اعلان کر دیا کہ ہم حضرت عثمانؓ کے معاملات کی جانچ پڑتال کرنے آئے ہیں۔ ان کی وجہ سے اسلام کو کافی نقصان پہنچ چکا اور پہنچ رہا ہے ہم ان کو معزول کریں گے اور اگر حضرت علیؓ خلافت منظور نہیں کرتے۔ تو دوسرا خلیفہ منتخب کریں گے۔ یہ پیام جس وقت طلحہؓ اور زبیرؓ کو پہنچا تو وہ پریشان ہو گئے دشمن کی جمعیت فاصی تھی اور اس میں کوفہ بصرہ اور مصر تک کے لوگ شامل تھے۔ حضرت عثمانؓ نے یہ کیفیت دیکھ کر معاملہ طلحہؓ زبیرؓ اور علیؓ کے سپرد کر دیا۔ ان لوگوں نے باہمی فیصلہ کیا کہ معاملہ اس طرح طے کرے کہ سائبہؓ کے پاس نہ لائٹھی ٹوٹے۔ اگر وہ گئے اور ان کی توقعات پوری کر دیں تو اسلام فنا ہو جائے گا

اور مقابلہ کیا تو سینکڑوں مسلمانوں کا خون گرے گا اور مفت کی خونریزی ہوگی۔ بہتر یہ ہے کہ ان سے گفتگو کی جائے۔ چنانچہ ان تینوں کے مشورے سے یہ معاملہ سلجھ گیا اور باغی اپنے اپنے گھر چلے گئے۔ صرف شرط یہ قرار پائی کہ مصر کا گورنر معزول کر دیا جائے۔

ان تینوں بزرگوں کے فیصلہ سے معاملہ طے ہو گیا تھا مگر وہی کبخت مروان اس موقع پر پھر رنگ لایا اور جب دیکھا کہ فتنہ فرو ہو گیا تو اس نے حضرت عثمانؓ کو بھڑکایا اور کہا آپ کی طاقت خاک میں مل گئی اور خلافت آپ کی نہیں ہے۔ علیؓ طلحہؓ اور زبیرؓ کی ہے یہ نہ معلوم آپ کی کیا کیا مٹی پلید کریں گے۔ مناسب یہ ہے کہ مسلمانوں کا ایک عام جلسہ کیجئے اور صاف صاف کہہ دیجئے کہ میں تلوار کے زور سے فتنہ فرو کر سکتا ہوں اور اگر تم لوگ اس پر آمادہ نہ ہو تو میں کسی کی پرواہ نہیں کرتا۔ حضرت عثمانؓ نے اس بخت کے کہنے سے ایک جلسہ منعقد کر یہی مفہوم ادا کر دیا۔ لوگ پہلے ہی بدول ہو رہے تھے تو ہاشم حضرت علیؓ کے کہنے سے دب تو گئے تھے مگر دل صاف نہ تھے اس تقریر نے زخموں پر نمک چھڑک دیا اور جلسہ میں ایک متفقہ آواز بلند ہوئی کہ :-

«عثمانؓ توبہ کر اور اسلام کو فنا نہ کر»

باغی بھی آمو جو ہوئے تھے۔ ان کا سرغنہ ابن سبأ جمع کو بھڑکایا تھا، اتنی شہ پاتے ہی ابی عمرو بن عاص جن کا ہاتھ خلافت میں پوری طرح کام کر رہا تھا اپنے الفاظ کو بار بار دوہرانے لگے «عثمانؓ» توبہ کر اور اسلام کو فنا نہ کر»

ان کے ساتھ تمام مسلمانوں کی یہی صدا بلند ہوئی تو حضرت عثمانؓ کی آنکھ سے آنسو جاری ہو گئے مگر امیر المؤمنین کے آنسو مسلمانوں کی اس آگ کو نہ بجھا سکے۔ حضرت علیؓ یہ رنگ دیکھ کر کھڑے ہو گئے اور حضرت عثمانؓ سے کہا آپ نے یہ کیا کیا، آپ سے کس نے یہ تقریر کرنے کو کہا تھا۔ اپنے بھانجے عبداللہ کو پروانہ لکھنے کی جو شرط تھی وہ اب تک پوری نہیں ہوئی اور وہ بدستور کام کر رہا ہے۔ بیت المال کا روپیہ آپ نے بجا صرف کیا۔ مروان وودن کا

لڑکا کل کا غلام آج اس قابل ہو گیا کہ امور خلافت میں دخل دے معاویہ صرف آپ کی وجہ سے میرے خلاف ہے۔“

حضرت عثمانؓ روتے ہوئے طلحہؓ زبیرؓ اور حضرت علیؓ تینوں کی طرف بڑھے اور کہا ”اب جو آپ فرمائیں وہ کروں“ حضرت علیؓ نے کہا ”غلطیوں کا اقرار کیجئے اور کہئے کہ میں بشر ہوں سہو و خطا سے مرکب، مسلمانوں معاف کرو۔ میں اس کا تدارک کرتا ہوں۔“ حضرت عثمانؓ نے اس مشورہ پر عمل کیا اور حضرت علیؓ کی تحریک پر حضرت طلحہؓ اور حضرت زبیرؓ نے مسلمانوں کو سمجھایا اور کسی نہ کسی طرح بات ختم ہو گئی۔ مگر اب سب سے بڑا مطالبہ عبد اللہ کا تھا جس پر صلح مشروط تھی اور جس کی تعمیل اب تک نہ ہوئی تھی۔ چنانچہ ایک حکم امیر المؤمنین کی طرف سے اس کے نام جاری کیا گیا کہ فوراً اپنے عہدہ سے دست بردار ہو کر گورنری محمد بن ابوبکر کے حوالے کرے، یہاں تک معاملہ رو بہ راہ تھا۔ سب کام مہنی کے موافق ہو گئے حضرت عثمانؓ بھی خوش اور مسلمان بھی، مگر اب ایک اور گٹل کھلا اور وہ یہ کہ قاصد تین چار ہی منزل گیا تھا کہ ایک ناقہ سوار جاتا نظر آیا۔ محمد ابوبکر کے ہمراہیوں نے جو بھانگ بھاگ عبد اللہ کو معطل کرنے جا رہے تھے اس کو دیکھ کر روکا اور جب یہ معلوم ہوا کہ امیر المؤمنین کے غلام کا اس وقت جانا کوئی معنی رکھتا ہے تو تلاشی لی۔ اس کے پاس سے امیر المؤمنین کا ایک خط نکلا جو عبد اللہ کے نام تھا اور اس میں لکھا تھا کہ محمد بن ابوبکر کو فوراً قتل کرے اور جن لوگوں نے بغاوت کی ہے ان کو پوری سزا دے۔ یہ خط پڑھ کر مسلمان آگ بگولا ہو گئے اور قاصد کو پکڑ کر گالیاں دیتے بڑے بھلا کہتے اور چیخے چلاتے مدینے لوٹے۔ حضرت عثمانؓ نے قسم کھائی کہ مجھے اس خط کا علم نہیں اور مجھے مہر کی بھی خبر نہیں کہ کس نے لگائی اور کب لگائی۔ مسلمان آپ سے باہر تھے اور تلواریں میان سے باہر نکال لی تھیں۔ مگر حضور اکرمؐ کی صحبت میں وقت گزار چکا تھا اس لئے جو ہر انسانیت بھلی ایسا معدوم نہ ہوا تھا کہ کھرے کھوٹے کی تمیز نہ کر سکیں

انہوں نے حضرت عثمانؓ کی قسم کا یقین کر لیا۔ اور فیصلہ کیا کہ یہ تمام کارستانی نمک حرام مروان کی ہے اور وہ انگوٹھی جو حضرت عثمانؓ کے ہاتھ سے گم ہوئی وہ اسی کے قبضہ میں ہے۔ اس لئے انہوں نے یہ فیصلہ کیا کہ امیر المؤمنین اگر بے گناہ ہیں تو ہم کو پرغاش نہیں۔ مگر مروان کی شرارتیں اب اس حد تک پہنچ چکی ہیں کہ برداشت کی قوت باقی نہیں۔ اس لئے مروان کو ہمارے حوالے کیجئے کہ ہم اس کی بد معاشیوں کی سزا دے کر اپنا دل ٹھنڈا کریں اور اسلام کو ایسے مکار سے پاک کریں۔

ہم اس کا جواب نہیں دے سکتے کہ حضرت عثمانؓ کا وہ تامل جو انہوں نے مروان کے حوالے کرنے میں کیا۔ کیوں تھا اور کیا تھا۔ رحم و کرم تھا یا خوف و کمزوری، بہر حال باوجود تقدس طلحہؓ اور شجاعت علیؓ سے پوری طرح باخبر ہونے کے عامۃ المسلمین حضرت عثمانؓ کے قتل پر گمراہ ہو گئے۔ طلحہؓ اور علیؓ دونوں نے اپنے اثر سے کام لیا۔ سمجھایا بھی اور ڈرایا بھی۔ مگر اب یہ سیلاب رکنے والا نہ تھا، حضرت علیؓ جو کچھ کر سکتے تھے وہ یہ کہ امام حسنؓ کو ان کی مدد کے واسطے چھوڑ کر باغیوں کی طرف متوجہ ہوئے کہ شاید راہ راست پر آجائیں، مگر وقت آپہنچا تھا۔ حضرت زبیرؓ کی اعانت کام آئی نہ حضرت علیؓ کی۔ حضرت طلحہؓ کی تلقین کا اثر ہوا نہ حضرت سعیدؓ کی فہمائش کا، باغی مقابلہ پر اڑ گئے اور اعلان کر دیا کہ جائیں رہیں یا جائیں ہم کو اب اسلام کا بدلہ لینا ہے۔ مروان جیسے بے ایمان کا قتل ہمارا فرض اور حضرت عثمانؓ کو معطل کرنا ہمارا ایمان ہے۔

میدان کا دراز گرم ہونے والا تھا حضرت علیؓ کی علمیت اور حضرت طلحہؓ کی ذرا باغیوں کا امنہ تک رہی تھی اور باغی اللہ اکبر کے نعروں میں امیر المؤمنین کی خلافت پر طعن کر رہے تھے، جب انہوں نے باواز بلند کہہ دیا کہ تلواریں مروان اور عثمانؓ کی گردنیں جدا کرنے کے بعد میان میں ہوں گی تو سیدہ کاکال جس کی سواری خدا کا رسولؐ تھا اور شہاب جس کی صورت پر قربان ہو رہا تھا اپنے نانا کے محسن کی حمایت کو آگے بڑھا

اور تلوار کی چھاؤں میں امیر المؤمنین کو ان کے گھر لے چلا۔ امام حسنؓ کی صورت دیکھ کر باغیوں کا چہرہ سرخ تو ہو گیا۔ مگر جانتے تھے کہ اس باپ کا بیٹا ہے جس کا ایک نعرہ زمین و آسمان کے ٹکڑے اڑا دے گا۔ خاموش حضرت علیؓ کی خدمت میں پہنچے، جہاں تینوں بزرگوں نے ان کو سمجھا بچھا کے ٹھنڈا کیا۔ حضرت عثمانؓ نے گھر پہنچ کر امام کی پیشانی کو بوسہ دیا اور دعا دی، دوسرے روز جمعہ تھا اور امیر المؤمنین کی شرکت ضروری، بعد نماز امیر المؤمنین نے تقریر کا قصد کیا۔ مگر باغی فیصلہ کر چکے تھے کہ اگر آج مروان کو نہ دیا تو اس کے ساتھ حضرت عثمانؓ کا بھی خاتمہ کر دیں گے، چنانچہ ایک شخص کلیم نے کھڑے ہو کر کہا کہ ”جان کی خیر ہے تو مروان کو سر راہ قتل کر دو“ امیر المؤمنین نے جواب دیا کہ تم ”میرے مخالف ہو حالانکہ تم کو معلوم ہے کہ میری خلافت کے ساتھ صحابہ رسول اللہؐ ہیں“ اب مسلمانوں کو تاب نہ تھی اور وہ یہ کہہ کر آگے بڑھے کہ ”عثمانؓ تیرے ساتھ صحابہ میں سے کوئی نہیں۔ ہاں عبد اللہؓ معاویہ، اور مروان تیرے ساتھ ہیں“ قریب تھا کہ بلوانی حضرت عثمانؓ کا خاتمہ کر دیں کہ آج پھر تیغِ حسنی بلند ہوئی اور مسجد نبویؐ میں یہ الفاظ گونجے، کس کی مجال ہے کہ خلیفہ وقت کے خلاف تلوار اٹھا سکے جب تک حسنؓ کے جسم پر سر اور اس کے ہاتھیں تلوار موجود ہے تم کچھ نہیں کر سکتے“

باغی دیکھتے کے دیکھتے رہ گئے اور امیر المؤمنین امام حسنؓ کی پناہ میں گھر پہنچ گئے۔ اب باغیوں نے حضرت عثمانؓ کے گھر کا محاصرہ کیا اور وہ پانی بالکل بند کر دیا لڑائی ہوئی، ادھر ادھر کے آدمی مارے گئے، مروان باغیوں سے لڑا اور اس کی جمعیت نے کئی دن تک مقابلہ کیا لیکن باغیوں کی تعداد زیادہ تھی اس لئے غالب آئے اور اندر گھس گئے یا حضرت عثمانؓ کی شہادت کے حالات اس قدر دروانگیر ہیں کہ بیان سے روکنے کھڑے ہوتے ہیں جس وقت جماعت اندر داخل ہوئی تو وہ تلاوت کلام اللہ میں مصروف تھے، پہلے مروان کے غلاموں اور باغیوں میں لڑائی ہوئی اور طرفین کے ہاتھوں سے آدمی قتل

ہوئے مگر جب باغی غالب آئے تو اس طرف متوجہ کیا جہاں مسلمانوں کا تیسرا خلیفہ خدا کی مقدس کتاب کا مطالعہ کر رہا تھا۔ صحابہ بن ابی بکر نے امیر المؤمنین کی ڈاڑھی پکڑ کر نہایت نازیبا الفاظ استعمال کئے جس کے جواب میں انہوں نے صرف اتنا کہا ”اگر تیرا باپ یہ کیفیت دیکھتا تو ناخوش ہوتا“ محمد نے ڈاڑھی چھوڑ کر نیچی گردن کر لی اور باہر آگئے۔ اس وقت ایک شخص کناذہ نامی تلوار نکال کر آگے پڑھا، مگر بعض مسلمانوں نے منع کیا اور کہا ”ہم کو خلافت کی ضرورت ہے، ان کے خون کی ضرورت نہیں“ جب کناذہ نے ہاتھ روکا تو انہیں لوگوں نے کہا ”اب آپ خلافت سے دست بردار ہو جائیں“ مگر حضرت عثمانؓ نے جواب دیا ”خدا کی دی ہوئی چیز کون لے سکتا ہے“

اب مفسدوں کو تاب مضبوط نہ رہی اور کناذہ نے تلوار کا ایک ایسا ہاتھ مارا کہ کان کٹ گیا اور اس کے بعد دوسرے آدمیوں نے بے درپے وار کئے حضرت عثمانؓ کا خون قرآن کے ان الفاظ پر پڑا ہے۔

”خدا ہی کفایت کرے گا اور وہی بہتر جاسنے والا اور سننے والا ہے“

حضرت عثمانؓ کی بی بی نائلہ شوہر کی حمایت کو اٹھیں اور ان کے اوپر چھا گئیں کہ سچائیں مگر ان کے ہاتھ زخمی ہوئے اور اس طرح بارہ سال خلافت کرنے کے بعد ۸۲ سال کی عمر میں شہید ہو گئیں حضرت عثمانؓ شہید ہوئے۔

جس گھر میں خدا کا کلام جمع ہو رہا تھا جس سرزمین پر کلام اللہ کی آیتیں پڑھی جاتی تھیں۔ اسی گھر میں اور اسی سرزمین پر اس شخص کا خون گرا ہوا ہے جو قرآن کو جمع کر رہا تھا۔ جمعہ کا دن ہے۔ آفتاب کی حرارت کم ہو چکی ہے عصر کی نماز سے فراغت پانے والے مسلمانوں نے جو کیفیت دیکھی اس نے دل ہلا دیئے مسلمانوں کا تیسرا خلیفہ عثمانؓ غنی روزہ کی حالت میں شہید ہوا پڑا ہے۔ اس کے برابر خدا کی کتاب رکھی ہوئی ہے اور ورق خون میں لتھڑے ہوئے ہیں، ایک طرف خلیفہ وقت کی بیوی نائلہؓ بے ہوش پڑی ہیں مسلمانوں

تایخ کی زبان اور میرے قلم سے اپنی داستان سنو اور بتا پڑھو، ابھی آفتاب خوب نہ ہوا تھا کہ بی بی نائلہ نے آنکھ کھولی، کٹی ہوئی انگلیوں سے خون بہ رہا تھا اور برابر میں کلام الہی رکھا ہوا تھا۔ اٹھیں تو ایک خوشخوار شخص ہانی تلوار ہاتھ میں لئے اندر داخل ہوا کلام الہی کو بوسہ دے کر اوپر رکھا تو روزہ دار شوہر کی خون میں لتھری ہوئی لاش پر نظر پڑی، بیتاب ہو کر منہ پر ہاتھ پھیرا تو ہانی کی آواز کان میں آئی ”ہٹ جا کہ عثمان کی لاش سے بدلہ لے کر ول ٹھنڈا کر لوں۔ تو کون ہے اور تیری انگلیاں کہاں گئیں“ بی بی نائلہ شوہر کی لاش پر جھک گئیں اور کہا ”امیر المؤمنین کی بیوی نائلہ ہوں، تو مسلمان ہے رحم کر اور مردے کو اذیت نہ دے، بے گناہ شہید امیر المؤمنین کو مسلمان شہید کر چکے اور جس وقت مفسدوں کا گروہ تلواریں لے کر ٹوٹا ہے اس وقت میرے پاس اس کے سوا کچھ نہ تھا کہ تلواروں کے دار اپنے ہاتھوں پر رکوں، میں نے ہر چندان سے کہا، منت خوشاد کی مگر ان کے سر پر شیطان سوار تھا باز نہ آئے۔ تو غور سے دیکھ یہ روزہ دار لاش اس کی ہے جس کے احسانات کا میرے اور تیرے مولا نے اقرار کیا ہے۔ تو نے دیکھا یا سنا ہوگا کہ جب مسجد نبویؐ میں جماعت کے واسطے جگہ تنگ ہوئی تو رحمۃ اللعالمین نے باواز بند فرمایا کہ وہ کون اللہ کا بندہ ہے جو اس مسجد کو وسیع کر دے، اس وقت جس شخص نے زمین خرید کر وقف کی اور نمازیوں کے لئے مسجد بنوادی وہ یہی امیر المؤمنینؐ تھا۔ جو آج افطار کے وقت مسلمانوں کے ہاتھ سے بے گناہ شہید ہوا۔ تیرے کان آشنا ہوں گے، یا آنکھوں نے دیکھا ہوگا کہ جب حضور اکرمؐ یہاں تشریف لائے تو صرف ایک کنواں بیرومیہ یہودیوں کی ملکیت تھا جس سے مسلمان پانی پیتے تھے جب وہ کنواں یہودی نے مسلمانوں کے واسطے بند کر دیا تو مسجد نبویؐ کی دیواریں صدائے رحمۃ اللعالمین کی شاہد ہیں جب حضورؐ کی یہ آواز اس فضا میں گونجی کہ کون ہے۔ جو بیرومیہ مسلمانوں کے واسطے وقف کر دے، اور صبح سے پیا سے مسلمانوں کو پانی سے سیراب کرے تو ارشاد نبویؐ کی تعمیل جس شخص

نے کی اور کنواں خرید کر مسلمانوں کے حوالہ کیا وہ یہی امیر المؤمنین تھا جس کی لاش خون آلود تیری آنکھیں دیکھ رہی ہیں جس کی پنڈلی کبھی فرشتوں سے نہ دیکھی وہ آج بے گور و کفن رنگا دھڑنگا اس گھر میں پڑا ہوا ہے!

خدا کے بندوں انصاف سے کام لو اور ارشاد رسول کو اس قدر جلد فراموش نہ کرو یاد رکھو عثمانؓ بے گناہ کا خون رنگ لائے گا اور ایسی آگ لگائے گا جو قیامت تک فرو نہ ہوگی، ہانی کی آنکھوں سے خون ابل رہا تھا اس نے بیوی نائلہؓ کو دھکا دے کر الگ پھینک دیا اور کہا ”میں نے عہد کیا ہے کہ امیر المؤمنینؓ کا چہرہ طمانچے مار کر سرخ کر دوں گا۔ یہ کہہ کر اس نے طمانچے مارنے شروع کئے، پاک دامن نائلہ کی محبت یہ ظلم برداشت نہ کر سکی وہ اٹھیں اور کہا، میرے کٹے ہوئے ہاتھ تن سے جدا کر دے، مگر لاش اس بے گناہ لاش کی بے حرمتی نہ کر، ہانی نے کڑک کر جواب دیا۔ میرے باپ ہانی کو عثمانؓ نے قید کیا میرے دل میں رحم نہیں ہے۔“ یہ کہہ کر اس نے گرز اٹھایا اور ہڈیاں پسلیاں ایک کر دیں، نائلہ بی بی ”ہائے“ کہہ کر اس کے قدموں پر گریں، مگر اس نے ٹھکرا دیا اور یہی کہتا رہا۔

” نائلہ تیرا شوہر اس سے بھی زیادہ سزا کا مستوجب ہے۔“

مغرب کی اذان بلند ہوئی تو ہانی نے کہا ”حی یہ چاہتا ہے کہ اس لاش کے ٹکڑے ٹکڑے کرتا۔ مگر نماز کا وقت ہے اس لئے چھوڑ دیتا ہوں۔“

تین دن اور تین رات حضرت عثمانؓ کا جنازہ بے گور و کفن پڑا رہا چونکہ روزِ حضرت علیؓ حضرت زبیرؓ نے جہیز و کفن کی تو باغیوں نے مسلمانوں کے قبرستان میں دفن نہ ہونے دیا اور جو شخص جامع القرآن، سب سے پہلا حافظ۔ اسلام کا محسن اور امیر المؤمنینؓ تھا یہودیوں کے قبرستان میں دفن ہوا۔

چوتھی خلافت کا انتخاب

حضرت عثمانؓ کی شہادت کے بعد اب پھر خلافت کا مسئلہ درپیش تھا اور

حضرت علیؑ کے سوا اکثر کی خواہش اور کوشش تھی کہ خلافت ہمارے ہاتھ آئے مگر اس افراتفری میں کیا خاک فیصلہ ہوتا نتیجہ یہ ہوا کہ سات روز تک کوئی خلیفہ نہ ہوا اور مسند خلافت خالی پڑی رہی۔ اب اس کے سوا چارہ نہ تھا کہ مسلمانوں کا ایک گروہ حضرت علیؑ کی خدمت میں حاضر ہوا اور درخواست کی کہ آپ خلافت قبول فرمائیے۔ حضرت علیؑ مسلمانوں کی طبیعت سے پوری طرح واقف تھے اور اچھی طرح جانتے تھے کہ اب خلافت بھس کی جنگی ہے جس کو جالو کی طرح مسلمان ڈال کر دور سے تماشہ دیکھیں گے، اس لئے انہوں نے انکار کر دیا۔ اور کہا: ”کوہ حضرت زبیرؓ کا اور بصرہ حضرت طلحہؓ کا خواستگار ہے اور ادھر معاویہؓ بھی ساعی ہیں، ان حالات میں مسلمانوں کی خلافت مصیبت ہے۔ مجھے یہ منظور نہیں، جماعت جس کے حق میں فیصلہ کرے گی میں بھی اس کی بیعت کر لوں گا۔“

حضرت علیؑ کے اس جواب پر مسلمان ابھی خاموش بیٹھے تھے۔ اور سوچ رہے تھے کہ کس طرح حضرت علیؑ کو خلافت قبول کرنے پر مجبور کریں کہ قریب قریب تمام مدینہ اُمنڈ پڑا۔ اور سربر آوردہ حضرات نے حضرت علیؑ سے کھلم کھلا کہہ دیا کہ ”آپ کو خلافت قبول کرنی پڑے گی۔ کیونکہ اب کوئی اور اس کا اہل نہیں ہے۔“ حضرت علیؑ نے کہا ”تم کوئی اور آدمی منتخب کرو، پہلا شخص جو اس کے ہاتھ پر بیعت کرے گا وہ میں ہوں گا۔“ اب یہ ہوا کہ مسلمان تین حصوں میں منقسم ہو گئے۔ ایک حصہ حضرت طلحہؓ کے پاس گیا ایک حضرت زبیرؓ کے پاس اور ایک انصار کے پاس۔ مگر ہر جگہ سے یہی جواب ملا کہ خلافت کا اہل حضرت علیؑ کے سوا کوئی نہیں۔ چنانچہ سب مل کر حضرت علیؑ کے پاس آئے اور کہا ”اگر آپ منظور نہیں کرتے تو اور کوئی خلیفہ نہیں ہو سکتا اور قیامت کے روز تمام ذمہ داری آپ کی ذات پر ہوگی۔“ اس پر حضرت علیؑ خاموش ہوئے اور فرمایا ”چلو مسجد میں چل کر مشورہ کریں شاید کوئی اللہ کا بندہ اس بار کو اٹھائے۔“ یہاں حضرت علیؑ نے تقریر کی اور کہا

”میں خلافت کے واسطے تیار نہیں ہوں؛ بہتر ہوگا کہ تم خلیفہ منتخب کرو، میں بیعت کے واسطے تیار ہوں۔ اصحاب رسول اللہؐ کی رائے پر عمل کرو اور میری خواہش ان کی خدمت میں پہنچا دو، وہ ضرور میری اس تجویز سے متفق ہوں گے اور مجھ کو معاف کر دیں گے“ چنانچہ سب نے سعد بن وقاص، سعد بن زید، عبد اللہ بن عمرؓ سے فروداؓ فروداؓ درخواست کی مگر بے سود، یہ دیکھ کر حضرت علیؓ نے دوبارہ تقریر کی اور حکیم بن حنبلہؓ اور حضرت طلحہؓ سے کہا آپ خلافت قبول کیجئے“ ان دونوں نے انکار کر دیا اور طلحہؓ نے یہ الفاظ کہے۔

”معاذ اللہ ابو الحسن کی موجودگی میں میری خلافت!“

اس پر مالک بن اشتر نے آواز دی ”علیؓ ہاتھ بڑھائے“ چنانچہ حضرت علیؓ نے ہاتھ بڑھایا تو سب سے پہلے حضرت طلحہؓ نے پھر سعید، سعد، عبد اللہ وغیرہ نے بیعت کی اور یہ سلسلہ جاری رہا لیکن بنی اُمیہ کا ایک گروہ بغیر بیعت کے معاویہ کے پاس شام چلا گیا۔

حضرت علیؓ کی خلافت کا بنو اُمیہ پر اثر

حضرت علیؓ کی خلافت کے بیان سے پہلے چار باتیں سمجھ لینی ضروری ہیں تاکہ کربلا کے خونین واقعہ کی تہ میں جو راز کام کر رہا ہے وہ اچھی طرح سمجھ میں آجائے۔

(۱) مسلمانوں کا ایک گروہ (بنی اُمیہ) حضرت علیؓ کے خلیفہ ہوتے ہی شام میں امیر معاویہؓ کے پاس چلا گیا۔

(۲) امیر معاویہؓ نے ہر جمعہ میں حضرت عثمانؓ کا خون آلود کرتہ مسلمانوں کو دکھانا شروع کیا جس نے بنو ہاشم کے خلاف بنو اُمیہ کو جنگ و جدال کی پوری ترغیب دی جس سے یہ سمجھا جاسکتا ہے کہ امیر معاویہؓ کی ولی خواہش تھی کہ حضرت علیؓ

معزول ہوں اور خود خلیفہ ہوں۔

(۳) حضرت طلحہ و حضرت زبیر نے بظاہر بیعت کر لی مگر دل میں کدورت

موجود رہی۔

(۴) بنو ہاشم اور بنو امیہ کی دیرینہ عداوت کو حضرت عثمانؓ کی شہادت سے اس لئے اور ترقی ہوئی کہ مفسدوں نے واقعات سے بنو امیہ کو یقین دلایا کہ حضرت عثمانؓ کی شہادت محض بنو ہاشم کی کوشش سے ہوئی حالانکہ حضرت علیؓ نے ان کی خلافت کو تقویت دینے میں ہر ممکن کوشش سے کام لیا۔ یہاں تک کہ ایک موقع پر انہوں نے امام حسنؓ کو یہ کہہ کر طمانچہ مارا کہ بلوایوں کو مارنے اور حضرت عثمانؓ کو بچانے میں پوری کوشش نہ کی یہ چاروں موٹی موٹی باتیں معلوم ہونے کے بعد واقعات پر اچھی طرح غور ہو سکتا ہے، اور اب صرف ایک بات باقی رہتی ہے، اور چونکہ وہ بھی اس نزاع سے متعلق ہے اور حضرت علیؓ کی ذات کو اس سے خاص تعلق ہے اس لئے ان کی خلافت پر بحث کرنے سے پہلے اس کا ذکر بھی ضروری ہے۔

جنگِ جمل

ام المومنین بی بی عائشہ صدیقہؓ ایک سفر میں حضور اکرمؐ کے ساتھ تھیں، واپسی میں مدینہ ایک پڑاؤ رہ گیا تھا کہ رات کو قیام ہوا اور صبح کو کوچ۔ اس وقت چونکہ پردہ کے متعلق احکام نازل ہو چکے تھے جسم یا چہرہ چھپانے کی غرض سے یا کچھ پردہ کی وجہ سے کچھ اندھیرے کی وجہ سے ساربان یہ نہ سمجھ سکا کہ ام المومنینؓ سوار ہو گئیں چل پڑا لیکن ام المومنین اس وجہ سے کہ جو ہاران کے گلے میں تھا اور مانگے کا تھا وہ گر پڑا تھا، اس کے ڈھونڈنے میں رہیں اور جناب صفوان بن العطل اسلی جو قافلہ کا چوکیدار تھا اور جس کا یہ کام تھا کہ روانگی کے بعد گری پڑی چیزوں کو اٹھائے۔ آیا تو دیکھا کہ ام المومنینؓ رہ گئیں۔ وہ ہی کر سکتا تھا کہ

اپنے اونٹ پر سوار کیا اور خود قہار ہاتھ میں لے پیدل روانہ ہوا جب وہ ام المومنین کو لیکر پڑاؤ پر پہنچا اور لوگوں نے یہ کیفیت دیکھی تو ام المومنینؓ کے رہ جانے پر اور تنہا آنے پر چھی گونیاں شروع ہوئیں اور مختلف آدمیوں نے مختلف رائے کا اظہار کیا۔ منافقین کے ایک گروہ نے جو بظاہر مسلمان تھے اور بہ باطن منافق اس واقعہ کا چرچا شروع کر دیا۔ اور اس خیر کو خوب نمک مرچیں لگا کر پھیلا دیا۔ دو شخص عبد اللہ ابن مسعود اور مطعم بن اثاثہ اس الزام کے قائم کرنے میں منافقین کے سر تاج تھے۔ رفتہ رفتہ یہ خیر حضور کے کان میں پہنچی۔ اور آنحضرت نے تمام احباب و اصحاب سے اس معاملہ میں مشورہ کیا۔ ام المومنین کی بریت میں ہر متنفس نے شہادت دی اور ہر شخص کی رائے یہ تھی کہ بی بی عائشہ کا دامن الزام سے پاک ہے۔ مگر مسلمانوں کا ایک گروہ یہ کہتا ہے کہ حضرت علیؓ نے اس صفائی میں یہ الفاظ اور کہے کہ اگر آپ ام المومنینؓ کو چھوڑنا چاہیں تو یہ بھی مشکل نہیں۔ جب معاملہ طے ہو چکا اور بات ختم ہو گئی تو حضرت علیؓ کے یہ الفاظ ام المومنین کو ناگوار ہوئے اور دل میں گرہ پڑ گئی۔

معاذ اللہ یہ آخر ذرا لے لے سے پہلے ان چار باتوں کے سوا جو اوپر بیان کی گئیں۔ پانچویں بات بھی نظر انداز کرنے کے قابل نہیں اور اس کو بھی اچھی طرح سمجھ لینا چاہئے جس وقت حضرت عثمانؓ شہید ہوئے ہیں تو ام المومنین حج کو تشریف لے گئی تھیں ان کی واپسی کے وقت بنی امیہ کے کچھ آدمی پہلے ہی سے آگے جا پہنچے اور انھوں نے کہا کہ حضرت عثمانؓ کی شہادت صرف حضرت علیؓ کی وجہ سے ہوئی اور ان کے قتل کا تمام بار حضرت علیؓ کے ذمہ ہے۔ یہ سنتے ہی حضرت عائشہؓ بجائے مدینہ آنے کے مکہ چلی گئیں، اور ان کو خیال ہوا کہ حضرت علیؓ کی خلافت مجھ کو مدینہ میں خوش نہ رکھ سکے گی۔

ام المومنین کے مکہ چلے جانے پر حضرت طلحہؓ و حضرت زبیرؓ کے دل بھی اکھڑ گئے اور انھوں نے بھی مکہ چلے جانے کا قصد کیا۔ اور حضرت علیؓ سے اجازت مانگی تو حضرت علیؓ

چونکہ حقیقت سے بے خبر تھے اجازت دے دی۔

مروان جس کی بابت خیال تھا کہ شہادت خلیفہ ثالث کے موقعہ پر مر گیا تھا۔ زخم سے جانبر ہوا۔ اور اپنا ایک علیحدہ فریق حضرت علیؑ کے خلاف تیار کیا اور یہ سب کو ام المومنین کے پاس لے کر مکہ پہنچا جنہوں نے شہادت حضرت عثمانؓ کے حالات اس رد انگیز طور پر بیان کئے کہ ام المومنین کی آنکھوں سے آنسو نکل پڑے۔ اور ان کو یقین ہو گیا کہ اس شہادت میں حضرت علیؑ کا پورا ہاتھ ہے۔

حقیقتاً ان لوگوں نے ام المومنین کی آڑ میں دل کے جلے پھوپھولے پھوڑے اور ان کو لڑائی پر آمادہ کیا۔ چونکہ عرب میں اونٹ کو جمل کہتے ہیں اور بی بی عائشہؓ اس لڑائی میں جو حضرت علیؑ کے خلاف ہوئی۔ اونٹ پر سوار تھیں اس لئے تاریخ اسلامی اس کو جنگ جمل لکھتی ہے جس میں چستان اسلام کے تروتازہ پھول روندے اور چوٹی کے پھل گاجر مولیٰ کی طرح کاٹے گئے، ایسے ایسے بزرگ اور صحابہ جن کے جنتی ہونے کی خبر حضور اکرمؐ نے دی، دونوں طرف سے اس لڑائی میں کام آئے۔ فیصلہ حضرت علیؑ کے حق میں ہوا اور سولہ سترہ ہزار مسلمانوں کا خون جنگ جمل پر تیربان ہوا۔ حضرت طلحہؓ اور حضرت زبیرؓ جیسے مقدس افراد جن کو صحبت رسولؐ میں شریک ہونے کا فخر تھا رخصت ہوئے۔

جنگ کے بعد جب حضرت علیؑ ام المومنینؓ کے سامنے آئے تو فرمایا ”خدا تمہارے ہمارے گناہوں کو معاف کرے“ اس کے جواب میں ام المومنینؓ نے بھی یہی فرمایا اور حضرت علیؑ نے ام المومنینؓ کو عورتوں کے ایک رسالہ کے ساتھ جو مردانہ لباس پہننے ہوئے تھا۔ مدینہ روانہ کر دیا۔

جنگ جمل کے متعلق ہر مسلمان کو واقعات پڑھنے کے بعد رائے قائم کرنے کا حق حاصل ہے لیکن ہم کو اس سلسلہ میں سب سے پہلے ایک بات لکھنی ہے اور وہ یہ کہ

جس وقت اُم المؤمنین مع اپنے لشکر کے تشریف لے جا رہی تھیں تو ایک گاؤں کے قریب کتوں نے بھونکنا شروع کیا، اس وقت آپ نے پوچھا کہ اس گاؤں کا کیا نام ہے لوگوں نے کہا حوآب اُم المؤمنین نے فرمایا ”ٹھیر جاؤ مجھے رسول اللہ کی ایک حدیث یاد آگئی کہ میری بیویوں میں سے ایک پر حوآب کے کتے بھونکیں گے اور وہ غلطی پر ہوگی“ سربراہ اور دکان لشکر نے کہا یہ حوآب نہیں ہے اور اپنے جواب میں بعض آدمیوں کی شہادت بھی پیش کی مگر آپ نے ایک نہ سنی اور یہ کہا کہ مجھے لڑائی سے واسطہ کیا مجھے گھر جانے دو، مگر ایک نہ چلی اور طبل جنگ بجنے لگا۔

اس سلسلے میں ایک اور خیال ہے جس کا بیان کرنا ضروری ہے اور وہ اس طرح کہ جب حضرت علیؑ کی کوئی کوشش لڑائی کو نہ روک سکی اور انھوں نے دیکھا کہ فریقین میں سچے اور پکے مسلمان بھی ہیں اور یہ جنگ اسلام کو ناقابل تلافی نقصان پہنچا دے گی تو اُم المؤمنین کی خدمت میں ایک پیام بھیجا جس کا مطلب یہ تھا کہ آپ مفسدوں کے پھندے میں پھنس گئی ہیں۔ میں خدا کو گواہ کر کے کہتا ہوں کہ شہادت عثمانؓ سے میرا کوئی تعلق نہیں مگر یہ پیام ان تک نہ پہنچ سکا۔ اور پیامبرنا کام واپس ہوا۔ اب حضرت علیؑ عجیب پریشانی میں تھے اور اچھی طرح سمجھ رہے تھے کہ اگر مجھے فتح بھی ہوئی تو نہایت قیمتی ہوگی اور بڑے بڑے جلیل القدر صحابوں کا خون صرف غلط فہمی کی تلوار سے بہے گا۔ مگر حضرت علیؑ کو اب مقابلہ کے سوا چارہ نہ تھا۔

لشکر ہجری میں جب لڑائی شروع ہوئی اور بہت سے مسلمان شہید ہو گئے اور لڑائی ختم نہ ہوئی تو اُم المؤمنین نے با آواز بلند کہا کہ ”میں صرف عثمانؓ کے خون کا بدلہ چاہتی ہوں میرا مقصد مسلمانوں کے خون سے پورا نہیں ہوتا“ مگر اب اُم المؤمنین کی سنتا کون تھا۔ لڑائی زور شور سے ہوئی اور دوسرے دن سینکڑوں مسلمان دونوں طرف کے شہید ہوئے اور حضور اکرمؐ کے اس ارشاد کا کہ عثمانؓ کی شہادت پر مسلمانوں کا خون

بہے گا، ایک ایک حرف پورا ہوا۔

حضرت علیؓ کو سب سے زیادہ تعجب حضرت طلحہؓ اور حضرت زبیرؓ پر تھا کہ ایسے ذمی مرتبت لوگ جو برسوں صحبت رسولؐ میں رہے کس طرح خلافت ہو گئے اور جب ان کو یہ معلوم ہوا کہ انہوں نے دل سے بیعت نہ کی تھی بلکہ مصلحتاً یا خوف زدہ ہو کر، تو اور بھی متحیر ہوئے۔ ام المومنین نے فریقین کی یہ کیفیت دیکھ کر جب واپسی کا قصد کیا تو بصرہ کا حاکم عثمان بن حنیف بہت برہم ہوا اور کہا کہ جب تک طلحہؓ اور زبیرؓ میدان جنگ سے نہ ہٹیں گے آپ نہیں ہٹ سکتیں، پہلے ان کی بیعت کا فیصلہ کیجئے کہ کیوں کی؟ چنانچہ جب ان سے دریافت کیا گیا تو انہوں نے کہا کہ مالک اشتر یہ کے خوف سے ہم نے بیعت کی تھی کہ وہ حضرت علیؓ کا طرف دار تھا۔ ام المومنین اس جواب سے مطمئن نہ ہوئیں اور ایک اور شخص قاصد کی حیثیت سے بھیجا گیا کہ وہ معلوم کرے کہ ان دونوں نے بیعت کس طرح کی اور وہ کیوں برگشتہ ہوتے ہیں، اس قاصد کے سامنے ان دونوں نے کوئی کوئی جواب نہ دیا۔ مگر دوسرے لوگوں نے کہا کہ بیعت مجبوری تھی۔ اس پر مسجد میں لڑائی شروع ہوئی اور اس معاملہ میں بھی کچھ مسلمان ضائع ہوئے۔ ان میں بھی نہایت بزرگ صحابہ تھے عثمان بن حنیف حاکم بصرہ کا دستہ قتل ہوا اور وہ خود گرفتار ہو کر آیا تو سب کا فیصلہ ہی ہوا کہ اس کو قتل کر دو۔ اس موقع پر ام المومنین نے روکا اور کہا بڑھے آدمی کو قتل کرنے سے کیا فائدہ۔ عثمانؓ چھوڑ دیا گیا۔ مگر اس کی تمام ڈارٹھی نوج لی گئی۔

عثمان بن حنیف باوجودیکہ ایک طرح سے حضرت علیؓ کا باغی تھا اور جس وقت ام المومنین نے قصد جنگ کیا ہے تو ان کی خدمت میں حاضر ہو کر کہا کہ میں آپ کے ساتھ ہوں مگر حضرت علیؓ کو اس کی یہ توہین اچھی نہ معلوم ہوئی اور جب یہ دیکھا کہ لڑائی ٹلنے والی نہیں تو انہوں نے بھی احکام جنگ جاری کر دیئے۔ اس موقع پر ابو موسیٰ اشعری عامل کو نہ لے جنگ کی تیاری سے انکار کر دیا اور لکھ بھیجا کہ حضرت عثمانؓ کا انتقام

جس کے واسطے ام المومنین آمادہ ہوئیں نہایت ضروری ہے ہر خندق کو شش کی کہ ابو موسیٰ اپنے خیال سے باز آئیں مگر کامیابی نہ ہوئی آخر عمار بن یاسر اور مالک بن اشتر روانہ کئے گئے کہ وہ راہ راست پر لائیں مگر ان کی بھی کچھ نہ چلی اور ابو موسیٰ نے ان دونوں کی تجاویز کو بھی نا منظور کر دیا۔ مجبوراً مالک نے سختی سے کام لیا۔ اور تھوڑی جمعیت ساتھ لے کر ابو موسیٰ کے مکان پر قبضہ کر لیا۔ اور کہا تیری ملکیت کوئی شے نہیں ہے ہر چیز خلیفہ کی ہے اور جب تو مخرف ہوا تو تیرے حقوق زائل ہو گئے۔ ابو موسیٰ کے زیر ہوتے ہی کوفہ اور کوفہ والے حمایتوں کا شور ختم ہوا۔ طلحہ اور زبیر اور ان کے ہمراہی میدان میں آئے۔ ادھر سے حضرت علیؑ کی فوج بھی مقابلہ کو نکلی۔ اور گھمان کارن پڑا۔

جب لڑائی شروع ہونے کا وقت آیا تو حضرت علیؑ نے پہلا حکم یہ دیا کہ وہ گروہ جس نے حضرت عثمانؓ کے خون میں کسی طرح بھی کوئی حصہ لیا میدان جنگ سے ہٹ جائے تاکہ مسلمانوں کو بدگمانی کا موقع نہ ملے اور فریق مخالف کا یہ دعویٰ کہ حضرت عثمانؓ کی شہادت میں میرا ہاتھ تھا اور یہ لڑائی اس خون کا بدلہ ہے صحیح نہ ہو جائے۔ حضرت عثمانؓ کے قاتل اور قتل کے حامی یہ سن کر دنگ رہ گئے۔ اور گوان کو الگ ہونا پڑا مگر بڑی مصیبت اور جنجال میں پھنسنے کہ نہ ادھر کے رہے نہ ادھر کے۔ مگر اس کے سوا چارہ نہ تھا کہ لڑائی کو اور تیز کریں اور دوڑ بیٹھے اس آگ کو دھونکتے رہیں۔ بڑی خرابی یہ پڑی کہ مالک بن اشتر جو حضرت علیؑ کی حمایت میں اب تک سرگروہ تھا۔ اس فیصلہ کے موافق علیحدہ ہو رہا تھا۔ حضرت علیؑ نے اس کی خدمات صداقت کے مقابلہ میں ہیچ سمجھیں، اور اس کو بھی الگ کر دیا۔ وہ سخت پریشان ہوئے اور علیحدہ ہو کر نتیجہ کا انتظار کرنے لگے۔ دو روز تک گفتگو ہوئی مگر جب بے سود رہی تو حضرت علیؑ نے میدان میں آکر کہا کہ "طلحہ اور زبیر میری بات سن لیں" دونوں باہر آئے اور کہا فرمائیے، حضرت علیؑ نے کہا

راستہ میں قتل کیا لیکن جب وہ ہشاش بشاش حضرت زبیرؓ کا سر حضرت علیؓ کے سامنے لایا تو ان کو بہت بے چین ہوا اور عمرو کے واسطے دو زخ کی بد دعا کی۔

جنگ صفین

جس طرح مسئلہ تقدیر و تدبیر میں ایک مسلمان کی زبان ساکت ہے اسی طرح جنگ جمل و جنگ صفین دونوں معرکوں میں کم از کم ہماری ہمت نہیں کہ ایک لفظ بھی زبان سے نکال سکیں اور کسی کو ملزم قرار دیں۔ مگر اتنا ضرور کہنا پڑے گا کہ یہ لڑائیاں، یہ اختلاف، یہ غلط فہمی، یہ ہٹا دھرمی، بیچ تھے اس نفاق و شقاق کے جس کا ثمرہ آج مسلمانوں کو مل رہا ہے، اس وقت ملا اور چھپتا تک اسلام دنیا میں زندہ ہے ملتا رہے گا۔ قتل و خون اس وقت ہوتے اسکے بعد ہوتے ہوئے ہیں اور ہوتے رہیں گے بشیعہ، سنئی، اموی، ہاشمی، یہ وہ شاخیں ہیں جو اپنے اپنے عقائد پر پختہ ہیں اور حق و ناحق کے فیصلہ پر پہنچ کر ایک راستے پر قائم ہیں۔ اور جس طرح ان لڑائیوں کے وقت مسلمان ایک دوسرے کے دشمن تھے۔ اسی طرح آج بھی یہ عداوت موجود ہے۔ انور شجر اسلام جس کو اسی وقت سے دیکھ لگنی شروع ہوئی آج ایسا کھوکھلا ہو گیا ہے کہ اب اس کی بقا کا خدا ہی حافظ ہے۔

اس کتاب کے پڑھنے والوں کو وہ وقت یاد ہوگا جب حضرت عثمانؓ کی خلافت کے موقع پر بعض مسلمانوں کی رائے میں خلافت حضرت علیؓ کا جائز حق تھا اور اس سلسلہ میں امیر معاویہؓ نے جو تدبیر کی وہ بھی یاد ہوگی۔ اب ادھر تو جنگ جمل ختم ہوئی ادھر امیر معاویہؓ کو فکر ہوا کہ شیر خدا کی خلافت اب بے خوف و خطر احکام نافذ کرے گی اور سب سے پہلے میرا ہی خاتمہ ہوگا۔ اس فکر کا تدارک لازمی تھا، اور اس کے سوا نہ ہو سکتا تھا کہ خلافت ہی کو ختم کر دیا جائے۔ چنانچہ شکستہ میں ایک جری لشکر حضرت علیؓ کے مقابلہ کو تیار کیا اور تہمت کر لیا کہ اب خلافت علیؓ کی ہوگی یا میری!

اس لڑائی میں جو نام مسلمانوں کے سامنے آتے ہیں، ان سے اس کتاب کے پڑھنے والے پہلے سے آشنا ہیں۔ عمرو بن عاص اور اس کا غلام قنبر شریح بن ہانی مالک بن اشتر۔ ابوالاعور سہلی۔

مالک بن اشتر کو حضرت علیؑ نے جنگِ جمل کے موقع پر اس لئے علیحدہ کر دیا تھا کہ ان کی اعانت حضرت عثمانؓ کے خون کا ثبوت نہ ہو۔ مگر جب یہ لڑائی ٹھن گئی اور مالک نے اپنی خدمات پیش کیں تو حضرت علیؑ نے قبول کیں، خاندانی عداوت کا نقشہ ایک مرتبہ پھر سمجھ لینا چاہئے تاکہ رائے قائم کرنے میں وقت نہ ہو اور معلوم ہو جائے کہ یہ خاندانی عداوت کس طرح ترقی کر رہی تھی۔

اموی اور ہاشمی دونوں کی عادات

عبدمناف

خصائل میں زمین و آسمان کا منسوق تھا ہاشمی اپنے سامنے خدا اور تقدیر کو رکھتے تھے، اور اموی طاقت اور تدبیر کو، وہ سیاست کو اچھی طرح سمجھتے تھے اور کسی جگہ بند نہ تھے، برخلاف اس کے ہاشمی

ہاشم
عبدالطلب
ابوطالب
علی مرتضیٰ
امام حسن
امام حسین

اس رنگ سے بنا آشنا اور وقتی ضرورت سے بے خبر میدان کر بلا اسی ابتدا کی انتہائی اور شہادت حسین اسی ابتدا کی خبر۔

عمرو کا غلام قنبر تیس ہزار کی جمعیت سے حضرت علیؑ کے مقابلہ کو آگے بڑھا اس کے پیچھے خود عمرو بن عاص اپنی کمک کے ساتھ تھا۔ ابھی یہ لوگ دریائے فرات سے پار نہ ہوئے تھے کہ شریح بن ہانی بارہ ہزار فوج لے کر پار اتر آیا۔ اس کی مدد کو مالک بن اشتر پانچ ہزار جمعیت سے آئے اور اس طرح یہ لشکر شام کی سرحد میں داخل ہو گیا۔ حضرت علیؑ کے لشکر کا داخلہ امیر معاویہ اور ان کے معاونین کے

واسطے قیامت تھا۔ سب بھاگے۔ اب امیر معاویہؓ نے اپنے تمام لشکر کو جمع کیا اور ایک تقریر کی کہ مقابلہ آج تک چھوٹے لوگوں سے ہوتا رہا۔ مگر اس وقت اس شخص کا مقابلہ ہے جس کا لوہا تمام عرب مانے ہوئے ہے۔ شجاعت دکھانے کا یہ وقت ہے کہ اگر آج اسلام کی لاج رکھنی ہے اور بے گناہ عثمانؓ کے خون کا قصاص لینا ہے تو جانوں پر کھیل جاؤ اور علیؓ کو دکھاؤ کہ مسلمان اس طرح اپنے عزیزوں پر قربان ہوتے ہیں۔ معاویہؓ کی تقریر سے لوگوں کے دل بڑھ گئے، ابوالاعور سہلی سپہ سالار مقرر ہوئے اور پھر لشکر آگے بڑھا۔ مالک بن اشتر نے ابوالاعور کو دیکھا تو ہنس کر کہا کہ غریب بے گناہ مسلمانوں کے قتل سے کیا فائدہ کچھ دم ہے تو خود سائپے آؤ اور مجھ سے دو دو ہاتھ کرو۔ تاکہ ہم ہی دونوں پر لڑائی کا فیصلہ ہو جائے۔ مالک کی اس گزرتی سب سے میدان گونج اٹھا، مگر ابوالاعور بجائے مقابل ہونے کے خاموشی کے ساتھ ہٹا۔ اور کھلے الفاظ میں اپنی جماعت سے کہدیا کہ علیؓ پر فتح طاقت کا کام نہیں، تدبیر کا کام ہے، اس کے بعد حضرت علیؓ نے اور کوشش کی کہ لڑائی نہ ہو مگر معاویہؓ کے دل میں جو بخار تھا وہ نہ نکلا اور ذی الحجہ کا چاند نکلا ہوا۔ یکم ذی الحجہ سے لڑائی شروع ہوئی تمام ہینہ اسی میں گذرا اور چھوٹے موٹے حملے ہوتے رہے، جب محرم شروع ہوا تو فریقین خاموش ہو گئے۔ چونکہ اس ہینہ کی ہر شخص عزت کرتا تھا۔ اس لئے کوئی لڑائی نہ ہوئی۔ جب محرم ختم ہو چکا تو حضرت علیؓ نے امیر معاویہؓ کو یہ پیغام بھیجا۔

”یہ فیصلہ کہ غریب مسلمانوں کے قتل کی ذمہ داری کس پر ہے اور اس کا خون کس کی گردن پر ہوگا خدا ہی بہتر کرے گا۔ وہی خوب جانتا ہے کہ حق پر کون ہے اور ناحق پر کون ہے ہرگز اس کے واسطے تیار نہیں ہوں کہ جنگ جمل کی طرح مسلمانوں کی دوبارہ خون ریزی ہو۔ تم کو اچھی طرح معلوم ہے کہ جنگ جمل پر مسلمانوں نے اپنے گلے کے ٹکڑے قربان کر دیئے اور یہ وہ نقصان ہے جس کی تلافی اب کیا کبھی بھی نہ ہوگی، بہتر ہے

ہوگا کہ لڑائی ختم کرو اور اپنی حرکات سے باز آؤ، اس وقت تک فریقین کا نقصان کچھ کم نہیں ہوا ہے۔“

یہ پیام تین سیرے کر گئے تھے۔ انہوں نے پیام پہنچانے کے علاوہ خود بھی انتہائی کوشش کی کہ نوبت لڑائی کی نہ آئے مگر امیر معاویہ نے اس پیام کے جواب میں کہلا بھیجا۔

”ہمیں جس طرح بھی ممکن ہو تم سے خون عثمان کا بدلہ لینا ہے اور اس کا کھلا ثبوت یہ ہے کہ وہی مفسد باغی جنہوں نے پے گناہ عثمان کو قتل کیا آج تمہارے مددگار ہیں اور ان باتوں سے کچھ فائدہ نہیں۔ ہم جب تک تم سے بدلہ نہ لیں اطمینان سے نہیں بیٹھ سکتے۔“

خلیفہ ثالث کی شہادت میں حضرت علیؑ کس حد تک شامل تھے یہ تو گذشتہ واقعات سے ثابت ہو گیا ہے، ایک بات یہاں اور یاد رکھنے کے قابل ہے کہ جس وقت حضرت عثمانؑ کی خلافت کا مسئلہ درپیش تھا اور حضرت عبدالرحمن بن عوف نے رایوں کا پوچھنا اور حضرت عثمانؑ اور حضرت علیؑ کے حق میں دیکھ کر یہ طے کیا کہ خلیفہ ان دو میں سے ایک ہوگا۔ اس وقت جن لوگوں نے حضرت ابن عوفؑ سے مشورہ کیا، ان میں سربراہ اور معاویہؑ کے باپ ابوسفیان اور عمرو بن عاص تھے۔ ابوسفیان کی ترغیب پر عمرو بن عاص نے حضرت علیؑ سے جو گفتگو کی اور حلف کے وقت جو الفاظ کہلوائے وہ اوپر بیان ہو چکے ہیں۔ اور ہر مسلمان کو رائے قائم کرنے میں مدد دیں گے بشدیز قلم پھر رہا ہے اور چاہتا ہے کہ کفر کے فتووں کو پامال کر دے اور تعصب کا پردہ اٹھا کر ان برگزیدہ حضرات کی مقدس صورتیں حقیقت کے آئینہ میں دیکھے مگر احادیث نبویؐ کا تازیانہ حقیقی ہو یا مصنوعی ایک قدم سرکنے نہیں دیتا۔

۱۰ وہ حدیث جن کے راوی معتبر نہیں۔

امیر معاویہؓ کے جواب نے حضرت علیؓ کی وہ تمام امیدیں جو صلح کے متعلق قائم ہوئی تھیں خاک میں ملا دیں۔ وہ نقشہ جنگ پر غور کر رہے تھے کہ دشمن کا اٹھی آیا اور کہا کہ بہتر یہ ہوگا کہ ”آپ ایک جلسہ عام میں یہ تجویز پیش کیجئے کہ خلافت معاویہؓ کا جائز حق ہے یا علیؓ کا“

حضرت علیؓ نے سختی سے جواب دیا کہ ”معاویہؓ کا خلافت سے کیا واسطہ۔ وہ اس باپ کا بیٹا ہے جس کے مزاج میں منافقت تھی، اس ماں کے پیٹ سے پیدا ہوا جس نے اُحد کی لڑائی میں امیر حمزہؓ کا بچہ چبایا۔ ایسے شخص کو خلافت سے کیا تعلق؟“ سفیر نے بحسنم یہ الفاظ جا کر کہہ دیئے جس نے معاویہؓ کو اور بھڑکا دیا۔ محرم کا مہینہ ختم ہو چکا تھا، یکم صفر سے پھر لڑائی شروع ہوئی۔ ذی الحجہ کے معرکے مختصر تھے، مگر اب جنگ عظیم تھی اور دونوں طرف کے لشکر اپنا حوصلہ نکالنے پر آمادہ تھے جی کھول کر لڑے اور ہزار ہا مسلمان اس معرکہ میں کام آئے، آخر وہی تدبیر جنگ جو جہل میں کی گئی تھی یہاں بھی ہوئی کہ ترآن نیروں پر بلند ہوا۔

لڑائی ختم ہوئی مگر اس وقت جب دونوں کے چالیس بیالیس ہزار آدمی ختم ہو چکے، عبید اللہ بن عمرو اور عمار بن یاسر وغیرہ بھی اسی میدان میں کام آئے لڑائی کا انجام یہ ہوا کہ جب حضرت علیؓ کی فوج کو غلبہ ہوا تو شامیوں نے صلح کی درخواست کی اور آخر یہ رائے ہوئی کہ ثالث فیصلہ کریں، چنانچہ عمرو بن العاص امیر معاویہؓ کی طرف سے اور ابو موسیٰ اشعری حضرت علیؓ کی طرف سے ثالث مقرر ہوئے، قریباً آٹھ مہینے تک دونوں ثالث بحث کرتے رہے۔ آخر دومتہ الجندل میں فریقین کے پانچ پانچ سو آدمی اور دونوں ثالث جمع ہوئے۔

اونے کا وقت آگے آگے گا، یہ ہنسنے کا وقت ہے کہ شامی ثالث عمرو بن عاص اور کوفی ثالث ابو موسیٰ اشعری کا متفقہ فیصلہ یہ تھا کہ حضرت علیؓ اور امیر

معاویہؓ دونوں معزول ہوں اور کوئی اور شخص خلیفہ مقرر کیا جائے، جب اعلان کی وقت آیا تو ابو موسیٰ اشعری نے عمرو بن عاص سے کہا کہ ”آپ تجویز کا اعلان کر دیجئے“ عمرو بن عاص نے کہا بھلا آپ کے سامنے میں سبقت کروں، ابو موسیٰ اس حال میں پھین گئے اور ممبر پر کھڑے ہو کر کہا کہ ”میں علیؓ اور معاویہؓ دونوں کو معزول کرتا ہوں اب تیسرے شخص کا انتخاب کرو“ جب وہ یہ کہہ کر اتر آئے تو عمرو کھڑا ہوا اور کہا کہ ”میں بھی حضرت علیؓ کو معزول کرتا ہوں اور ان کی جگہ امیر معاویہ کو خلیفہ مسترد کرتا ہوں“ ابو موسیٰ بہت بگڑے اور کہا ”کیوں عمرو میرا تیرا یہ فیصلہ تھا“ اس پر کچھ دیر ٹھوڑی سی بات چالی ہوئی اور دو آدمی مرچکے تو معاملہ رفع دفع ہوا حضرت علیؓ کو فہیلے گئے اور امیر معاویہؓ شام۔

قانون قدرت کے تحت میں جنگ صفین میں بھی ہزاروں بچوں کو یتیم اور سہاگنوں کو اجاڑتی ہوئی اس طرح ختم ہوئی کہ اس کے واقعات زبان پر اور اثرات دلوں میں باقی رہ گئے۔ میدان کارزار فنا ہو چکا مگر اس کی یاد آج تک مسلم دلوں میں موجود ہے حضرت علیؓ اور امیر معاویہؓ دونوں اس دنیا سے رخصت ہو گئے مگر ان کے کارنامے ابھی زندہ ہیں۔ صبح ہو چکی مگر دوستان شب ابھی تک خون کے آنسو رلوا رہی ہے، وقت گذر گیا لیکن بات باقی ہے اور جس خلافت پر یہ کچھ خون خرابے ہوئے جلیل القدر مسلمانوں کا خون پانی کی طرح بہا اور پرستاران توحید پر دانوں کی طرح قربان ہوئے اب پرودہ دنیا پر اس کا وجود بھی نہ رہا۔ جبل صفین دونوں لڑائیاں مٹ چکیں مگر حقیقتاً اس وقت بھی اس سے زیادہ معرکے موجود ہیں اور جس آگ کے شعلوں نے کوفہ اور شام پھونک رکھا تھا وہ اس وقت تمام دنیا کو خاک سیاہ کر رہی ہے خلیفہ چہارم اور امیر معاویہؓ کو موت نے ابدی نیند سلا دیا۔ مگر سنی شیعہ ابھی تک زندہ ہیں اور نتائج جنگ بھگت رہے ہیں۔

حضرت علیؑ کی شہادت

چاہئے کہ جنگ صفین کے بعد اُنقِ اسلام پر سکون ہو جاتا، تو بہ، جو بادل گھر چکا تھا اور جو گھٹا چھا چکی تھی وہ اس کے بعد بھی برسی، لگاتار برسی، موسلا دھار برسی اور ایسی برسی کہ جب تک قصر اسلام کی بنیادیں نہ ہلا دیں مطلع صاف نہ ہوا۔

ایک اور وقت یہ آئی کہ مسلمانوں کا ایک نیا گروہ پیدا ہوا۔ یہ وہ لوگ تھے جو حضرت علیؑ سے مطالبہ کر رہے تھے کہ امیر معاویہؓ پر چڑھائی کیجئے اور اس کی بغاوت کو فرو کر کے شام پر حکومت کیجئے، چونکہ یہ تجویز عہد نامہ کے خلاف تھی۔ اس لئے حضرت علیؑ منظور نہ کر سکے اور یہ گروہ امیر معاویہؓ کے ساتھ حضرت علیؑ کا بھی دشمن ہو گیا۔ ان میں ایک شخص عبد الرحمن ابن ملجم نے قصد کیا کہ حضرت علیؑ کو شہید کر سنے، وہ اپنے ہی عقیدے اور گروہ کی لڑکی سے جس کا نام قحطام تھا نکاح کا خواستگار تھا۔ اسی گروہ کے دو اور شخص وردان و شیب بھی شرب و روزا سی خیال میں ستفرق تھے، ابن ملجم کی زیادہ خواہش و اصرار پر قحطام نے شرط نکاح حضرت علیؑ کا سر قرار دیدی عبد الرحمن اس پر رضامند اور وردان و شیب اس کی مدد پر آ ما وہ اس طرح حضرت علیؑ کے واسطے یہ تین آدمی تیار ہوئے۔ مبارک بن عبد اللہ امیر معاویہؓ کے واسطے اور عمرو بن ابوبکر۔ عمرو بن العاص کے واسطے۔ رائے یہ قرار پائی کہ ایک ہی روز ایک ہی وقت تینوں وار کئے جائیں، چنانچہ مبارک بن عبد اللہ، معاویہؓ کے واسطے دمشق گیا۔ اور عمرو بن ابی بکر تعابھی عمرو بن العاص کے واسطے مصر پہنچا۔

سترہ رمضان المبارک مقرر ہوئی تھی امیر معاویہؓ کے سر پر ہاتھ بھر پور نہ پڑا مگر زخم ایسا کاری تھا کہ جانبر تو ہو گئے، لیکن مرو سے بدتر زندہ رہے۔ مصر میں لغاف

سے عمرو بن عاص کی بجائے نماز خارجہ نے پڑھائی، قاتل اسی کو عمرو بن عاص سمجھا اور قتل کر دیا۔

حضرت علیؑ مسجد میں داخل ہوئے تو رمضان المبارک کی وجہ سے نمازیوں کی غیر معمولی کثرت تھی آگے بڑھ رہے تھے کہ شبیب نے حملہ کیا مگر وار خالی گیا۔ اور وہ بھاگا ابھی جماعت ہی نہ سمجھ سکی تھی کہ کیا ہوا۔ اتنے میں ابن صلجم نے آگے بڑھ کر وار کیا یہ کارگر ہوا۔ اور تلوار نصف سے زیادہ اتر گئی، ابن صلجم پکڑا گیا، مگر زخم قاتل ثابت ہوا اور اس طرح مسلمانوں کی چوتھی خلافت کا خاتمہ ہوا۔

رمضان شہادہ کی اٹھارہویں شب پر وہ دنیا پر چھائی ہوئی ہے، ماہتاب نے اپنی چادر بساط ارضی پر بچھا دی، کائنات خاموش ہو رہی ہے اور ہوا خراماں حسرا ماں فلسفہ حیات کے مطالعہ میں مصروف ہے، تارے چشمِ تحیر سے چنتانِ اسلام کے اس پھول کو جس نے ارض حجاز کو مہکا دیا تھا، اور اس وقت خون میں شرابو رہے دیکھ رہے ہیں کوفہ بصرہ کی سرزمین مکہ اور مدینہ کے درو دیوار عراق و شام کے شجر و حجر رور و کراس کی وداع کا مریہ پڑھ رہے ہیں، یہ ابو طالب کے گھر کا وہ چراغ ہے جس کے علم و فضل نے ایک دنیا کو منور کیا اور جس کی روشنی اب بھی اسلام کو جگمگا رہی ہے، اس کے خون کا ہر قطرہ باواز بلند اس واقعہ کو دہرا رہا ہے، جب بے یار و مددگار رسولِ عربی کی صدا اعانت کی طلب گار مکہ کی زمین پر گونجی اور ایک دس سالہ بیٹے نے قربان ہونے کا وعدہ کیا، آج جب کہ عرب کا رسول اس دنیا میں نہیں وہی لڑکا اس کے نام اور اس کے کام پر قربان ہو کر اپنے وعدے کی تکمیل کر رہا ہے، گذری ہوئی راتوں کی وہ رات جس نے ایک طرف غارِ ثور پر مہرِ رفاقتِ مثبت کی اور دوسری طرف بسترِ رسالت پر قربانی کا کلمہ پڑھا آج پھر نمودار ہوئی اور ان قدموں کو بوسہ دیا جن سے حسنینؑ اپنی آنکھیں مل رہے تھے۔ مخلوقِ فلکی اپنے فرض سے سبکدوش ہوئی اور چمک دار تارے رات کا جنازہ

صبح صادق کی روشنی میں دفن کر کے آگے بڑھے، قذیل ماہتاب کہرام چاتی ہوئی خاموش ہوئی اور فضا آسمانی کا تمام قافلہ شیر خدا کے پاؤں ہونے کو حاضر ہوا، آفتاب علیؑ کے بچوں کے واسطے پیامِ مبینی لے کر طلوع ہوا تو زینبؓ نے حسرت آمیز نظروں سے باپ کے چہرہ کو دیکھا اور خاموش صورت اور بند آنکھیں کلیجہ کے پار ہو گئیں بیابا، پس تو حضرت علیؑ کی آنکھ کھلی اور فرمایا۔

”تیرے باپ کا قتل اس قیامت خیز ہنگامہ کی ابتدا ہے جو عنقریب برپا ہونے والا ہے۔ مصیبت اللہ کے نیک بندوں کے واسطے پیدا ہوئی ہے۔ اس نے تمہارے گھر میں جنم لیا اور تم ہی پر ختم ہوگی؛ میں خوش ہوں کہ اسلام پر قربان ہوا۔ دولت میرے پاس نہ تھی۔ البتہ زندگی جیسی بیش بہا نعمت اس کی راہ پر لٹا کر اس کے حضور جا رہا ہوں، اور شکر ہے کہ تمہارے نانا کے پاس سرخرو جاتا ہوں، میں جانتا ہوں کہ میرے بعد معاویہؓ ہو یا نہ ہو اس کی اولاد تیرے بھائیوں کو پریشان کرنے میں کسر چھوڑے گی اور یہ وقت ہوگا کہ دنیا کے کتے خاندان رسالت کے خلاف دشمنوں کے ساتھ دیں گے اور ظالم تم کو بے ولی وارث سمجھ کر طرح طرح کی اذیتیں پہنچائیں گے۔ تیری آزمائش کا وہی وقت ہوگا، اپنی راحت و آرام کو بھائیوں پر قربان کیجیو۔ ادھر میں شادان و فرحان سیدہ کے پاس جا رہا ہوں۔ اسی طرح ہستی ہستی ما کے سینہ چمٹیو، ایسا نہ ہو کہ حسنین جیسے بھائیوں کو تنہا چھوڑ دے، اور قیامت کے روز اور باپ کے سامنے نگاہ نیچی ہو جائے۔ اگر تیرے نانا کی امت اور اسلام کا واسطہ تو تیغ حیدری ان سفاکوں کا قلع قمع چشم زدن میں کرنی مگر زبان کا پاس اور عہد کی پابندی تھی کہ ان بچوں کو شامیوں، اور کوفیوں کے قبضہ میں تنہا چھوڑ رہا ہوں خوب سمجھتا ہوں کہ حسنؓ نا تجربہ کار اور حسینؓ بچہ ہے اور پالا ایسے لوگوں سے پڑا ہے جو پورے گھاگ اور فغی ہیں، یتیموں کا وارث خدا کے سوا کوئی نہیں تم سب کو رخصت کرے گا۔“

اور رخصت ہوتا ہوں“

دوپہر اسی طرح بسر ہوئے اس کے بعد غشی کی حالت طاری تھی کہ مسجد سے صدائے حق بلند ہوئی، اس آواز کے ساتھ بیہوش آنکھ کھل گئی تو فرمایا کہ ”جماعت میں فرق نہ آئے، حمزہ بن حبیبہ نماز پڑھا میں، چاند اور سورج دونوں شاہد ہیں کہ نماز فرض ہونے کے بعد تیسری نماز ہے جو جماعت سے قضا ہوئی۔“

بی بی زینبؓ باپ کی تقریر سن کر بے اختیار ہو گئیں اور فرمایا ”آپ ہم کو دنیا میں کس پر چھوڑتے ہیں، جب نانا جان تشریف لے گئے تو ہم کو آپ کے اور اماں جان کے حوالہ کیا تھا۔ اور اماں جان نے ہمارا ہاتھ آپ کے ہاتھ میں دیا تھا، ان کے بعد دل کو آپ سے تقویت تھی اور سمجھتے تھے کہ باپ بھی آپ ہیں اور ماں بھی، با با جان آپ کی شفقت نے اماں کی محبت بھلا دی۔ اور گوزندگی کی تکلیفوں نے ساتھ نہ چھوڑا مگر کبھی ہماری تیوری پر بل نہ آیا۔ قریش کے بچے اچھے کپڑے پہن کر باہر نکلے کنبہ اور محلہ نے انواع اقسام کی نعمتیں کھائیں مگر ہمارا فاقہ پلاؤسے اور چھڑے کچھاب سے بہتر رہے۔ رضا ہمارا شیوہ اور صبر و شکر ہماری عادت تھی، چہرہ اقدس کی زیارت ہمارا پیٹ بھرتی تھی اور شفقت پدری کی دو باتیں ہر کلفت سے دور کر دیتی تھیں اب اس دنیا میں ہمارا کون ہے، کوئی اتنا بھی نظر نہیں آتا کہ سیدھے منہ بات بھی کر لے گا!“

اتنا کہہ کر بی بی زینبؓ نے اپنے دونوں ہاتھ باپ کے گلے میں ڈال دیئے اور کہا ”با با ہم غریبوں پر رحم فرمائیے، اور ہم بکیسوں کو تنہا نہ چھوڑئیے جس گھر میں یہ چہل پہل تھی کہ خدا کی وحی نازل ہو۔ آپ کے بعد سونا ہوگا۔ اور کوئی اتنا نہ ہوگا کہ سیدھے کے لالوں کو آنکھ اٹھا کر دیکھ لے، با با ہم پہلے ہی بدبخت ہیں۔ ہماری آنکھوں سے ابھی ماں کے آنسو خشک نہیں ہوئے ہمارا دل خون کے آنسو رو رہا ہے۔ ہمارے زخموں پر اپنی جدائی کے کچھ کے نہ دیجئے۔ میں اور کلثومؓ حسنینؓ اور حسینؓ ان قدموں پر قربان

ہوں اماں کی رحلت کا وقت ہم کو یاد ہے، اب وہ سماں دوبارہ نہ دکھائے اور خدا سے دعا کیجئے کہ وہ آپ کا سایہ ہمارے سر پر قائم رکھے۔“

اس وقت شیر خدا کا دل بھر آیا، انہوں نے دونوں صاحبزادوں کو پاس بلا کر فرمایا: پیارے بچوں سرور کائنات کا تمہاری ماں سے جدا ہونا اس بات کا ثبوت ہے کہ کوئی باپ اولاد کے سر پر ہمیشہ نہ رہے گا، ماں کی موت کے وقت تمہارے معصوم دل صدمہ کے معنی نہ سمجھتے تھے لیکن آج باپ کی موت تم کو بتائے گی کہ دنیا کی تفسیر کیا ہے اور خدا کا حکم کس کو کہتے ہیں حسنؑ اور حسینؑ تمہارے باپ کی جدائی کا وقت آپہنچا ہے۔ یہ قدرت کا قانون ہے، جو کسی طرح اور کسی حال میں ٹلنے والا نہیں، میں اب تم سے رخصت ہوتا ہوں اور وہاں جاتا ہوں جہاں دیر سویر نہر شخص کو جانا ہے، یہ رونے کا وقت نہیں ہے، اپنا دل بھاری نہ کرو۔ اور مجھے ہنسی خوشی اپنے گھر سے خدا کے گھر پہنچا دو، میں تم سے چھوٹ کر ان لوگوں سے ملوں گا جن کے دیکھنے کو میری آنکھیں ترس رہی ہیں۔ رسول اللہ کا دیدار جس کے لئے دل تڑپ رہا ہے مجھے نصیب ہو گا اور تمہاری ماں جن کو بچھڑے مدت ہوئی مجھ سے ملیں گی میں خوش ہوں کہ پروردگار کی حضور ہی جس کے واسطے سیوا کی ہے آج میوہ کھلائے گی۔ مجھ کو اب اگر کوئی دکھ ہے تو تمہاری اور تمہاری بہنوں کی مفارقت کا مگر دنیا کا دستور یہی ہے اور جو وقت آج میں دیکھ رہا ہوں، یہ ہر باپ دیکھ چکا اور دیکھے گا، زخم کی تکلیف لمحہ بہ لمحہ زیادہ ہو رہی ہے۔ اور میں سمجھتا ہوں کہ وقت مقررہ قریب آگیا، بچوں! میں تمہارے پاس تھوڑی دیر کا جہان ہوں۔ میری آنکھ بند ہونے کے بعد تم دونوں جہان ان بہنوں بھائی ہو وہاں ان کی ماں اور باپ بھی حسینؑ یتیم بچیوں کا دل بہت نازک ہوتا ہے جب ان کی آنکھیں جو ماں کو رو چکیں باپ کو بھی رو چکیں گی تو تمہارے سوا ان کو کوئی نظر نہ آئے گا۔ میں خوب جانتا ہوں تم نے اس ماں کا دودھ پیا ہے جس سے زیادہ

فرض شناس عورت کا رخاۂ حیات میں مشکل سے ہوگی، مجھے اچھی طرح معلوم ہے کہ تم اس آغوش میں پلے اور بڑھے ہو جس سے بہتر آغوش اب دنیا نہیں دیکھ سکتی۔ میں اس سے بھی باخبر ہوں کہ وہ مبارک کندھے جن کے سامنے جبرئیل جھکتے تھے، تمہاری سواری تھے اور اس سے بھی آشنا ہوں کہ تم اس قلب منور سے چمٹ کر جوان ہوئے ہو جس پر خدا کا کلام نازل ہوتا تھا، لیکن پھر بھی میں اس وقت اپنی بچیوں کا ہاتھ تمہارے ہاتھ میں دے کر وصیت کرتا ہوں کہ ان کی ولداری میں کسر نہ کرنا جسٹین بن مابا پ کی بچیاں اگر ماں کے فراق میں تڑپتی ہوئی تمہارے حکم کو نہ سنیں تو درگزر کرنا اور باپ کی یاد میں بلبلاتی ہوئی بھول جائیں تو معاف کر دینا۔

مجھے جہاں اپنی بچیوں سے امید ہے کہ بھائیوں کے پسینہ پر خون بہا کر ماں کے دودھ کو روشن کریں گی اور وہاں تمہاری طرف سے بھی یقین ہے کہ ان پر جان و مال قربان کرو گے کہ ماں باپ کی روح خوش ہو۔

میرے سر ہانے آؤ اور باؤ از بلند پسین پڑھو کہ پرواز روح میں وقت نہ ہو۔ میں دیکھ رہا ہوں کہ تمہاری ماں کی روح میرے استقبال کو کھڑی ہے، اور مجھے وہ صورت نظر آرہی ہے جس کو آنکھیں ترس رہی تھیں۔

بچوں کی حالت بہت خراب تھی۔ وہ لپٹ لپٹ کر اور چمٹ چمٹ کر بابا کے زعرے لگا رہے تھے مگر اب شیر خدا دینا اور اس کے دھندوں سے بے خبر تھے، دماغ بھی صحیح تھا اور زبان بھی کام کر رہی تھی لیکن کلام الہی کے سوا اور کچھ نہ تھا دن کا باقی حصہ اور رات اس حالت میں بسر ہوئی۔

انیسویں رمضان کا آفتاب دونوں ہاتھوں سے منہ چھپائے ابر غلیظ میں نمودار ہوا مسلمانوں کا جم غفیر در صورت تضارے پر ڈاڑھیں مار رہا تھا۔ مگر شیر خدا کی زبان سے کلام الہی کے سوا اب کچھ نہ نکلا۔ یہاں تک کہ روح نے جسدِ خاکی کو الوداع کہا۔ بچوں کی حالت

کیا تھی یہ بیان مشکل ہے، باپ کی رحلت نے ماں کی موت تازہ کر دی، ایک دوسرے کا منہ تکتے تھے، اور روتے تھے، بھائیوں نے بہنوں کو گلے سے لگا کر ڈھارس دی۔ اس وقت عبد الرحمن بن صلجم خاموش تھا۔ بی بی کلثوم حضرت امام حسنؑ سے لپٹی ہوئی رو رہی تھیں کہ ان کی نگاہ اس پر پڑی۔ کہنے لگیں ”عبد الرحمن تو ہی بتا کہ قاتل بہتر ہے یا مقتول“ وہ ہنسنا اور ہنس کر کہا کہ اگر مقتول بہتر نہ ہوتا تو رونے والے اتنے نہوتے۔ غسل ہو چکا تو جنازہ قبرستان کی طرف چلا اور روزہ دار میت خون میں نہائی قبر میں پہنچی۔ دونوں شہزادوں کی حالت خراب تھی، اور گلے میں ہاتھ ڈالے رو رہے تھے، آفتاب کی کرنوں میں جنت کے سرداروں کا گریہ دیکھنے اور سننے کی ہمت نہ تھی اور طائران شام خلیفہ چہارم کی رحلت پر گریہ و زاری کرتے ہوئے بسیرے کی تیاری نہیں مصروف ہوئے تو سیدہ کے لہلہ ایک باغ میں چلے گئے جہاں کھجوروں کے جھنڈ چھائے ہوئے تھے اور ہوا اکل شعی علیہما فانی کا نقارہ بج رہی تھی، باغ کا مالک عقیدت کے قدموں سے آگے بڑھا اور محبت کے ہاتھوں سے تھوڑی سی کھجوریں پیش کیں۔ دامن شب لمحہ بہ لمحہ وسیع ہو رہا تھا اور شام کی سیاہی چاروں طرف پھیل چکی تھی، شہزادوں نے روزہ افطار کیا، نماز پڑھی اور ادا کر کے جب چلنے کا قصد کیا تو مالک نے کہا ”تھوڑی سی کھجوریں شہزادیوں کے واسطے قبول فرمائیے اور جلدی کیجئے کہ علیؑ کی یتیم بچیاں آج میری کھجوروں سے روزہ کھولیں، گھر میں اللہ کا نام ہوگا“ امام حسنؑ نے اس کی طرف دیکھا اور فرمایا ”خدا تیرے باغ میں برکت دے کہ تو ہم یتیموں پر باپ کے بعد اتنی شفقت کر رہا ہے“ مالک رو کر قدموں میں گر پڑا اور کہا ”یہ سب آپ ہی کا طفیل ہے، یہ جو کچھ یہاں موجود ہے، آپ ہی کی جوتیوں کا صدقہ ہے۔ میں میرا گھر قربان آپ اور اس پر جو ہم مردوں کو دنیا میں زندہ کر گیا۔ میری ماں اور بیوی جب سے عبد الرحمن نے یہ ظلم توڑا ہے چنیں مار مار کر رو رہی ہیں۔ آج جو تقاروز ہے کہ ہمارے ہاں کچھ نہیں بچا۔“

ہمارے چوٹے میں آگ نہیں سلگی، جب خیال آتا ہے کہ ہمارا وہ محسن جس کے نام پر دل و جان نثار پیوند زمین ہو گیا تو ہم اپنے سینوں پر گھونسنے مار رہے ہیں شہزادوں تم کو گلے سے لگا کر تسکین ہونی ہے۔ جاؤ تمہارا خدا حافظ دنگھبان ہے۔“

امام حسینؑ نے مالک سے کہا کہ ”ہم کو باپ سے جدا کرنے والا زینبؑ و کلثومؑ

کو یتیم بنانے والا بھی مسلمان تھا اور محبت کا ہاتھ سر پر رکھنے والا بھی مسلمان ہے، آخر تو ہم کو بتا کہ تجھ کو کونسی چیز ہماری طرف مائل کرتی ہے۔ ہم نے اس سے پہلے تیری صورت دیکھی نہ نام سنا“ مالک بے اختیار رویا اور کہا کہ ”جو آگ دب چکی تھی۔ اُس کو کیوں کر دیتے ہو جو زخم رس چکا اب اس کو کچوکے نہ دو۔ خیر تمہارا حکم ہے تعمیل کرتا ہوں اچھا سوتو“

میرا باپ قبیلہ بنی اسعد کا پہلا شخص تھا جو سرور کائنات پر ایمان لایا۔ اس کے مسلمان ہونے سے تمام قبیلہ جانی دشمن ہو گیا۔ اور طرح طرح کی اذیتیں پہنچائیں اُس نے اپنا مال و متاع اسلام پر قربان کیا اور ہر تکلیف کو راحت سمجھا جب اس کی موت کا وقت آ پہنچا تو سوا اس باغ کے جس میں تم کھڑے ہو اُس کی کوئی ملکیت نہ تھی میں آج جو انی ختم کر چکا، مگر اُس وقت ماں کی گود میں تھا۔ میرے باپ کا حقیقی بھائی جو کافر تھا اور کافر مرا اپنے بھائی کی موت کے بعد اس باغ پر قابض ہو گیا اور ساڑھے چار سو درم قرضہ کا نکال کر یہ باغ دیا لیا۔ سنتا ہوں کہ ہم یتیموں پر متواتر فاقے گزرے اور پانچ آدمیوں کا کنبہ میری ماں اور اور چار یتیم دو دو دانوں کو محتاج ہو گئے۔ ایک رات میری ماں بچوں کو ساتھ لئے اپنے نالوں سے زمین و آسمان کو تھرا رہی تھی کہ اس کو ایک شخص آتا ہوا دکھائی دیا وہ خاموش ہو گئی مگر نووار کی تسکین اور ہمدردی نے قلب کا دروازہ کھول دیا۔ فریاد آہ بن کر زبان پر آئی اور مصیبت الفاظ کا لباس پہن کر نووار ہوئی۔ نووار دوتا ہوا گیا اور نماز فجر کے بعد آکر کہا تم اپنا باغ لے لو۔ میں مفلس آدمی ہوں۔ مگر ضروری کروں گا اور تمہارا قرض ادا کروں گا، اب میرا دل تڑپتا ہے اور دھوئیں اُٹھتے ہیں جب خیال کرتا ہوں

کہ اس فرشتے نے جو انسان کی صورت میں جلوہ گر ہوا مشکوں میں پانی بھر کر اپنے بچوں کو بھوکا سلا کر ہمارا قرض ادا کیا اور یہ باغ ہم کو دے گیا۔ شہزادوں مجھ کو اجازت دو کہ تمہارے قدموں پر نثار ہو جاؤں۔ ہمارے دکھ مسکھ بنا لے والا ہماری مصیبت میں کام آنے اور میری ماں کے ساتھ رونے والا تمہارا باپ اور ہمارا مولا علی ابن ابی طالب تھا، آؤ میرے قریب آؤ۔ قربان ہو جاؤں ان قدموں پر اور ان صورتوں پر!

دونوں شہزادے روتے رہے اور کھجوریں لے کر آگے بڑھے تو ایک ایسی جگہ پر پہنچے۔ جہاں پر خاک اڑ رہی تھی اور ریگ کے تودے آسمان سے باتیں کر رہے تھے اس ریگستان میں جہاں آدمی تھا نہ آدم زاد۔ ہر سمت سناٹا چھایا ہوا تھا، رات کا اندھیرا ریگ کے سفید ذروں پر غالب تھا۔ آسمان کے تارے یتیمان علیٰ کی خاموش رفتار پر رو رہے تھے کہ گرم ہوا کا ایک جھونکا ان کے کانوں میں کسی انسان کی ایسی صدا لایا جو درد و کرب میں ڈوبی ہوئی تھی۔ خاموش کھڑے تھے کہ ہوائے کانوں میں پھر وہی آواز پہنچائی۔ دل بھر آیا اور کہنے لگے کس بد نصیب کی آواز ہے جو شدت درد سے رو رہا ہے، اس کے پاس چلیں اور اس کی مدد کریں۔ اندھیری رات ہو کا عالم ہاتھ کو ہاتھ نہ سو جھانی دیتا تھا، ہائے کی آواز رہ رہ کر اور ”آہ“ کا نعرہ تھم تھم کر کانوں میں آ رہا تھا، اسی آواز پر روانہ ہوئے، ہوائے زہری کی تو معلوم ہوا کہ کوئی صدا سے انسانی کسی پچھڑے ہوئے محبوب کی یاد میں تڑپ تڑپ کر اس میدان میں گونج رہی ہے، قریب پہنچے تو کیا دیکھنے ہیں کہ ایک جھونپڑی ہے جس میں ایک شخص پڑا ہوا ہائے ہائے کر رہا ہے اور کسی کو اس درد سے بلاتا ہے کہ رونگٹے کھڑے ہوتے ہیں دریافت کیا تو جواب ملا کہ ”تم لوگ اپنا راستہ لو اور میرے زخم پر نمک نہ چھڑکو، میں اپنے دوست اپنے محسوس سے جدا ہوں۔ اگر دل میں درد ہے اور ایک بد نصیب پر جس سے موت کو سوں دور بھاگتی ہے، رحم کر سکتے ہو تو مجھے میرے محبوب تک پہنچا دو“ شہزادوں نے

کہا "انسان کی خدمت ہمارا فرض ہے آپ ہمارے ساتھ چلئے اور مسنزل مقصود کا پتہ دیکھئے۔ سر آنکھوں سے پہنچادیں گے۔" اتنا سن کر وہ شخص رویا اور کہا "اگر پاؤں ہوتے اور چلنے کی طاقت ہوتی تو تمہاری مدد کا محتاج نہ ہوتا۔ اگر ہاتھ ہوتے اور اٹھنے کی ہمت ہوتی تو تم سے التجا نہ کرتا۔ تین سال سے زیادہ کا عرصہ ہو گیا کہ قدرت مجھ کو ان نعمتوں سے محروم کر چکی، اب میں انسان نہیں لاشہ ہوں جو چلنے پھرنے اٹھنے بیٹھنے سے مجبور و معذور ہے۔ اسی واسطے میں نے تم سے ہمت و ادب اور خواست کی ہے کہ شاید تم یہ تکلیف گوارا نہ کر سکو اور مجھ اپنا بیج کی بد میں تامل ہو بڑھا ہوں زیادہ بات نہیں کر سکتا۔ بیمار ہوں تو انانی نہیں، مجبور ہوں دماغ صحیح نہیں ہے، آ آ پھڑے ہوئے دوست آ جا۔ تیری جدائی نے زندگی وبال اور دنیا آنکھوں میں اندھیر کر دی۔ رحم کر۔ اپنی آواز سٹا کر دل کی لگی بھجا دے، اپنی خوشبو سٹکھا کر دماغ معطر کر دے۔ آ جا آ جا۔ میرے دوستوں تم کو میری اس حالت پر ہنسی آ رہی ہو گی، تم اس درد سے نا آشنا ہو، جاؤ، جاؤ، میرے پاس سے چلے جاؤ۔ مجھ کو میرے حال پر چھوڑ دو، میں اپنے حال میں خوش ہوں اور مجھ کو جو لطف دوست کی یاد میں آ رہا ہے وہ اب اگر حاصل ہو سکتا ہے تو موت سے جو مجھ کو میرے محبوب سے ملا دے گی، مگر تمہاری آواز کیا کہوں، اچھا جاؤ چلے جاؤ۔"

متحیر اور ششدر حسنین نے کہا کہ "بتائیے کہ وہ دوست کو نسا ہے اور کہاں ہے ہم پہنچادیں گے، اپنی پشت پر سوار کریں گے اور لیجائیں گے۔" بڑھے بیمار نے رد کر کہا، انسانیت کا یہ جو ہر میرے دوست پر ختم ہو چکا اب اس دنیا میں کوئی ایسا نہیں۔ میں چند لمحہ میں تمہاری پشت پر وبال ہو جاؤں گا اور تم مجھ کو ادھر میں پھینک دو گے اور مجھ کو جو تھوڑی بہت امید اپنے محبوب سے مل لینے کی ہے وہ بھی ختم ہو جائے گی، میں تم کو کیا کیا بتاؤں۔ بڑھا ہوں۔ اس کی صورت نہیں دیکھی، نام اس نے کبھی نہیں بتایا۔

کیوں کر پتہ دوں کہ کون ہے۔ کہاں رہتا ہے اور کیا کرتا ہے تم کو میری کتھا کا بھتیسین نہ آئے گا۔ اس زیتون کے درخت پر جو سامنے ہے بسنے والی چڑیا جب صبح کا اعلان کرتی ہائے آجا آجا آجا۔ وہ انسانی فرشتہ مجھے اٹھا کر بٹھاتا اور وضو کراتا میں اپنے خالق کی عبادت میں مصروف ہو جاتا۔ جب آفتاب کی شدت ہوتی اور شعاعیں تیزی کے ساتھ جب مجھ پر پورش کے قریب ہوتیں تو گود میں اٹھا کر جھونپڑی میں پہنچاتا اور نوالے بنا بنا کر اپنے ہاتھ سے مجھے کھلاتا۔ آ آ آ جا میرے دوست، میرے محسن آ جا تم سے کیا کہوں کہ وہ کیا تھا، میرے پاؤں دباتا۔ بیماری میں دوپلاتا اور صحت میں کھانا کھلاتا، تین سال سے زیادہ ہو گئے کہ اس ریگستان میں دنیا کی بہترین نعمت میرے پیٹ میں پہنچ رہی ہے، مجھے اس کا نام و نشان تک معلوم نہیں، آج چار روز سے وہ میرے پاس نہیں آیا۔ میں جانتا ہوں کہ دنیا کی کوئی طاقت اس کو میرے پاس آنے سے نہیں روک سکتی۔ وہ بیماری میں مجھ کو نہیں بھولا۔ بیچ والم میں مسیری خدمت کرتا رہا، اب مجھے یقین ہے کہ وہ سخت بیمار ہوا۔ گرفتار ہوا۔ قید ہوا۔ یا کوئی ایسی مصیبت آئی کہ آنے کے قابل نہ رہا اس کے سوا کچھ نہیں بتا سکتا کہ تم دونوں کی آواز اس کی آواز سے ملتی ہوئی ہے اور ہوا تمہارے جسم سے اس کی خوشبو لارہی ہے میرے بچوں میرے قریب آ جاؤ کہ میں اس کی خوشبو سے مست ہو جاؤں اور تم کو دعا دے کر رخصت کروں گا

شہزادے چھٹے ہوئے آگے بڑھے اور فقیر کے گلے میں ہاتھ ڈال کر کہا "آپ جس کو رو رہے ہیں۔ وہ ہمارے باپ امیر المومنین علی مرتضیٰ تھے آج چوتھا روز ہے کہ عبد الرحمن بن ملجم نے ان کو شہید کیا اور ہم ان ہی کے دفن سے فارغ ہو کر آ رہے ہیں" فقیر یہ سن کر بے قرار ہو گیا۔ دونوں بچوں کو کلیجے سے لگا کر چین مارنے لگا اور کہا "مجھ کو قبر پر پہنچا دو کہ اب اس کے بعد زندگی موت سے بدتر ہے، شہزادوں نے ہر چیز

خور کیا اور التجا کی کہ آپ گھر چلے ہماری بہنیں اور ہم آپ کی خدمت اپنا فرض سمجھیں گے۔ بہنیں آپ کو سر آنکھوں پر بٹھائیں گی مگر رضامند نہ ہوا تو مجبور و لاچار اس کو لے کر قبر پر پہنچے۔ فقیر نے قبر پر فاتحہ پڑھی اور لپٹ کر ایک آہ کی اور یہ آواز بلند کہا "بلا لے اپنے پاس بلا لے" اتنا کہنے کے بعد قبر سے لپٹا ہوا درویش ختم ہو گیا۔

امیر معاویہؓ کی کوششیں

حضرت علیؓ کے بعد اب میدان بالکل صاف تھا اور امیر معاویہؓ کا زخم گوا چھا ہو رہا تھا مگر کسک ابھی باقی تھی اور جس طرح ظاہری زخم کا پوری طرح اندمال نہ ہوا تھا۔ اسی طرح اندرونی ٹیس بھی ختم نہ ہوئی تھی۔ امیر معاویہؓ صحابہ رسول اللہ ہیں۔ اور حضرت عمرؓ نے فرمایا تھا کہ روم قیصر پر ایران کسریٰ پر فخر کرتا ہے تو عرب اپنے معاویہؓ پر بجانا ز کرنے کا حق رکھتا ہے، کچھ شک نہیں کہ ان میں بعض خوبیاں بھی تھیں اور ہر شخص میں ہوتی ہیں مگر اس سلسلہ میں انہوں نے جو کچھ کیا وہ خدا اور اس کا رسول ہی بہتر جانتا ہے۔ امیر معاویہؓ کو حضرت علیؓ کی شہادت کے بعد امام حسنؓ کی طرف سے خلافت کا اندیشہ ہو سکتا تھا۔ مگر انہوں نے پہلے ہی اعلان کر دیا کہ وہ اس خواہش سے ہزاروں کوس دور ہیں اور اس سے کوئی تعلق رکھنا نہیں چاہتے، اہل کوفہ نے جہاں اس وقت حسین علیہ السلام موجود تھے حضرت امام حسنؓ کو بہت ترغیب دی مگر انہوں نے انکار کر دیا اور امیر معاویہؓ کو اپنے فیصلہ کی اطلاع کر دی۔ شام میں امیر معاویہؓ کی پوری حکومت تھی۔ مگر وہ چاہتے تھے کہ میں حضرت علیؓ کے بعد خلیفہ ہو جاؤں لیکن انتخاب کی بجائے تلوار کی طاقت سے۔ اس میں ایک بڑی مصلحت یہ تھی کہ اگر انتخاب کا سلسلہ موقوف ہو گیا تو خلافت بادشاہت میں تبدیل ہو کر میر سے ہاں موروثی ہو جائے۔ اسی واسطے انہوں نے اپنا مشیر اعظم عمرو بن عاص کو مقرر کیا اور چاروں طرف احکام

جاری کر دیئے کہ میری خلافت کو جو تسلیم نہ کرے اور بیعت پر راضی نہ ہو اسے گرفتار کر لو، اس میں شک نہیں کہ عرب کے دم خم ابھی وہی تھے مگر پھپھلی لڑائیوں نے ایسا مجروح کیا تھا کہ سکتا نہ تھا، قریب قریب سب نے اس رائے سے اتفاق کیا صرف چار شخص تھے جنہوں نے تامل کیا اور بیعت سے انکار کیا۔

امام حسینؑ، عبد اللہ بن زبیرؑ، عبد اللہ بن عمرؑ، عبد الرحمن بن ابی بکرؑ۔ عبد اللہ اور عبد الرحمنؑ خلیفہ اول و دوم کے صاحبزادے ہیں امام حسینؑ خلیفہ چہارم کے اور عبد الرحمن بن زبیرؑ ان زبیر بن العوام کے جن کے مفصل حالات اوپر بیان ہو چکے ہیں۔ امیر معاویہؓ کو ان چاروں کی طرف سے پورا اندیشہ ہوا اور وہ سمجھے کہ یہ معمولی آدمی نہیں بلکہ پایہ کے لوگ ہیں اور اتنا اثر رکھتے ہیں کہ اگر بگڑ گئے تو مسلمانوں کی ایک جماعت ان کے ساتھ ہوگی، چنانچہ انہوں نے خفیہ احکام اپنے عالموں کے نام بھیج دیئے کہ جس طرح ہو ان چاروں سے بیعت لو۔ ممکن تھا کہ امیر معاویہؓ اپنی کوششوں میں کامیاب ہو جاتے۔ مگر ان کو سب سے بڑا فکر یہ ہوا کہ میں بڑھا ہوں اور موت سر پر آپ ہو چکی، یزید اگر میرے سامنے ہی تخت نشین ہو جائے تو اچھا ہے اس لئے انہوں نے لشکر ہجری میں بجائے اپنے یزید کی بیعت یعنی چاہی ان کی اس خواہش کی مخالفت سب سے پہلے ان ہی کے گھر سے شروع ہوئی اور وہ اس طرح کہ امیر معاویہؓ کے باپ ابوسفیان کی دوسری بیوی سے ایک بیٹا زیاد تھا اور یہ اُس عبید اللہ کا باپ تھا جس نے امام حسینؑ کو کربلا میں شہید کیا۔ اس عبید اللہ کے باپ زیاد نے امیر معاویہؓ کی اس تجویز سے کہ بیعت یزید کی کی جائے مخالفت کی اور کہا کہ یزید ہر وقت شراب کے نشہ میں مست رہتا ہے، خدا کا وہ نہیں۔ رسول کا وہ نہیں۔ مسلمانوں کی خلافت سے اُس کو واسطہ کیا، مگر معاویہ کے مقابلہ میں زیاد کی کیا چلتی، بیعت کی کوشش اسی کے واسطے کی گئی مگر کچھ کامیابی نہ ہوئی اور ان چاروں

بزرگوں نے یہی عذر کیا کہ یزید کے اعمال خلافت کے لائق نہیں۔ امیر معاویہؓ عمرہ کے بہانہ سے مکہ معظمہ چلے اور راستہ میں مدینہ منورہ میں بھی قیام کیا اور چاروں سے علیحدہ علیحدہ بیعت یزید کے متعلق گفتگو کی، امام حسینؓ نے جواب دیا کہ مجھے بیعت یزید میں عذر نہیں اگر تینوں صاحبِ رضا مند ہو جائیں تو میں حاضر ہوں یہی جواب ان تینوں نے دیا اور اب امیر معاویہؓ کو یقین ہو گیا کہ یزید کی بیعت آسان کام نہیں ہے۔ اس لئے کوئی معقول تدبیر کرنی چاہئے۔

شہادت حضرت امام حسنؓ

حضرت امام حسن علیہ السلام لڑائی جھگڑوں سے بالکل الگ تھلگ تھے اور انہوں نے امیر معاویہؓ کے جواب میں کہا بھیجا تھا کہ ”مجھے ان معاملات سے سروکار نہیں۔ البتہ میری دو خواہشیں ہیں ایک یہ ہے کہ میرے اہل و عیال کے واسطے وظیفہ کر دیا جائے۔ اور دوسرے یہ کہ میرے باپ کے متعلق جو الفاظ ناشائستہ استعمال کئے جاتے ہیں۔ اس سے باز آؤ“ معاویہؓ نے دونوں شرطیں منظور کر لیں، مگر پھر بھی دل میں کھٹکا موجود رہا کہ نہ معلوم کس وقت امام حسنؓ کی طرف سے کوئی گل کھل جائے۔ رسول اللہ کے نواسے علیؓ کے صاحبزادے ان کے اشارہ کی دیر ہے رعیت باغی ہو جائے گی۔ چنانچہ بہت سی تدابیر کے بعد ۲۹ھ میں ایک ایسا موقع ہاتھ آ گیا جس میں کامیابی کی اُمید تھی اور وہ یہ کہ جعدہ بنت اشعث جس کا دوسرا نام اسماء تھا اور جو آپ کے نکاح میں تھی اسونہ نامی ایک لونڈی کی وساطت سے زہر دینے پر آمادہ ہو گئی۔

چشم فلک دنیا کے مختلف النوع تاشے دیکھ دیکھ کر ہنس رہی ہے۔ آسمان و تار ہے اور ہنستا ہے، بلبلا تاشے اور قہقہے لگاتا ہے۔ جب دیکھتا ہے کہ کس طرح یہ زندگی

کے بازی گرا ایک محدود دائرہ میں جذبات سے مغلوب ہو کر ضرورتیں پیدا کرتے ہیں اور فانی خواہشوں پر کسی کسی زبردست قربانیاں کر دیتے ہیں۔ پانی کے ایک قطرے کے واسطے چند روزہ زندہ رہنے والا انسان کسی بے دردی سے خون کے پرنا لے بہا دیتا ہے اور محض بات کی تیج پر وہ زندگی جس کے سر پر موت بہنس رہی ہے دوسری زندگیوں کو ہولہان کر دیتی ہے۔ کج نامتائیں ڈوبے ہوئے ہاتھ جس بچہ کو لوری دے کر پھٹکتے ہیں وہ اسی دنیا کے ہیں اور جس بچہ کے سر پر لاتعداد اربانوں سے شادی کا سہرا باندھتے وہ بھی اسی دنیا کے اور کل بچہ کو ابدی نیند سلا دینے والے ہاتھ بھی اسی دنیا کے ہیں اور سر کو خون کر دینے والے ہاتھ بھی اسی دنیا کے ہیں۔

کل جس کی پیدائش پر کتبہ مبارک بادیں دے رہا تھا۔ ماں باپ نہال تھے جس کے وجود نے دنیا کے بہترین انسان اور خدا کے محبوب کو باغِ باغ کر دیا تھا اس کا صرف کلمہ پڑھنے والے نہیں اس کے فیض سے متمتع ہونے والے اس کا نام چینی والے اس کے دسترخوان سے پیٹ بھرنے والے اس سے شفاعت کی امید رکھنے والے اُس کے لال کو زہر دینے کی تدبیر مکمل کرتے ہیں۔

رات کی خاموش گھڑیاں پر وہ دنیا پر آہستگی کے ساتھ گذر رہی ہیں، پورے دوپہر ختم ہو جانے کے بعد افواجِ فلکی میں ہل چل مچی اور سپہ سالار عساگر سماوی بساطِ فلک پر نمودار ہوا کہ زندگی کا وہ تماشہ دیکھے جو انسانیت کے معنی بتا رہا ہے امامِ حسنؑ بے خبر پڑھے سوتے ہیں اور اس لئے کہ رات کو پانی پینے کی عادت ہے جعداہ پانی کے برتن میں زہر ملا کر چسکی لیٹ جاتی ہے۔ مگر نیند کہاں کروٹیں لیتی ہے۔ اور اس وقت کا انتظار کرتی ہے۔ جب تدبیر پوری ہو اور کامیابی کے آثار نظر آنے لگیں، رات کا تیسرا حصہ بھی ختم کے قریب آ پہنچا۔ اور وہ ساعت بھی آگئی جب سر ہانے رکھا ہوا پانی پیٹ میں پھینک کر کلیجہ کاٹ دے۔ آنکھ کھلی تو حسب دستور پانی پیا۔ مگر چند ہی قطرے داخل ہوئے تھے

کہ ہانے کی آواز نے سونے والوں کو ہتھیار کیا۔ گھبرا کر دوڑے اور آکر دیکھا تو پانی اور پانی کے ساتھ پینے والے کارنگ سبز ہو چکا تھا۔ قے کے ساتھ کلیجہ اور انتڑیوں کے تھمتے کے تھمتے نکل رہے تھے۔

اس سے زیادہ درد انگیز گھڑیاں دنیا کے پر وہ پر کم آئی ہونگی کہ جن بہنوں اور بھائیوں کو باپ محبت و اتفاق کی وصیتیں کر کے سدھارا وہی بہنیں اور وہی بھائی بھائی کے کلیجے کے ٹکڑے دیکھ رہے ہیں اور کچھ نہیں کر سکتے، بہنیں لپٹ لپٹ کر رو رہی ہیں۔ مگر بے بس ہیں۔ بھائی چپٹ چپٹ کر آسنو گراتا ہے لیکن بے اختیار ہے صبح ہو چکی دنیا کے بسے والے اپنے کاموں میں مصروف ہو گئے اور علیؑ کا خاندان جو ابھی اپنے سرتاج کی موت پر پوری طرح رو بھی نہ چکا تھا۔ اپنی کشتی کے ناخدا امام حسینؑ کی موت کا انتظار کرنے لگا۔ زندگی سے مایوس ہو کر امام عالی مقام نے اتر کلثوم کے گلے میں ہاتھ ڈال کر فرمایا۔

”ماں جانی! زہر تلوار کی طرح اندر ہی اندر کاٹ رہا ہے۔ اب تکلیف قابل برداشت نہیں۔ دعا کرو کہ خدا جلد خاتمہ باخیر کرے، ماں اور باپ دونوں میرا انتظار کر رہے ہیں۔ خدا تمہارا بہتر وارث ہے۔ دیکھو دشمن خاندان رسالت کی بربادی پر کمر بستہ ہیں میرے بعد حسینؑ اکیلا بتیس دانتوں میں ایک زبان ہے ہر طرف سے یورش ہوگی اور پادوں تلے کی چوٹی بھی دشمن بن جائیگی۔ بنو فاطمہ کے تاریخ کرنے میں وہی مسلمان جو نانا جان کا کلمہ پڑھ رہے ہیں متفق ہو جائیں گے۔ مجھے اپنی موت کا ملال نہیں مگر حسینؑ ہائے میرا بھائی حسینؑ جس کا ہاتھ باپ نے میرے ہاتھ میں دیا تھا تنہا دیکھ رہے اور کوئی اتنا بھی نہیں کہ نیک صلاح اور مشورہ سے اس کی مدد کرے۔ میں فاطمہؑ کے خاندان کو اب تیرے حوالہ کرتا ہوں، زینبؑ تیری مددگار ہوگی۔ اور خدا ہی بہتر جانتا ہے کہ آل فاطمہ کا اب کیا حشر ہو۔ دیکھو یہ جیتا جیتا خون اس گوشت کا ہے جسے رسول اللہؐ نے بوسے

بچہ کو سینے سے چمٹائے اسی کڑک اور چپک میں اسی مینہ میں اور ہوا میں ہنستا اور ہنساتا
گھر میں داخل ہوا۔

رونے والی آنکھوں سے حقیقی نگاہیں بلند کرو اور دیکھو کہ یہ تیرہ وتار گھر کس کا
ہے! یہ خرید پکانے والی خاتون کون ہے؟ دروازہ پر نگاہ اور آہٹ پر کان کس کے
ہیں؟ درو و سلام آنے والے پر، اس گھر پر، اور گھر والوں پر، مردوں پر اور عورتوں پر
یہ بنت الرسول کا گھر ہے، یہ منظر آنکھوں سے بچہ کی راہ دیکھنے والی خاتون، خاتون جنت
ہے اور بچہ کو ماں کی گود میں دینے والا انسان ہادی برحق اور پیغمبر آخر الزماں ہے!

وہ سماں ختم ہو چکا جعدا کے زہر کا شہید قبر میں دفن ہو رہا ہے۔ یہ میت کس کی ہے
اس حسینؑ کی، رسول عربیؐ کے دوش مبارک جس کی سواری تھے فاطمہؑ جس کی وود
پلانے والی اور علیؑ جس کا پرورش کرنے والا! یہ زہر کس نے دیا اور ولوایا؟ ان ہی لوگوں
نے جو اس کے نانا کا کلمہ پڑھتے ہیں اور قیامت کے روز شفاعت کے امیدوار ہیں۔

امیر معاویہؓ کی آخری کوشش اور موت

امیر معاویہؓ کی عمر اس وقت نوے سال کے قریب تھی اور کندھے کی ہڈی جو کٹ
چکی تھی سڑ گئی تھی۔ مگر وہ شب و روز اسی فکر میں تھے کہ یزید کی خلافت اپنی آنکھ سے
دیکھ لوں اور جو لوگ مخالفت کر رہے ہیں وہ میرے سامنے اُس کے دوست ہو جائیں
لیکن اس سے پہلے کہ وہ اپنے مقصد میں کامیاب ہوتے موت نے آدیا یا اور جب ان کو
یقین ہو گیا کہ اب بچنا ممکن نہیں۔ بستر مرگ پر یزید کو بلا کر کہا "میں اتنا کام کر چلا ہوں
کہ خلافت کے بننے میں زیادہ دقت نہ ہوگی۔ مگر تو پہلا کام یہ کیجیو کہ حضرت ابو بکرؓ اور
حضرت عمرؓ کے نقش قدم پر چلیو۔ اسوہ حسنہ بتر عمل رہے اور کلام الہی تیرے پیش نظر
امیر معاویہؓ کی بات ختم نہ ہوئی تھی کہ یزید بات کاٹ کر بولا "مجھے خلیفہ اول و دوم

سے بحث نہیں، ہاں کلام الہی پر چلنے کی کوشش کروں گا، آگے کہئے "یزید کے اس تلخ رویہ کا امیر معاویہؓ پر بہت اثر پڑا مگر جانتے تھے کہ صرف چند لمحے اور باقی ہیں، اس لئے وصیت کو ان الفاظ پر ختم کر دیا، "واقعات بتا رہے ہیں کہ تیری لڑائی امام حسینؓ سے ہوگی تو جانتا ہے وہ غیر نہیں، عزیز ہیں، اور رسول اللہ کے نواسے، وہ مغلوب ہوں گے، کیوں کہ میرے ساتھ لشکر کافی ہے، غالب ہونے کے بعد ان کے احترام میں فرق نہ آئے۔ تیری لڑائی عبد اللہ بن زبیرؓ سے ہو تو اُسکو زندہ نہ چھوڑو" امیر معاویہؓ کی اس وصیت کا کوئی جواب نہ ملا۔ یزید شکار کو روانہ ہو گیا اور امیر معاویہؓ اس لئے دنیا سے رخصت ہو گئے۔

امیر معاویہؓ کے کارنامے اس کتاب کے پڑھنے والوں کے سامنے ہیں حضرت عمرؓ کا یہ قول کہ "عرب ان پر فخر کر سکتا ہے، یا ہم اوپر نقل کر چکے ہیں اس کے ساتھ طبری کے یہ الفاظ بھی لکھتے ہیں کہ "ان میں بعض ایسے عیوب تھے جو قلم ادا نہیں کر سکتا مغلہ ان کے ایک یہ کہ وہ دسترخوان پر کھانے والوں کے نواسے گنا کرتے تھے"

یزید کی حکومت

یزید نے تخت پر بیٹھتے ہی پہلا حکم یہ جاری کیا کہ عبد اللہ بن زبیرؓ حسین بن علیؓ عبد اللہ بن ابی بکرؓ اور عبد اللہ بن عمرؓ چاروں سے میری بیعت لو اور اگر ان میں سے کوئی بھی انکار کرے تو فوراً قتل کرو، تخت نشینی کے بعد وہ شراب اس کثرت سے پینے لگا کہ کوئی لمحہ خالی نہ جاتا۔ شب و روز نشہ میں مست رہتا اور جن عورتوں سے قرآن نے نکاح کی ممانعت کی تھی ان سے نکاح جائز سمجھتا، اس کے احکام کی خبر ان چاروں کو پہنچی، عاملان مقررہ بیعت کی کوشش میں سرگرم ہوئے اور عامل مدینہ نے اس حکم کے اعلان کے ساتھ چاروں کو طلب کیا تو عبد اللہ بن زبیرؓ راتوں رات لگے چلے گئے اور

عبداللہ بن ابی بکرؓ بھی وہیں پہنچ گئے اور جواب دے دیا کہ اگر تینوں آمادہ ہو جائیں تو ہم کو عذر نہیں عبداللہ بن زبیر پہلے سے یا خبر تھے اور جانتے تھے کہ یزید کے تخت نشین ہوتے ہی یہ گل کھلے گا۔ چنانچہ انہوں نے مکہ میں لڑائی کا پورا سامان کر رکھا تھا اور جمعیت ان کی مدد کو تیار تھی، عامل مدینہ نے یزید کو اطلاع دی کہ یہ سب مکہ پہنچ گئے اور بیعت سے انکار کرتے تھے۔

یزید یہ خبر سنتے ہی آگ بگولا ہو گیا مروان کو سپہ سالار مقرر کیا اور ایک بڑا لشکر اس کی سرکردگی میں مکہ معظمہ روانہ کیا۔ امام حسین علیہ السلام نے اس لڑائی میں عبداللہ بن زبیرؓ کا ساتھ دیا اور کہہ دیا میں لڑائی کے قابل نہیں ہوں، صرف اطمینان سے اللہ اللہ کرنا چاہتا ہوں عبداللہ بن زبیرؓ مقابلے کے واسطے تیار ہو گئے، چار روز تک مروان نے مکہ کا محاصرہ کیا چوتھے روز عبداللہ بن زبیرؓ کھلے میدان میں نکل آئے اور شدت سے حملہ کیا مروان کے پاؤں اکھڑ گئے یزید نے ایک جماعت اپنے سپہ سالار کی کمک کے واسطے محفوظ رکھی تھی مروان کے پاؤں اکھڑتے ہی یہ لوگ پہنچ گئے، مگر عبداللہ بن زبیرؓ کا لشکر وافر تھا۔ اس کمک کو کچلتا ہوا آگے بڑھا۔ یزید کے سپہ سالار کو زندہ گرفتار کر لیا اور مار ڈالا۔

حَصَّهٓ اَوَّلَ خَتَمِہٖوَا

تاریخ شہادت

یا

سیدہ کالالہ

دو سہ حصہ

مراتی شکر بلا

از

مصوّر غم حضرت علامہ راشد الخیری رحمۃ اللہ علیہ

معرکہ کربلا کی اہم شخصیتیں

سرور کائناتؐ کے نواسے اور حضرت علیؑ اور سیدہ الفاطمہؑ کے نواسے	حضرت امام حسینؑ
حضرت امام حسینؑ کے علاقائی بھائی	حضرت عباسؑ
حضرت امام حسینؑ کے بڑے لڑکے	حضرت علی اکبرؑ
حضرت امام حسینؑ کے منجھلے لڑکے	حضرت زین العابدینؑ (عابد بیمار)
شیر خوار لڑکے	حضرت علی اصغرؑ
بی بی زینبؑ کے لڑکے حضرت امامؑ کے بھانجے	حضرت عونؑ و حضرت محمدؑ
حضرت امام حسنؑ کے لڑکے	حضرت قاسمؑ
حضرت امام حسینؑ کے چچا زاد بھائی	حضرت مسلمؑ
حضرت مسلمؑ کے لڑکے	حضرت محمدؑ و حضرت ابراہیمؑ
ایک شامی افسر جو بعد میں امام کی طرف سے لڑ کر شہید ہوئے	حضرت حُرؑ

حرم امامؑ

حضرت امام حسینؑ کی حقیقی بہن	بی بی زینبؑ
حضرت امام حسینؑ کی بیوی	بی بی شہربانوؑ
حضرت امام حسینؑ کی بیٹی	بی بی صغراؑ

مزید میٹھی شکر

کوفہ کا گورنر - یزید کا نائب	عبید اللہ ابن زیاد
سپہ سالار و فوج	عمرو بن سعد

افسران فوج

شمر
خولی
سنان
حرمہ بن کاہل

مرا ٹی کر بلا

اب وہ حالات شروع ہوتے ہیں جن کے خیال سے کلیجہ کانپ اٹھتا ہے۔ ایک "سیدہ کے لال" کے واسطے ہزاروں تلواریں میان سے باہر نکل آئیں اور اس وقت تک میدان کربلا میں چمکتی رہیں جب تک امام حسینؑ کا سرتن سے جدا نہ ہو گیا اب تک جو کچھ لکھا گیا وہ صرف یہ سمجھنے لینے کے واسطے تھا کہ کربلا کے خونیں واقعہ کے اسباب کیا تھے، بنو امیہ اور بنو ہاشم کی حیثیتیں کیا تھیں اور حضرت علیؑ کے بعد خلافت کس طرح بادشاہت میں تبدیل ہوئی۔

کوفہ والوں کا حضرت امام حسینؑ کو طلب کرنا اور حضرت مسلم کا جانا

حضرت امام حسینؑ بیعت یزید پر لعنت بھیج کر مکہ چلے گئے تھے اور یہ کہہ دیا تھا کہ شب کے ساتھ بیعت کے لئے میں لہجی تیار ہوں، مکہ میں عبد اللہ بن زبیر کی فتح نے یزید کا زور ڈھا دیا اور کوفیوں کے دل گردے بڑھا دیئے۔ یزید اس فکر میں رہا کہ کسی طرح عبد اللہ بن زبیر اور امام حسینؑ سے اس شکست کا بدلہ لوں اور کوفہ والے اس خیال میں کہ کسی طرح امام حسینؑ کو بلا کر خلیفہ بنا لیں اگر ضرورت ہو تو یزید سے مقابلہ کریں اور اس کا قلع قمع کر دیں۔ یہی یزید کی طرف سے مکہ کے خلاف کارروائی زیر غور تھی کہ کوفہ والوں نے اپنے جوش میں امام حسینؑ کو خط لکھا۔

”آپ کو معلوم ہے کہ گو زیادہ نہیں مگر بڑے بوڑھوں میں ابھی ایک
 آدھ آدمی ایسا بھی زندہ ہے جو آپ کے جد امجد کے ساتھ لڑائیوں میں شریک
 ہوا اور اپنا گھر بار خدا کی راہ میں لٹا دیا۔ یہ وہ لوگ ہیں جنہوں نے اپنی
 اولاد اور بھائی اسلام پر قربان کئے اور کوفہ کی شرم رکھی۔ ان کے علاوہ
 ہم خود وہ ہیں جو آل رسول پر خدا ہونا فرماتے ہیں۔ آپ کو اچھی طرح علم ہے
 صفین اور جمل میں ہم نے شیر خدا کے ساتھ کیسی کیسی خدمات انجام دیں
 ہم بنی ہاشم کے عاشق اور بنو امیہ کے جانی دشمن ہیں۔ اس وقت جبکہ
 یزید تخت نشین ہوا اور خلافت کا اعلان کر دیا۔ ہماری عزت و حرمت
 کا تقاضا یہ ہے کہ ہم یا تو خلافت کو ایسے ظالم و غاصب کے پنجہ سے
 چھڑائیں، یا خود مر جائیں، آپ جس قدر جلد ممکن ہو کوفہ تشریف لے آئیں
 یہاں ایک لاکھ سے زیادہ مسلمان آپ کے نام پر جانیں دینے کو تیار ہیں
 اور اپنی زندگی کا پہلا فرض ہی سمجھتے ہیں کہ کسی طرح یزید کو اس نالائقی
 کی کافی سزا دیں۔ آپ نے اگر آنے میں دیر کی تو ممکن ہے کہ یزید کے
 منصوبے پورے ہو جائیں اور وہ اپنی فوج یہاں بھیج دے اس لئے
 تاخیر سے کام نہ لیجئے اور فوراً ادھر روانہ ہو جائیے“

امام حسینؑ کو کوفہ والوں کی طبیعت کا حال معلوم تھا مگر سنا ہوا، ذاتی تجربہ نہ تھا
 اس لئے وہ عادت و طبیعت کو بھول گئے۔ اور چونکہ خود بھولے بھالے تھے کوفیوں کے
 خط کا یقین کر لیا۔ مکہ والوں نے یہ دیکھ کر ایک جلسہ کیا اور امام علیہ السلام کو سمجھایا کہ آپ
 اللہ کو کوفہ کا قصہ نہ فرمائیے اور یہاں قیام کیجئے اور اطمینان رکھئے کہ جب تک ہمارے دم
 میں دم ہے آپ کا بال بیکا نہیں ہو سکتا۔ ابھی جلسہ ختم نہ ہوا تھا کہ کوفیوں نے ایک
 خط بھیجا کہ مسلمانوں پر رحم فرمائیے اور خلافت کو سنبھالئے ہم سب جاں نثاری کے دل

حاضر ہیں، سیدھے سادے امام نے کوفیوں کی دعوت منظور کی مگر اہل مکہ کی صلاح سے قرار پایا کہ پہلے اپنے چچا زاد بھائی حضرت مسلمان بن عقیل کو روانہ کر دیجئے، وہاں کا رنگ دیکھ کر جو لکھیں اس پر عمل کیا جائے۔ اس موقع پر مکہ کے بعض دورانہ نش اور معسٹر حضرات نے مخالفت کی اور کھلم کھلا کہ حضور اکرم کے زمانہ حیات سے اب تک کوفہ والے اپنی بات پر قائم نہ رہے اور ہمیشہ دھوکا دیا اب ان کی فطرت نہیں بدل سکتی اور جن کا بھر بہ ہو چکا ہے اس کا دوبارہ بھر بہ کرنا غلطی ہے۔ اس کوشش کا نتیجہ رنج و افسوس کے سوا کچھ نہ ہوگا۔ مگر کوفہ والوں نے کچھ ایسا اظہار عقیدت اور خواہش بیعت کا یقین دلا دیا۔ کہ امام حسینؑ ان کے پنجہ سے نہ نکل سکے اور حضرت مسلمانؑ کو کوفہ روانہ کر دیا۔ ان کا کوفہ میں داخل ہونا تھا کہ چاروں طرف سے آدمی پر دانوں کی طرح ٹوٹ پڑے اور حضرت مسلمانؑ کو یقین ہو گیا کہ کوفہ والوں نے جو کچھ لکھا تھا وہ دل سے تھا اور غلط نہ تھا۔ سات گھنٹہ میں بارہ ہزار آدمیوں نے بیعت کی اور ہر سمت سے لوگ آ کر جمع ہونے شروع ہو گئے، حضرت مسلمانؑ اب کس طرح بدگمان ہو سکتے تھے، بالخصوص اس وقت جب کہ ان لوگوں نے خود ہی درخواست کی کہ ہم اپنا خون پسینہ ایک کر دیں گے۔ مگر بیزید کی خلافت قبول نہ کریں گے، یہ حالات دیکھ کر حضرت مسلمانؑ نے فوراً ایک خط امام حسینؑ کو لکھا کہ کوفہ والے ہر طرح سے ہمارے ساتھ ہیں۔ بارہ ہزار آدمی بیعت کر چکے اور ایک لاکھ آدمیوں سے زیادہ بیعت کے واسطے تیار ہیں۔ آپ شوق سے تشریف لائیے اور ان لوگوں کی درخواست قبول کیجئے، خطر روانہ کرنے کے بعد ہائی نے جن کے مکان پر مسلمانؑ ٹھہرے ہوئے تھے ایک جلسہ کی تجویز کی اور اس جلسہ میں ڈیڑھ لاکھ کے قریب مسلمان جمع ہو گئے اور قریب قریب سب نے حلفیہ اقرار کیا کہ ہم سب حضرات انام پر جانیں قربان کرنے کو تیار ہیں۔ جوش کا یہ عالم تھا کہ پچاس آدمیوں کا ایک دستہ اسی وقت حضرت امام حسینؑ کی پیشوائی اور ہر ای کے واسطے مکہ روانہ

ہوا۔ امام حسینؑ نے ان لوگوں سے کہا کہ آپ جانیے میں بہت جلد کوفہ پہنچوں گا اہل کوفہ نے یہ سن کر ایک اور قاصد روانہ کیا اور فیصلہ کیا کہ اب بغیر امام حسینؑ کو ساتھ لئے وہ واپس نہ ہو، اس قدر اصرار کے بعد اب اس کے سوا چارہ نہ تھا کہ امام حسینؑ کو قہر کو روانہ ہوں، کوفہ میں بنی اُمیہ امام حسینؑ کا یہ اعزاز اور احترام دیکھ کر انگاروں پر لوٹنے لگے، اور سمجھ گئے کہ خلافت یزید کے ہاتھ سے علیؑ اس وقت کوفہ میں یزید کی طرف سے نعمان بن بشیر عالی تھے، ان کو سب کیفیت معلوم تھی مگر چونکہ اہل بیت رسول اللہؐ سے سچی محبت رکھتے تھے اور جانتے تھے کہ یزید کی خلافت اسلام کی تباہی کا باعث ہے اس لئے خاموش تھے، بنی اُمیہ نے ان کو آکر اطلاع دی کہ امام حسینؑ کی بیعت کے واسطے قریب قریب تمام کوفہ تیار ہے اور مسلح کے ہاتھ پر ہزار ہا مسلمان بیعت کر چکے، اگر اب بھی ہوش ہی تو فوراً حضرت مسلح کو قتل کر دو۔ اور اگر قتل کرنا مناسب نہیں تو گرفتار کرو، اور اس عبادت کو فرو کرو، نعمان نے ان لوگوں کی تجویز یہ کہہ کر اڑا دی کہ خلافت اور عقیدت علیحدہ چیزیں ہیں۔ حکومت کو اس میں دخل دینے کی ضرورت نہیں۔ بنی اُمیہ نعمان کی یہ خاموشی دیکھ کر اس کے دل کا مطلب سمجھ گئے اور فوراً دو قاصد یزید کے پاس روانہ کئے، اور کہلا بھیجا کہ اگر آپ نے نعمان کا خاتمہ اور مسلح کا قتل نہ کیا تو خلافت رخصت ہوئی، قاصد پہنچے تو یزید شراب کے نشہ میں چور تھا، کوفہ کی خبر سنتے ہی دانت پیستا ہوا اٹھا اور حکم دیا کہ سرجون کو بلاؤ، یہ شخص بنی سرجون کا ایک غلام تھا مگر امیر معاویہؓ کے مزاج میں اس قدر دخل تھا کہ میدان جنگ کے معاملے اس کی رائے سے ملے ہوتے تھے جب یزید نے اس سے مشورہ لیا تو اس نے کہا کہ آپ اپنے ہی خاندان کے خلاف ہیں اور جس درخت کی جڑ ٹکڑور ہے اس کی شاخیں کبھی بار آور نہیں ہو سکتیں مجھے معلوم ہے کہ زیاد نے آپ کے والد مرحوم کو جب انھوں نے آپ کے واسطے خلافت کی کوشش کی تو آپ کے خلاف رائے دی، آپ پر اس کا یہ اثر ہوا کہ آپ اس سے سیدھے منہ بات بھی نہیں کرتے اور اس کو اپنا عزیز سمجھنا

کسر شان خیال فرماتے ہیں لیکن یہ آپ کو معلوم ہونا چاہئے کہ خاندان کی متفقہ طاقت کے بغیر بنی ہاشم کو ہرگز نہیں دبا سکتے عبید اللہ لونڈی بچہ ہو یا اس سے بھی ذلیل مگر عزیزوں میں اور شکر میں، اپنوں میں اور غیروں میں اس سے زیادہ بہادر اور مدبر آدمی نہیں ہے اگر آپ اس قضیہ کو دباننا چاہتے ہیں تو اس کا دل ہاتھ میں لیجئے، اس کے سپرد یہ کام کیجئے اور پھر دیکھ لیجئے کہ کیا ہوتا ہے اور کس طرح چٹکی بجاتے ہیں تمام مشکلات رفع ہو جاتی ہیں ورنہ اچھی طرح سمجھ لیجئے کہ اس آگ کا بجھانا آسان کام نہیں آپ کو معلوم ہو یا نہ ہو مگر مجھے معلوم ہے کہ کوفہ بصرہ عراق سب امام حسینؑ کا کلمہ پڑھ رہے ہیں۔ آپ کو اس کا ثبوت مل گیا کہ ابن زبیر نے آپ کی فوج کو کس ذلت سے سپا کیا اور مکہ سے نکال باہر کیا؟ سرجون کی تقریر زید کے دل میں اتر گئی اور اس نے اسی وقت عبید اللہ ابن زیاد کو بلا کر کوفہ اور بصرہ کا عامل مقرر کیا اور تاکید کر دی کہ ان چاروں میں سے جو بیعت سے انکار کرے اس کا سر کاٹ کر روانہ کر دے اس تقریر نے عبید اللہ کو باغ باغ کر دیا۔ جو صلے بڑھ گئے اور وہ اچھلتا کودتا حاکم کی حیثیت سے کوفہ روانہ ہو گیا۔

عبید اللہ ابن زیاد کا تقریر اور حضرت سلم کی شہادت

عبید اللہ بھگم بھاگ بصرہ پہنچا یہاں کوفیوں کا قاصد امام حسینؑ کا خط اہل بصرہ کے نام لایا تھا اور بصرہ والے امام کی بیعت کو تیار تھے عبید اللہ نے فوراً قاصد کو گرفتار کیا اور خط قبضہ میں کیا، رات ہی کو زید کا ایک اور حکم عبید اللہ کے نام پہنچا کہ سناہی کہ امام حسین اور مسلح کوفہ پہنچ گئے ہیں جس قدر جلد ممکن ہو بیعت کی اطلاع یا سر روانہ کر دو۔ عبید اللہ نے علی الصبح ایک جلسہ منعقد کیا۔ اور اہل بصرہ سے کہا۔ تم لوگوں کو اول تو معلوم ہوگا اور اگر معلوم نہیں تو اب معلوم ہونا چاہیے کہ میرا نام عبید اللہ ابن زیاد ہے۔ میں اس باپ کا بیٹا ہوں جس کے نام سے آسمان و زمین دونوں تھراتے ہیں اس زیاد

سیدنا محمد رسول اللہ

کالڑکا ہوں جس کی تلوار نے خون کے پرنا لے بہا دیئے ہیں۔ اس کی شجاعت اور حسن انتظام کا ڈنکا ایک عالم میں بج رہا ہے، تم اچھی طرح سمجھ لو کہ رحم و مروت، درگزر اور رعایت ہمارے فائدان میں چھو تک نہیں گئی، مجھ سے کوئی غلط توقع قائم نہ کرنا۔ میں عبید اللہ ابن زیاد ہوں اور یہ میری تلوار جس وقت میان سے باہر ہوئی تو انسانی خون کے چائے بنیر میان میں نہیں آسکتی چنانچہ اس وقت بھی تم اس کا تماشہ دیکھو گے۔

تم نے سنا ہوگا کہ علی کالڑکا حسین باغی ہو گیا اور اس نے خلیفہ یزید کے خلاف خروج کیا ہے اور میں اس کام کے واسطے مقرر ہوا ہوں کہ ابن علی کو اس کی بغاوت کا پورا مزہ چکھا دوں۔ اب تم سمجھ لو کہ میں کون ہوں اور کیا کروں گا۔ اگر تم میں سے کسی نے مجھ سے اختلاف کیا یا اشارہ بھی مجھے کسی کی نافرمانی کا علم ہوا تو وہ گردن مار دیا جائے گا اور جیب تک میں سزا نہ دے لوں گا چین سے نہ بیٹھوں گا۔

عبید اللہ کی تقریر سے بچارے بصرے والوں کے ہوش اڑ گئے کہ یہ کیا بلا نازل ہوئی، وہ سوچ ہی رہے تھے کہ عبید اللہ نے کہا: "اب تم میری تلوار کا تماشہ دیکھو!" اتنا کہہ کر اس نے حکم دیا۔

"حسین کا قاصد گواپلچی ہے مگر میری تلوار باہر آچکی اس لئے اس کو سامنے لاؤ اور جلاؤ کو بلاؤ کہ میں اپنے ہاتھ سے ایسے ذلیل کو قتل نہ کروں گا" لوگ خاموش کھڑے تھے کہ اس نے جلاؤ کو حکم دیا "میری تلوار سے حسین کے قاصد کی گردن اڑا دو" حکم کی فوراً تعمیل ہوئی اور اس قتل کا یہ اثر ہوا کہ تمام بصرے میں سناٹا چھا گیا اس کے بعد عبید اللہ کو روانہ ہو گیا۔

رستے ہی میں یہ پتہ عبید نے لگا لیا تھا کہ مسلح کو فہ پہنچ گئے، ہاتھی کے مکان پر ٹھہرے ہوئے ہیں اور خوب آؤ بھگت ہو رہی ہے اس لئے وہ چاہتا تھا کہ کو فہ پہنچتے ہی مسلح کو قتل کر دوں۔ مگر جب یہ سنا کہ پچاس ساٹھ ہزار آدمی بیعت کر چکے ہیں

اور امام حسینؑ کے واسطے بیچین ہیں تو اس تجویز کی تکمیل میں تامل ہوا اور سوچا کہ بغیر مکہ کے کام نہ چلے گا، اس لئے سیدھا راستہ چھوڑ کر ہمراہیوں کو قادیسیہ میں اتار خود بھیس بدل امام حسینؑ کی صورت میں کوفہ پہنچا۔ اس وقت رات کا ابتدائی حصہ تھا۔ چونکہ کوفہ دالوں کے پیہم خطوط روانہ ہو چکے تھے ان کو امام کی آمد کا یقین ہو گیا۔ جوق در جوق استقبال کو پہنچے اور ابن رسول اللہؐ کی صداؤں سے در دیوار گونج اٹھے، ابن زیاد نے سیدھا دارالامان کا راستہ لیا۔

نعمان بن بشیر نے جب یہ حالت دیکھی تو بہت پشیمان ہوا اور سمجھا کہ اگر امام حسینؑ کا یہاں قیام ہوا تو یزید قیامت برپا کر دے گا۔ اس لئے حکم دیا کہ قلعے کا دروازہ بند کر دو اس کا خیال تھا کہ اس طرح امام حسینؑ اور کوفی یہاں سے چلے جائیں گے مگر جب جمعیت پریشان نہ ہوئی تو اس نے چھت پر سے آواز دی کہ ”اے ابن رسول اللہؐ آپ دوسری جگہ قیام فرمائیے۔ آپ کوفہ پر قبضہ نہیں کر سکتے“

نعمان کا یہ رنگ دیکھ کر عبید اللہ آگ بگولا ہو گیا اور سمجھتی سے کہا کہ ”دروازہ کھول میں عبید اللہ ابن زیاد ہوں“ اس کا نام سنتے ہی کوفی بھاگتے شروع ہو گئے اور عبید اللہ نے رات قلعہ میں گزار کر علی الصبح تمام کوفہ کو طلب کیا اور ان کے سامنے ایسی غضبناک تقریر کی کہ ہوش اڑ گئے اس نے اپنی گفتگو کو ان الفاظ پر ختم کیا کہ ”مجھے سب کی بیعتوں کا حال معلوم ہے اور میری فوج قادیسیہ میں موجود ہے اور اب آتی ہوگی تم سب کے خون کی پیاسی ہے۔ میں ابن زیاد ہوں اور چشم زدن میں تم سب کو موت کے گھاٹ اتار دوں گا لیکن اس وقت تم سب کو جو مجرم کی حیثیت سے میرے سامنے ہوا اور بیعت کا جو حقیقتاً بغاوت ہے جرم کیا ہے، پناہ دیتا ہوں جس قدر جلد ممکن ہو مسلمانوں کو میرے حوالہ کرو۔ امن و امان سے رہو اور یہ یاد رکھو کہ اگر حسینؑ کی بیعت کا نام کسی گھر سے بلند ہوا تو مسما کر دوں گا۔ کسی زبان سے سنا تو مطلق سے نکال لوں گا اور کسی شخص

نے کہا تو ٹکڑے اڑا دوں گا!

اس تقریر کا کافی اثر ہوا اور کوفیوں کے دل دھکڑ دھکڑ کرنے لگے مگر ہانی جن کے ہاں مسلحہ مقیم تھے خاموش رہے۔ جب یہ لوگ رخصت ہوئے تو وہ رستے بھر سوچتے رہے کہ کیا کرنا چاہئے عبید کی فرعونیت کا خیال آتا تھا تو کانپ جاتے تھے اور حق کی طرف ذہن منتقل ہو جاتا تو اور زیادہ پکے ہو جاتے تھے۔ بالآخر انہوں نے یہی فیصلہ کیا کہ جان رہے یا جائے مسلحہ کو نہ دوں گا، عبید کو خبر تو لگ گئی تھی کہ مسلحہ، ہانی کے ہاں مقیم ہیں لیکن وہ سمجھتا تھا کہ اگر یہ صحیح ہے تو ہانی خوف زدہ ہو کر مسلحہ کو حوالہ کر دیں گے، دن اسی ادھیڑ بن میں بسر ہوا شام کے وقت عبید نے یہ مکر کیا کہ اپنے غلام معقل کو کچھ روپے دے کر قاصدوں کی پوشاک پہنائی اور ہانی کے گھر بھیجا کہ بصرے سے امام حسینؑ کا نذرانہ اور بیعت کے حلف لے کر آیا ہوں۔ بچارے ہانی اس کے داؤں میں آگئے اور فرضی قاصد کو حضرت مسلحہؑ تک پہنچا دیا۔

غلام پتہ لگا کر واپس آیا اور مفصل کیفیت بیان کی تو ہانی کے گھر پر مسلحہ کے قیام کا یقین ہوتے ہی عبید سانپ کی طرح سر دھننے لگا، ساری رات انگاروں پر لوٹے کائی، ابھی موذن کی صدا ختم نہ ہوئی تھی اور طائران صحرانی صبح کے استقبال میں مہنک تھے کہ اُس نے فوج کے ایک دستہ کو بلا کر حکم دے دیا کہ ہانی کو پابجولاں حاضر کرو، دستہ سیدھا مسجد میں پہنچا، ادھر ہانی نے سلام پھیرا اور جمعیت نے ہانی کے پاؤں میں بیڑیاں ڈال دیں اور عبید کے پاس لے گئے وہ ایک موٹا اعضا جس کی دونوں سٹائیں لوہے کی تھیں پھر کہنے لگا "اونہک حرام میری کل کی تقریر بھول گیا۔ میں نے صاف صاف کہہ دیا تھا کہ مسلحہ کو پناہ دینے والے کے ساتھ اس کے گھر بھر کو تہ تیغ کر دوں گا، میرے باپ زیادہ نے جس وقت کوفہ میں قتل عام کیا ہے اور امیر معاویہؓ کے باغیوں کو چن چن کر خاک میں ملایا تو تو اور تیرا باپ قدموں میں گرے اور قسم کھائی کہ ہم بنو فاطمہ کا ساتھ

نہ دیں گے۔ اگر میں اس وقت موجود ہوتا تو سب سے پہلے تیری بوٹیاں چیل کوؤں کو دیتا۔
اس نیکی کا بدلہ یہ ہے کہ میرے اعلان کے بعد بھی تو نے خلیفہ کے دشمن باغی مسلح کو اپنے
گھر میں پناہ دی، میں تجھ کو ایسی سزا دوں گا جو تمام کوفہ یاد رکھے

یہ کہہ کر عبید نے اپنا عصا ہانی کی ناک پر مارا اور دانت پیس کر کہا ”اس باغی کو
ابھی قید کرو“ لوہے کی شاموں سے ہانی کی ناک کا بانسہ ٹوٹ گیا اور چہرہ لہو لہان ہو گیا
ہانی کو قید خانہ بھیج کر عبید نے حکم دیا کہ ”مسلح کو حاضر کرو“

ہانی کی گرفتاری اور قید کی خبر کوفہ میں بجلی کی طرح دوڑ گئی۔ اور بعض حلقوں میں
ان کے قتل کا یقین ہو گیا حضرت مسلح کو جب یہ خبر لگی تو باوجود انتہائے تحمل اور حکم کے
باشمی خون میں جوش آیا اور وہ تلوار لے کر باہر نکلے کہ ہانی کا بدلہ لیں اور خود بھی شہید
ہو جائیں، اس موقع پر صرف قبیلہ ہانی کے لوگ ان کے ساتھ ہوئے، اور پانچ ہزار
کے قریب یہ مجمع دارالامان پر پہنچا۔ ابن زیاد نے ان لوگوں کو آتے دیکھ کر دروازے
بند کر لئے اور تیر اندازی شروع کر دی۔ کوفی یہ دیکھ کر ایسے بھاگے کہ پلٹنے کا نام نہ لیا مجبور
مسلح بھی تھکے ہارے اور بھوکے پیاسے ایک طرف چل کھڑے ہوئے عصر کی نماز راستہ
میں ادا کی۔ ادھر ادھر دیکھا تو ایک عورت جس کا نام طوعہ تھا ٹٹکی بانڈھے دیکھ
رہی تھی اس سے کہا ”میں پیاسا ہوں دو گھونٹ پانی پلا دے“ طوعہ عشق رسول ہیں
شرابور اور اہل بیت کے نام پر فدائی، پانی لائی اور دریافت کیا کہ آپ کون ہیں صورت
و شکل اور حالت سے معلوم ہوتا ہے کہ آپ پر ویسی ہیں، یہاں کل سے افراتفری ہوئی
ہے اور ابن زیاد نے گلی کو پتے پر حضرت مسلح کے واسطے پہرے لگا رکھے ہیں،
ایسا نہ ہو کہ آپ پر بھی کوئی مصیبت آجائے“ اس کی باتوں میں خلوص اور محبت کے
جو اہرات جگمگا رہے تھے آپ نے فرمایا ”مسلح میں ہی ہوں، اگر تو پناہ دے تو رات
تیرے ہاں گزار دوں، صبح اٹھ کر بند چلا جاؤں گا“ مسلح کا نام سنتے ہی طوعہ کے

ہراس پر خوشی کی بارش ہونے لگی، عاجزی کے کندھے جھکا دیئے اور جوش بے خودی میں اچھل کر کہا ”طوعہ اور اس کا گھر آپ پر قربان، میرے نصیب ایسے کہاں کہ آپ کے قدم میں سبم لٹکے۔ یہاں کا استقبال طوعہ دلی امنگوں سے کر رہی تھی بس نہ چلتا کہ آنکھیں پھانی اور پروانہ کی طرح قربان ہو جاتی آدمی رات کا وقت تھا کہ اس کا لڑکا دربار عبیدی سے جھومتا جھامتا گھر پہنچا۔ ماں نے باغ باغ ہو کر کہا ”ہمارے مقدر ایسے کہاں کہ حضرت مسلحہ تشریف فرما ہوں۔ قدم چوم اور قربان ہو کہ قسمت جاگ گئی“ بیاتہاں نہاں ہو گیا ایک یہاں کے واسطے طوعہ اور اس کے لڑکے کا دل خوشیوں سے لبریز تھا اور دونوں نعلین کا ہے تھے۔ گردنوں کی مسرت مختلف تھی طوعہ اپنے گھر کو دیکھتی اور مسلحہ کو اور بے اختیار ہو کر قدموں میں گر پڑتی تھی۔ اس کا لڑکا تارے گن گن کر رات کاٹ رہا تھا کہ کن طرح جاؤں اور ابن زیاد کو مسلحہ کی خبر دے کہ انعام حاصل کروں، طوعہ کو بیٹے کے جانے کا حال اس وقت معلوم ہوا جب عبیدی دستہ نے آکر مسلحہ کو گرفتار کیا اور ابن زیاد کے حکم سے وہ بھی ہانی کے ساتھ قید کر دیئے گئے۔

کوئیوں کے دل میں اس خبر سے ایک دفعہ اور جوش پیدا ہوا اور دو ہزار آدمیوں کا ایک گروہ دارالحکومت پر پہنچا۔ دروازے بند تھے ابن زیاد نے حکم دیا کہ سب کو تیروں سے چھیدو اور مسلحہ و ہانی کے سر کاٹ کر نیچے پھینک دو۔ دفعتاً دونوں سر زمین پر تر پنے لگے اس وقت عبیدہ کا ایسا خوف طاری ہوا کہ کوئی گھروں کے اندر چھپ کر بیٹھ گئے۔

مسلحہ اور ہانی کو شہید کر لینے کے بعد عبیدہ ابن زیاد نے ایک عام جلسہ کیا اب اس کا رعب اس قدر چھا چکا تھا کہ کوفہ کا بچہ بچہ دست بستمہ حاضر ہوا۔

آفتاب خاصی طرح ڈھل چکا تھا اور کوفہ کی سر زمین جس نے مسلحہ کا خون اپنی گود میں لیا آج ایک عجیب تماشہ کا انتظار کر رہی تھی۔ طلانی شامیانہ مرصع تخت سے جگمگا رہا تھا جس پر عبیدہ اللہ ایک گرز ہاتھ میں لئے نیکبر و نخوت کے نشہ میں جھوم رہا تھا۔ کرو

دغا کے دیو اس کے خود میں چمک رہے تھے اور ظلم و ستم کے جن اس کے سر پر سوار تھے چاروں طرف اکابر کو ذہ اور سرداران فوج خاموش بیٹھے تھے اور سامنے رعیت کا ایک ابنوہ کثیر موجود تھا معقل نے ایک کشتی میں کھجوریں پیش کیں عبید نے اس میں سے تھوڑی لے کر درباریوں میں تقسیم کا حکم دیا۔ اس کے بعد باواز بلند کہا۔

”میں نے جو کچھ کہا تھا اس کو پورا کر دکھایا ہانی اور مسلح بغاوت کی سزا پانچے ضرورت ہے کہ میں تم میں سے اُن سب کو جنھوں نے دروازہ حکومت پر حملہ کیا۔ اس سے زیادہ سخت سزا دوں مگر اپنے رحم و کرم سے عفو کا عام اعلان کرتا ہوں لیکن تم لوگ بھی طرح سمجھ لو کہ آئندہ کو ذہ میں بغاوت کا نام بھی میں نے سنا تو پھر گھر کے گھر صاف کر دوں گا۔ اگر یزید کی خلافت سے تم لوگوں نے انکار تو درکنار تامل بھی کیا تو میری یہ تلوار تمہاری نافرمانی کا مزہ چکھانے کو کافی ہے جسین ابن علی آئے دالے ہیں، یاد رکھو کہ اگر ایک تنفس نے بھی ان کو پناہ دی یا ان کی طرف متوجہ ہوا تو اپنے سارے گھر پر بلا نازل کرے گا“

عبید آگے کہتا اور کہہ رہا تھا کہ ایک عورت سر پر ردائے اٹھی اور کہا ”ابن زیاد جس شیطان کی خیر ہم کو کلام الہی نے دی تھی وہ تو نے آنکھ سے دکھا دیا۔ اس نے خدا کی نافرمانی میں آدم کو سجدہ نہ کیا۔ تو نے یزید کی نافرمان برداری میں رسول خدا کو خون کے آنسو لٹکے تو اپنی طاقت کے گھمنڈ پر مخلوق خدا کی زبان مکن ہے بند کر لے، مگر کیا تو دلوں کی محبت اور عقیدت کو فنا کر سکتا ہے؟ ہمارے دل مسلح بن عقیل کو رو رہے ہیں اور تیرے اس ظلم پر اگر زبانوں سے نہیں تو دلوں سے لعنت برس رہے ہیں، رو سیاہ ابن زیاد تو نے اپنے ساتھ میری عاقبت بھی برباد کر دی اور میں نہیں جانتی کہ میری خطا اور قصور کی کیا سزا ملے گی۔ میرا کلیجہ منہ کو آ رہا ہے۔ اور میرا دل کانپ رہا ہے۔ میں وہ بد بخت ہوں کہ میں نے آل رسول سے دغا کی اور سید کو پناہ دے کر اس کی جان لی۔ اسے تو نے میرا دین و دنیا و دنوں برباد کئے زمین پھٹ جاتی اور میں سما جاتی، آسمان ٹوٹتا اور میں دبی جس وقت مظلوم و معصوم مسلح

نے تیرے مظالم کی بارش میں نماز عصر ادا کی ہے۔ اور حسرت سے چاروں طرف دیکھا ہے، میں اس لئے کہ اس کے نانا کا کلمہ پڑھتی ہوں اس کی مکیسی پر رونی، مگر ہائے مجھے معلوم نہ تھا کہ میں اس سے دعا کر رہی ہوں اور پتاہ کے بہانہ سے اس کو قتل کراؤں گی، ایمان اس بھولی صورت کے بوسے لے رہا تھا اور انصاف اس کی تنہائی کو سجدے کو رہا تھا۔ میری بد نصیبی تھی کہ میں نے پیارے مسلح کو پانی پلایا اور جو کے جہان کو گھر میں لے گئی اور اپنے لڑکے کے ذریعہ سے اس کی شہادت کا باعث ہوئی، مجھے کیا معلوم تھا کہ میرے پیٹ سے وہ سانپ پیدا ہو رہا ہے جس کی پھنکار خاندان رسالت کو ڈسے گی اور میری گود سے دودھ پینے اور پلنے والا جفا کار اہل بیت کے خون کا پیا سا ہوگا۔ تو اس وقت کو نہ کا حاکم ہے۔ اور خدا کی بہت بڑی زمین پر حکومت کر رہا ہے۔ اس لئے جس کو تو نے شہید کیا وہ چونکہ پردیسی تھا، اب اس کے مال کا بھی تو ہی وارث ہے جو اس نے اپنے بعد چھوڑا، یہ خدا کا کلام ہے جو ہر وقت اس کے گلے میں رہتا تھا تو اس کی امانت مجھ سے لے لے۔ مجھ جیسی دغا باز عورت کو جس نے جہان کو دھوکا دے کر جان لی دنیا میں رہنے کا حق نہیں، خدا را حکم دے کہ جلا د میرا خاتمہ کر دے زمین مجھ پر تھو کے گی، آسمان مجھ پر لعنت برساے گا۔ دنیا جب تک آباد ہے اور اس کے بسنے والے جب تک موجود ہیں مجھ پر تبرا بھیجیں گے، یہ چادر جو پوندوں سے لپی ہوئی ہے اسی مسلح کی ملکیت ہے جس کی پٹی تیرے ظلم کی بھینٹ چڑھی۔ اس کو سروں پر رکھوں، آنکھوں سے دگاؤں اور زندہ ہو جاؤں اگر مسلح مسلح کہتی ہوئی مر جاؤں، یہ میرا لڑکا جو تیرے پاس بیٹھا ہے جس نے تجھ کو مسلح کے ٹھیرنے کی خبر دی۔ کاش میری آنکھوں کے سامنے پوند زمین ہو جاتا اور میں اپنے ہاتھوں سے اس کو دفن کرتی اور سر خرو ہوتی۔ ابن زیاد! اللہ محمد کو بتا کہ مسلح شہید کی لاش کہ بھر ہے میں تجھ سے زیادہ سنگ دل ہوں کہ میں نے خدا اور اس کے رسول سے دعا کی اور بے گناہ مسلح کو اس لئے اپنے ہاں چھپایا کہ مخبری کروں۔ ا۔

ابن زیاد! دل تڑپ اٹھتا ہے، جب مسلح معصوم کی تصویر آنکھ کے سامنے آتی ہے۔ کس حسرت سے چاروں طرف دیکھتا ہوگا اور بے گناہ دل چھرو سیاہ کے واسطے کیا کہتا ہوگا، خدا مجھے قتل کر۔ میری بوٹیاں چیل کوڑوں کو دے کہ میرے گناہ کی کچھ نکافی ہو سکے، میرے بے گناہ شہید کی لاش لے مجھے دے دے کہ میں اس پر قربان ہوں، مسلمانوں رحم کرو اور بتاؤ کہ جس ماں کے پیٹ سے ایسا ناہنجار بچہ پیدا ہو جو خدا اور اس کے رسول سے دغا کرے اس کا کیا حشر ہوگا۔ اس ماتنا میں آگ تھی۔ اس گود میں ناگ تھا، ان چھاتیوں میں زہر تھا، اس گھر پر قہر تھا۔ ابن زیاد اس کے بعد نہ سن سکا اور کہا "تیری زبان درازی کی یہ منہ ہے کہ مسلح کے ساتھ جو کچھ کیا گیا وہ تیرے گناہ کا ربیعے کے ساتھ کیا جائے" یہ کہہ کر اپنے ہاتھ سے اس کی گردن اڑادی۔

حضرت مسلم کے بچوں کی شہادت

دوسرے روز ابن زیاد نے ڈھنڈورہ پٹوادیہ کہ مسلح کے دونوں بچے محمد اور ابراہیم کو قہ میں موجود ہیں۔ جو شخص ان کو پابجولاں لائے گا میں اس کو مال مال کر دوں گا اور اگر کسی نے ان کو پناہ دی تو زن و بچہ کو لٹھوں میں پلوادوں گا۔ قاضی شریع جن کا گھر ان دو یتیم و لاوارث شاہانوں سے منور تھا، عاشق رسول تھے مگر ابن زیاد کے حکم سے پریشان ہو گئے۔ دونوں بچوں کو کلجے سے لگایا اور آدھی رات کے وقت ان کو تھوڑا سا کھانا دے کر اپنے گھر سے رخصت کر قادیسیہ کی سڑک پر چھوڑ دیا کہ سیدھے مدینہ چلے جاؤ، رات اندھیری تھی اور جنگل خوفناک، چھ اور آٹھ برس کے دو بچے جن کے پاؤں لہولہان ہو گئے۔ رستہ چل رہے تھے نئے سے دل سہم رہے تھے اور ایسا معلوم ہوتا تھا کہ عنقریب ظالم ہم کو پکڑنے آرہے ہیں۔ تھک کر بیٹھے تھے، ڈر کر اٹھتے تھے اور گھبرا کر بھاگتے تھے، رستہ بھول گئے اور مدینہ کے معصوم مسافر بھونے بھونکے کو قہ سے آگے نہ بڑھ سکے، یہاں تک کہ رات سنے بصدیوں کا

ساتھ چھوڑا اور شبنم صبح نے بیکسوں کی حالت پر آنسو گرائے، پو پھٹتے ہی دونوں کے گلے دھکڑ دھکڑ کرنے لگے۔ حسرت سے ایک نے دوسرے کی صورت دیکھی اور یقین ہو گیا کہ آج کا آفتاب ہمارے واسطے پیغام موت لے آیا۔ دشمن چاروں طرف تلاش میں پھر رہے تھے آسمان وزمین یہاں تک کہ پاؤں تلے کی چیونٹی بھی خون کی پیاسی تھی۔ کیسا نازک وقت تھا خاندان اہل بیت کے دو پھولوں کی تلاش میں اسی خاندان کا کلمہ پڑھنے والا حاکم اس کی پوری کلمہ گو فوج اور شہر کی تمام آبادی جس نے ہماں نوازی کا وعدہ کیا تھا جان کے ورپے تھے چاروں طرف نگاہ دوڑانی مگر کوئی اللہ کا بندہ ایسا نظر نہ آیا کہ بن باپ کے بچوں کو پناہ دیتا، اوپر نگاہ اٹھا کر دیکھا آسمان دور تھا، زمین پر نظر ڈالی سخت تھی، سہمے ہوئے ایک دوسرے سے لپٹے کھڑے تھے، دل ہوا ہوا تھا، اور موت کی تصویر ہر طرف سے نظر آرہی تھی۔ دریا آنکھوں کے سامنے لہریں لے رہا تھا کچھ فاصلے پر ایک درخت نظر آیا حالت مایوسی میں اس طرف لپکے اور ایک تنے کی کھویں دونوں چھپ گئے کہ دن بسر ہو جائے تو رات کو نکل کھڑے ہوں گے۔ چڑیوں کے چہچہے ختم ہو گئے۔ ہوا کی رفتار مدھم ہوئی اور آفتاب نے اپنی نظریں بیتیمان عقیل پر ڈالیں کہ ایک عورت پانی کی تلاش میں کنارہ دریا پر آئی۔ ڈول ڈالنا چاہتی تھی کہ سطح آب پر کھلے ہوئے پھول نظر آئے۔ اوپر نگاہ اٹھا کر دیکھتی ہے تو دو بچے لپٹے ہوئے بیٹھے ہیں سمجھ گئی اور معصوموں کی حالت پر کلیجہ کٹ گیا۔ کہنے لگی۔

»مسلمہ کے بچو! تو میرے گلے سے لگ جاؤ«

لرز گئے۔ چھینے کی کوشش کی۔ جگہ نہ تھی نیچے اترے۔ پھر کھمکانپ رہے تھے، زبا

خاموش اور صورت تصویر تھی۔ کلیجہ سے لگایا اور کہا او میرے گھر چلو، بے اولادی ہوں

دل ٹھنڈا کرو، میں مسلمان ہوں میرا گھر روشن کرو، عاشق رسول ہوں میری عزت بڑھ

پیارو کسمو نہیں ڈرو مت، دشمن نہیں لوندی ہوں، ان کہہ لائے ہوئے چہروں کی عاشق

ان بھولی صورتوں کی شہیدا۔ تمہارے پاؤں میرے سر پر ہوں گے اور تمہارے قدم میری آنکھوں پر۔ دل میں رکھوں گی، آنکھوں میں چھپاؤں گی، چھوٹے کو گود میں لیا بڑے کی انگلی پکڑی، باپ کی مفارقت اپنی غربت۔ دونوں خاموش تھے، عورت گھر لے گئی، کنیز تھی۔ بی بی سے کہا "ساتی کو ترکی جان یہ بے زبان تیرے مہمان ہیں" کھڑی ہو اور دیکھ مسلح شہید کے بچے تیری پناہ میں آئے ہیں۔ غربت ان کی صورتوں پر حسرت ان کے چہروں پر اور بے کسی ان کی عمروں پر برس رہی ہے، یہ دیکھنے میں بے بس ہوں مگر جنت کے مالک ہیں "معصوم ٹکٹکی باندھے بی بی کی صورت دیکھ رہے تھے، آگے بڑھی سر پر ہاتھ پھیرا اور لپٹ گئی، رو کر کہا "جہان نہیں سہراج ہو، ان قدموں پر جان اور چاند سے کھڑوں پر زندگی نثار کروں" نہلا دھلا کر کپڑے بدلے اور کھانا پکا کر آگے رکھا، چاہتے تھے کہ کھائیں۔ مگر باپ کی موت یاد آگئی معصوم آنکھوں سے آنسو ٹپ ٹپ گرنے لگے گھر کی بی بی کے اصرار سے دو ایک نواسے کھا کر خاموش کونہ میں بیٹھ گئے۔

گرمی کا قیامت خیز موسم تھا، آفتاب سارے چوہ گھنٹے مسلح کے مہ پاروں پر بگاہ جگا کر متزلزل ہو گیا اور ماہ ذی الحجہ کا قمر چہار دہم عقیل کے راج دلاروں کے پاؤں میں لوٹنے لگا، دونوں کے دونوں خاموش بیٹھ گئے برب ماہ کا ابتدائی حصہ طے ہو چکا تھا کہ گھر کا مالک حارث داخل ہوا اور بیوی سے کہا "دیکھئے مسلح کے بچوں کا انعام کس کی تقدیر میں ہے، دن بھر مارا مارا پھرا ہوں کوئی کونہ کھدرا ایسا نہیں جو نہ ڈھونڈھ ڈالا ہو مگر ہماری تقدیر ایسی کہاں"

بیوی "تمہاری عقل کو کیا ہو گیا ہے معمولی یتیم بچوں پر رحم کرنا خدا کی رضا مندی ہے یہ تو اہل بیت کے چراغ ہیں ابن زیاد ملعون اپنا گھر دوزخ میں بنا چکا، دنیا فانی ہے بن باپ کے بچوں کے درپے نہو، یہ دولت و انعام ہمیشہ نہ رہے گا۔ صاحب اولاد ہو سوچو اور سمجھو ان کو مار کر دولت نہ لورحم کرو اور جنت لو"

حادثہ ”کم نخت بے وقوف عورت ہے کیا سمجھ سکتی ہے، ہٹ جا سامنے سے۔
دولت ہی نہیں عزت اور مرتبہ بھی تو ہے“

ماں کے کلیجے سے چمٹ کر سونے والے ننچے اس وقت اندھیرے گھپ میں بیخبر
پڑے ایک دوسرے کے گلے میں باہیں ڈالے سوتے تھے، باپ شہید ہوا۔ ماں کا پکھوا
چھوٹ گیا کوٹھری کی دیواریں اور دروازے کے کوارٹر باپ کی آغوش اور ماں کی ماتا تھے
چھوٹے نے باپ کی صورت خواب میں دکھی کئی روز سے چھوٹا ہوا تھا آنکھیں اس صورت
کو ترس گئی تھیں، بیتاب ہو کر چیخ اٹھا اور پکڑنے دوڑا۔ بڑے نے تسکین دی سینہ سے لگایا
اور خاموش کرنا چاہا معصوم جذبات قبضہ میں نہ آسکے پھر رویا اور چلا کر کہا ”ابا ابا“
ہوئے یہ آواز حادثہ کے کان میں پہنچانی متحیر ہو کر اٹھا کوٹھری کھولی چراغ جلا کر
دیکھا تو دو ننچے دبکے سکرے بیٹھے ہیں، پوچھا تم کون ہو؟ اس گھر کو دارالامان اور گھر
والوں کو خیر خواہ سمجھے ہوئے تھے جلدی سے کہا۔

”مسئلہ کے ننچے“

آگ بگولا ہو گیا، بال پکڑ کر گھسیٹتا ہوا باہر لایا، تپڑ مارے اور کہا ”دن بھر حیران
پریشان کیا، کھانا تک نصیب نہ ہوا اور تم مزے سے سو رہے ہو، رستی سے مشکین بندھیں
لو نڈی حادثہ کے سامنے آئی اور کہا کہ ”معصوم بے گناہ ہیں ان کے پھول سے رخسار
اور نازک بازو تیرے تپڑوں اور مشکوں کے قابل نہیں، ان پر مصیبت میں لانی ہوں،
میں نے ان کو وغاوی بھوسے سے یہاں لانی اور تیرے خچل میں پھنسا دیا۔ یہ باپ اور
ماں دونوں سے چھوٹ گئے غریب الوطن اور قابل رحم ہیں، ان کی آنکھیں رو رہی ہیں،
ان کے دل تڑپ رہے ہیں یہ دوزخ و جنت کے مالک ہیں، ان پر رحم کر۔ یہ نازک
وقت تیرے کام آئیں گے اور جہاں کوئی کسی کے کام آنے والا نہ ہوگا، یہ تیرا بیڑا پار
کریں گے۔“ حادثہ اس تقریر سے اور بڑی برافروختہ ہوا اور بڑا بھلا کہتا شروع کیا۔

لوٹھی، بچوں کے قدموں پر گری اور کہا۔

»آنکھ کے تاروں! میری نیت کا حال خدا جانتا ہے۔ میں بے گناہ ہوں میری تقدیر

کا لکھا آگے آیا۔ تمہارے طاپچوں کے نشان میرے دل پر ہیں۔ میں تمہارے ساتھ ہوں۔

قیامت کے روز مجھ گنہگار کی لاج رکھنا»

حادث کی شومی تقدیر پر صبح کھل کھلا کر ہنسی اور دونوں معصوموں کو دریا کے کنارے

لے گیا سنگ دل کی تیغ آبدار بچوں کے سر پر چکی، بیوی اور کینز سامنے آئیں اور مسلح

کے لال اپنے سینے سے چٹمائے۔ مگر سفاک نے ان دونوں کا بھی خاتمہ کر دیا۔ اور بچوں سے

کہا کہ »اب تم تیار ہو جاؤ کہ تلوار تمہاری گردنیں جدا کرتی ہے» عہد نے منت سے کہا

»اس وقت صرف میری ایک التجا ہے اور اس کو قبول فرما کر ہماری شکل آسان کر دے وہ

یہ ہے کہ پہلے میری گردن اتار کہ میں اپنے چھوٹے بھائی ابراہیم کی موت نہ دیکھوں اس

وقت اس کا باپ یا ماں جو کچھ ہوں وہ میں ہوں» ابھی یہ گفتگو ختم نہ ہوئی تھی کہ چھوٹے نے بھی

یہی التجا کی اور حادث کے ایک دار نے دونوں بھائیوں کی گردنیں تن سے جدا کر دیں۔

سیدہ کے لال کی مکہ سے روانگی

کوفہ کی حالت سے مسلح اور ان کے بچوں کی شہادت سے عبید اللہ ابن زیاد

کی خباثت سے امام حسینؑ قطعی بے خبر تھے۔ شہید مسلح کے کوفہ پہنچتے ہی کوفہ والوں نے

حسن عقیدت سے متاثر ہو کر جو خط لکھا تھا اس کو پڑھ کر اور کوفہ والوں کے اصرار پر جو وعدہ کر چکے

تھے اس کے لحاظ سے مع اہل و عیال روانگی کا قصد کیا عبد اللہ ابن عباس عبد اللہ ابن زبیرؑ

کو خبر ہوئی تو یہ لوگ آئے اور کہا »آپ کیا غضب کرتے ہیں، کوفیوں کے وعدے قابل اعتبار نہیں

آپ دیکھ چکے انھوں نے آپ کے باپ اور بھائی کے ساتھ کیا سلوک کیا۔ حضرت علیؑ اور

امام حسنؑ کی شہادت میں ان کی شرکت تھی، اب اس وقت ان کے خطوط ادب پیاموں پر اعتبار

کرنا درست نہیں ہے۔ اس گفتگو کا نتیجہ کچھ نہ نکلا اور امام حسینؑ کے قصد کو ان میں سے کوئی شخص متزلزل نہ کر سکا، اور آپ نے فرمایا، کہ ”مجھے ایک حدیث یاد ہے اور اندیشہ ہے کہ کہیں اس حدیث کے موافق کعبہ کی بے حرمتی میری وجہ سے نہ ہو جائے اس سے بچنے کے واسطے مجھے اذیت منظور ہے، عمرو بن سعد حاکم مکہ نے بھی آکر سمجھا یا لیکن ہر کوشش بیکار اور اصرار بے سود ثابت ہوا۔ مجبوراً عبد اللہ بن زبیر اور عبد اللہ ابن عباسؓ نے کہا ”اگر آپ نہیں مانتے تو اہل و عیال کو ساتھ نہ لیجئے، اور خود جا کر کوفہ والوں کے وعدوں کا تجربہ کر لیجئے“ اب اس کو نوشتہ تقدیر سمجھ لینا چاہئے یا اتفاق کہ حسینؑ اس رستے سے بھی متفق نہ ہو سکے اور کہا ”زندگی کے آخری دنوں میں بال بچوں سے جدا نہیں ہو سکتا“ المختصر ڈیڑھ سو کے قریب متقدمین کی حیثیت میں اور ستر کے قریب عزیز واقارب یہ سواد و سوا کا قافلہ مکہ معظمہ سے کوفہ کے واسطے تیار ہوا۔

ہلال عید نمودار ہو چکا تھا دنیا کے اسلام عید کی اور ارض حجاز حج کی تیاریوں میں مصروف ہو گئی، ماہ ذی الحجہ کی پہلی رات کا بڑا حصہ ختم ہو چکا، بیت اللہ کے درو دیوار نے اپنے اس مہمان کے واسطے جو دوش رسول اللہ کا سوار تھا اپنی آغوش کھول دی، ہوا کی خنکی آمد صبح کا اعلان کر رہی تھی اور زیوتوں کی پتیاں سر سر اسر اسر کر وداعِ شب میں سر گرم تھیں، کچھ دنوں کے گچھے جھوم رہے تھے۔ کائنات سادی فنا ہو رہی تھی، حرمِ خدا کا ذرہ ذرہ سنت ابراہیمی کی ادائیگی کے نعرے لگا رہا تھا۔ پہاڑیوں کے سنگ ریزے توحید و رسالت کے ڈٹکے بجائے رہے تھے ابھی گریبانِ شب پوری طرح چاک نہ ہوا تھا اور رات کی زلفِ سیاہ لہرا لہرا کر آگے بڑھ رہی تھی کہ دوش رسول کا شہ سوار خاموشی کے ساتھ خانہ خدا میں داخل ہوا۔ دو نقل پڑھے اور سجدے میں گر کر آواز بلند عرض کیا۔

”معبود حقیقی اس وقت جب کہ عید اضحیٰ سر پر ہے اور دنیا کے مسلمان فریضہ حج کے واسطے تیرے گھر میں حاضر ہو رہے ہیں حسینؑ تیرے گھر سے رخصت ہوتا ہے آج وہ درو دیوار جن میں

عمر کا ایک حصہ گذرا تھا پھر ٹپتے ہیں اور جہاں شب و روز تیری رحمت نازل ہوتی تھی، آنکھ سے اوجھل ہوتا ہے۔ میں اپنے نانا اور تیرے محبوب با کے ارشاد کی تمہیل میں کہ مکہ میں خون بہایا جائے گا اور خانہ خدا کی بے حرمتی ہوگی، تیرا گھر چھوڑتا ہوں۔ مخبر صادق نے جس کی خبر دی ہے وہ میں ہی نہ ہوں اور میری وجہ سے کعبۃ اللہ کا صحن خون سے لبریز ہو۔ اعلم العالمین مجھ گنہ گار کا قصور معاف کر، تو جانتا ہے اس لئے کہ علیم ہے کہ یہ میرا سفر تیرے گھر کا احترام ہے اور میں سخت موسم اور قیامت خیز لو میں چھوٹے چھوٹے بچوں کی تکلیف اس لئے گوارا کر رہا ہوں کہ نانا جان کا ارشاد میرے ہی واسطے پورا نہ ہو جائے۔ اللہ العالمین اس وقت حسینؑ کے سر پر کوئی بزرگ زندہ نہیں، نانا کا دامن جس کے سایہ میں پرورش پائی تھی ختم ہوا اور ماکی گود جس میں پلا تھا فنا ہوئی باپ کی آنکھ بند ہوئی اور برابر کا بھائی بھی آٹھ گیا۔ اب بے کس حسین پر تمام دنیا کی یورش ہے اور ہر طرف سے اس کے قتل کی صدا اٹھ رہی ہے اور یہی ہیں، دشمن علیؑ جیسے باپ اور حسنؑ جیسے بھائی کو مجھ سے چھین چکے اب خاندان رسالت کو مجھ سے محروم کرنے کی کوشش ہے رحم فرما خالق الموجودات! کرم کر۔ ناموس محمدؐ کو سنگِ دل و جفا کار انسانوں کی ناجائز کوششوں سے محفوظ رکھ۔ تو ہی ہمارا بہترین وارث ہے، اور تیرے محبوبت کا کنبہ تیرے سپرد ہے کیسا نازک وقت ہے، بھیڑ اور قبیلے اور بکریاں اپنے اپنے بچوں کے لئے تیرے گھر کا طواف کر رہے ہیں جب دن کی روشنی پر وہ دنیا سے غائب ہوگی اور راستا کا اندھیرا تیری مخلوق کے سر پر ہوگا۔ اس وقت یہ جانور اپنے بچوں کو کلیجے سے لگائے راحت و اطمینان سے پہاڑوں کے سنگ ریزوں میں اپنے وطن کے دامن پر منہ رکھے نیند کی لپیٹ میں ہونگے مگر حسینؑ اپنے عزیزوں کو لئے وطن سے دور اور تیرے گھر سے بچھڑا ہوا پردیس میں گھر کو ترسے گا، اس لئے اور صرف اس لئے کہ تیرے حکم کی تمہیل میں فاسق و فاجر کی بیعت سے منکر ہوں۔ وہ ہاتھ جس کو تیرے محبوب نے بوسہ دیا یزید کے ہاتھ میں نہ جائے گا اور وہ زبان جس کو تیرے پیارے نے چوما اس کے خوار کو امیر

تسلیم نہ کرے گا۔ اللہ العالمین میری خطاؤں سے درگزر فرما اور توفیق دے کہ دشمنوں کے مظالم ہنسی خوشی برداشت کروں، صبر و رضا میرا شیوہ رہے، اور استقامت میرا راستہ۔ رب العالمین تیرے در سے جاتے ہوئے کلیجہ منہ کو آتا ہے، مگر تیرے ہی واسطے جاتا ہوں کہ جفا کا تیرے گھر کو ناپاک نہ کریں۔ یہ خاک جس میں برسوں لوٹا ہوں جو آج بھی میری آنکھوں کی ٹھنڈک ہے۔ اس کو بوسہ دیتا ہوا وداع ہوتا ہوں اور یہ درو دیوار جو ماں کے آغوش سے کم نہیں، اس پر حسرت آمیز نظریں ڈال کر روانہ ہوتا ہوں۔ صدقہ اپنے محبوب کا مجھ پر کریم فرما اللہ العالمین میرے قدم نہ ڈگ گائیں اور سیدھے راستہ پر چل کر ہادی برحق شیر خدا اور سیدۃ النساء کی خدمت میں سہر خرو حاضر ہوں۔

الوداع کعبہ کی دیواروں الوداع! گواہ رہنا کہ حسینؑ تمہاری بے حرمتی کے واسطے تم سے جدا ہوتا ہے، مکہ کی پہاڑیوں خدا حافظ! تم شاہد ہو کہ فاطمہؑ کا لخت جگر تمہاری تحفظ و آبرو کے لئے تم کو چھوڑتا ہے۔“

اس کے بعد امام حسینؑ حرم خدا سے باہر نکلے اور مدینہ کی طرف مُتہ کر کے فرمایا۔ ”نانا جان! آپ کی امت نے حسینؑ کو اس قابل نہ رکھا کہ وہ آخری سلام کو آپ کی خدمت میں حاضر ہوتا، میرا وداعی سلام قبول فرمائیے، آپ کا روضہ جو میرے واسطے باعث تسکین تھا ہمیشہ کو چھوٹتا ہے، میری بیماری بچی صغرا جس کا کوئی والی وارث نہیں ہے۔ جو باہر اور ماں کی صورت کو ترس رہی ہوگی آپ کے سپرد ہے، اس کی آنکھیں دروازہ کو لگی ہوں اور وہ سمجھتی ہوگی کہ ساری اولاد میں صرف صغرا ہی اس لائق نہ تھی کہ حسینؑ ساتھ لیتا گیا۔ گواہ ہے کہ وہ سفر کے قابل نہیں، نانا جان، دل بیماری بچی کے واسطے تڑپ رہا ہے اور بچی اس کی یاد میں گھنٹوں آنسو گراتی ہیں، پھر دشمنوں نے اتنی مہلت نہ دی کہ پیاری صغرا آخری دفعہ کلیجہ سے نکل لیتا اس کی بیماری نے جان پر بنا دی لیکن مجبور ہوں کہ جفا کا رتلوارا لئے بسا منے کھڑے ہیں اور ایک بشر کے واسطے ہزار ہا تلواریں نکلی ہوئی ہیں، آپ کے ارشاد

تعمیل میں بیت اللہ کو ناپاکی سے بچاتا ہوں کہ خانہ خدا کی بے حرمتی نہ ہو، میرا سلام مستبول فرمائیے اور دعا کیجئے کہ صراط مستقیم پر قائم رہوں، نانا جان بیوی اور بچے، عزیز واقارب خدا اور اس کے رسول پر قربان ہیں ایسا نہ ہو کہ عزیزوں کی محبت یا بچوں کی مامتا میری صداقت میں حائل ہو جائے، دعا فرمائیے کہ فاطمہؑ کا خون ایسی شان دکھا دے کہ دنیا و ننگ رہ جائے۔ قبت آجائے تو کلیجہ کے ٹکڑے اس کی راہ میں قربان کر دوں اور تیوری پر بل نہ لاؤں۔ مدینہ کی خاک پاک میں آرام کرنے والے نانا الوداع۔ الوداع!

- مؤذن کی صدائے توحید نے رات کی سیاہی کا خاتمہ کیا۔ امام حسینؑ نماز فجر خانہ کعبہ میں ادا کرنے کے بعد گھر میں تشریف لائے اور روانگی کا اہتمام شروع کیا، اور سببوں کا یہ قافلہ کو فہ روانہ ہوا۔

ابن زیاد نے چاروں طرف آدمی چھوڑ رکھے تھے کہ امام حسینؑ زیادہ حیل حجت کریں تو راستہ ہی میں ان کا خاتمہ کر دو۔ اتفاق سے عرب کا مشہور شاعر فرزوق جس کے نعتیہ اشعار آج تک بچہ بچہ کی زبان پر ہیں اور جو حضور اکرم اور اہل بیت سے انتہائی محبت رکھتا تھا، راستہ میں ملا، وہ چونکہ کو فہ سے آ رہا تھا، اس نے آپ سے کہا، "کو فیوں کی زبانیں آپ کے ساتھ ہیں، دل حکومت کے ساتھ اور فیصلہ خدا کے ہاتھ" فرزوق نے بھی کو فہ کے جانے کی مخالفت کی، مگر آپ آگے بڑھے اور ثعلبہ میں قیام کیا تو بکرا سدا سے آئے اور کہا "آپ کو فہ جانے سے باز آئیے اور بال بچوں پر رحم کیجئے ابن زیاد نے عمرو وسعد کو آپ کے واسطے روانہ کر دیا ہے اور وہ ایک جماعت کثیر کے ساتھ قادسیہ کی طرف آپ کی گرفتاری اور قتل کے واسطے پڑا ہوا ہے مسلح اور ان کے بچے شہید کر دیئے گئے، بہتر ہے کہ آپ واپس چلے جائیں ورنہ یہ آپ کا مختصر قافلہ ایک ہی حملہ میں فنا ہو جائے گا" آپ اس کی گفتگو سن کر بہت متاثر ہوئے اور مسلح کی شہادت سن کر ارادہ کیا کہ واپس جائیں مگر ان کے خاندان نے واپسی سے انکار کر دیا اور کہا "جب تک ہم عبید اور کو فیوں سے مسلح کا بدلہ

ان کے سامنے آئی ہے جو خدا اور اس کے رسول کو بھول گئے۔ میری التجا قبول ہو چاہے چاہیے تشریف لے جائیے۔“

امام حسینؑ نے حور کے دلی جذبات کا اعتراف کیا اور کہا ”تم کو معلوم ہے کہ میرا بے گناہ بھائی اور اس کے معصوم بچے ابن زیاد نے شہید کر دیئے اس کی یتیم بچی میرے ساتھ ہے اب میرا جان بچانا ان کے زخموں پر نمک چھڑکے گا۔ جو قدم خدا کی راہ میں آگے بڑھے گا، اب خدا نہ کرے کہ پیچھے ہٹیں۔“

ابھی یہ گفتگو پوری نہ ہوئی تھی کہ عمرو و سعید ایک بڑی جمعیت لے کر آپہنچا اور حور سے کہا کہ ”امام حسینؑ سے کہہ دو کہ اگر بیعت منظور ہے تو فہما ورنہ سخت سے سخت تکلیفیں پہنچاؤں گا، حور خدمت اقدس میں حاضر ہوئے ہر چند کوشش کی مگر عمرو و سعید کا پیام زباں سے نہ دھرا سکے اور ادھر ادھر کی باتیں کر کے واپس ہو گئے، امام حسینؑ آگے بڑھے اور قریب ہی کربلا کے قیام کیا۔

حور کے معاملہ میں مسلمان مختلف الخیال ہیں بعض یہ کہتے ہیں کہ حور عبید بن زیاد کے حکم سے حضرت امام حسینؑ کی خدمت میں آئے اور جس وقت یہ قافلہ کربلا کے میدان میں پہنچا تو حور کی آنکھوں میں سراب دنیا جلوہ گر تھا اور وہ امام علیہ السلام کے خلاف ہر ظلم کو آمادہ تھے۔ عمرو و سعید کا پیام پہنچا کر واپس چلنے لگے تو امام حسینؑ نے حور سے کہا کہ ”میری یتیم خواہشیں ابن زیاد تک پہنچا دو، سب سے پہلی یہ کہ مجھے جانے دیں۔ میں مکہ معظمہ یا مدینہ منورہ میں جا کر اللہ اللہ کروں گا۔ اور اگر اس میں تامل ہو تو دنیا کے کسی اور گوشہ میں چلا جاؤں اگر یہ بھی منظور نہ ہو تو میرا سہہ چھوڑ دو۔ جدھر منہ اٹھے گا چلا جاؤں گا۔ ممکن ہے دمشق چلا جاؤں اور یزید سے ملوں“ اس آخری خواہش سے تمام مسلمان متفق نہیں ہیں۔ بعض کی رائے ہے کہ یزید کا نام نہیں لیا۔ بہر حال عمرو و سعید نے یہ پیام عبید ابن زیاد تک پہنچا دیا اس نے جواب دیا کہ ”سب سے پہلے حسینؑ کو میری بیعت کرنی چاہیے۔ اس کے بعد دوسرے

معاملات پر غور کروں گا" اس کے ساتھ ہی یہ بھی کہلا بھیجا کہ تجھ سے حسین کا سر طلب کیا گیا ہے یا صلح کی شرائط کے لئے روانہ کیا ہے، اس نے پیامبر کو یہ بھی حکم دیا کہ اگر عمرو ^{سعد} قتل میں تامل کرے تو اس کو فی الفور قتل کر دیجیو، اس قاصد کے روانہ ہونے کے چند گھنٹے بعد اس نے شہر ذی الجوشن کو حکم دیا۔ تو فوراً روانہ ہوا اور جس قدر جلد ممکن ہو حسین کا سر میرے پاس بھیج دے عمرو سعد اذہ بھر بھی ڈھیل کرے تو اس کو قتل کر دے" عمرو و سعد نے پہلے ہی حکم پر امام حسین سے کہہ دیا تھا کہ "میں اب بخت نہیں کر سکتا، ورنہ اس کے معنی ہونگے کہ رسے کی حکومت چھوڑ کر اپنی تباہی کے بیج اپنے ہاتھ سے یوں" امام حسین نے جواب دیا کہ آج لڑانی ملوئی کرو کل شروع کرنا۔ عمرو و سعد اس پر غور ہی کر رہا تھا کہ شہر و دوسرا حکم لیکر پہنچا اور کہا مجھے سب سے پہلا حکم یہ ہے کہ "دریائے فرات پر قبضہ کر لوں اور امام حسین اور ان کے خیمہ تک پانی کا ایک قطرہ نہ پہنچتے دوں۔ چنانچہ وہ ایک مختصر سا دستہ لے کر فرات پر پہنچا اور دریا پر پوری طرح قابض ہو گیا۔

امام حسین میدان کربلا میں

افق زندگی پر مظالم کی موسلا دھار بارش بار بار ہوتی اور جو رستم کی سیاہ گٹھائیں شب و روز چھپائیں، نمرود کی آگ کو آغوش میں لینے والی سرزمین اسی دنیا کی ٹٹی آدم کو جنت میں دھوکہ دینے والے ہاتھ اسی زندگی کے تھے، یعقوب کو اندھا کرنے والی اور یوسف پر بہتان لگانے والی یہی دنیا تھی، مگر سیدہ کے لال پر میدان کربلا میں جو کچھ گذری اس کا شائبہ ادھر ہے نہ ادھر۔ قربان اس نواسہ کے جو نانا کی شان اُمت کو دکھا گیا اور نہ تارا اس نواسی اور تو اس بہو کے جن کا صبر و شکر زندگی کے ان نازک لمحوں میں احکام ربانی کی عملی تفسیر کر رہا تھا اس قیامت خیز حالت میں کہ آسمان کی آگ زمین کو بھلسا رہی ہے اور زمین کے شعلے آسمان سے باتیں کر رہے ہیں ہوا کے تھپڑے جھلس رہے ہیں۔ چرند اور پرند ہانپ ہانپ کر دو لہا لہا گئے

حسین ابن علیؑ کی آنکھیں کیا دکھتی ہیں، اٹھارہ مہینہ کا معصوم بچہ عبد اللہ علی اصغر پیاس سے تڑپ تڑپ کر اور بلب بلب کرناں کی گود میں نڈھال ہو چکا، ماتا کی ماری اس کی صورت تک رہی ہے اور چاہتی ہے کہ آنسوؤں کے چند قطرے اس کے حلق میں ٹپکاؤں۔ بچہ ہوش میں آکر آنکھ کھولتا ہے اور ماں کی طرف دیکھ کر زبان باہر نکال دیتا ہے۔ نقاہت زبان کو ہونٹوں تک آنے کی اجازت نہیں دیتی۔ آہستہ سے منہ کھول کر زبان اور حلق کے کانٹے ماں کو دکھاتا ہے تو بیتاب ہو کر کہتی ہے ”قربان جاؤں ان ہونٹوں کے اور اس زبان کے“ ماں کے نعرے اور بچہ کی کیفیت نے باپ کے ساتھ کیا کیا، اس کا جواب اولاد والے دیں گے، بچہ کو گود میں لے کر اپنی زبان اس کے منہ میں دی اور آنکھ سے زار و قطار آنسو کی لڑیاں بہنے لگیں، مگر دل سے اب بھی صبر و شکر کی صدائیں بلند ہو رہی تھیں، دوسری طرف نگاہ اٹھاتے ہیں تو جوان شیر نشہ شہادت میں چکنا چور خاموش کھڑا ہے منہ سے کچھ نہیں کہتا مگر پیاس نے جان پر بنا دی۔ باپ کی صورت دیکھتے ہی ادب سے ہاتھ باندھ کر کھڑا ہو گیا، قریب پہنچے تو دل کٹ گیا۔ دیکھا کہ پھول سا چہرہ ہوا کے تھپڑوں سے گملا چکا ہے، پیاس کی شدت نے ہوش اڑا دیا ہے، ایک آگ کا دریا ہے کہ خمیدہ میں بہ رہے لے رہا ہے اور بڑے سے چھوٹے تک سب پیاس پیاس کے نعرے لگا رہے ہیں۔ علی اکبر سے کچھ کہنا چاہتے تھے کہ پشت سے بٹھنڈی ہوا کا ایک جھونکا آیا۔ تعجب کی نگاہوں سے پلٹ کر دیکھا تو ما جانی زینبؑ اپنی ردا سے پنکھا جھل رہی تھی اس کی شفقت نے بیتاب کر دیا۔ سر پر ہاتھ رکھ کر کلیجے سے لگایا تو اس کے دونوں بچے عون و محمد قدموں سے آنکھیں مل رہے تھے، ان کو سینہ سے لگایا تو سامنے حضرت امام حسنؑ کلال ہاتھ باندھ کھڑا تھا، یہ وہ کیفیت تھی جو انسان کیا پتھر کے بھی ٹکڑے کر دیتی، باہر نکل کر دیکھا تو تمام ہمراہی ہتھیار لگائے قربان ہونے کے شوق میں بیقرار تھے، اندر آئے اور بی بی شہر بانوں سے کہا۔

امام حسین کی درخواست بی بی شہر بانو سے

تم نوشیروان عادل کی پوتی اور بادشاہ یزدگرد کی حقیقی بھانجی ہو، میں آج تم کو وہ وقت یاد دلاتا ہوں جب فتوحات اسلامی کا دریا چاروں طرف اُمتد رہا تھا، ایران کی فتح کے بعد جب مال غنیمت تقسیم ہوا تو تمہارے جسم کی پوشاک جو اہرات سے لپی ہوئی ہزار ہا روپے کی ملکیت تھی، ایک غیور قوم کے کسی فرد کی مجال نہ ہو سکتی تھی کہ تمہاری طرف آنکھ اٹھا کر دیکھ لیتا۔ مگر ہر شخص یہ دیکھنے کا منتظر تھا کہ دنیوی جنت کی یہ حور کس کے حصہ میں آتی ہے، میں اس وقت موجود نہ تھا۔ مگر سنا ہے کہ جب مسلمانوں کی جماعت بے چینی سے نتیجہ کا انتظار کر رہی تھی اس وقت خلیفہ دوم کے یہ الفاظ فتح مندوں کے کان میں پہنچے: «شہزادی آج تک دنیوی بادشاہوں کی بیٹی اور پوتی رہی اب اس کا احترام یہ ہے کہ میں اس کو دین کی شہزادی بنا دوں اور فتح ایران کا یہ بہترین تحفہ مسلمانوں کی طرف سے حسین کی خدمت میں پیش کروں گا»

میں وہ وقت تم کو یاد دلا کر کہتا ہوں کہ جس روز سے تم میرے پاس آئیں اس وقت تک جو خدمات تم نے انجام دیں میں اس کا شکر یہ ادا نہیں کر سکتا، بچوں کی پرورش اور تربیت میں خانہ داری کے اہتمام و انصرام میں جو تکلیف تم نے اٹھائی میں سچے دل سے اس کا ممنون ہوں، میں یہ تو نہیں کہہ سکتا کہ ایران نے بیوی کے معاملہ میں عرب کو درس دیا، کیونکہ اس سرزمین سے بھی خاطر خدا ^{رض} اور خدا ^{رض} جیسی بیویاں اٹھیں ہیں جن کے نام پر عالم نسواً ہمیشہ فخر کرے گا۔ لیکن یہ ضرور کہوں گا کہ تمدن و معاشرت کے اس شعبہ میں ایران، عرب سے کم نہ تھا، تم نے بادشاہ ہو کر چھ فقیر کا گھر سلطنت سمجھا اور جو کی روٹی کو بریانی سے بہتر خیال کیا، تمہارے احسانات کا اعتراف کرنے کے بعد میں آج تم سے درخواست کرتا ہوں کہ تم میری اور میرے بچوں کی خاطر اس وقت اپنے میکے چلی جاؤ اور مجھ کو خدا پر چھوڑ دو۔

عرب نے تمہاری قدر نہ کی اور آج یہ وقت دکھا دیا کہ تم اور تمہارے بچے پانی کے ایک ایک قطرے کو ترس رہے ہیں۔ میں اچھی طرح سمجھتا ہوں کہ عرب کی مہاں نوازی پر عمرو و سعد نے کلنک کا ایسا ٹیکہ لگایا کہ تاریخ اسلام مدت العمر خون کے آنسو رو کر بھی اس داغ کو نہیں مٹا سکتی لیکن جو ہونا تھا وہ ہو گیا، اب بہتر صورت اور اچھا علاج یہی ہے کہ اپنے بچوں کو لے کر سدھاڑ اور مجھ کو میرے حال پر چھوڑ کر دعا کرو کہ خدا مجھ پر رحم کرے۔

امام حسینؑ کی اس تقریر سے شہسپا نویر رقت طاری ہو گئی، اور وہ بے اختیار ہو کر امام کے قدموں پر گریں اور رو کر کہا۔

”امام عالی مقام! جس وقت قیامت بپا ہوگی اور ہر متنفس نفسی نفسی پکارے گا۔ اس روز میری خدمات کا معاوضہ نلیگا اور محنت ٹھکانے لگے گی۔ اس ہوش رباناعت میں مجھ سے زیادہ خوش نصیب کون ہوگا جس کے سر پر فاطمہ زہرا جیسی ساس اور علی ابن ابی طالب جیسے خسر کا ہاتھ ہوگا۔ میرے نانا سرور عالم کی شفقت آمیز نظریں میرے پہرے پر ہوں گی۔ میدان حشر کی بیویاں اور بیٹیاں مجھے حسرت سے دیکھیں گی۔ امام عالی مقام یہ کلجے کے ٹکڑے اور یہ جگر گوشے ہزار بار سیدہ کے لال پر قربان۔ مجھے اپنے لال سیدہ کے لال سے زیادہ نہیں۔ میری تکلیف زینب کی تکلیف سے بڑھ کر نہیں ہے۔ میری ناچیز خدمات پر وہ بڑے نہ لگنے دیجئے کہ دنیا کی عورتیں میرا مضمکہ آڑائیں ایک جان کیا ہزار جانیں ہوتیں تو کربلا میں آپ کا شمار کرتی یقین فرمائیے کہ اگر ان بچوں کی قربانی سے آپ کی جان بچ سکتی ہے تو بد بخت عمروؓ کے سامنے اس کے خنجر اور اپنے ہاتھ سے اصغر اور اکبر کو ذبح کر دیتی اور دکھا دیتی کہ جن ہاتھوں نے اسماعیل کی گردن پر چھری پھیرنے کا قصد کیا تھا۔ اس گھر کی ایک ہونے اس سنت کی تکمیل کر دی۔ امام عالی مقام لاریب بادشاہ کی بیٹی اور پوتی ہوں مگر آپ کی کیترا اور لوٹدی ہوں۔ مجھے یہاں سے دھکے دے کر اما جان کی نگاہ میں شرمندہ نہ کیجئے اور دعا کیجئے کہ میری تڑپائیاں میرے باپ اور خسر شیر خدا اور رسول خدا کی بارگاہ میں قبول ہوں اور

یوم الحق میں سرخرو ہوں۔

اس گفتگو کا امام حسین کی حالت پر ایک خاص اثر ہوا اور وہ چشم پر آب باہر نکلے تو عمرو و سعد کا قاصد حاضر خدمت تھا جس نے کہا ابن زیاد کا دوسرا پیام آیا ہے کہ امام حسین کو ایک لمحہ کی ہمت نہ دی جائے۔ اس لئے یا تو ادھر آکر بیعت کیجئے ورنہ لڑائی شروع کیجئے۔

چند لمحہ غور کرنے کے بعد امام حسین نے جواب دیا کہ ”عمرو و سعد سے کہنا کہ تو نے دیر یا پر قبضہ کر لیا اور آل رسول پانی کے ایک ایک قطرہ کو ترس رہی ہے، یہ لڑائی نہیں ظلم ہے اور ایسا ظلم جو پروردگار نے دنیا پر اپنی نظیر نہیں رکھتا، لڑائی ہمیشہ برابر کی فوجوں میں ہوتی ہے ہماری لڑائی کیا اور مقابلہ کیا۔ ہماری تعداد دو سو اور سو ہے جس میں عورتیں اور بچے بھی شامل ہیں۔ تمہاری اکیس بائیس ہزار ہے۔ لڑائی یزید و حسینؑ کی نہیں با اختیار اور بے اختیار کی ہے اور ایک سر کو جدا کرنے کے واسطے یزید۔ ابن زیاد اور عمرو و سعد نے دنیا بھر کی طاقت فراہم کر لی ہے، اب آفتاب غروب ہوتا ہے اس لئے رات کی ہمت دو کہ صبح تم جس مقصد کے واسطے لڑ رہے ہو اس کی تکمیل ہو جائے۔ ہم آج کی رات خدائے بہتر برتر کی عبادت میں صرف کریں اور دعا کریں کہ ہماری ناچیز قربانیاں قبول ہوں اور نانا جان کی ہمت پر حسین اپنے بال بچوں سمیت قربان ہو جائے۔“

قاصد یہ پیام لے کر عمرو و سعد کے پاس پہنچا۔ شام قریب تھی اس لئے اس نے اس تجویز سے متفق ہونے میں تامل نہ کیا۔ شہر سے مشورہ کیا تو اس نے کہا ”اس میں شک نہیں حسین ابن علی کے پاس جمعیت بہت کم ہے اور ہم چشم زدن میں اس کا خاتمہ کر دیں گے لیکن حسین اس باپ کا بیٹا ہے جس کی شجاعت کا سکہ دنیا پر بیٹھا ہوا ہے کون کہہ سکتا ہے کہ ہم میں سے کس کس سر پر قضا کھیل رہی ہے اور حسین کا سر کس قدر جانیں لیکر ہاتھ آئیگا۔ ہمت اس لئے دیدو کہ رات بھر بیاسے رہنے سے حسین اور اس کا لشکر اس قدر مضحل ہو جائے گا کہ کل لڑائی کی ہمت نہ رہے گی۔“

سیدہ کے لال کی آخری رات

کربلا کے میدان میں راتیں شب و روز آئیں اور گئیں، آئیں گی اور جائیں گی مگر محرم
 ۱۰ سالہ کی وہ نویں رات جس کی صبح کو ابن زیاد کے حکم سے عمرو سعد نے چنستان زھرا
 کی سرسبز و شاداب کوئلیں توڑیں، پہاڑوں سے سر پھوڑتی آئی۔ کربلا کے دن رات نے واویلا
 شروع کی اور فرات کی لہریں سیدہ کو بی بی میں مصروف ہوئیں، یزیدی لشکر نے شب ماہ کا لطف
 اٹھانے میں کسر نہ چھوڑی اور رات کا بڑا حصہ کلچھروں میں گزرا، مگر سیدہ الشہداء و عشا کے
 بعد ہی سے راز و نیاز میں مصروف ہو گئے۔ جب آدھی رات کے قریب رات گزر چکی تھی اور
 چاند رونا ہوا رخصت ہو رہا تھا تو اس اندھیرے گھٹپ میں جہاں اولاد رسول کو جلائے کابل
 بھی بیسرنہ تھا، سیدہ کلال سجدہ میں گرا اور عرض کیا :-

”یہ تھوڑی سی جمعیت جو اپنی خوشی سے پرے ساتھ آئی ہے میں اس کی اعانت کا محتاج
 نہیں ہوں، نتیجہ جو کچھ ہو گا مجھے معلوم ہے۔ مگر تو جانتا ہے کہ میرے اصرار پر بی بی یہ میرا ساتھ
 نہیں چھوڑتے، یہ چند بچے، میرے بچے، بہن اور بھائی کے بچے تیری راہ میں قربان ہیں۔ تو نے
 خلیل کی قربانی پہاڑ کی چوٹی پر قبول کی، یوسف کا نالہ قید خانہ میں سنا اور یعقوب کی التجا
 جنگل بیابان میں، آج کربلا کے ریتلے میدان میں میری سن۔“

احکم الحاکمین! یہ میری ناچیز قربانی قبول کر۔ تجھ کو معلوم ہے کہ حسین کے پاس اس کے
 سوا کچھ نہیں۔ التجا صرف اس قدر ہے کہ بچوں کی محبت مقصد میں حاصل نہ ہو، میرے جو صلے بلند کر
 میرا دل شیر کر اور توفیق بخش کہ دشمن کے سامنے ہنس ہنس کر گلا کٹاؤں، اور بچوں کی لاشیں کھل کھل کر
 ڈھوڑوں، عزیزوں کے جنازے اٹھاؤں، مگر زبان پر شکر اور لب پر صبر کے سوا کچھ نہ ہو۔“
 پہنچلی رات کا تمام حصہ امام حسینؑ کا اس دعا میں بسر ہوا اور وہ وقت آگیا کہ دسویں
 محرم کی روشنی نمودار ہو کہ نویں رات کا خاتمہ کر دے۔

صبح عاشورہ

میدان کربلا میں علی اکبر کی صدا کے حق بلند ہوئی، اور عمر و سعد کے لشکر میں قہقہوں کی آوازیں گونجیں، ادا سے نماز کے بعد امام حسینؑ نے اپنے لشکر سے خطاب کیا کہ تم لوگوں نے میرا ساتھ اس وقت تک دے کر جو کچھ احسان کیا میں اس کا شکر یہ ادا کرنے کے قابل نہیں ہوں اب میرا آخر وقت ہے اور خدا کے حضور کا شوق لمحہ بہ لمحہ زیادہ ہو رہا ہے۔ میرے بھائیوں اب تم میرے ساتھ تکلیف و مصیبت میں نہ پھنسو اور اپنے اپنے گھر رخصت ہو جاؤ، میری وجہ سے تمہاری بیویاں راند اور بچے یتیم نہ بنیں۔ تمہارے اس احسان کا معاوضہ خدا کے ہاں ملے گا۔

حضرت امام حسینؑ کی اس گفتگو سے بجائے اس کے کہ جو لوگ ساتھ تھے وہ چلے جاتے سب نے بالاتفاق عرض کیا ”ہم مسلمان ہیں اور ہم کو کل قیامت کے روز آپ کے مانا حضور اکرم صلعم کو منہ دکھانا ہے اس سے بہتر کام ہماری زندگی کا اور کیا ہو سکتا ہے کہ جس کا کلمہ پڑھتے ہیں اس کے نواسے پر قربان ہو جائیں۔ دشمن کی یہ مجال نہیں ہو سکتی کہ وہ ہماری زندگی میں آپ کی طرف اٹھلی بھی اٹھائے، جو وقت آنے والا ہے وہ اُس وقت آئیگا جب ہمارا جسم بے روح ہو جائیگا اور موت ہماری طاقت اور اختیار کو فنا کر دے گی۔“

امام حسینؑ نے ان کو دعادی اور فرمایا ”خدا تمہاری خدمت قبول کرے۔“ ابھی آپ ان لوگوں سے باتیں کر رہے تھے کہ قبیلہ طے کا ایک شخص (وہ قبیلہ جو حاتم طائی کی وجہ سے کافی مشہور ہے) طرح بن ماعدی جو کسی ضرورت سے ادھر آیا تھا، یہ کیفیت دیکھ کر قدمبوس ہوا اور عرض کیا ”میرے قبیلے کے پانچ ہزار آدمی آپ پر ہنسی خوشی جا کیا شمار کریں گے، آپ صرف اس قدر کیجئے کہ میرے ہمراہ تشریف لے چلئے، اور اگر اجازت دیجئے تو میرا تمام قبیلہ اسی میدان میں حاضر ہو جائے، میں ان کو جا کر لاتا ہوں۔“ آپ نے اُس کا

شکر یہ ادا کیا اور فرمایا میں تمہارے ساتھ چلتا ہوں تو دشمن مجھ کو نکلنے نہ دیں گے اور اگر تم قبیلہ کو لاتے ہو تو جس قدر خونریزی ہوگی اس کا باعث صرف میں ہوں گا اور میں یہ پسند نہیں کرتا۔ اس لئے خدا تمہاری خدمت قبول کرے۔

اب آپ خیمے سے آگے بڑھے اور عمرو و سعد سے خطاب کیا۔

”بلبل کوچین سے اور مسافر کو وطن سے دور ہونے کا اتنا بیخ نہیں ہوتا جس قدر مجھ کو

رسول خدا کے مزار اور خدا کے گھر سے علیحدہ ہونے کا ہوا، تم لوگوں نے دیکھا کہ دے کر

مجھے بلایا۔ حرم خدا اور روضہ رسول سے جدا کیا۔ اور اس وقت میرے قتل پر کرب و غم ہوا۔

تم لوگوں کو معلوم ہے کہ یہ جو کچھ کہہ رہے ہو کس کے ساتھ، تم میں سے بہت سے موجود ہیں

جنہوں نے سنا ہو گا اور جن کو معلوم نہیں انہیں آج معلوم ہو جانا چاہئے کہ خدا کے رسول

نے یہ الفاظ فرمائے ہیں کہ حسینؑ جنت کے جوان ہیں، اب تم میرے ساتھ جو سلوک کر رہے ہو

تم ہی بتاؤ کہ کس وجہ سے۔ صرف یہی ناکہ میں یزید کی بیعت تسلیم نہیں کرتا۔ اس کے متعلق

میں تم سے کہہ چکا ہوں کہ مجھ کو جانے دو، میں ایک کونہ میں بیٹھ کر اللہ شکر کروں گا اور میں

وہیں اپنی زندگی ختم کر دوں گا، اگر تم منظور کرو تو اب بھی موقع ہے کہ میں اپنے بال بچوں کو

لیکر چلا جاؤں، اور شیطان ہی تمہارے سر پر سوار ہے اور تم باز نہیں آتے تو مجھ سے یہ توقع

نہ رکھو کہ میں یزید کی بیعت کروں حسینؑ اور اس کے بچوں کی موت خاندان زہرا کی بربادی

حرم رسول کی تباہی ان میں سے کوئی چیز میرا قدم ڈگمگا نہیں سکتی، مبارک ہوگی وہ گھڑی جب

میں اپنے ارادہ میں کامیاب ہوں اور خوش نصیب ہوں گا اگر میری یہ قربانیاں خدا سے برتر

کے حضور میں قبول ہوں اور میں قیامت کے روز سرخرو ہوں۔“

عمرو و سعد اور اس کے لشکر میں سناٹا چھایا ہوا تھا، اور کوئی شخص جواب کی

جرات نہ کرتا تھا۔ اب آپ نے فرمایا ”اے حنین یزید، حجاج بن الحسن کیا تم لوگوں کے

دستخط ان خطوں پر نہیں ہیں جو مجھ کو بلا لے کے لئے کوفہ سے بھیجے گئے۔“

حضرت حر کی سعادت

ان الفاظ کا اثر حر پر کچھ ایسا ہوا کہ اُس نے زنج بدل کر عمر و سعد سے کہا:-
 » افسوس ہے تجھ پر اور تیرے حمایتی عبید اللہ ابن زیاد اور یزید پر کہ تم لوگوں نے
 اپنے ساتھ ہزاروں مسلمانوں کی عاقبت برباد کی اور دیکھنے والوں کو دکھا دیا کہ جن آنکھوں نے
 رسول اللہ کو حسینؑ کے حلق پر بوسہ دیتے دیکھا تھا اسی پر خنجر چلانے کے واسطے آمادہ ہو گئے،
 سب سے زیادہ بد نصیب میں ہوں کہ میری دنیا بھی گئی اور دین بھی۔ میں اپنے مولا اور اپنے آقا
 کو تجھ بد بخت کی ترغیب سے گھیر کر یہاں لایا۔ اب میری سزا یہ ہے کہ سب سے پہلے میں ہی
 رسول اللہ صلعم کے لخت جگر پر قربان ہوں، یہ دیکھ میں تیرے لشکر سے تیر کی طرح چلا اور امام
 حسینؑ کی طرف سے پہلا شخص میں ہی تیرے مقابلہ میں آؤں گا اگر مرد ہے اور مقابلہ کی تاب نہ
 تو آ میرے سامنے میدان میں آ۔ اور دیکھ کہ حسینؑ کے شیدائی کس طرح اپنے آقا پر تار ہوتے
 ہیں۔ اتنا کہہ کر حر نے اپنا گھوڑا دوڑایا۔ اور امام عالی مقام کے قدموں میں گر کر کہا
 » آقا ہاتھ جوڑ کر قصور کی معافی چاہتا ہوں۔ ابن علیؑ میری خطا معاف کر اور دوزخ میں
 گرنے والے کو سنبھال، جانتا ہوں کہ جو کچھ کہ چکا اس کی تلافی ممکن نہیں۔ حرم رسول کو اس میدان میں
 گھیر کر لانے والا بد نصیب ازلی حر ہے، غفلت کے پردے اس کی آنکھوں پر پڑ گئے لیکن
 اے مولا تو اس باپ کا بیٹا اور اس نانا کا نواسا ہے کہ جس کے رحم و کرم کی بہریں تمام عرب کو
 سیراب کر رہی ہیں حسینؑ نے اس دودھ سے پرورش پائی ہے جو عفو کا مخزن تھا۔ آج
 میدان میں نانا کی نشان، باپ کا کرم اور ماں کا رحم ایک دفعہ اور دکھا دے، خدا کا واسطہ
 دیتا ہوں، نانا کے طفیل میں، باپ کے صدقہ میں اور ماں کی بدولت مردے کو جلا، نار کو
 باغ اور جہنم کو فردوس کر دے۔ زمین میرے قدموں سے پھرا رہی ہے۔ آسمان مجھ پر تھوک رہا
 ہے اور پہاڑوں کے سنگریزے مجھ پر میری صورت پر اور میرے خاندان پر لعنت برسنا

رہے ہیں۔ میرے ہاتھ نہ کٹے میری زبان نہ گلی، اور میرا دماغ نہ پٹھا، ماں نے مجھے اس لئے جناح، باپ نے مجھے اس لئے پرورش کیا تھا کہ میں جوان ہو کر خدا اور اس کے رسول سے بغاوت کروں اور فاطمہ کے کلیجہ کے ٹکڑے میری وجہ سے اس مصیبت میں گزرتا ہوں، بچا بچا حسینؑ مجھ کو بچا۔ دوزخ کے شعلے میری آنکھوں کے سامنے بھڑک رہے ہیں۔ اور آگ کی چنگاریاں میرے جسم سے نکل رہی ہیں۔ تجھا تجھا ابن علیؑ اس آگ کو تجھا اور اعانت سے کہ سب سے پہلے شخص جو اس صورت پر قربان ہو، پھر واسطہ دیتا ہوں، نانا کا، باپ کا، بھائی کا، ان مقدس رگوں کے تصدق میں میرا تصور معاف کر۔ یہ سر تیرے قدموں میں ہے، دھتکار دے، ٹھکرادے، جو چاہے کر، مگر اب یہ سر سر کئے والا نہیں۔“

امام عالی مقام نے حور کو سینہ سے لگایا اور فرمایا میں ان سب ہمراہیوں سے کہہ دیا ہوں کہ میری وجہ سے شہید نہ ہوں اور چلے جائیں۔ یزید کا غصہ ابن زیاد کی آگ اور عمر و سعد کا جوش صرف حسینؑ کے قتل سے ٹھنڈا ہو سکتا ہے، یہ سر موجود ہے مگر تم اپنے بچوں کو میری وجہ سے یتیم نہ کرو، حور خاموش کھڑا تھا، ان الفاظ نے اس پر کچھ اثر کیا کہ ایک چیخ ماری اور کہا ”لے ابن رسول اللہ حور کے زخموں پر نمک نہ چھڑکے حسینؑ کے بچے یتیم ہوں اور حور زندہ رہے، اس کی بیوی اور اس کے بچے آپ کے بچوں پر قربان شد ابن علیؑ اجازت مرحمت ہو، ہر سانس قیامت ہے۔ گڑا جاتا ہوں، مرا جاتا ہوں، گرم، رحم ابن رسول اللہ رحم اور اجازت۔“

امام حسینؑ کی آنکھ میں حور کی گفتگو سے آنسو آگئے اور کہا ”اچھا۔“

اس پروانہ کی طرح جو شمع پر اس بلبل کی طرح جو پھول پر اس چکور کی طرح جو چاند پر نثار ہوتی ہے حور چاروں طرف نشہ شہادت میں جھومتا ہوا یہ کہہ کہہ کر بیتاب ہوتا رہا یا ابن رسول اللہ اب ایک التجا اور ہے۔ عفو خطا کا مژدہ اس مبارک منہ سے سنا دیجئے اور پھر دیکھ لیجئے کہ خون کے ہر قطرے کو سر آنکھوں پر رکھوں گا، گوشت کا ہر ٹکڑا اس سے

جدا ہو کر حسینؑ کے نعرے لگائے گا۔ جس طرح زندہ حوٰر اسی نام کو چپتا ہوا قربان ہوا۔ اسی طرح
مردہ حوٰر کے رونٹے رونگٹے سے ابن علی کی صدا بلند ہوگی۔ کاش ابن زیاد میدان میں ہوتا،
یزید اس وقت سامنے آجاتا تو دنیا کو دکھا دیتا کہ حسینؑ کے شیدائی اپنے آقا کی بیعت
دل سے نہیں جان سے کرتے ہیں۔

عمر و سعد سمجھ رہا تھا کہ شاید حوٰر امام حسینؑ سے بیعت کے متعلق گفتگو کر رہا
ہے کہ دفعتاً حوٰر گھوڑے پر سوار ہو کر میدان جنگ میں پہنچا اور کہا۔
» وہ حوٰر جو تیرے لشکر کا افسر تھا اور امام حسینؑ کو اس میدان میں گھیر کر لایا ختم
ہو چکا اس وقت میں وہ حوٰر ہوں جو سب سے پہلے تجھ کو قتل کروں گا، اور تجھ کو تیرے
اعمال کا مزہ چکھاؤں گا۔ مگر اس لئے کہ مجھ پر بھی یہی کیفیت گذر چکی ہے سمجھاتا ہوں دونوں
طرف نظر ڈال، تیرے لشکر میں دوزخ بپا ہے۔ اسے دیکھ اور اس طرف جو جنت موجود ہے
اس پر بھی نظر ڈال اور سوچ کہ زندگی کی چند گھڑیوں کے واسطے خدا اور اس کے رسولؐ سے
دعا کر رہا ہے۔ ارے بد بخت دنیا اور دین دونوں برباد ہو جائیں گے، یاد رکھ ابن زیاد
سے فلاح نہ ہوگی، یزید سے انعام کی توقع نہ رکھ اور جھوٹی امیدوں پر خدا کے سایہ
سے نہ بھاگ۔

یزیدی لشکر میں حوٰر کی تقریر سے ہل چل مچ گئی اور عمر و سعد ششدر و متحیر
ایک ایک کا منہ تگنے لگا۔ حوٰر کو جب کوئی جواب نہ ملا تو امام حسینؑ کے پاس آ کر قدموں
ہوا اور درخواست کی کہ » اب حکم دیجئے کہ عمر و سعد کو تہ تیغ کر دوں۔ امام حسینؑ ایک مرتبہ
اور میدان جنگ میں تشریف لائے اور فرمایا » تم لوگوں سے ڈرتا نہیں ہوں مگر صرف اس لئے
کہ میں وقت مجھ بے گناہ کے خون میں تم پر عذاب ہوگا۔ اس وقت حضور اکرمؐ کے یہ الفاظ
نہ سنوں، کہ حسینؑ کے خون میں میری امت پر عذاب ہو رہا ہے۔ میں تم لوگوں سے پھر کہتا ہوں
کہ کھرے کھوٹے کو پرکھ لو تم دیکھ رہے ہو میں جو کچھ کہہ چکا وہ پتھر کی لکیر ہے، ایک ناسحق و فاجر

کی بیعت کے مقابلہ میں ہر اذیت گوارا ہے“

یہاں تک پہنچ کر امام حسینؑ کچھ اور فرماتے کہ عمرو سعد نے کہا ”شکریوں یزید اور ابن زیاد کے سامنے گواہی دینا کہ حسینؑ پر سب سے پہلے میں نے حملہ کیا، یہ کہہ کر عمرو سعد نے تیرا گروہ خالی کیا اور آپ واپس تشریف لے آئے۔

فوراً ہی ابن زیاد کا غلام اور ابن زیاد کے باپ کا غلام دو شخص آئے اور آواز دی کہ ”یزید کے لشکر کی جرات جس کو دیکھنی ہے وہ مقابلہ میں آئے“ ان کے متواتر نعروں سے امام حسینؑ کے ہمراہیوں میں طاقت مضبوط نہ رہی۔ حبیب ابن مظہر آگے بڑھنا چاہتے تھے کہ امام حسینؑ نے روکا اور کہا ”تمہاری حیثیت غلاموں کے مقابلہ کے لائق نہیں، چنانچہ عبد اللہ وہب کلبی میدان میں پہنچے اور کہا ”بدنجنوں کیا زبان رازی کرتے ہو“ یہ کہہ کر ایک ہی وار میں دونوں کے سر اڑا دیئے عمرو سعد نے سالحو کو اشارہ کیا وہ باہر نکلا اور تلوار ماری جس سے وہب کا اٹا ہاتھ زخمی ہوا مگر خدا کے اس جری نے سیدھے ہاتھ سے اس کا خاتمہ کر دیا اس وقت امام حسینؑ کے لشکر سے تکبیر کی صدا اٹھی ایسی بلند ہوئی کہ عمرو سعد بھی پریشان ہو گیا۔ ادھر سے یزید بن الحصین اور جعفر بن ثعلبہ چلے اور عمرو سعد نے یزید بن معقل کو بھیجا مگر یزید بن الحصین کی ایک تلوار میں یزید بن معقل دنیا سے رخصت ہوا۔ اس کے بعد طرفین میں ڈیرہ دو گھنٹے تک جنگ ہوتی رہی شیدائیان حسینؑ نے باوجود بھوک پیاس کے ایسی جرات و ہمت دکھائی کہ دشمن دنگ رہ گیا!

اب حور نے اجازت لی اور میدان میں پہنچے ان کو دیکھتے ہی عمرو سعد غصہ سے ٹرخ ہو گیا اور آواز بلند کہا ”اس باغی کا سر اتارنے والا یزید کے خاص انعام و اکرام کا مستحق ہے“ امیر حصین بن تمیم اتنا سنتے ہی باہر نکل آیا لیکن حور کی ایک ہی تلوار سے جہنم میں پہنچا اس کے بعد حور نے دوسرے مقابل کی راہ نہ دیکھی اور تلوار لیکر لشکر میں گھس گئے

کہ کسی طرح عمرو و سعد کو قتل کریں۔ ہر طرف قتل عام کرتے رہے چونکہ دشمن نے چاروں طرف سے گھیر لیا تھا۔ اس لئے دل کا حوصلہ پورا کیا اور شہید ہوئے۔

عربستان کی مخلوق اور پہاڑوں کی چوٹیاں وہ سماں دیکھ چکی ہیں کہ حوین ریاحی پوری جمعیت کے ساتھ ابن رسول اللہ کی گرفتاری کو آپہنچا اور خاندان رسالت کی محترم خواتین اور معصوم بچوں کو نظر بند کر لیا۔ سر بفلک پہاڑ اور سر سبز درخت امام حسینؑ کی بے بسی پر روئے اور آسمان و زمین نے نالے بلند کئے۔ صحرائی درندوں کی دھاڑوں اور طائران خوش الحان کی فریادوں نے زمین کے کھجے چھلنی کر دیئے جس وقت ہ ساعت آئی کہ حسین ابن علیؑ کا مظلوم قافلہ کربلا کے میدان میں اترتا تو تقدیر نے اس کا میاں بی کا سہرا اسی حو کے سر باندھ دیا۔ سراب زندگی نے اس کو مبارک سا باد دی اور فانی دنیا نے اس کے انقلاب پر آفریں کہی۔ آج عربستان اور اس کے زمین و آسمان کی آنکھیں یہ سماں دیکھتی ہیں کہ وہی حوین ریاحی جو امام حسینؑ کی گرفتاری پر مامور ہوا تھا اپنے آقا پر قربان ہو گیا۔ گرم لو کے تھپیرے ماں کی لوری بن کر اس کو ابدی نیند سلا رہے ہیں، ایمان پانی کے بدلے کوثر کے جام شہید کی لاش پر بچھا ور کر رہا ہے جس وقت عمرو و سعد نے حو کی لاش پھینکی اور ابن علیؑ نے اس کے سر کو بوسہ دیا۔ تو زمین و آسمان کا ہر ذرہ اس کی صداقت کو سجدے کر رہا تھا شہادت اس کا منہ چوم رہی تھی اور حقیقت اس کے سر پر ایسے پھول لٹا رہی تھی جو آج تک دنیا کو معطر کر رہے ہیں۔ حوین شہید حو کی صورت حسرت سے تک رہی تھیں اور ملا کہ تعجب کی نظریں ڈال رہے تھے کہ چشم زدن میں کس طرح جہنم کا کندہ جنت کا پھول بن گیا جس پر چہار طرف سے لعنت و ملامت کی بوچھاڑ پڑ رہی تھی آنا فانا کچھ کا کچھ ہو گیا۔ زمین مرجبا کے لغروں سے گونج اٹھی اور آسمان آفریں کی آواز دینے لگا، زندگی، اس کی موت پر قربان ہوئی اور دنیا اس کے دین پر نثار۔ عقیدت اس کی شہادت کے زور و جھکی اور اسلام نے اس کی بغاوت سر آنکھوں پر رکھی۔ لشکر الامم نے

مرجبان کا شور مچا یا ملائکہ عرش بریں پر ہم آہنگ ہوئے اور اس طرح حُر کو وہ شہادت نصیب ہوئی جس پر دنیا ہمیشہ فخر کرے گی۔

حُر کی شہادت سائے کوفیوں اور شامیوں کے ہوش اُڑا دیئے۔ عمرو و سعد نے باواز بلند کہا کہ ”حسینؑ کا قتل آسان نہیں اگر حُر کی طرح ایک سر کے بدلے اتنے سرتربان کرنے پڑیں گے تو نتیجہ شکست ہے۔ بہتر ہوگا کہ ہماری متفقہ فوج حملہ کرے اور سب کا خاتمہ کر دے۔“ یہ کہہ کر ایک ساتھ تیروں کی بوچھاڑ شروع کی، یہاں تک کہ لشکر امام کے تمام گھوڑے پھلتی ہوئے۔ اور ایک میں سکت نہ رہا۔ اب یہ تمام فوج ایک ساتھ ٹوٹ پڑی اور شہر خیمہ کی طرف چلا وہ اندر داخل ہونا چاہتا تھا کہ حصین نے ایک ایسا تیر مارا کہ گھوڑا اونڈھے منہ گرا اور شہر دم دبا کر بھاگا اور کہا ”لڑائی ایک ہی ایک کی ٹھیک ہوگی۔“

اس وقت سب سے پہلے حصین میدان میں آئے اور جو ہر شجاعت دکھا کر جام شہادت نوش فرمایا۔ اس کے بعد اور ہمراہی اپنے آقا پر قربان ہوئے، آفتاب ڈھل رہا تھا اور دوپہر ختم کے قریب تھی کہ امام کے تمام ہمراہی کام آگئے۔ اور سات آدمیوں کے سوا کوئی باقی نہ رہا۔

بی بی زینبؑ کے بچوں کی شہادت

شہر بیانو خاموش کھڑی کپڑے سے پنکھا جھل رہی تھیں کہ سیدہ کے لال نے فرمایا۔ ”زینب اکھو بابا کی شمیر، بھائی حسنؑ کی کمان، نانا جان کا عامہ لاؤ اور بھائی کی صورت دل بھر کر دیکھ لو، اب یہ نظر آئے گی۔ اور دشمن میدان سے واپس آنے وینگے۔“ بی بی زینب بھائی کے قدموں میں گریں اور کہا۔

اُس نازک وقت میں کہ عرش بریں اور آساں کا نپ رہا ہے بہن اپنے بھائی کے حضور میں ایک التجا پیش کرتی ہے، امید ہے کہ علیؑ کلال اور سخی ماں کا بچہ بہن کا سوال رو نہ کرے گا۔
 امام حسین علیہ السلام نے فرمایا ”زینب کیا کہتی ہو؟“ بی بی زینب کی نظریں نمی خیز

آنکھ اٹھائی اور رو کر کہا۔

”حسینؑ بھیا کلیف کے وقت مدقمہ دیا جائے۔ حدیث صحیح ہے کہ صدقہ بلا کو رد کرتا ہے۔ میری آرزو ہے کہ عونؑ و محمدؑ کو اس وقت ما جائے بھائی پر قربان کروں شاید یہ بلاٹل جائے بھائی یہ سخت کا وقت نہیں ہے، بھائی تو بہنوں کے بڑے بڑے مان رکھتے ہیں۔ اس وقت زینب کے بچوں کو میدان کی اجازت دے کر اس کا دل رکھ لو۔ بھیا اس وقت میرا سفارشی کوئی نہیں ہے۔ ماں اور باپ دونوں کا سایہ سر سے اٹھ چکا بھائی حسینؑ بھی اللہ کے پیارے ہو گئے آج ہماری کشتی کے ناخدا تم ہو، قیامت کے روز زینب کس منہ سے باپ کی خدمت میں حاضر ہوگی، بھائی حسینؑ خدا کا واسطہ ہے رہی ہوں، اماں کی روح کا صدقہ میرے بچوں کو زن کی اجازت مرحمت ہو۔“

عونؑ و محمدؑ دونوں پیچھے پیچھے پھر رہے ہیں کہ ماموں جان سے میدان کی اجازت دلوائیں۔ میں خاموشی سے ان کا منہ تک کر چکی ہو جاتی ہوں، بھیا یہ مجھ سے زیادہ تمہاری صورت کے عاشق ہیں، رو رہے ہیں، پیٹ رہے اور جذبہ جاتی ہوں سایہ کی طرح میرے ساتھ رہتے ہیں کہ کسی طرح ان کو میدان کی اجازت مل جائے، یہ دیکھتے میرے پیچھے کھڑے رو رہے ہیں، اتنا کہہ کر ہٹیں تو عونؑ و محمدؑ ماموں کے قدموں میں گرے اور کہا کہ ”ہم ماں کے پیٹ سے اس لئے پیدا نہ ہوئے تھے کہ ہم زندہ رہیں، آپ پر یہ وقت آجائے اور ہم کھڑے دیکھتے رہیں۔ دشمن تہمتے لگائیں اور ہم سنیں، ماموں جان ہماری آبرو نہ بگڑنے دیجئے اور ہم کو میدان کی اجازت دیجئے ہم کو بھانجا نہیں غلام سمجھئے اور ہم کو قربان ہونے کا حکم دے کر ہمارے دل کے مرجھائے ہوئے پھول کھلا دیجئے۔ دیکھئے ہمارے ہمتیا۔ ب تیار ہیں۔ ہم اپنے چھوٹے چھوٹے تیروں اور نیچوں سے دشمن کو مزہ چکھا دیں گے اور جب تک ان تمام تکالیف کا بدلہ نہ لے لیں گے ہماری زندہ صورت آپ کو نظر نہ آئے گی خدا کا واسطہ رحم فرمائیں اور ہماری درخواست منظور کیجئے۔“

ابا بنی زینب آگے بڑھیں اور دونوں سے کہا کہ ”ماموں کے کلبجے سے لگو اور آخری سلام کرو“ اس کے بعد بھائی سے عرض کیا ”بھیا میرے کلبجے کے ٹکڑے تمہاری شجاعت پر حوت نہ لائیں گے، یقین کرو ان کی وجہ سے علیؑ کے نام پر بیٹہ نہ لگے گا، میں کسی قابل نہیں ہوں اسوقت میرے پاس کوئی ایسی چیز نہیں کہ قربان کرتی بہن کی یہ ناچیز قربانی قبول ہو۔

امام حسینؑ کی آنکھ سے آنسو کی لڑیاں جاری تھیں، انھوں نے بچوں کو سینہ سے چٹایا۔ بہن کے سر پر ہاتھ رکھ کر کہا۔

”زینبؑ جو جو کچھ نہ دیکھا کھانا آنکھوں سے سب کچھ دیکھ لیا۔ ماں اور باپ کے بعد بھائی حسنؑ کا جنازہ دیکھ چکا۔ مٹا جائے کوان ہاتھوں نے قبر میں اتارا۔ ابھی وہ آنسو بہ رہے ہیں۔ زینبؑ تجھ کو بھائی پر رحم نہیں آتا کس دل سے اجازت دوں۔ کیا ماموں دنیا میں اس لئے پیدا ہوا تھا کہ گلشن زہرا کے پھول چن چن کر آگ میں جھونکے ہا دل ہے۔ پتھر نہیں ہے۔ صبح سے جو کچھ گذر رہی ہے اس کا جاننے والا خدا کے سوا کوئی نہیں۔ زینبؑ مجھ پر رحم کر ان کو نپلوں نے ابھی دنیا کا کیا دیکھا۔ ان کے دن ابھی پھولنے پھلنے کے ہیں۔ ان کو دنیا میں رہنے دے۔ ماموں کے گھر میں اسوقت موت کے سوا کچھ نہیں۔ ان کو حکم دے کہ خاموشی کے ساتھ گھر چلے جائیں اور دنیا کی بہار دیکھیں۔“

امام حسینؑ کی تقریر ختم نہ ہوئی تھی کہ بی بی زینب کا دل بھر آیا اور بھائی کے گلے میں ہاتھ ڈال کر کہا حسینؑ میرے زخموں پر نمک نہ چھڑک کس کے بچے اور کیسے بچے عوں اور محمدؑ ترے غلام ہیں۔ ان کا خون جو تجھ پر گرے گا سر پر رکھوں گی اور آنکھوں سے لگاؤں گی۔ ان کی موت جو تجھ پر قربان ہو کر آئے گی میری زندگی ہوگی۔ اگر یہ خود میدان کے واسطے بے قرار نہ ہوتے تو عمر بھران کی صورت نہ دیکھتی۔ آج میری کمائی نیگ لگتی ہے۔ اور باپ نے آخر وقت جو وصیت کی تھی اس کی تعمیل کرتی ہوں، مجھے ان کی شادی کا ارمان تھا۔ مگر اس سے بڑھ کر اور کیا شادی ہوگی وہ ارمان پورا ہوتا ہی۔ اجازت ہے کہ اپنے بچوں کو دو لہا بناؤں اور زن میں بچوں“

امام حسینؑ بہن کی اس گفتگو پر خاموش ہوئے تو بی بی زینب نے دونوں بچوں کو بھائی کے قدموں پر ڈال دیا اور کہا ”ماموں کا شکر یہ ادا کرو کہ ہماری قربانی قبول کی۔ اٹھو اور میرے ساتھ آؤ“

اس وقت خیمہ میں سناٹا تھا کہ عمرو و سعد نے باوا زینبہ کہا ”علیؑ کی شجاعت کہ صغر عارت ہوئی کہ کوئی میدان میں نہیں آتا۔ کیا ہم خود ہی خیمہ میں گھس آئیں“ بی بی زینب نے طیش میں آکر علیؑ اکبر سے کہا ”تم جو اب دسے دو کہ ناموس رسول کو بچانے والے ابھی زندہ اور جو ہر شجاعت دکھانے والے موجود ہیں“

بچوں کے کپڑے اپنے ہاتھ سے بدلے۔ چھوٹے چھوٹے ہتھیار ان کے جسم پر لگائے اور کہا عوں و عوں خوش نصیب ہوں میں۔ ماں۔ کہ تم جیسے نیک بچے میرے پیٹ سے پیدا ہوئے، مگر دیکھو بھوک پیاس میں کوئی ہلکی بات زبان سے نہ نکل جائے اعدا میں کسی کو یہ نہ معلوم ہو کہ تم کون ہو خیردار! خبردار! زینب کا نام زبان پر نہ آنے پائے صرف اتنا کہنا کہ ہم حسینؑ کے غلام ہیں اور ہماری ماں بی بی فاطمہؑ اور شیر خدا کی لونڈی ہے ان شفقوں کا بدلہ ہماری ماں کے پاس ہی تھا کہ ہم کو امام پر نثار کر دیا۔

بچوں میں نادم ہوں کہ اپنے ہمانوں کو میدان جنگ میں بھوکا پیاسا شہید ہونے بھیج رہی ہوں“ جس وقت دونوں بچے خیمہ کے دروازہ پر پہنچ کر ماں کے آخری سلام کو جھکے تو دل کا خدا ہی حافظ تھا۔ مگر ضبط سے کام لے کر ان کے سر پر ہاتھ رکھا۔ گلے سے لگا کر پیار کیا اور کہا ”دنیا کی مائیں بچوں کو سدھارتے وقت دغا دیتی ہیں کہ جس طرح پیٹھ دکھائی اسی طرح منہ دکھاؤ مگر عوں و عوں کی ماں یہ کہتی ہے کہ جاؤ۔ زندہ جاؤ اور شہید ہو کر آؤ۔ سر لے کر جاؤ اور سر کٹا کر آؤ۔ دیکھو میرے الفاظ یاد رکھنا عمرو و سعد کو یہ پتہ نہ چلے کہ تم زینب کے بچے ہو اچھا کلچہ کے ٹکڑوں جاؤ۔ سدھارو۔ رخصت ہو“

فلک پیر نے دنیا کے سخت سے سخت مصائب پر تہمتیں لگائے ہیں۔ مگر آسمان و

زمین دونوں خاموش تھے جس وقت زینبؓ کے بچوں کی صدائے تکبیر سے میدان گونج اٹھا۔ عمرو و سعد نے سامنے آکر کہا ”میں یہ تو سمجھ گیا کہ تم زینبؓ کے بچے ہو، مگر تمہارے بچپن پر نہ معلوم مجھے کیوں رحم آ رہا ہے اور وہ دل جو صبح سے اب تک باغ باغ ہوا تمہارے لڑکپن پر ترس کھا رہا ہے۔ اگر تم حسینؑ کا ساتھ چھوڑ کر ادھر آ جاؤ تو تمہارے واسطے دنیا بھر کی نعمتیں موجود ہیں اور اگر یہ پسند نہ کرو تو جاؤ اپنے گھر چلے جاؤ۔ میں اجازت دیتا ہوں۔ جاؤ۔ اپنی ماں سے کہہ دو کہ عمرو و سعد نے ہم کو آزاد کر دیا۔“

دونوں کے دونوں اتنا سنتے ہی آگ بگولا ہو گئے، اور کہا ”ظالم عمرو و سعد ہم کو امام کا بھانجا بنا کر امامت کو رسوا مت کر۔ ہم امام حسینؑ کے غلام ہیں اور ہماری ماں بی بی فاطمہؓ اور شیر خدا کی لونڈی، تجھ کو جب ہمارے آقا زادے پر ہی رحم نہ آیا۔ اور پانی پر پہرہ لگا کر اپنی سنگ دلی دکھا دی تو ہم پر کیا رحم آئیگا گو ہم تین روز سے بھوکے پیاسے ہیں اور ہماری عمریں دس سے زیادہ نہیں لیکن تجھ جیسے بیسیوں کو جہنم میں پہنچا کر اپنے آقا پر تارہوں گے۔“

یہ کہہ کر سیدھی طرف سے عونؓ اور اٹھی طرف سے محمدؓ نے حملہ کیا۔ ننھی ننھی تلواریں بجلی کی طرح جس سر پر چکیں خاکستر کرتی ہوئی ہوئی ہوئی کی طرح نکل گئیں۔ عمرو و سعد نے اپنی فوج سے خطاب کیا کہ ”تین دن کے بھوکے پیاسے بچوں کو اب تک تہ تیغ نہ کر سکے تو مل کر حملہ کرو اور دوڑو۔ کافار تمہ کرو۔“ ابھی عمرو و سعد کی تجویز ختم نہ ہوئی تھی کہ دونوں خود ہی لشکر میں گھس کر عمرو و سعد کے سر پر پونچے اور عونؓ نے کہا کہ ”ہم نے جو کہا تھا وہ کر دکھایا۔ مگر تیرے ظلموں کا مزہ چکھنا ابھی باقی ہے“ یہ کہہ کر چاہتے تھے کہ وار کریں مگر دونوں طرف سے تلواروں کی باز سر پر گری اور زینبؓ کے لال خون میں لال ہو گئے۔

عمرو و سعد نے چلا کر کہا ”بچوں کا طریقہ جنگ، طرز گفتگو اور اداسے صبر بتا رہی ہے کہ علی کے نواسے ہیں۔ بھوکے ہیں پیاسے ہیں۔ خون میں تر بہ رہیں لیکن چہرہ پر شکن یا زبان پر شکوہ نہیں ہے۔ خدا کا شکر ہے کہ ان کا پاپ کٹا حسینؑ آوا اپنے بہادر بچوں کی لاشیں لے جاؤ

اور ان کی ماں سے کہہ دو۔ عمرو وسعد نے ان کو دو لہا بتا دیا۔

زینب اور شہر بیا نو دروازہ پر اور امام حسین خیمہ سے باہر کھڑے تھے، عمرو وسعد کی آواز جس وقت بی بی زینب کے کان میں پہنچی تو آسمان کی طرف سے آنکھ اٹھا کر خدا کا شکر ادا کیا۔ امام حسین بہن کو دیکھنے آئے تو تیمم کر رہی تھیں چاہتے تھے لپٹ جائیں آنکھ سے آنسو بہ رہے تھے، بہن کو دیکھ کر آگے بڑھے۔ اور کہا۔

”زینب تیرے بچے رخصت ہوئے“

بی بی زینب کے ٹھنڈے سانس کے ساتھ زبان سے یہ الفاظ ادا ہوئے حسین رضی

میرے واسطے رونے کا مقام نہیں شکر کا مقام ہے۔ پانی میسر نہیں تیمم کر رہی ہوں کہ دو نفل شکر یہ اس خدا کا ادا کروں جس نے آج مجھے سُرخ رو کیا۔ اور مجھے ایسے بچے دیئے جو میرے بھائی پر نثار ہو گئے۔

امام حسین نے حضرت عباس رضی سے کہا ”بھائی! بچوں کی لاشیں اٹھالائیں“ کہرام مچا ہوا تھا۔ امام حسین بچوں کی لاشیں لینے گئے، اور بی بی زینب نے استقلال سے دوگانہ ادا کیا۔ سجدہ میں گریں اور کہا۔

”نو نکتہ نواز ہے، مجھ دکھیا کے دونوں بچے تیرے نام پر تیرے رسول کی اُمت کے ہاتھوں بیدردی سے قتل کئے گئے۔ میں نے ان کو بھوکا پیاسا تیری راہ میں گھر سے نکالا، ان کی لاشیں آ رہی ہیں۔ صبر کی توفیق دے اور دل پر ایسا پتھر رکھ دے کہ جو کچھ گذر رہا ہے اس کو شکر سے برداشت کروں“ دعا کر رہی تھی کہ بچوں کی لاشیں خیمہ میں آئیں اٹھیں تو بھائی نے کہا۔

”زینب! تیرا ارمان پورا ہوا۔ تیرے بچے جن کی شادی کا تجھ کو ارمان تھا۔ دو لہا بن کر تیرے سامنے آ گئے۔ کیوں زینب مجھ ماموں کے دل پر اس وقت کیا گذر رہی ہو گی جن بچوں کو ان ہاتھوں سے پال پوس کر اتنا کیا تھا، ان ہی سے ان کی لاشیں اٹھالیں۔ تیرے بچے بچے نہیں بڑھے تھے کہ عمرو وسعد اور اس کا شکر عیش عیش کر رہا ہے۔ قربان اس تمنہ کے جس نے

کہا ہم حسینؑ کے بھانجے نہیں غلام ہیں، میرے بچوں تم کو سر پر رکھوں، تمہاری لاشوں کو آنکھوں سے لگاؤں حسینؑ کے غلام نہیں کلیجہ کے ٹکڑے تھے۔ ماموں حق جہاں نوازی نہ ادا کر سکا۔ تم نے زینبؑ کے دودھ کا ایسا حق ادا کر دیا کہ نانا جان کی اُمت تمہارے نام پر فدا ہوگی، لے زینبؑ اپنے بچوں کو عروسی جوڑا پہنا، اور ان کی ہرات تیار کر ماموں ان کی دلہن بیاہ لائیے“

زینبؑ خاموش کھڑی بھائی کی تقریر سن رہی تھیں۔ جب امام عالی مقام خاموش ہوئے تو کہا ”بھیا۔ اب تم باہر چلے جاؤ کہ میں ان جہانوں سے باتیں کر لوں۔ ان کے دودھ بخش دوں اور ان سے کہہ دوں کہ ماں کا کہا سنا معاف کرنا۔ اور جس سختی اور ترشی سے دواع کیا تھا۔ اس کی شکایت نانا نانی سے نہ کرنا“

امام حسینؑ باہر چلے گئے تو بی بی زینبؑ بچوں کے سر ہانے بیٹھ گئیں، جسم سے خون جاری تھا۔ اور کپڑے شور بہ شور تھے، دو چار لمحہ غور سے دیکھنے کے بعد ایک چیخ مار کر یہ کہتی ہوئی لاش پر گریں

”عوں و حجد تمہارا قاتل عمرو و سعدا نہیں زینبؑ ہے جس نے اپنی آنکھ کے سامنے تمہاری گردن پر چھری پھیر دی علی اکبر میاں جا و عمرو و سعدا کو مبارک باد دے دو، کہ جن بچوں کو کبھی پھول کی چھری نہ لگائی تھی آج تو نے ان کو خون میں ڈبو یا۔ تیری سراپوری ہوئی اور جن دونوں کو دائیں بائیں پہلو میں لٹا کر لوریاں دی تھیں جو ہمک کر ماں کی گود سے چمٹے تھے۔ جو ٹھنک ٹھنک کر ماں کے ہاتھوں سے نوالے کھاتے تھے، ان کی لاشیں اس وقت ماں کے سامنے پڑی ہیں عمرو و سعدا میں نے یہ لال بڑی مصیبت سے پالے تھے، راتوں کی میٹھی نیندیں ان پر قربان کی تھیں، اور دن کے لطف و آرام ان پر بچھا ور کر کے اتنا بڑا کیا، عمرو و سعدا دھرا اور جس کلیجہ میں ناسور ڈالے ہیں۔ اس میں تلوار بھونک دے کہ آج ایک دفعہ اپنے دونوں معصوموں کے برابر پھر لیٹ کر آخری لوریاں دیدوں عوٰن و حجد میں تمہارا حقد

مانہ تھی، دودھ پلانے والی اتنا اور پرورش کرنے والے کھلائی تھی۔ میں نے تم کو اپنے بھائی کے گھر سے اس وقت نکالا جب بھوک اور پیاس نے جان پر بنا دی تھی، بچوں خطا وار زینب کا سنگ دل اتنا کا اور ظالم کھلائی کا تصور معاف کر دو، سلام کو جھکتے تھے، پاؤں دبا تے تھے تو درازی عمر کی دعائیں دی ہی تھیں۔ آج ماں کے حکم پر جانیں نثار کر گئے اب کیا دعا دوں؟

یہ کہہ کر بی بی زینب بچوں کے بیچ میں لیٹیں اور کہا ”جس سینہ سے دودھ پیا آؤ ایک دفعہ اور اس سے لپٹ جاؤ“ پہلے چھوٹے کے منہ پر ہاتھ پھیر کر اس کا خون اپنے منہ سے ملا۔ اس کے بعد بڑے کی طرف مڑ کر کہا ”میرا بچہ چھدا کر بلا کے میدان میں تیرے سپرد ہے۔ جب رات کے وقت سوتے میں ڈرتا تھا تو چٹا لیتی تھی، اب اگر یہ چونکے تو ماں کے بدلے گلے سے لگا لیجیو۔ ظلم و ستم سے شہید ہوا بچہ جنگل بیابان میں تیرے حوالے کرتی ہوں“ اب ہچکی بندھ گئی تو اٹھ کر چاروں طرف پھریں اور چھوٹے کے ہاتھ آنکھوں سے لگا کر کہا ”ماں۔ ان ننھے ننھے ہاتھوں کے نثار گئی۔ عمر و سعد کو دکھا دیا کہ میدان جنگ میں بہادر کس طرح جان دیتے ہیں“ دفعہ کچھ خیال آیا اور بھائی کو بلا کر کہا ”کیوں بھائی بچوں سے کوئی خطا تو نہیں ہوئی۔ اگر کوئی لفظ خلافت مزاج زبان سے نکل گیا ہو تو معاف فرما دیجئے۔ میں نے منع کر دیا تھا کہ ہرگز ہرگز یہ نہ کہنا کہ ہم امام کے بھانجے ہیں“ امام حسینؑ بہن کو لپٹا کر رونے لگے اور کہا ”زینب تیرے بچے تیرے حکم کی پوری تعمیل کر گئے۔ دشمنوں نے ہر چند پوچھا مگر وہ یہی کہتے کہتے دنیا سے سدھارے کہ ہم امام کے غلام ہیں۔ زینب تیرے بچے کیلئے پراسیاد لغ وے گئے کہ اب زندگی کا ہر لمحہ وبال ہے“

یہ سن کر بی بی زینب مسکرائیں بچوں کے منہ چومے اور بھائی سے کہا ”لیجئے لیجائیے اور میرے چاند سے ٹکڑوں کو دفن کر دیجئے۔ مگر عمر و سعد سے اتنا کہہ دیجئے کہ زینب کے بچے تجھ کو علیؑ کے خون کا رنگ دکھا گئے، تو نے جن بچوں کو خون میں نہلا کر دنیا سے رخصت کیا۔ یہ میری عمر بھر کی کمائی تھی۔ اب زینب کی گود خالی ہے وہ ہاتھ چھاڑ کر

ہو بیٹھی اور منتظر ہے اس وقت کی جب تیری تلوار یا تیرا س کا خاتمہ کر دے، اور ان بچوں سے ملو اور دے جن کو تو نے کربلا کے میدان میں ماں کے سینہ سے چھٹوایا!

حضرت عباس کی شہادت

بچوں کی لاشیں دفن کے واسطے چلیں، بی بی زینب جاننا ز پر لیٹیں اور بھائی کی سلامتی کی دعائیں مصروف ہوئیں، امام حسینؑ واپس خیمہ میں آئے تو خود میدان میں جانے کا قصد کیا اتنے میں مسلح بن عقیل کی بچی حضرت عباسؑ کے قدموں میں آکر گری اور کہا ”چچا جان خدا کے لئے ذرا سا پانی لاد دیجئے“ شہزادی کے سر پر ہاتھ پھیر کر اس کو گلے سے لگا کر حضرت عباسؑ نے کہا ”اچھا بی بی لاتا ہوں“ یہ کہہ کر مشک کندھے پر رکھی امام حسینؑ نے روکا اور کہا ”فرات پر عمرو و سعد نے پھرے بٹھا دیئے ہیں۔ پانی کا ملنا آسان نہیں ہے،“ حضرت عباسؑ نے جواب دیا۔ جانتا ہوں۔ کہ شہادت لازمی ہے بہتر ہوگا کہ بھائی مسلح کی شہزادی کی حکم کی تعمیل میں شہید ہو جاؤں“ یہ کہہ کر آگے بڑھے پہرہ داروں نے نیزہ برسائے مگر کربلا کا بہادر گھوڑے کی ایک ہی جست میں سر پر پہنچ گیا اور چاروں طرف قتل عام کرتا ہوا فرات کے کنارے پر جا کھڑا ہوا۔ پیاس کے مارے برا حال تھا۔ ایک چلو پانی بھرا۔ چاہا کہ پی لوں۔ فوراً خیال آیا کہ عہد شکنی ہوگی۔ جب تک مسلح کی بچی کے خشک ہونٹا پانی سے سیراب نہ کر لوں، یہ پانی مجھ پر حرام ہے، پر وہ نشین عورتیں پانی کو ترسیں شہر بانو اور زینبؑ پھر گئیں اور میں پانی پیوں، چلو پینک دیا۔ مشک بھری اور یہ کہہ کر چلے ”اب تم میں سے جس کی ہمت ہو سامنے آجائے“

حضرت عباسؑ کے فرات کی طرف جاتے ہی عمرو و سعد نے لشکر کو لٹکار کہا ”ہوشیار ہو جاؤ۔ عباسؑ کی جرات و ہمت تمہاری شجاعت و تدبیر کو خاک میں ملا دے گی، فرات کا کوئی جری ایسا نہیں کہ عباسؑ کو روک سکے بہتر ہوگا کہ تم اپنا رخ اسی طرف پھیر دو۔ دیکھو۔ عباسؑ پانی

لے گیا تو لڑائی ختم نہ ہوگی اور تعجب نہیں کہ مٹھی بھر بنو فاطمہؑ ہم سب کو تاراج کر دیں تم میں سے کون ایسا جری ہے جو عباس کے مقابلہ کو جائے اور دولت سے مالا مال ہو؟

عمر و سعد کی تقریر سے حوسیدہ بن زید کے منہ میں پانی بھر آیا اور اس نے کہا کہ

”میں ابھی عباس کا سر آپ کے قدموں میں لا کر ڈالتا ہوں“ یہ کہہ کر وہ فرات کی طرف چلا اور صورت دیکھتے ہی حضرت عباس سے کہا ”تم کو معلوم ہے کہ میں کون ہوں آج عرب کے بہادر میرے نام سے کانپ رہے ہیں حسینؑ کو بھائی سے محروم کرنے والی تلوار میری ہوگی، ہوشیار ہو جاؤ“ حضرت عباس نے مشک بھری مٹی اور خمیہ کی طرف رخ تھا کہ حوسیدہ سر پر پہنچا اور تلوار تولی۔ تلوار چکی اور گری مگر حضرت عباس کی سپر پروٹکٹس ہوئے اور اب حوسیدہ کا ہاتھ جری کے ہاتھ میں تھا انھوں نے باواز بلند پکارا ”بھائی حسین اس ملعون کو کتے کی موت مارنا ہوں“ یہ کہہ کر ایک جھمکا دیا تو حوسیدہ گھوڑے سے گرنے والا تھا کہ ایک دو ہنر شخص پیچھے سے تلوار تول کر آیا اور وار کیا۔ حوسیدہ بھاگا اور حضرت عباس نے پلٹ کر اس نو وارد کے ایسا ہاتھ دیا کہ دو ٹکڑے ہو گئے اب ایک پورا گروہ ٹوٹا اور ایک ظالم کی تلوار ایسی پڑی کہ سیدھا ہاتھ کٹ گیا۔ عباس جری نے دوسرے ہاتھ سے مشک تھامی اور ابوہ کو چیرتے ہوئے اڑے کہ عمر و سعد نے چنچ کر کہا ”مشک چھلنی کر دو عباس جانے نہ پائے“ اس وقت عمرو بن الحجاج کے بہم تیر مشک پر پڑے اور ایک بوند پانی نہ رہا۔ عمر و سعد خود اس طرف آگیا اور کہا ”دیکھو عباس زندہ نہ جائے“ اس حکم کی تعمیل میں ایک دستہ نے بیچ میں گھیر لیا اور سچی کا بہشتی شہید ہوا۔

حضرت عباس کی شہادت نے حضرت امام کی کمر توڑ دی عمر و سعد نے کہا ”حسین آؤ جس پر گھمنڈ تھا وہ بھی فنا ہوا۔ عباس کی لاش لے جاؤ اور کوئی باقی ہو تو اس کو بھی بھیج دو“ اس کا جواب امام حسینؑ نے کچھ نہ دیا۔ خاموشی کے ساتھ لاش اٹھا کر لائے اور مسلم کی شہزادی سے کہا ”لونی بی تمہارے حکم کی تعمیل ہو گئی“

حضرت قاسم کی شہادت

عباس جری کی شہادت نے امام حسینؑ کی تمام امیدوں کا فاتمہ کر دیا اور ان کو یقین ہو گیا کہ اب میں بھی اس دنیا میں ایک آدھ گھڑی کا عہمان ہوں دفن کے بعد خمیہ میں واپس تشریف لائے اور میدان جنگ میں جانے کی تیاریاں کیں تو حسنؑ کا لال قاسم سامنے آکر دست بستہ کھڑا ہوا اور کہا "چچا جان میرا حامی اور سفارش کرنے والا خدا کے سوا کوئی نہیں میں اتنی دیر سے دیکھ رہا ہوں کہ شاید اب مجھ کو بھی علیؑ کی اولاد سمجھ کر شہادت کی عزت عطا فرمائیں، ابازندہ ہوتے تو اجازت دلو اتے پھوپھی جان سے کہا وہ تو خاموش ہو گئیں چچی جان سے عرض کرتا ہوں تو وہ منہ پھیر لیتی ہیں بھائی اکبر سے کہا تو انہوں نے جواب نہ دیا۔ میں سمجھتا ہوں کہ شاید میں آپ کے بھائی کی اولاد نہیں، عون و عجون جیسی کوئیلیں امامت پر نثار ہو گئیں اور میدان کربلا میں میرے باپ کے سوا سب نے شہادت کے بہتے دریا میں ہاتھ دھوئے آج فیصلہ کر دیجئے کہ میں آپ کا بھتیجا نہیں ہوں، یا اب مجھ کو اجازت ہو کہ ان سنگ دلوں کو گستاخی کا مزہ چکھا دوں" امام حسینؑ نے قاسم کو سینہ سے لگایا اور کہا "بیٹا! تمہارے باپ کی شہادت ابھی آنکھ کے سامنے ہے تمہاری صورت دیکھ کر دل کو تسکین سے لیتا ہوں۔ زینب کے پتھے دل میں زخم ڈال چکے اب اس زخم کو ناسور نہ بناؤ۔ چچا اس وقت تمہاری عنایت کا محتاج ہے۔ اس پر تم رحم کرو، آنکھیں بہت کچھ دیکھ چکیں اب کیا تمہارا دکھانا چاہتے ہو۔ عون و عجون کے جنازے ڈھوئے عباس کو دفن کیا اب اور کیا خدمت لینی ہے۔ بھانجے چھوٹے بھائی بچھڑے، اب مرنے والے بھائی کی یادگار حسنؑ کی نشانی تم باقی ہو قاسم اللہ انصاف کرو کیا اپنی زندگی میں بھائی حسنؑ کا نام بھی ختم کر جاؤں اور پھر یہ منہ بھائی کو جا کر دکھاؤں۔ زینب مدد کرو اور حسنؑ کے لال کو سمجھاؤ کہ چچا کے پہلو میں لہی تمہاری ہے قاسم نے اپنا سر چچا کے قدموں میں رکھا پاؤں چومے اور کہا۔

"چچا جان ارشاد عالی سر آنکھوں پر لیکن میں اس وقت اگر بیچ گیا تو کل میدان میں یہ منہ

باپ کو دکھانے کے قابل نہیں ہے، کیا دادی اماں کے اس سوال کا جواب میں دے سکتا ہوں کہ قاسم جس وقت کربلا کے میدان میں حسینؑ و شمنوں کے نزعہ میں پھنسا عونؑ و محمدؑ جیسے بچے اس پر متاثر ہوئے اس وقت تم نے چچا کو کیا مدد دی؟ چچا جان جب فرشتے مجھ کو گھسیٹ کر سرور عالم کے حضور میں یہ کہہ کر پیش کریں گے کہ حسینؑ کا بچہ قاسم کربلا میں جان بچا گیا تو فرمائیے کس منہ سے سامنے جاؤں گا؟

بی بی زینبؑ خاموش کھڑی یہ کیفیت دیکھ رہی تھیں جب امام حسینؑ نے بلایا تو وہ آگے بڑھیں اور روتی رہیں قاسم کی درخواست جب منظور نہ ہوئی تو ادھر آئے اور پھوپھی کے قدموں کو بوسہ دے کر کہا ”پھوپھی جان! اس لئے کہ میرا باپ دنیا سے اٹھ گیا آج کوئی اتنا نہیں کہ مجھ کو زن کی اجازت دلو ایسے عونؑ و محمدؑ آپ کے بچے تھے میں غیر کا بچہ ہوں کہ آپ میری سفارش نہیں کرتیں۔ کوئی اللہ کا بندہ ایسا نہیں کہ امام حسینؑ کے بعد اس کے یتیم قاسم کی حمایت کو اٹھے اور میدان جنگ میں بچو ادے۔“

اب بی بی زینبؑ سے ضبط نہ ہو سکا انہوں نے قاسم کو گلے سے لگا یا بھائی کے پاس لے کر آئیں اور کہا ”عونؑ و محمدؑ نانا کے قدموں میں کھیل رہے ہیں قاسم نے کیا تصور کیا کہ یہ جنت کی میر سے محروم رہے۔ پھوپھی اس کی سفارش کو آئی ہے زن کے واسطے محل رہا ہے اور کہتا ہوں میرا باپ زندہ ہوتا تو مجھے بھی اجازت ملتی حسینؑ میرا کلیجہ اس کے کہنے پر کٹ گیا اسے بھی اجازت دو۔“ امام حسینؑ نے ایک فحہ اور قاسم کو سمجھایا یا مگر بیکار تھا آخر بہن کی طرف منہ کیا اور کہنے لگے۔ ”اگر تمہاری یہی خوشی ہے تو بسم اللہ قاسم کو بھیجو لیکن یہ یاد رکھو کہ حسن کی نسل آج دنیا میں منقطع ہوتی ہے اور کون کہہ سکتا ہے کہ عمرو و سعد ایک بچہ کو بھی زندہ چھوڑے گا تم میدان کربلا میں قاسم کو بھیج کر سادات کا خاتمہ کرتی ہو اب تم جانو اور تمہارے ماں باپ جانیں میدان حشر میں اس کا جواب تم ہی دے لینا۔“

بی بی زینبؑ نے کچھ دیر تامل کے بعد کہا ”اگر سادات کو دنیا میں زندہ رہنا ہے تو خدا بہتر

حفاظت کرنے والا ہے اور ختم ہی ہوتا ہے تو ہم کیا اور ہماری کوشش کیا، یہ کہہ کر انہوں نے بیعت سے کہا "چچا کا شکر یہ ادا کرو اور یہ سہم لے کر کہہ کر دن کو سدھا رو۔"

قاسم نے باغ باغ ہو کر ہتھیار لگائے اور میدان جنگ میں پہنچ کر کہا۔

عمر و سعد! عون و محمد میرے دونوں بھائیوں نے آخر وقت تک تجھے یہ نہ بتایا

کہ وہ کون ہیں۔ وہ بالآخر شہید ہوئے ان کی باتیں انکی مابینت علی کے پاس پہنچ گئیں مگر وہ یہ کہتے کہتے

دنیا سے رخصت ہوئے کہ امام کے غلام ہیں میں تجھ کو بتا دیتا ہوں کہ وہ میری پھوپھی زینب بنت علی

کے پھول تھے جن کا بچپن قبروں میں تیرا مرثیہ پڑھ رہا ہے۔ میں بھی امام کا غلام ہوں اور اب صرف

یہ آرزو ہے کہ اپنے آقا اور مولا پر قربان ہو جاؤں۔ سن اور سمجھ میں حسین کا غلام اور حسن کا

لخت جگر ہوں۔ اس قربان گاہ میں بساط اسلام کے اس چاند پر جو میرے عم محترم کی صورت میں میدان

کربلا کو جگمگا رہا ہے جس قدر چکوریں فنا ہوئیں ان میں سے ہر ایک میں کوئی نہ کوئی خصوصیت تھی۔

میرا فرض ہے کہ میں تجھ کو بتا دوں کہ میں اس باپ کا بیٹا ہوں جس کی زندگی میں بچی اور جس کے بعد بچی

اس دنیا کی ایک چوٹی تک اس کی شاکہ نہ ہوئی آج تمہارے بیس بائیس ہزار لشکر میں ایک متعین

بھی ایسا نہ نکلے گا جس کی زبان اگر ایمان سے آشنا ہے تو حسن کی شکایت بیان کر سکے، تجھ کو

اچھی طرح یاد ہو گا کہ جب تیرے آقا امیر معاویہ نے میرے آقا امام حسن سے بیعت کی خواہش

کی تو ان کی زبان سے صرف یہ الفاظ نکلے کہ میرے باپ علی کو تو اور تیرے خوشامدی برا نہ کہیں اور

شکایت کا جوڑ ہونگے مسجد میں رچا یا جاتا ہے وہ بند ہو جائے۔ میں جانتا ہوں کہ ایمان کی روشنی

تیرے دل سے دور ہو چکی مگر چاہتا ہوں کہ موت کے وقت جب فرشتے تیرے اعمال پر لعنت بٹائیں

تو قاسم کے یہ الفاظ تیرے زخم پر کچھ کے ہوں کہ ہماری اس جائز التجا کا جواب تیرے مولا نے یہ

دیا کہ علی کے خلاف بوجہ بلند ہوگی کوشش کروں گا کہ وہ آپ کے کانوں تک نہ پہنچے،

اب تو ہی بتا کہ حسن جیسے فرشتہ انسان کی خواہش کا یہ جواب کہاں تک صحیح ہے، میرا باپ اور

معاویہ دونوں اس دنیا سے رخصت ہو چکے لیکن میں اور میرے نانا کا کلمہ پڑھنے والے حق رکھتے

ہیں کہ اس خواہش اور جواب کو ایمان کی کسوٹی پر پرکھیں اور دیکھیں کہ کیا ہو رہا ہے جس حسن کے ہاتھ سے کسی زندہ روح کو کبھی اذیت نہ پہنچی میں اس کا نام لیوا ہوں اور نہیں چاہتا کہ تجھ پر یا تیرے لشکر پر قبل از یقین ہاتھ اٹھاؤں، تجھ کو وہ وقت اچھی طرح یاد ہونا چاہئے اور یاد ہوگا اور میں نے صرف سنا ہے کہ تیری ماں فاطمہ بنت سعید میری دادی فاطمہ بنت محمد کے قدموں میں گھنٹوں سر رکھ کر روتی تھی یقین کر اگر تیری ماں فاطمہ زندہ ہوتی تو اپنی چھاتیوں کو جن کا دودھ پی کر جوان ہوا کٹ کر پھینک دیتی، تو ہم بیگناہوں کے قتل پر کمر بستہ ہے تو نے ہمارے آدمی ہماری آنکھوں کے سامنے قتل کر دیئے مگر تیرا دل اب بھی ٹھنڈا نہ ہوا عمرو و سعدا ضرور جیسے جفاکار نے بھی اپنے ظلم کی آگ صرف دادا ابراہیم تک محدود کی تھی تو نے ہمارے بچوں اور پردہ نشین عورتوں کو پانی تک کے واسطے پھر کا دیا۔ میں تجھ کو سمجھا تا ہوں کہ شیطان کے پھندے سے اب بھی نکل جا۔ عمرو و سعید یہ جلوے فانی ہیں اور امیدیں جھوٹی ہیں سنھل اب بھی سنھل اور جو کچھ کیا اس پر توبہ کر۔

ابن حسن کی اس تقریر کا جواب ایک تیر تھا۔ جو عمرو و سعدا نے پھینکا اب اس کے سوا چارہ نہ تھا کہ حسن کا لال تلوار کھینچ کر دشمن پر گرا اور شجاعت کے جوہر دکھا کر شہید ہوا۔

شہادت حضرت علی اکبر رضی

قاسم کی شہادت پر عمرو و سعدا نے قہقہہ لگا کر امام حسینؑ کو آواز دی کہ ”بہن کے نیچے“ دفن ہو چکے اب بھائی کا بچہ دم توڑ رہا ہے“ امام حسینؑ آگے بڑھے، بیٹے کی لاش بھائی کے برابر دفن کرنے کے بعد خمیر میں پہنچے تو قیامت مچی ہوئی تھی اور علی اکبر میدان کے واسطے ہتھیار لگا کے تھے، سب سے پہلے شہر بیانوں نے امام کی صورت دیکھ کر اپنے آنسو پونچھے اور کہا۔

”میرے نیچے نے روتے روتے آنکھیں سمجھالیں ان کے دل میں رہ رہ کر ہو ک سی اٹھی ہے کہ برابر کے بھائی اور چھوٹے چھوٹے نیچے بازی لے گئے اور یہ ابسا تک چوڑیاں پہنے گھر میں بیٹھا ہے“ امام حسین نے شہر بیانوں کی درخواست سن کر ٹھنڈا سا لاش بھرا اور کہا ”اکبر کو اجازت دینے کا

اختیار مجھ کو نہیں ہے۔ مجھ سے زیادہ حق زینب کا ہے جس نے ننھی سی جان کو پال پوس کر جان کیا شہر بانو اپنے اوپر اور میرے اوپر اور زینب پر رحم کرو۔ وہ کلیجہ کے دو ٹکڑے۔ ابھی ابھی خون میں نہلا چکی ہے اگر اکبر زندہ رہے تو اس کے زخم پر مرہم ہوگا۔ ورنہ میں نہ ہونگا، لیکن تم دیکھو گی اور دیکھنا پڑے گا کہ بنت علی میدان کربلا میں بھٹیجے کی لاش سے چمٹ چمٹ کر مر جائے گی۔ اس نے اپنی راتوں کو نیندا و رذون کا آرام اس کی معصومیت پر نثار کئے ہیں، اب اس جوان شیر کو موت کے منہ میں ڈالنا ناشاد زینب پر ایسا ظلم ہوگا جس کے خیال سے اولاد والے ترپا اٹھیں گے۔“

ابھی یہ تقریر ختم نہ ہوئی تھی کہ بی بی زینب ہاتھ میں ایک گھنٹی سی لے کر آئیں اور بھائی سے کہا ”میاں بیوی نے اکبر کو میدان کی اجازت دی۔ بھائی اچھا کیا۔ مجھ بد بخت کی خدمت کا کچھ تو خیال کیا ہوتا۔ مگر میں کون تھی جو تیار ہونے سے پہلے مجھ سے اجازت لیتے میں تو فقط پالنے والی تھی، مگر خدا گواہ ہے کہ دم بھر کو بھی آنکھ سے اوجھل ہو جاتا ہے تو دیوانی ہو جاتی ہوں اور دل میں ہزاروں طرح کے دہم پیدا ہوتے ہیں بھیا تم نے بد نصیب بہن کی خدمت کی میدان کربلا میں اچھی قدر کی۔ مجھے خبر نہ تھی کہ جس اکبر پر جان نثاری کر رہی ہوں۔ یہ زینب کا نہیں حسین کا بچہ ہے اور اس کی مختار میں نہیں شہر بانو ہیں لوبیکم یہ مجھ سے اپنے نچے کے کپڑے سنبھال لو اس میں اس وقت کے کپڑے اور شلو کے ٹھی ہیں، جب یہ نادان میری گود میں تھے اور بات بٹھی کرنی نہ آتی تھی شہر بانو اس پوٹلی میں اکبر کے بچپن کے جھنجھنے بندھے ہوئے ہیں جو ہمیشہ اپنے ساتھ رکھتی ہوں اور جب اس کے بچپن کا خیال آتا ہے تو ان کو دیکھ کر وہ وقت یاد کر لیتی ہوں جب گھٹنیوں چلتا تھا میں نے اس کے قدم پر جان لڑا کر اس دن کو جوان نہ کیا تھا کہ تم دونوں ماں باپ رن کی اجازت دو اور ناشاد زینب سے جو ماں اور چھوٹی نہیں کھلائی ہے۔ دریافت بھی نہ کرو۔ بھائی کربلا کے میدان نے مجھے بتا دیا کہ اپنے اور دوسرے کے پیٹ میں کیا فرق ہوتا ہے۔ پالنے والی میں تھی اور میدان میں بھیننے والی یہ تھیں۔ اچھا میاں جاؤ حافظ و ناصر! یہ کہہ کر بی بی زینب نے ایک تعویذ سا گلے سے اتار کر دیا اور کہا ”لو بیوی یہ اپنے بچے کے پیٹ کے بتیں دو وہاں کے دانٹ گن لو، ان موتیوں کو چن چن کر روز آنکھوں سے لگاتی تھی

جب سے اللہ رکھے سیانا ہوا پیار کرتے شرم آتی تھی۔ کئی دفعہ ارادہ کرتی تھی۔ جب ایک آدھ دفعہ وہ بھی سوتے ہیں یہ منہ چوم لیتی تھی، ہاں تہانی میں ان دانتوں کو آنکھوں سے لگا لیتی تھی، لو۔ بچہ بھی تمہارا اور دانت بھی تمہارے۔“

اب بی بی زینب نے علی اکبر کی طرت دیکھا اور کہا ”اکبر بابا گلے لگا کر خست کرینگے اور زینب بلائیں لے کر“ اس کے بعد بنت علیؓ کی آواز نہ نکل سکی۔ بلائیں لینے کو ہاتھ آگے بڑھا رہی تھیں کہ ایک چھج ماری، یہ کہہ کر گریں اور بے ہوش ہو گئیں۔

”حسینؓ کس دل سے میرے لال کو میدان کی اجازت دی ارے ابھی تو بد بخت پھوپھی زندہ ہے“ بی بی زینب کو ہوش میں لانے کی ہر چند کوشش کی مگر جب ہوش نہ آیا تو شہر بانوں نے علی اکبر سے کہا کہ ”پانی اور ٹھنڈی ہوا میسر نہیں پھوپھی کے منہ پر منہ رکھ دو تمہاری خوشبو سے ہوشیار ہو جائیگی“ علی اکبر نے بہت ضبط سے کام لیا۔ مگر پھوپھی کے پاس پہنچتے ہی دل بگڑ گیا اور رو کر کہا ”اماں جان اکبر کا منہ اس قابل نہیں ہے کہ پھوپھی اماں کے منہ پر رکھ دوں“ یہ کہا اور گلے میں ہاتھ ڈال کر سینہ پر سر رکھ دیا۔ بی بی زینبؓ نے آنکھ کھولی، سر کو خاموشی سے بوسہ دیکر کہا۔

”جاؤ میا میدان میں جاؤ۔ مگر حسینؓ کو آج ناموس محمدؐ کے معنی معلوم ہو جائیں گے ماں نے ہتھیار سجائے، باپ نے اجازت دی۔ پھوپھی گود میں لے کر جائے گی اور عہد و وعدہ سے کہے گی کہ وہ تلوار جو اکبر کو شہید کرتی ہے پہلے زینب کا فاتمہ کر دے“

علی اکبر پر ایک خاص کیفیت طاری تھی پھوپھی کی زبان سے یہ سنتے ہی وہ لپٹ گئے، زبان سے کچھ نہ کہا مگر ہچکی بندھی ہوئی تھی اور ہاتھ جڑے ہوئے، بچہ کے لپٹتے ہی ماتا کی آگ بھڑک اٹھی امام اور شہر بانوں دونوں ناز و قطار روئے۔ جب بی بی زینب نے اکبر کو اپنی گود میں چھپایا اور کہا ”عوٹ دھوٹ کی موت آنکھوں کی ٹھنڈک تھی۔ اس وقت بھی خوش تھی اور اس وقت بھی خوش ہوں کہ قیامت کے روز عزت سے اٹھوں گی خوشی سے بڑھوں گی اور عاجزی سے لپٹ لپٹا کر اماں اور باوا سے کہوں گی کہ جعبینؓ کی مصیبت پر عمر بھر کی کمائی یہ ہی دونوں لال تھے خوشوار کر دیئے

گئے مگر کیا کروں تیری جان سے دور تیرا بال بھی بیکا ہوا تو قیامت بپا کروں گی۔“

اس وقت امام حسینؑ نے آگے بڑھ کر بی بی زینبؑ کے سر پر ہاتھ رکھا اور فرمایا ”دنیا میں ماں ہونو تم اور بہن ہو تو تم، تم نے ماں کے بعد وہ کیا جو کوئی بہن نہ کرے گی، مگر اب اس آخری لمحہ میں تمہاری گفتگو نے بدن کے روگے ٹکڑے کر دیئے۔ جس روز سے اکبر کو تمہاری گود میں دیا اس روز سے کبھی اس کے معاملہ میں بھائی بھانجے نے دخل نہ دیا۔ یہ بھی تمہارا ہم بھی تمہارے۔ ہم نے اجازت نہیں دی، تمہارے صاحبزادے اتنی دیر سے آگے پیچھے پھر رہے ہیں جب انہوں نے قدموں میں سر رکھا تو میں نے کہہ دیا مجھ پر نہیں بد نصیب پھوپھی پر رحم کرو۔ دونوں آنکھوں کے تارے گنوا چکی اب تم کو دیکھ کر زندہ رہے گی، ورنہ تمہاری شہادت زینبؑ کی موت ہے۔ جب یہ نہ مانے تو میں نے صاف کہہ دیا کہ تمہاری اجازت کا مجھ سے واسطہ نہیں۔ تم جاؤ اور پھوپھی جانے۔ زینبؑ خدا شاہد ہے میں نے تیرے اکبر کو اجازت نہیں دی۔ میا جانی حسینؑ سے بدگمان نہ ہو۔“

زبانیں اب بند ہو گئیں اور علی اکبر نے پھوپھی کی طرف نظر اٹھا کر دیکھا۔ چند لمحہ یہ حالت طاری رہی خدا معلوم اکبر کی نگاہ میں کیا تھا کہ ماتا کا دریا ابل پڑا۔ زینبؑ نے پیشانی کو بوسہ دے کر کہا ”اچھا جاؤ“ اتنا سنتے ہی کہ بلا کا پر و سی ہمان پھوپھی کے قدموں میں گرا ہوا تھا، جب بی بی زینبؑ نے سر اٹھا کر کہا ”بسم اللہ کرو اور اکبر نے جھک کر قدموں کو بوسہ دیا تو بی بی زینبؑ سے پھر ضبطانہ ہو سکا اور کہا۔“

”اکبر ابھی تو چند گھنٹے پہلے ہی نہ گزرے کہ بھری گور دیکھتے ہی دیکھتے خالی ہو چکی۔ اب کیا دکھاؤ گے۔“

یہ کہہ کر بی بی زینبؑ نے بھانجے کو گلے سے لگالیا اور کہا ”بس اب ان کی آرزو پوری ہونے دو کہ سادات کا نام پردہ دنیا سے مٹ جائے“ اس کے بعد اکبر کا ہاتھ پکڑا اور کہا ”جن ہاتھوں سے خون و

معد کو خیمہ سے نکال کر خون میں ہنلانے کو بھیجا تھا ان ہی ہاتھوں سے اکبر کو باہر نکالتی ہوں مگر ان دنوں کو بھیج کر خاموش لیٹ گئی تھی تم کو بھیج کر درخیمہ پر کھڑی قدرت خدا کا تاشا دیکھو گی۔“

علی اکبر روانہ ہوئے عمر و سعد آگے بڑھا اور ہنسنے لگا ”اکبر مجھے تیری جوانی پر رحم آتا ہے ابھی ابھی حسینؑ کی یادگار کو خاک میں ملا چکا ہوں۔ اب تم کیوں زندگی سے بیزار ہو۔ پانی تم کو میسر نہیں۔“

غذا تم کو نصیب نہیں، اؤ میری فوج میں اؤ، جہاں ہر راحت میسر ہے اؤ اور ان نعمتوں کا لطف اٹھاؤ،
 الحمد للہ میری محنت ٹھکانے لگی۔ میدان جنگ میں جو تدابیر میں نے اختیار کیں اور تمہارے بچوں پر
 پانی بند کر دیا وہ بارگاہ یزیدی میں مقبول ہوئیں۔ یہ دیکھو ابھی عبید ابن زیاد کا پر دانہ خوشنودی
 آیا ہے کہ تم سب کا قلع قمع کرتے ہی عراق عرب کی تمام حکومت پر قابض ہو جاؤ۔ میری سمجھ میں نہیں
 آتا کہ تم جیسا سمجھا راؤ می ایک ایسے شخص کی حمایت میں جو ظلیفہ وقت کا باغی ہو، جس پر خدا کی طرف
 سے ہر نعمت حرام ہو چکی کیا لے گا۔ میرا دل دیکھو میری سخاوت پر نظر ڈالو اور میرے کرم کے گیت
 گاؤ کہ باوجود اس شخص کی اولاد ہونے کے جو بادشاہ وقت سے بچھا ہوا ہے محض اپنے اختیار
 سے معاف کرتا ہوں کہ اگر عفو قصور کے طلبگار ہو گے تو تم کو رہا کر دوں گا۔

مکن ہے کہ عمرو و سعد کچھ اور کہتا مگر علی اکبر کو تاب نہ رہی اور انہوں نے کہا ”پر دانہ“
 خوشنودی کے نشتر میں اپنا راگ جھوم جھوم کر لایا۔ تیری بکو اس ایک مجنوط الحواس انسان سے زیادہ
 وقت نہیں کھتی، خدا کا لاکھ لاکھ شکر ہے ہم تیرے رحم و کرم کے محتاج نہیں۔ تو سمجھتا تھا کہ وہ سر جو
 تلوار کے آگے بھی خدا کے سوا دوسرے کے سامنے نہ جھکے اور وہ تلوار جس نے عرب و عجم میں اپنا
 ڈنکا بجا دیا پانی کے دو گھونٹوں پر جھک جائیگی اور فاقوں کی تکلیف ان زبانوں پر جو کلمہ توحید میں
 مستغرق ہیں یزید کا نام لے آئیگی لا حول و لا قوۃ۔ عمرو و سعد! برداشت ہمارا شیوہ موروثی ہی
 تو نے سب کچھ سمجھا لیکن یہ نہ سمجھا کہ فقر و فاقہ ہمارا خاندانی جوہر ہے اور خاندان رسالت کا بچہ بچہ اس
 بساط کا بادشاہ ہے۔ عمرو و سعد! ہم نے تجھ کو نہیں تاریخ کو ایسا تماشہ دکھا دیا جو ہمارے ساتھ
 ہی ختم ہوتا ہے اور امید نہیں کہ اب نانا جان کی اُمت دنیا کو یہ جوہر دوبارہ دکھائے ہری بھری کونہلیں
 تیرے تیروں سے تاریخ ہوئیں لیکن زبان پر اُٹا تو درکنار آنکھ میں میں بھی نہ آیا۔ عمرو و سعد! اگر
 تو عون و محمد کے جسم دیکھتا تو تجھے معلوم ہو جاتا کہ ان کے چہروں پر صبر و شکر کی بارش ہو رہی ہے
 تیری آنکھیں بلند ہوتیں تو دیکھتا کہ فضا آسمانی میں قدرت کی بہترین مخلوق ان معصوم روجوں کے
 استقبال کو ہاتھ بڑھا رہی تھی۔ تو نے اپنے عالی قہقہوں کی آوازوں میں وہ آسمانی صدا پس نہ سنیں جو

مرحبا کے نعروں میں فرشتوں کی زبان سے ادا ہو رہی تھیں تو دنیا کو دیکھ چکا اور اس کا غم کے پرزہ کو پڑھ پڑھ کر باغ باغ ہے۔ اب ذرا دین کو بھی دیکھ اور کلام الہی پر غور کر۔ عراق کی حکومت کا مقابلہ تہر الہی سے کر۔ ہمارے صبر کے ساتھ اپنے مظالم کو تول اور زمین پر ہشاش بشاش پھرنے والے ذرا آسمان کی طرف نظر اٹھا۔ اگر کوشمہ ارضی تیرے واسطے کافی نہیں تو کائنات فلکی تیرے سامنے فنا و بقا کے مسئلہ کو حل کر رہی ہے، آفتاب کی یہ شدت تھوڑی دیر بعد ختم ہوگی اور بساط فلک کی آغوش میں چاند کلکاریاں مارے گا۔ ہم اس وقت ہوں گے مگر تو اپنے فح و نصرت کے غلغلوں میں کان لگا کر سنیو، زمین کے ڈرے ڈرے سے فنا کی صدا میں بلند ہوگی جس وقت چادر مہتاب دم توڑے گی اس وقت کا سماں تجھ کو بتا دیگا کہ عراق کی حکومت کب تک باقی رہے گی؛ حصول مسرت کی کوشش انسان کا جائز حق ہے مگر تو بد بخت تھا کہ اس سعی میں ایسی بے ایمانی کی جس پر آنے والی دنیا مدۃ العمر ہوگی۔ ہمارا صبر اور تیرا ستم حسین کا تحمل اور یزید کا ظلم، اہل بیت کا استقلال اور ابن زیاد کی خونریزی، دنیا کے اسلام کی مستقل یادگار ہوگی تو مجھ کو ان چیزوں پر مائل کر رہا ہے جن پر ہم لات مار چکے۔ عمرو و سعد قسم ہے خدائے رب العزت کی بھوک اور پیاس دور ہو چکی۔ تیری ناپاک زبان سے میں نے اپنے باپ کے متعلق جو کچھ سنا ہے اس کا بہترین فیصلہ یہ ہے کہ تو میدان جنگ میں میرے سامنے آجا میں تجھ کو حق و باطل کا مزہ چکھا دوں اور تیری زبان و رازی کی پوری سزا دوں۔

تو مجھ کو موت سے ڈرانا ہے ارے بد بخت یہ عین زندگی ہے۔ اگر تو فرات کو میرے قدموں میں بہا دو جب بھی میرا رنگٹا رنگٹا تجھ پر اور تیرے دریا پر لعنت برسائے۔ عمرو و سعد ایک بھوک پیاس کیا یہ جسد خاکی جس وقت خون میں نہائے گا۔ اس وقت بھی اہو کے ہر قطرے سے حسینؑ کی صدا بلند ہوگی، ناہنجار زبان روک اور ہمت ہے تو سامنے آ۔ میں تجھ کو بتا دوں کہ حسینؑ و یزیدؑ میں کیا فرق ہے۔ اس تقریر کا جواب وہی ایک تیر تھا جو عمرو و سعد نے یہ کہہ کر پھینکا: ”یہ فدائی فیصلہ ہے“ اب تیغ حیدری چکی اور متواتر بیچ آدمی ایک ایک کر کے فنا ہوئے تو شمر نے عمرو و سعد سے

کہا ”فتح ہو یا شکست مگر حق یہ ہے کہ کسی میں ہمت نہیں کہ علی کے پوتے کا مقابلہ کر سکے“ اتنے
 عرصہ میں دوشقی اور ختم ہو چکے تھے علی اکبر کی تلوار نے یزیدیوں کو جیتے جی آگ کے معنے
 بتا دیئے جس طرف رخ ہوتا تھا۔ استھراؤ تھا۔ لاشیں پر لاشیں گرنے لگیں حتیٰ کہ عرف بن سلیمان
 مقابلہ کو نکلا اور کہا ”میں اس عرف کا بیٹا ہوں جس کو تیرے دادا نے قتل کیا۔ عمر اس آرزو میں
 ختم ہوئی کہ علی کے بعد حسن حسین سے اس خون کا بدلہ لوں آج خدا خدا کر کے یہ موقع میسر ہوا ہے
 کہ میری آنکھیں تجھ کو خون میں تر تیر دیکھیں اور یہ ہاتھ جن کی طاقت کا جواب دنیا میں نہیں تیری گردن
 مردردیں۔ ہتھیار پر فخر ہے تو وار کر اور کشتی پر ناز ہے تو نیچے اتر آ“ ابن حسین جواب دینا چاہتے تھے
 کہ مگر کے پتلے نے تلوار کا وار اس زور سے کیا کہ بایاں کندھا زخمی ہو گیا اور خون بہنے لگا۔ عمرو و سعد
 کے لشکر سے یہ آواز بلند ہوئی کہ ”علی اکبر آج عرف و علی کی لڑائی کا فیصلہ تھا عرف نے علی کو
 زخمی کیا۔ اب حسین کو بلاؤ کہ اگر باپ کی مدد کریں“ علی اکبر نے عمرو و سعد سے کہا ”ناہنجار
 زبان روک اور ایسے الفاظ منہ سے نہ نکال“ یہ کہہ کر سیدھے ہاتھ سے عرف کے سینہ میں
 برچھا مارا ہر چند عرف نے سپر پر روکا اور بچنے کی کوشش کی مگر چشم زدن میں برچھا آ رہا تھا۔ اس کے
 بعد زخمی ہاتھ سے ابن حسین نے ایسی تلوار ماری کہ عرف کا سر زمین پر تھا جس کو برچھی پر اٹھا کر
 علی اکبر نے کہا۔

”عمرو و سعد! اب بتا فیصلہ کس کے حق میں ہوا جو تماشہ شیر خدا نے دکھایا تھا اس کا
 ایک کڑمہ تو نے غلام علی کے ہاتھ سے دیکھ لیا، یاد رکھ کہ پرے کے پرے ختم کر دوں گا تو پانی کو کہتا
 ہے، ارے ستم شعار ہماری پیاسیں ختم ہو گئیں ورنہ یہ زخمی ہاتھ تیری تمام جمعیت کے مقابلہ میں فرا
 سے پانی لاتے تو ہماری طاقت دیکھ چکا مگر میرا دل اس وقت خوش ہوتا جب تو سامنے آتا۔ اب اگر
 کوئی اور جری ہے تو بھیج دے“

عمرو و سعد نے سب کی طرف دیکھا مگر عرف کا حشر دیکھ کر سب کے دل ٹھنڈے ہو گئے
 تھے ایک بھی آگے نہ بڑھا۔ عمرو و سعد نے اوپری دل سے کہا ”بس تو میں خود ہی جاتا ہوں“ مگر

جب اس کا جواب فوج نے کچھ نہ دیا تو اس نے کہا ”سبیل کر حملہ کرو۔ چنانچہ ایک پورے دستہ نے علی اکبر کو گھیر لیا اس پر بھی ابن حسین کی تلوار جدھر جاتی تھی آگ اور خون کے دریا بہا دیتی تھی عمرو و سعد نے یہ رنگ دیکھ کر چاروں طرف سے منتخب کئے اور کہا ”تمہارے واسطے اس سے زیادہ کیا شرم کی بات ہوگی کہ ایک شخص نے اتنی قتل کر دیا اور تم ہزاروں اس کو مار نہیں سکتے“ اب ایک حملہ حسین کے چاند پر ہوا۔ اور چاروں طرف سے تلواریں پڑنے لگیں یہاں تک کہ عمرو و سعد نے باواز بلند کہا۔

”حسین او علی اکبر کی لاش مبارک ہو“

امام حسین ان کی لاش خمیہ میں لائے تو پیشانی سے جیتا جیتا خون نکل رہا تھا، بی بی زینب دروازہ میں کھڑی تھیں چہرہ پر خون کی تلتیاں بہتی دیکھ کر کہا ”بھائی لاؤ میرے دو لہا کو میری گود میں دو جو ان ہو گئے تو پیار کرتے شرم آتی تھی اس وقت جی بھر کر لپٹوں گی عمرو و سعد سے کہہ دیجئے کہ قیامت کے روز اسی طرح علی اکبر کو ساتھ لے کر نانا جان کو دکھاؤں گی کہ یزید اور ابن زیاد کے حکم سے عمرو و سعد نے میرے بچے کے خون کا سہرا باندھا ہے، یہ نہ ہو کی دھاریں اکبر میاں کے سہرے کی لڑیاں ہیں۔ مجھے یہ خبر نہ تھی کہ اس چاند کو میدان کربلا کے لئے جو ان کر رہی ہوں۔

خدا کے لئے عمرو و سعد سے پوچھو کہ کس دل سے اس پھول سے طلق پر تلوار چلائی اسے سنگدل عرب کے قصابی بیٹروں کو بھی پانی پلا کر فرج کرتے ہیں تو نے علی کے پوتے کو بھیڑ بکری کے برابر بھی نہ سمجھا“

اب بی بی زینب کی حالت رومی ہو گئی۔ بچہ کا خون ہاتھ میں لیکر اپنے منہ پر ملا اور بھائی سے کہا ”بسم اللہ کیجئے اور لیجائیے بس اب زندگی کے ارمان پورے ہوئے اکبر کے بیاد کا سہرا بھی دیکھ لیا۔ اب کیا باقی رہا“ امام حسین نے بہن کے سر پر ہاتھ رکھا اور گلے سے لگایا اور فرمایا ”زینب مہر وقت ہے۔ صبر و شکر کے سوا دوسرا لفظ زبان پر نہ آئے عمرو و سعد نے مجھ سے کہا تھا علی اکبر نے میدان جنگ میں یہ الفاظ کہے تھے کہ ”رونگٹار و رنگٹا حسین پکارے گا“ زینب علی اکبر چاہتا تھا آخر وقت جب تلوار گردن پر پڑی تو باپ باپ پکارتے زمین پر گرا۔ آنکھیں تمہارے انتظار میں کھلی ہوئی ہیں میں نے اس کے سامنے آسمان کی طرف ہاتھ اٹھا کر صرف اتنا کہا کہ ”توفیق صبر عطا فرما اس وقت تک اکبر

کی کھلی ہوئی آنکھوں کو پیار نہیں کیا۔ اب تمہارے سامنے پیار کرتا ہوں کہ آخری لمحہ بھی باپ کی یادوں سے نہ گئی زینبؓ میں نے پہلی آواز نہ سنی ورنہ پہنچ جاتا اور زمین پر نہ گرنے دیتا۔
شہر بانو کی حالت ناقابل بیان تھی بی بی زینب کو چکڑ آگئے۔ وہ یہ کہہ کر لاش پر گریں،
”پھوپھی ان کھلی ہوئی آنکھوں پر قربان گئی“

آفتاب نصف النہار پر تھا جب دس وقت کے بھوکے اور تین دن کے پیاسے حسین ابن علی نے جوان شیر کی لاش کے چہرے پر منہ رکھ کر یہ کہا اور دفن کر دیا کہ ”علی اکبر بیٹا پھوپھی کے پھلر و اسے لال تمہارے باپ پر تیار ہو کر تمہارے پہلو میں سو رہے ہیں حسین کے ساتھی ایک ایک کر کے رخصت ہوئے وہ بھی اس دنیا میں تھوڑی دیر کا ہمان ہے۔ خدا معلوم اس کو قبر کہاں نصیب ہو اور ہو یا نہ ہو، میدان کر بلا کے شہید تمہارے سپرد ہیں طبل جنگ بج رہا ہے، اب مرد کی صورت خیمہ میں اللہ ہی اللہ ہے۔ میدان کی اجازت تم کو میں نے دی۔ اب تم مجھ کو دو“

بی بی شہر بانو کی درخواست

امام حسینؓ علی اکبر کو دفن کر کے خیمہ میں واپس آئے تو شہر بانو نے ہاتھ جوڑ کر کہا ”عافی کے وقت سے اس وقت تک کوئی درخواست زبان پر نہ لانی۔ مگر آج ماتا کلیجہ کے ٹکڑے اڑا رہی ہے کہ اصغر ہائیں کے مارے تڑپ تڑپ کر بے دم ہو گیا۔ ایمان میرے کان میں کہہ رہا ہے کہ اصغر میری گود خالی کرنے آیا تھا اور میرا پھول میرے ہاتھوں میں چند لمحہ کا ہمان ہے مجھے خبر نہ تھی کہ کر بلا کی خاک میرے معصوم کو اپنے پہلو میں بلا رہی ہے۔ میری التجا قبول کیجئے اور میرا بچہ دشمنوں کو دکھائے کہ اس کے حلق میں آج دو روز سے دودھ کا ایک قطرہ نہیں پہنچا۔ عمر و شہر سے فرمائیے کہ جھگڑا ہم سے ہے تو ہمارے ساتھ جو چاہے سلوک کر لگو۔ میرا معصوم اصغر بے گناہ ہے اس کو چنبد قطرے پانی کے پلاوے کہ اس کی جان پر آبی نام عالی مقام یہ تمام عمر میں پہلی درخواست ہے اور اس کی قبولیت کا انحصار آپ کے کرم پر ہے“

امام حسینؑ کی خاموش آنکھیں بچہ کی بے گناہی سے روئیں اور فرمایا ”مجھے اُمید نہیں کہ دشمن تیرے لال پر رحم کریں۔ شہر بانو جن لوگوں سے توقع رکھتی ہو انہوں نے سیدہ کے لال کے ساتھ کیا کیا جو تیرے لال پر رحم کرینگے۔ مگر تم کہتی ہو اس لئے جاتا ہوں!“

کر بلا کا ننھا شہید

کس قدر قیامت خیز تھی وہ ساعت جب فاطمہؑ کے لخت جگر نے ہاتھ بڑھائے اور شہر بانو نے اپنے کلمے کا ٹکڑا جس کا منکا ڈھل چکا تھا جس کی آنکھیں بند ہو چکی تھیں جس کے ہاتھ پاؤں صرف سانسوں کی گود میں تھے یہ کہہ کر شوہر کو دیا ”ابن علی اپنا معصوم خدا کے سپرد کرتی ہوں۔ ہوا گرم ہے، لو کے پھیرے میرے بچے کو بھلسا نہ دیں۔ عبا اڑھا لیجئے اور کلمے سے لگا لیجئے ڈرتی ہوں کہ کہیں پانی سے پہلے ہی میرا چاند گہنا نہ جائے۔ ہوا کے گرم جھونکے اس پھول کو کھلا نہ دیں۔ ابن رسول اللہ دعا کیجئے کہ عمرو و سعد کا پتھر دل بگھل جائے اور وہ میرے میاں کو چند قطرے پانی کے دیدے۔ آپ بسم اللہ کیجئے، ایک عمرو و سعد نہیں تو نہ ہی اس کے لشکر میں بہت سے صاحب اولاد ہونگے جن کی گودیں بھری پُری ہوں گی جو بچوں کے باپ ہونگے میرا بچہ ان کو اپنے نپٹے یاد دلائیگا ان کے دل تڑپ اٹھیں گے اور وہ رورو کر میرے اصفو کو پانی پلائیں گے۔ جلدی کیجئے میں نے غلطی کی کہ اس قدر دیر میں خیال آیا۔ ہاں ابن رسول اللہ میں بھول گئی عمرو و سعد بھی تو بچوں والا ہے اس کو عداوت آپ سے ہے میرے اصفو نے اس کا کیا بگاڑا! اس سے کہیے میرا بچہ بیعت کو نہیں سمجھتا۔ اس نے اس کا ننھا سا کلمہ بھون دیا۔ اس کو دکھا دیجئے کہ دو دن میں اس کا چہرہ اتر گیا۔ زبان خشک ہوگئی، ہونٹوں پر پھیپھڑیاں بندھ گئیں۔ اس سے کہیے کہ اس کے دادا علیؑ اور اس کی دادی فاطمہؑ کی مقدس روئیں پوستے کی پیاس پر طبلدار ہی ہیں۔ پانی ہکو نہ دے ہمارے خیمہ میں نہ آنے دے اپنے ہاتھ سے زیادہ نہیں ایک گھونٹ چند قطرے اس کے حلق میں ٹپکائے اس کی کیفیت سنا میری امانت عمرو و سعد تک پہنچا دیجئے اور میرا بچہ یہ کہہ کر اس کی گود میں لیجئے

کہ شہر بانو کی امانت تجھ کو دیتا ہوں تو مسلمان ہے اور یہ امانت اس باپ کا بچہ ہے جس کے نانا پر تیرے باپ اور دادا ایمان لائے اور جس کا تو کلمہ پڑھ رہا ہے۔“

دنیا اس واقعہ پر آسمان اس منظر پر اور زمین اس کیفیت پر جب بھی اور اب بھی روئی اور روئے گی۔ امام حسینؑ نے بچہ کو لے کر چلنے کا قصد کیا تو دوسرا قدم ایک سر پر پڑا جو رو میں لپٹا ہوا امام کے پاؤں پر رکھا تھا۔ سر اٹھایا تو دیکھا کہ ماں جانی بہن زینب بنت علیؑ پاؤں پر پڑی ہے بیتاب ہو کر فرمایا۔

”زینب! مجھے اس کا علم نہ تھا کہ میری وجہ سے تجھ پر اور تیرے پیاروں پر مصیبت آئیگی اور تیری ماں حسینؑ کو اس لئے پال رہی تھی کہ اس کی وجہ سے زینبؑ اور اس کے بچوں کو یہ یہ وقت دیکھنا پڑیگا۔ قیامت کے روز تیری ماں اور باپ دونوں میری بیگناہی کی گواہی دینگے“ جب خیال آتا ہے کہ تیرے پچھتے تین دن تک پانی کے ایک ایک قطرے کو ترستے ہوئے رخصت ہوئے تو کلیجہ کٹ جاتا ہے ا

بی بی زینبؑ کی چیخ سے خیمہ گنج اٹھا۔ وہ پھر قدموں پر گر گئی اور کہا ”قربان جاؤں اس صورت کے جو ماں اور باپ دونوں کی صورتیں یاد دلا رہی ہے۔ بھیا! کیا کہہ رہے ہو؟ زینب کا دل خود ہی زخمی ہے اس زخم پر نمک نہ چھڑکو۔ عون دھنڈا اصغر پر قربان کئے زینب اور اس کا تمام گھر اس پر شمار۔ خوش نصیب ہوں کہ زندگی کی آخری گھڑیاں ان قدموں میں گزریں اور موقع ملا کہ ماں کے دودھ کا اثر عمر و سعد کو دکھا دوں اور ان جفا کاروں کو بتا دوں کہ خاندان رسالت کی عورتیں کس بے جگری سے میدان میں آتی ہیں اور ماں باپ کی امانت پر اپنے بچے قربان کرتی ہیں۔ حسینؑ میدان کربلا میں زینبؑ سے زیادہ خوش نصیب کوئی نہیں ہیں کو ماں سے سرخرو ہونے کا موقع ملا۔ بھیا میں کچھ اور عرض کرتی ہوں۔ شہر بانو نا تجربہ کار ہے اور اس کو عرب کا حال معلوم نہیں بنو امیہ اور بنو فاطمہ کے تعلقات کی اس کو کیا خبر سیدی سادی بیگم ان کھڑے بچوں کا حال کیا جانے۔ یہ کیا سمجھے کہ عمر و سعد آل رسول کے بچہ کا دشمن اور خون کا پیا سا ہے۔ بھیا میرا دل دھڑک رہا ہے

ہاتھ پاؤں میں سنسنیاں آرہی ہیں شہد حسینؑ میرے تجھ کو دشمنوں میں نہ لیجا۔ بلائیں لوں اس چاند سے
 کھڑے کی۔ مجھے ڈر ہے کہ میں ظالم اس کو نقصان نہ پہنچائیں۔ دل کو اتنی دیر سے سنبھال رہی ہوں
 اور کہتی ہوں لاکھ سنگ دل ہوں مگر اولاد واسے ہیں معصوم پر ہاتھ نہ اٹھے گا۔ لیکن دل نہیں
 مانتا اور یہی ڈر لگتا ہے کہ اس کی جان سے دور بے ایمان کوئی گل نہ کھلا دیں۔ میری پیاری
 بھانج خدایتیری ماتا ٹھنڈی رکھے اور اصغر کی ہزاری عمر ہو مگر ہائے کیا کروں دل نہیں مانتا۔
 اتنا کہہ کر بی بی زینبؑ بچہ کے چاروں طرف پھریں اور کہا ”جانتی ہوں موت سر پر آگئی مگر
 اس کی آئی مجھ کو آئے۔ ہائے میں زندہ رہوں اور اصغر ظالموں کے پھندے میں پھنسے، بی بی
 تمہاری ضد ہے بھیدو، بھیا میرا بچہ میری گود میں دو۔ اس کو رخصت کروں۔“ بی بی زینبؑ نے
 پڑھ پڑھ کہ بچہ پر پھونکا۔ اور اس کے ننھے ننھے ہاتھ اور سر آنکھوں سے لگائے اور رو رو کر کہا
 ”اچھا لے جائیے“

دنیا کے پردے پر اور حیات انسانی کی تاریخ میں اس سے پہلے ہی نہیں اس کے بعد بھی وہ
 قیامت خیز گھڑی نہ آئی کہ وہ شخص یا گروہ جو کھانے اور پانی سے پوری طرح سیراب ہو رہا ہو اس
 شخص کے خلاف جس کے مانا کا کلمہ پڑھ رہا ہو اتنا کڑا اور ایسا پتھر ہو جائے کہ عورتوں اور بچوں پر
 ظلم توڑے اور تیوری پر بل نہ آئے۔ بچہ کو گود میں دیکھ کر عمرو و سعد نے تہمتہ لگایا اور لوگوں سے
 کہا حسینؑ کوئی مشکیزہ لا رہے ہیں پانی بھر دو۔ مگر مزہ جب ہے کہ پانی کے ساتھ ہی مشک اور
 حسینؑ دونوں چھلنی ہو جائیں اور حسینؑ پانی کو ترستا ہو اور دنیا سے اٹھے، دیکھو پورا انتظام کرو،
 ایک قطرہ پانی کا حلق میں نہ پہنچے“

جس وقت ہوا آگ کے شعلوں میں نہا رہی تھی، جب کہ بلا کا میدان زمین و آسمان سے
 اٹکارے اگل رہا تھا۔ اس وقت صبر و رضا کا ایک مجسم نمونہ عمرو و سعد کے سامنے اس گھوڑے
 پر سوار کھڑا تھا جس کی زبان پیاس کے مارے باہر نکل آئی تھی اور حسرت و پیاس سے مڑ مڑ کر اپنے
 سوار کے قدموں میں آنکھیں مل رہا تھا۔ رسول عربیؐ کا کلمہ پڑھنے واسے مسلمان آئیں اور قدرت کا

تاشہ دیکھیں، روئیں اور چلائیں چنچیں اور پیٹیں اس گھوڑے کا سوار وہ سوار ہے جو ان کے مولاد آقا کے کندھوں پر سوار ہوا۔ یہ دھوپ میں جلنے اور بھلسنے والا انسان بنت رسول کا دودھ پی کر اور علی ابن ابی طالب کے ہاتھوں میں کھیل کر جوان ہوا ہے یہ زبان جو آج خشک ہے اور جس میں کانٹے پڑ چکے ہیں اس کو فاطمہ البقیہ نے بوسے دیئے ہیں۔ انسانیت زوری ہے، عقیدت سر ٹپک رہی ہے اور مردّت منہ پٹی ہے جب دیکھتی ہے کہ حسین ابن علیؑ نے عبا کا دامن اٹھایا اور معصوم اصغر کا پسینہ پونچھ کر فرمایا۔

«حاشا وکلا عمرو و سعدا تین روز کیا اگر تین مہینے اسی طرح گذر جاتے پانی اور دانہ اڑ کر منہ میں نہ جاتا۔ آگ اس جسم کو جلا کر خاک سیاہ کر دیتی۔ اور گرمی کے شرار سے جسد خاکی کو پھونکا دیتے مگر تیری طرف توجہ نہ کرتا اور تجھ سے بات نہ کرتا لیکن جس نام کا کفش بردار ہوں جس کی لگن دل کو لگی ہوئی ہے جو جان و ایمان ہے اس کی بشریت پر بھی قرآن شاہد ہے۔ اس لئے عمر و سعدا ماما کے درد سے مجبور ہو کر تجھ کو انسان نہیں صاحب اولاد سمجھ کر شہر بانو نے اس معصوم کو تیرے پاس بھیجا ہے۔ دیکھ اس کی زبان ہونٹوں سے باہر آگئی، اس کی آنکھیں بند ہیں اور اس کا حلق خشک ہے، دنیا کا عیش اور زندگی کی بہار تجھ کو اور تیرے ساتھ یزید اور ابن زیاد کو مبارک ہو، مگر میرے کلیجہ کا ٹکڑا اس دنیا میں تھوڑی دیر کا تھان ہے۔ دیکھ عمر و سعدا دیکھ اس کے سانس کی کیا کیفیت ہو رہی ہے۔ مجھ کو نہیں اصغر کو اس کی معصومیت دیکھ کر، زیادہ نہیں پانی کے چند قطرے پلا دے۔ تاریخ تیرے اس عمل پر فخر کرے گی اور میرے تانا کی اُمت تیرے اس فعل کو نیکی سے یاد کرے گی۔ اس کا پھول سا چہرہ، اور یہ نازک جسم لو کے تھپیڑوں کی برداشت نہیں کر سکتا۔ جلدی کر اور اپنے ہاتھ سے میرے معصوم کے حلق میں پانی کے دو قطرے پکارتے دیکھ ان ہونٹوں کو خشک ہیں۔ اس زبان کو سوکھ گئی، اور اس صورت کو مر جھا رہی ہے۔ آگے بڑھ، انسان بن اور انسانیت کو بیہ نہ لگا۔

شہر بانو اور بنت علیؑ خیمہ کے دروازے پر کھڑی جھانک رہی ہیں کہ تو اس پیغام کا

کیا جواب دیتا ہے۔ دونوں کی دونوں نے کلیجہ کا ٹکڑا اس حالت میں کہ ان سے ہمیشہ کو جدا ہوتا ہے تیرے پاس بھج دیا "بزدلی لشکر کی بیس ہزار آنکھوں میں ایک آنکھ بھی سرسہ انسانیت سے فرین نہ نکلی۔ ان کے قلب کی سیاہی پہروں تک پہنچ چکی تھی اور ظلم و ستم کی گھٹائیں ان کے جسم میں پھرتی ہو چکی تھیں، انسان نہیں، جانور اور جانور نہیں پتھر تھے کہ دودھ کو ترستے اور پانی کو پھرتے معصوم کی اس کیفیت کا، ماتا کی ماری ما کے پیام اور باپ کی التجا کا استقبال قہقہوں سے کیا۔ کیسا نازک وقت ہے کہ اس ہولناک میدان میں آفتاب آتش بار کے سایہ میں کھرا ہونے والا انسان اپنی تقریر ختم کرنے کے بعد عمر و سعد کی طرف اس توقع پر دیکھتا ہے کہ انسانیت کے قدم آگے بڑھا کر محبت کے ہاتھوں سے میرے معصوم کو گود میں لے گا۔ مگر میدان کربلا عمر و سعد کے اس حکم سے گونجا ہے "حسینؑ کا بچہ زندہ نہ جانے پائے"

ہو الرز رہی تھی اور پہاڑ پھرا رہے تھے جب امام حسینؑ نے یہ الفاظ سن کر اپنے چاند کو دامن سے چھپانے کی کوشش کی۔ عبا ہاتھ میں تھی اور کلیجہ و صکر و صکر کر رہا تھا کہ بن کاہل حرمہ کا تیر معصوم گلے کو چھیدتا ہوا امام کے بازو میں گھسا۔

قیامت کی مصیبت اس سے زیادہ نہ ہوگی کہ اس معصوم نے جس کے صلق کے آر پار تیر گھسا ہوا ہے جو باپ کی گود کو اپنے خون سے شرا بور کر رہا ہے آنکھ کھولی اور باپ کو سوکھی زبان دکھا کر ہمیشہ کے واسطے بند کر لی!

پکڑ آیا پاؤں کا نپ گئے جس وقت علی اصغر نے باپ کی گود میں آخری سکی لی حسینؑ نے علی کا ہان دم توڑ چکا تھا، بچہ کو زمین پر لٹا کر اپنے ہاتھ سے تیز نکالا اور بچہ کو سینہ سے لگا کر خمیہ کا ترخ کیا۔ دونوں نند بھاو میں دروازے میں کھڑی تھیں، امام حسینؑ کو ہوا ہان دیکھ کر دل ہوا ہو گیا۔ زینب پکڑا کر گریں اور شہر یا نوبہ کہہ کر آگے بڑھیں "ہائے کیا ہوا؟"

امام حسینؑ نے بچہ کی لاش بیوی کی گود میں دی اور زینب کو اٹھا کر کہا۔

درے بہن تیرا لال حوض کوثر کے قطروں سے سیراب ہو گیا!

خیمہ میں کھرام مچ گیا۔ بی بی زینب نے حضرت شہسوار بانو سے کہا ”بھانج! ڈیرہ سال کی کمائی کربلا کے میدان میں کٹا دی۔ میرے بچے کو میرے ہمان کو تم نے بھوکا پیاسا گھر سے نکالا شہر بانو۔ اس کی خدمت تم کو وبال ہو گئی۔ ہائے کس پیار سے ہمک کر میری گود میں آیا اور کیسی حسرت سے آخری نظر مجھ پر ڈالی۔ ارے نہیں شہسوار بانو نہیں اس کو نکالنے والی اس کو مارنے والی پھوپھی میں ہوں۔ بھائی کی گود میں میں نے دیا۔ پانی کو میں نے بھیجا۔ ارے خدا کے لئے تباؤ میرے قصور کی کیا سزا ہے۔ اماں اور نانا کو حشر میں کیا منہ دکھاؤں گی۔ جب وہ کہیں گے کہ اصغر کو شہادت کے واسطے تو نے بھیجا۔ لاؤ میرے بچہ کو میری گود میں دو۔ شہسوار بانو لاؤ اپنے بچہ کی قمیص بدلوں یہ خون لتھری ہوئی قمیص مجھے دو۔ اس پر قربان ہوں اس کو سر پر رکھوں اس کو آنکھوں سے لگاؤں۔ زین العابدین کو بھائی کے سہرے کا ارمان تھا۔ اصغر دوٹھا بنا اس کی بارات چڑھ رہی ہے۔ اس دوٹھا کو گود میں لے کر دوٹھن بیاہ نے جاؤ۔ بھائی کے ہاتھ کا نہیں گے مصیبت کا پہاڑ ٹوٹا ہے کس دل سے اصغر کو قبر میں رکھیں گے۔ اے کربلا تیری گود میں آج میری گود کا کھیلنے والا آتا ہے۔ جو میرے سینہ پر لوٹتا تھا۔ جو ہمیشہ شہسوار بانو کے ہاتھوں میں سوتا تھا وہ آج تیری گود میں سوئے گا۔

بھائی میرے ہمان کی صورت ایک دفعہ اور دیکھ لو۔ یہ صورت آنکھ سے اوجھل ہوتی ہی اور اصغر ہمیشہ ہمیشہ کو جاتے ہیں۔ بیٹا پھوپھی کا قصور معاف کر دینا۔ دادا اور دادی سے میری شکایت نہ کرنا کہ پیاسا گھر سے نکالا۔ تم چلو میں بھی آتی ہوں رات کو اگر دشمن نے فرصت ہی تو قبر پر آکر لپٹوں گی، چھٹوں گی، لپٹاؤں گی۔ آج تک میری اور شہسوار بانو کی گود تھی اب دادا اور دادی کے پاس جاؤ خدا حافظ و نگہبان ہے۔“

کس دل سے امام عالی مقام نے علی اصغر کو دفن کیا اس کا اندازہ آسان نہیں ہے قصداً کیا کہ سیدھے میدان جنگ میں پہنچ کر اصغر کے خون کا بدلہ لیں۔ مگر ساتھ ہی یہ خیال آیا کہ ناموں سول خدا کے سپرد کر دوں۔ اور یہ جو دم باقی رہے ہیں آخری مرتبہ ان کو اور دیکھ لوں۔ خیمہ میں داخل

ہوئے تو خون اب بھی بازو سے بہ رہا تھا، کپڑے خون سے تھے بیوی اور بہن کو معصوم اصغر کے صدمہ سے ابھی تک یہ خبر بھی نہ تھی کہ بچہ کے ساتھ باپ کے بازو سے بھی ڈارہ چھوٹ رہا ہے۔ سب سے پہلے بی بی زینب کی نظر امام حسینؑ کے خون پر پڑی "ہائے بھائی"، کہہ کر لیٹ گئیں۔ اور بدحواسی میں تہجج کر کہا "ارے جلد پانی لاؤ۔ زخم دھوؤں" پھر خیال آیا تو کہا "ارے بھول گئی پانی کہاں۔ پانی تو آل رسولؐ پر یزید کے حکم سے بند ہوئے تین دن گذر گئے۔ سر سے ردا اتاری اور بھائی کا بازو کھول کر کہا "قیامت کے روز اسی طرح نانا جان کے حضور میں عرض کروں گی کہ آپ کی اُمّت نے میرا سر ننگا کیا"

بیمارِ صغرا کا قاصد

امام حسینؑ علی اصغر کو سپرد زمین کر کے خیمہ کی طرف آ رہے تھے کہ ایک سانڈنی سوار سامنے سے آتا دکھائی دیا۔ قریب پہنچا تو اونٹ بٹھا کر نیچے اُترا۔ ہاتھ چوم کر قدموں میں گرا اور کہا چہرہ اقدس کی کیا کیفیت ہے اور یہاں کیا ہو رہا ہے۔ مدینہ کا مسافر ہوں اور چونکہ ایک وعدہ کر چکا ہوں اس کے ایفا کے واسطے حاضر ہوا ہوں۔ لہذا فرمائیے یہ سامنے کس کا لشکر ہے اور خیمہ کس کا ہے آپ کا قیام کس جگہ ہے اور بیعت یزید کا کیا حشر ہوا سنا تھا کہ نہ آپ کے ساتھ ہے معلوم ہوا آپ کربلا میں مقیم ہیں امام حسینؑ نے اس کے سر پر ہاتھ رکھ کر فرمایا "تم نے میرے واسطے کیوں تکلیف اٹھائی وعدہ کس کا ہے اور کس سے ہے۔ کون ہو کہاں سے آئے ہو اور کیوں آئے ہو؟"

مسافر نے جواب دیا "میں مکہ معظمہ کا رہنے والا ہوں فاطمہؑ کا غلام ہوں ایک روز وہاں کے وقت جب گرمی غضب کی پڑ ہی تھی میں ایک گلی سے جا رہا تھا کہ میں نے یا حسینؑ یا حسینؑ کی جگر خراش آواز سنی اور یہ آواز اس قدر دردناک تھی کہ کلیجہ کے پار ہونی جاتی تھی۔ میں نے آنکھ اٹھا کر دیکھا تو ایک لڑکی دروازہ میں زمین پر بیٹھی یا حسینؑ یا حسینؑ کے نعرے لگا رہی تھی میں نے پاس جا کر پوچھا تو کون ہے اور حسینؑ کو کیوں پکار رہی ہے۔ میرے سوال پر اس نے کہ اس میں تسکین

کئی اس کا دل بھر آیا وہ پھوٹا پھوٹا کر رونے لگی اور کہا "آج ہمینہ بھر سے زیادہ ہو گیا نماز فجر کے بعد دروازہ پر آ بیٹھی ہوں کہ شاید کوئی اللہ کا بندہ میرے دل کی لگی بچھا دے کوئی اولاد والا مجھ پر رحم کھا کر میرے باپ تک میرا پیام پہنچا دے۔ آنکھیں رستے سے لگی ہوئی ہیں کہ اپنے باپ حسین بن علیؑ کی صورت کی زیارت کر لوں، مائیں اپنے بچوں کو گود میں لئے باپ اپنی بچیوں کی انگلی پکڑے میری آنکھوں کے سامنے سے نکلے ہیں میں ان سے سوال کرتی ہوں کہ حسین بن علیؑ کی خیریت بتا دو وہ میری طرف دیکھ کر چلے جاتے ہیں۔ کوئی مسلمان میری طرف رخ نہیں کرتا۔ میں بیمار ہوں اور اس دنیا میں چند روز کی جہان۔ ایک بد نصیب لڑکی جو دنیا سے ناشاد و نامراد اٹھ رہی ہے اپنے نانا کی اُمت سے رو رو کر التجا کرتی ہے کہ واسطہ خدا کا باپ سے بچھری ہوئی بھاریوں سے چھوٹی ہوئی صغرا کا خط اس کے باپ تک پہنچا دو۔ اے بھائی سانڈنی سوار اگر تو کوڑی طرف جاتا ہے تو اپنے بچوں کا صدقہ تجھ کو ساتھ لے لے۔ مجھے بیمار نہ سمجھ میں تیرے اونٹ کے ساتھ بھاگوں گی۔ میں تجھے کھانے اور پانی کی تکلیف نہ دوں گی، میری بھوک اڑ گئی، میری پیاس ختم ہو گئی تو جہاں تک جائے مجھے ساتھ لے۔ جب کہیں اور جائے تو مجھے راستہ بتا دے۔ میں پوچھتے پوچھتے کو فہ چلی جاؤنگی یقین کر میرے پاؤں باپ کی زیارت کو تیرے اونٹ سے تیرا ٹھیں گے۔ ملاقات کا شوق میری تکان دور کر دیگا۔ اور میں ہانپی کانپی نہیں اچھلتی کو دتی اپنے کنبہ میں پہنچ جاؤں گی میرے پاس کچھ نہیں جو تجھ کو دوں یہ میرے کپڑوں کے دو جوڑے ہیں تیرے بچوں کے کام آجائینگے یہ ایک چھلنی ہے اگر قبول کرے۔ میرا زخمی دل تجھ کو دعائیں دیگا۔ خدا تیرے بچوں کی عمر دراز کرے میری آنکھیں اپنے ما باپ کی صورت کو ترس رہی ہیں میرا دل بھائیوں کے دیکھنے کو تڑپ رہا ہے اے سانڈنی سوار ساری ساری رات آنکھوں میں کٹ جاتی ہے تارے گن گن کر صبح کرتی ہوں جس وقت اذان کی صدا بلند ہوتی ہے تو دل کہتا ہے آج باپ کی زیارت نصیب ہوگی مگر جب وہی موذن مغرب کا پیام پہنچاتا ہے تو آکر لیٹ جاتی ہوں لیکن دروازہ کھلا رکھتی ہوں کہ میرے باپ کو آواز دینے کی تکلیف نہ ہو۔ اے خوش نصیب مسلمان حسین سے بچھری ہوئی صغرا

کی دعائیں لے۔ یہ دیکھے ہوئے دلی کی صدا خدا کے حضور میں قبول ہوگی۔“

اتنا کہہ کر بیمار چچی بابا بابا کہتی ہوئی بیہوش ہو گئی۔ میں نے ہوش میں لانے کی تدبیریں کیں تو کیا دیکھتا ہوں کہ بچی بخار میں ٹھہری رہی ہے۔ میرا دل کٹ گیا۔ میرے آنسو نکل پڑے جب دیکھا بیمار کی ہڈیاں ہی ہڈیاں رہ گئیں۔ گوشت کا پتہ نہیں اور سانس ہڈیوں میں چل رہا ہے میں چیخ اٹھا جب مجھے معلوم ہوا کہ مظلوم بچی کی زبان سے بیہوشی میں بھی باپ کی صدا میں بلند ہو رہی ہیں جس وقت بیمار چچی ہوش میں آئی تو میں نے اس کے سر پر ہاتھ رکھ کر کہا کچھ اس لئے نہیں کہ مسلمان ہوں بلکہ اس لئے اور صرف اس لئے کہ کیفیت دیکھ کر میرا دل تڑپ اٹھا میں تیرے سامنے قسم کھاتا ہوں کہ جب تک تیرا خط تیرے باپ تک نہ پہنچا دوں گا مجھ کو زندگی کی ہر راحت حرام ہے۔ میری بیمار چچی یہ کپڑوں کے جوڑے خدا تجھ کو نصیب کرے میں اپنی خدمت کی اجرت قیامت کے روز تیرے نانا سے لے لوں گا۔ زمین شق ہو اور میں سما جاؤں اس سے پہلے کہ تجھ سے اپنا معاوضہ طلب کروں۔ میرا بچہ بیمار ہے اور میں اس کے واسطے دودھ لینے آیا ہوں مگر کٹ جائیں یہ قدم اگر اب گھر واپس ہوں۔ اور پھوٹ جائیں یہ آنکھیں اگر اگر اپنے بچہ کی صورت تیرا پیام پہنچانے سے پہلے دیکھ لیں۔ میں تجھ کو ضرور ساتھ لے جاتا لیکن تو دیکھ لے میرے اونٹ پر کجا وہ نہیں ہے اس کو یا نہ مھنے جا رہا تھا مگر خدا کے بھروسہ پر تیری خدمت کو روانہ ہوتا ہوں۔

میں اب الفاظ میں وہ کیفیت ادا نہیں کر سکتا جو بیمار پر طاری ہوئی۔ وہ میری گفتگو سے ساکت ہو گئی۔ حیرت سے میرا منہ دیکھنے لگی اور صرف اتنا کہا ”بھائی خدا کے واسطے مجھے گنہگار نہ کر اور اپنے ننھے کو پہلے دودھ دے آ ایسا نہ ہو کہ وہ روئے اور اس کا صبر مجھ پر پورے اے بھائی میرا بھی ایک معصوم بھائی بابا کے ہمراہ ہے اس کی تصویر میری آنکھوں کے سامنے پھر گئی شد اپنے بچہ کو پہلے دودھ دے آ۔ خدا تیری ماما ٹنڈی رکھے۔ تیرے بچہ کی ہزاری ہو۔ اور سب بچوں کے طفیل میں میرا بھائی جئے“ میں نے ہر خند کہا مگر وہ نہ مانی اور میں بچہ کھانا

دودھ دیتے ہی گو قہ روانہ ہوا۔ پر یہوں صبح کو جب میں کو فہ پہنچا ہوں تو معلوم ہوا آپ کربلا میں تشریف فرما ہیں۔ خدا بتائے کیا حالت ہے اور یہ کیا کیفیت گذر رہی ہے؟

امام حسین نے قاصد کی طرف دیکھ کر ہاتھ بڑھایا، خط لیا اور کہا:-

«پیارے بھائی! تو میری بچی کا خط لے کر آیا ہے۔ تیرا شکریہ ادا نہیں کر سکتا جس بچی کا تو

پیامبر ہے وہ میری بیمار بیٹی صغرا ہے اور میں اس وقت جس حال میں ہوں خدا میرے جانی دشمن

یزید، ابن زیاد اور عمرو و سعد کو بھی اس سے محفوظ رکھے۔ تجھے معلوم ہوگا کہ میں نے اس

باپ کی گود میں پرورش پائی ہے اور اس ماں کے دودھ سے پلا ہوں جنہوں نے مہانوں کے

داسطے نو و فاقے کئے مگر اس وقت میں اس قابل بھی نہیں کہ صغرا کے مہان کو پانی کے دو گھونٹ

پلا دوں بھائی۔ آج تیسرا دن ہے کہ آن ربول پر یزید اور ابن زیاد کے حکم سے عمرو و سعد

نے دانہ پانی بند کر رکھا ہے میرا تمام خاندان بھوک اور پیاس سے تڑپ تڑپ کر میدان جنگ میں

ختم ہو چکا صبح سے اس وقت تک سب کا صفایا ہو گیا جس اصغر کا تو ذکر کر رہا ہے اور جس کی

یاد میں بیمار صغرا نے تجھ کو دودھ کے واسطے بھیجا وہ دودھ تو درکنار پانی کے چند قطروں کو

تڑپتے ہوئے زمین کے نیچے پہنچ گئے۔ میری بہن کے دونوں نیچے عون و حید قبروں میں اس معصوم

کو لوریاں دے رہے ہیں جن ہاتھوں میں یہ خط لیا ہے یہ اکبر جیسے شیر اور قاسم جیسے پیاسے

فاک میں لٹا چکے۔ میرے بھائی میری بچی کے اور میرے سچے محسن قیامت کے روز تیری دعوت

کر دوں گا اور جس طرح تو نے عہد کیا ہے میں بھی میدان کربلا میں عہد کرتا ہوں کہ جب تک حوض کوثر

سے تجھ کو سیراب نہ کر لوں گا مجھ کو اس کا ایک گھونٹ بھی حرام ہے۔

قاصد قدموں پر گر پڑا اور کہا "اجازت دیجئے کہ عمرو و سعد ملعون کے مقابلہ میں جا کر تیار

ہوں" امام حسین نے اس کا شکریہ ادا کیا مگر حبیب اصرار زیادہ بڑھا تو فرمایا "تیری خدمت یہ ہی ہے

جو تو نے انجام دی اب اس کا جواب بھی بیمار بچی کو پہنچا دے۔ ذرا میں اس کو پڑھ لوں اور عورتوں کو

سنا دوں" یہ کہہ کر امام حسین خمیہ میں تشریف لائے اور خط پڑھنا شروع کیا۔

بابا! ایک مہینہ ایک سال ہو گیا راتیں آنکھوں میں کٹی ہیں اور دن دروازہ میں ختم ہوتا ہے آپ نے فرمایا تھا کہ تم اچھی ہو جاؤ گی تو بلوالوں گا۔ بابا اب میں بالکل اچھی ہوں بخار کو بھی آرام ہے اور کھانسی کو بھی آپ کے پاس اللہ رکھے سب بچے موجود ہیں ان کو دیکھ دیکھ کر دل بہانے ہوتے۔ مجھ بیمار کو کیوں یاد کرنے لگے ایسے بھونے کہ خیر صلاح تک نہ بھیجی اچھے میرے ابا جان میرا تصور معاف کر دیجئے۔ آپ کے چلنے وقت رونی نہیں تھی جو آپ خفا ہو گئے میں تو اور طبعی سے یوں ہی منہ پونچھ رہی تھی میرے ابا مجھے جلدی سے اپنے پاس بلوائے۔ دیکھئے تو سہی مجھ پر کیا گذر رہی ہے اصغر بھیا کی یاد میں گھنٹوں مچھلی کی طرح تڑپتی ہوں اب تو ماشا اللہ اور بھی زیادہ گھنٹیوں چلتے ہوں گے ہائے کس طرح کہوں کلیجہ منہ کو آ رہا ہے بھیا کے دیکھے کتنے دن ہو گئے نام لے لے کر کس طرح بہتے تھے۔ ارے میرا بھائی ہنرا ہی عمر ہوا اکبر بھیا بھی مجھ کو بھول گئے میں تو سب کی کنیز ہوں۔ پھوپھی جان سے یہ اُمید نہ تھی کہ اپنی لونڈی کو اس طرح بھول جائیگی اور پلٹ کر خبر تک نہ لیں گی۔ میں یہ تو نہیں کہتی وہ مجھے بھائی کی اولاد سمجھیں اور یہ بھی کہیں مجھے اپنے بھائی کی ماہا ہی سمجھ لیں وعدہ کرتی ہوں خدمت کر دوں گی۔ اماں بیوی کا سر دھلاؤنگی۔ پھوپھی جان کا ان کے بچوں کا کھانا پکاؤنگی اکبر بھائی کے کپڑے سیوؤنگی اصغر بھیا کو ساتھ سلاؤنگی پوری دوں گی منہ ہاتھ دھلاؤنگی ننھا سا دو لھا بناؤنگی بابا جان آپ کو مجھ پر رحم نہیں آیا میں نے سنا ہے دادی جان ایسی رحم دل تھیں کہ چکی ہیں میں کہ اللہ کے نام دیتی تھیں ابا جان آپ اللہ کے نام مجھے اپنے پاس بلا لیجئے اے ہے مجھے سب ہی بھول گئے۔ اماں بیوی پھوپھی جان اکبر بھیا کسی کو بھی میرا دھیان نہ رہا۔ بابا رہ رہ کر کلیجہ میں ہوک اٹھتی ہے آنکھیں سب کی صورت کو بھڑک رہی ہیں۔

میں نے اپنے اصغر کے واسطے ایک شلو کا تیار کیا ہے۔ انشا اللہ اپنے ہاتھ سے پہناؤنگی۔ پھوپھی جان اپنے بچوں میں ایسی لگیں کہ اتنا خیال بھی تو نہ رہا کہ جلدی بلا نے کا وعدہ کر آئی ہوں جلدی ہی جلدی میں اتنے دن تو ہو گئے اب خبر نہیں وہ جلدی کب پوری ہوگی یا

روہو کر ہچکیاں اور سسکیاں لے لیکر امام حسینؑ نے بیمار اصغر کا خط ختم کیا اور باہر بھڑک کر قاصد سے

”احسان ہوگا اگر میرا یہ پیام میری سچی تک پہنچا دو گے کہ جب موت سر پر کھیل رہی تھی جب زندگی کا حقیقی مقصد مکمل ہو رہا تھا جب دلی خواہش کے پورا ہونے کا وقت آچکا تھا جب حسینؑ میدان کربلا میں نانا کی آمنت کو صبر و استقلال کے معنی بتا رہا تھا جب حسینؑ کی آنکھیں نہ دینب کو بن بچوں کا دیکھ چکی تھیں، جب حسنؑ کی نشانی حسینؑ کی بدولت اس کے سامنے دنیا سے مٹ چکی تھی، جب حسینؑ کے ہاتھ اصرغور واکبر کو قبروں میں دبا چکے تھے۔ جب عباس حسینؑ کی کمر توڑ چکا تھا، جب ماں اور باپ کی صدائے تحسین اور بھائی کے مرجا کے نعرے اس کے کانوں میں گونج رہے تھے، جب نانا کی مقدس آواز اس کی حوصلہ افزائی کر رہی تھی اور حسنؑ وقت اُس کے اپنے بھائی اور بہن کے بچے کلمہ توحید پر قربان ہو چکے تھے اور جب ایک بیمار بچی کے سوا جو اس سے کوسوں دور اس کی یاد میں تڑپ رہی تھی اس کے مردہ بچے اس کی آنکھ کے سامنے تھے اس وقت صرف ایک ارمان تھا اور وہ یہ کہ زندگی کے ان آخری لمحوں میں وہ دنیا سے رخصت ہونے سے قبل اس بچی کی صورت دیکھ لے جس کی یاد میں نیند اچھٹی تھی اور جس کے خیال سے دل روتا تھا۔ خدا کا لاکھ لاکھ شکر ہے اس ساعت آخر میں وہ خواہش بھی پوری ہوئی اور صغرا کا خط پہنچ گیا۔ میرے پیارے بھائی میں موجود نہ ہونگا مگر صغرا کے سامنے شہادت و جیو کہ شہادت سے قبل حسینؑ نے تیرے خط کو آنکھوں سے لگایا اور بوسہ دیا۔ بھائی جو دیکھ رہا ہے وہ کہہ دیجو جو سنا ہے وہ سنا دیجو اور کہو تجھ کو خدا کے سپرد کیا، وہی تیرا حافظ و نگہبان ہے۔ جن کو یاد کر رہی ہے وہ سب خدا کے ہاں پہنچ گئے ماں اور پھوپھی اگر زندہ رہیں تو خدا معلوم کسی کسی تحقیر اور تذلیل کے بعد تجھ تک پہنچیں گی۔ باپ کی یاد اگر زیادہ ستائے صبر سے کام لیجیو۔ بھائی اب تو میرے سامنے رخصت ہو جاؤ۔ ایسا ہوشمن تیرا بھی خاتمہ کر دیں اور میرا پیام میری سچی تک نہ پہنچے“

عابد بیمار کا اصرار

قاصد قدموں سے آنکھیں ملکر روانہ ہوا اور امام حسینؑ خیمہ میں تشریف لائے تو ایک عجیب

منظر تھا عابد بیمار مسلح ہتھیار لگائے سامنے کھڑے تھے۔ نقاہت و ناتوانی اس قدر تھی کہ بات نہ کر سکتے تھے بخارج چڑھا ہوا تھا۔ ہاتھ پاؤں کانپ رہے تھے۔ باپ کی صورت دیکھ کر کچھ کہنا چاہتے تھے کہ چکر آیا، گرے اور پھر اٹھ کھڑے ہوئے جب بات نہ کی گئی تو بی بی زینب نے کہا۔

”میں اور شہر بیان و دونوں سمجھاتے سمجھاتے تھک گئے۔ دو قدم چلا نہیں جاتا۔ یہ کس طرح میدان جاسکتے ہیں۔ اب آپ خود ان کے سوال کا جواب دیجئے“ امام حسینؑ نے عابد بیمار کو کلیجہ سے لگا کر کہا۔
 ”کیا تم یہ چاہتے ہو کہ سادات کی نسل دنیا سے منقطع ہو جائے۔ اگر تم کو یہ منظور ہے تو بسم اللہ کرو مگر یاد رکھو قیامت کے روز داد ادا دی کے اس سوال کا جواب دینا ہوگا۔ تمہاری شہادت بنو فاطمہ کا خاتمہ ہے۔ ایسا غضب نہ کرو زندہ رہو اور مسلمانوں کو بتاؤ کہ باپ نے کربلا میں کس طرح اپنے کلیجہ کے ٹکڑے خدا کی مرضی پر قربان کئے“

عابد بیمار کو باپ کی وصیت

باپ کی اس تقریر سے عابد بیمار خاموش ہوئے تو پھوپھی نے ان کو لٹایا اور امام حسینؑ میدان کے واسطے تیار ہوئے۔ اب بیمار کی آنکھ سے آنسو گرنے لگے۔ آپ نے ان کو گلے لگا کر فرمایا ”جس طرح ہر ابتدا کی انتہا ہوتی ہے۔ اسی طرح ہر زندگی کی انتہا موت ہے۔ دورانہ ریش ہنس کر کھیل کر اس کا استقبال کرتا ہے اور یہ وقت پروپیٹ کر اس کے منہ میں جاتا ہے۔ مگر کس قدر اچھی ہے وہ موت جو دوسری زندگیوں کو زندہ کر دے۔ میرے نانا دنیا کے بہترین انسان کی زندگی دنیا میں ایک انقلاب عظیم پیدا کر گئی۔ میرے باپ شیر خدا کے کارنامے اس دنیا کو ارمٹ تماشے دکھائے۔ ضرورت تھی کہ ایسے باپ کے بعد جس کی زندگی بے مثل رہے گی میں نہ صرف پرستار ان توحید کو بلکہ اس دنیا کے بسے والوں کو بتا دوں کہ یہی انسان اپنے اعمال سے زندگی اور موت دونوں کو جنت اور روزخ بنا دیتا ہے اور باغیچہ حیات میں ایسے پھول بھی کھلا سکتا ہے جو ذات باری کی طرح فنا سے محفوظ رہیں۔ میری زندگی نے جو اب دو ایک ساعت کی پہان ہے آج دوپہر کے اندر اندر

میدان کربلا میں ایسے پھول ہکا دیئے جن کی خوشبو جب تک دنیا آباد ہے اس کو معطر کرے گی۔ حسینؑ کی موت ان لوگوں کی زبان سے بھی داد و شہادت لے گی جو اس کے نانا کے مقدس نام کے دشمن ہیں۔ یہ رونے کا نہیں خوش ہونے کا وقت ہے اگر تم زندہ رہے تو دیکھ لینا یزید، ابن زیاد اور عمرو و سعد جو قتل حسینؑ کے متمنی ہیں کتے کی موت مرے گئے اور اگر میرا قیاس غلط نہیں تو سن لینا کہ محرم کی دس تاریخ ہر سال دنیا سے اسلام میں ایک قیامت بپا کرے گی۔ میں تم کو ایک پیام دیتا ہوں جو مسلمانوں تک پہنچا دینا۔ حیات انسانی فخرن آفات و آلام ہے وہ مسلمان جو افلاس و تنگدستی میں گرفتار ہو کر زندگی سے بیزار ہو جائے اس سے کہنا کہ وہ تھوڑی دیر کے واسطے حسینؑ کی بھوک و پیاس کو بھی یاد کر لے اور غور کرے کہ ہوی بچوں کو بھوکا پیاسا دیکھ کر حسینؑ کے دل پر کیا گزری ہوگی۔ مائیں اگر اپنے معصوم بچوں کا جنازہ دیکھیں تو غور کریں کہ کن آنکھوں سے حسینؑ نے اصرغ کو خون میں لتھڑا ہوا دیکھا ہوگا۔ باپ جس وقت اپنے جوان شیر کو قبر میں دبائے تو یاد رکھے کہ حسینؑ نے بھی اکبر کو دبایا تھا اور جس وقت اس کا تمام گھر ختم ہو چکا اس وقت بھی اس کی زبان پر اللہ ہی اللہ تھا۔

میری شہادت کے بعد اگر عمرو و سعد اور اس کے ساتھی شرارت کریں تو صبر کرنا اور برداشت کرنا۔ تم حسینؑ کی اولاد ہو اور اس باپ کے بیٹے جس کا صبر دنیا میں مشہور ہوگا ایسا نہ ہو کہ زبان سے کوئی لفظ شکایت نکل جائے سخت سے سخت معیبت میں بھی صبر و شکر ہاتھ سے نہ جائے۔

سیدہ کے لال کی شہادت

اس کے بعد امام حسینؑ نے بی بی زینب کے گلے میں بائیں ڈال دیں اور کہا تمہاری اماں کے دودھ کا جو حتماً اماں کے بعد ادا کیا دنیا اس کا جواب نہ دے سکے گی حسینؑ کی عاتق زار بہن بھائی سے گلے مل اور بخصت ہو کہ طبل جنگ بچ رہا ہے اور ایک سر کے واسطے ہزار ہا

مسلمان تلواریں لئے کھڑے ہیں جس طرح سوتے ہوئے بھائی کی بلائیں سے لے کر قربان ہوتی تھی اور دیکھ دیکھ کر شکر یہ کے نفل پڑھتی تھی اسی طرح اس کے سر کو گلے سے لگا کر خدا کا شکر ادا کیجیو۔ زینبؓ کس منہ سے یہ شکر یہ ادا کروں۔ تو نے اپنی عمر بھر کی کمائی تیار کر دی اور اس وقت کوئی اتنا نہیں کہ تیرا ہاتھ اس کے ہاتھ میں دوں۔ مہیا جانی زینبؓ خدا تیرا بہترین وارث ہوگا۔ میری ماں کی صابر و شاکر بچی۔ تیرے خشک ہونٹوں پر حسینؓ قربان ہو۔ ہائے زینبؓ زندگی کے آخری لمحوں میں پھیپھڑیاں بندھی ہوئی دیکھ رہا ہوں۔ میدان کربلا سے عمر و سعد نہال نہال ہو جائے گا مگر بنت علیؓ خالی ہاتھ روتی پٹی روانہ ہوگی۔ جن بچوں کو بھائی کی حمایت کے واسطے ساتھ لانی تھی وہ اس لق و دق میدان میں سو رہے۔ بس میری بہن صبر کر اور جس طرح حسینؓ نے علیؓ کی شان دکھا دی اسی طرح تو بھی فاطمہؓ کی جھلک دکھا دے۔ آمیری پیاری زینبؓ بھائی سے مل اور رخصت ہو۔ طبل جنگ بج رہا ہے۔“

اس کے بعد امام حسینؓ نے شہر یانوں کی طرف دیکھ کر کہا ”فاطمہؓ اور علیؓ کی بہنو تو اس کی بھانج ہے جس کا کلیجہ کٹ کٹ کرتے میں نکلا مگر قاتل کا نام نہ بتایا۔ تو اس شیر خوار بچہ کی ماں ہے جس نے حرمہ کے تیر پر مسکرا کر جان دی۔ شہر یانوں سخت سے سخت ظلم میں بھی زبان طعن سے آشنا نہ ہو۔ عمر و سعد کے گردے گھونٹ شہد بن کر حلق سے اتریں۔ اس کی شادمانی حقیقتاً فانی ہے تو تامل سے دیکھے گی تو نصرت کے شادیا نے ابن زیاد اور یزید کے واسطے عبرت کے تازیانے ہوں گے جیسوں کی بے کفن لاش تیرے سامنے پڑی ہو اور خون آلود سر آنکھوں کے سامنے تڑپ رہا ہو لیکن زبان سے اُتتا نہ نکلے اور دل اس صداقت کا لطف اٹھائے جس پر حسینؓ سب لچھ قربان کر چلا۔ خانما برباد قافلہ جب عدو دیر شب میں داخل ہو تو درود پڑھ کر مسجد نبویؐ میں جانا اور حریم مبارک کے پردے پکڑ کر بعد عجز و نیاز التجا کرنا کہ فاطمہؓ کا لٹا ہوا خاندان در اقدس پر حاضر ہے۔ دعا فرمائیے کہ میدان کربلا مسلمانوں کو سبق دے اور ان کی کشتی کا نا خدا بنے شہر یانوں تیرے کرم کا شکر یہ آسان نہیں۔ اب خدا تیرا نگہبان ہے۔“

اس کے بعد امام حسینؑ نے سب سے پہلے سرورِ عالم کا عمامہ سر سے باندھا۔ تیغ
حیدری لکڑی میں لگائی۔ اور سیدۃ النساء کے ہاتھ کی سی ہوئی۔ ردائے باندھی اور گھوڑے
پر سوار ہو کر میدان جنگ میں تشریف لائے۔ عمرو و سعد نے آگے بڑھ کر کہا: "خدا کا
شکر ہے حسینؑ کا خاندان ختم ہوا اور اب کوئی باقی نہیں۔ بہتر ہوتا کہ حسینؑ کو زندہ گرفتار
کرتے اور قیدی بنا کر لے جاتے مگر ابن زیاد کا حکم ہے کہ آج شام کو حسینؑ کا سر کربلا
سے روانہ ہو جائے۔ اس لئے مناسب ہو گا کہ دائیں طرف سے حملہ کر دو۔ یہ کہہ کر اس
نے قہقہہ لگایا اور امام حسینؑ سے یوں مخاطب ہوا: "خلیفہ یزید اور ابن زیاد کا حکم
یہی ہے کہ میں آپ کو زندہ نہ چھوڑوں اگر آپ اب بھی اگر خلیفہ کی بیعت پر آمادہ ہو جائیں
تو میں اپنے حکم سے آپ کو زندہ چھوڑ دوں گا۔"
امام حسینؑ مسکرائے اور جواب دیا۔

«عمرو و سعد ابن زیاد اور یزید کے احکام تو نے پڑھ لئے اور ان کی تعمیل میں
حسین بن علیؑ کے بچہ بچہ کا جنازہ تیری آنکھوں سے گذر گیا۔ فاطمۃ الزہراؑ کا ہر اچھا
چمن تیرے ہاتھوں دوپہر میں اُجڑا مگر ان پھولوں کی ہر پنکھڑی تیرے واسطے درس عبرت ہے!
بے وقت عمرو و سعد فرات کا ہر قطرہ تجھ کو اپنی داستان شمار رہا ہے اور اس ریت کا
ہرزہ اگر سنے تو کچھ اور دیکھے تو بہت کچھ سنا اور بتا رہا ہے۔ تو نے دیکھ لیا کہ موت و زندگی کا
معاملہ خدا نے بہتر و برتر کے ہاتھ میں ہے لیکن میں نے بنو فاطمہؑ کے وہ چاند سے کھڑے
جو دنیا کو جگمگا رہے تھے اپنے ہاتھ سے خاک میں ملا دیئے۔ بیعت یزید کی صدا تیرے اور
شیطان کے منہ سے قدم قدم پر نکل رہی تھی اگر میں ڈگمگا جاتا، خاندان کا تعلق اور بچوں کی
محبت اگر مجھ کو بھپسلا لیتی تو زندگی اور زندگی کے عیش مجھ سے دور نہ تھے۔ مگر خدا کا شکر
ہے جس نے مجھے صبر کی توفیق بخشی عمرو و سعد ہم پر تین شبانہ روز سے دانہ پانی حرام
ہے تو چند لمحے پانی نہ پی تو تجھے قدر ہوا اور معلوم ہو جائے کہ شہدائے کربلا کس طرح

صداقت پر قربان ہوئے۔ میں اگر چاہتا اور بیعت یزید منظور کر لیتا تو تجھ جیسے نہ معلوم کتنے آدمی میرے قدموں میں گرتے اور خود یزید میرے پاؤں چومتا۔ مگر ضرورت تھی کہ میں مسلمانوں کے واسطے صبر و شکر کی استقامت اور ایثار کی استقلال اور خودداری کی ایسی بنیاد رکھ دوں جس پر آئے والے مسلمان باسانی عمارتیں تیار کر سکیں اور میدان کربلا کو پیش نظر رکھ کر سخت سے سخت مصائب میں استقلال کو ہاتھ سے نہ دیں۔ میں پیغمبر زادہ ہوں پیغمبر نہیں ہوں اور میرا عقیدہ ہے کہ عالم الغیب صرف خدا کے وعدہ لاشریک ہے مگر تجھے بتائے دیتا ہوں کہ تیری توقعات پوری نہ ہونگی اور دنیا بہت جلد تجھ کو اپنا کرشمہ دکھا دے گی۔ میں نے قبل از جنگ تجھ سے کہا تھا کہ بیعت یزید ناممکن ہے اور دعا کرتا ہوں کہ خدا مجھ کو اس وقت کے واسطے زندہ نہ رکھے کہ میں چند روزہ زندگی کے واسطے ایک فاسق و فاجر کی بیعت کا دھتہ بنوفاطمہ کے دامن پر لگاؤں۔ اب تو حسین بن علیؑ کے الفاظ کا جو محض صداقت پر ختم ہیں یقین کر مجھ کو تیری حالت پر رحم آتا ہے۔ تو اپنا نامہ اعمال سیاہ کر چکا تو نے میرے بچے چن چن کر بیدردی سے قتل کئے اور تیرے اعمال سے شیطان بھی اس وقت پناہ مانگا رہا ہے۔ عمرو و سعید خدا سے ڈر۔ موت کو برحق سمجھ اور اپنی توقعات کو جو سراب کی طرح چمک رہی ہیں حقیقت کی کسوٹی پر پرکھ۔ کہیں ایسا نہ ہو کہ تیری بدبختی کا باعث میں قرار دیا جاؤں۔ عمرو و سعید یہ ہماری آبائی شان ہے یہ ہمارا موروثی جوہر ہے کہ سخت سے سخت دشمن کو بھی تباہی سے بچا کر اپنا کرم دکھا دیتے ہیں۔ تو جن اسباب کو اذیت سمجھ رہا ہے وہ وقت آخر میں میرے واسطے مسرت سے بدل گئے۔ میرے جد امجد حضرت ابراہیمؑ کی طرح پیاس کی آگ کا سیاہی کے پھولوں سے بدل چکی۔ بچوں کا خون دودھ اور شہد کی نہریں بن کر میرے سامنے لہریں لے رہا ہے۔ عمرو و سعید تیرا ایمان کہاں غارت ہو گیا۔ تیرے ضمیر کو کیا آگ لگ گئی تو اسلئے خوش نہ ہو کہ ہزار ہا مسلمانوں نے مٹی بھر نہتے انسانوں کو فوج کر دیا۔ بلکہ اس لئے خوش ہو

کہ اس ہادی برحق کی امت میں جس کو تو پیغمبرِ آخر الزماں سمجھتا ہے ایسے ایسے کفش بردار موجود ہیں جو حق و باطل کے امتیاز میں موت کو زندگی سے بہتر سمجھتے ہیں۔ اور ظاہری آنکھیں جس کو ہادی خیال کرتی ہیں وہ اس کو کامیابی کی بنیاد سے تعبیر کرتے ہیں۔ بنو اُمیہ نے اس وقت تک جو کچھ کیا تاریخ اس کو دہرائے گی اور ان کے اعمال مسلمانوں کے بچہ بچہ کی زبان پر ہوں گے میدانِ گریبا ان کے اعمال پر مہرِ تصدیق ثبت کرے گا۔ اور حسین ابن علی کی شہادت بساطِ بنو فاطمہ پر ایسا چاند ہو گا جو مدتِ العمر چمکے اور دکے گا۔ میں نے بنو فاطمہ کو کامیابی کی قیمت زیادہ نہیں دی اور حصولِ مقصد میں آج جو کچھ مجھ کو مل گیا وہ بہت کچھ ہے یہ میری محترم ماں سیدۃ النساء کے دودھ اور میرے بزرگ باپ شہیدِ خدایا کی پرورش اور میرے مقدس نانا سرورِ عالم کی تربیت کا طفیل ہے کہ کلیجہ کے ٹکڑوں کا خون خطر سمجھ کر آنکھوں سے لگایا اور ہزار ہا شکر ہے اس قادرِ ذوالجلال کا جس نے مجھے ایسا ضمیر عطا فرمایا کہ میں یزید جیسے گمراہ کی بیعت سے محفوظ ہوں۔ اب جبکہ وقتِ آخر ہے میں تجھ کو بتا دیتا ہوں کہ اس تمام دوران میں مجھ کو اگر کھڑکا تھا تو صرف یہ کہ میرا ضمیر دفنانہ دے جائے اور بچوں کی محبت غالب آکر تجھ کو یزید کی طرف مائل نہ کر دے۔ عمرو و سعدا دیکھ یہ ضرور ماں کے دودھ کا اثر تھا کہ جھوٹی توقعات اور فانی ضروریات حقیقت سے مغلوب ہو گئیں اور میں سرخرو خدا کے حضور میں جا رہا ہوں۔

تجھ کو معلوم ہے اس وقت تو اور تیری جمعیت کس کے مقابلہ میں ہے۔ تجھ کو معلوم ہے میرے سر پر یہ عمامہ کس کا ہے! یہ تلوار کس کے نام کی تیسرے پڑھ رہی اور کس کے لغزے لگا رہی ہے! تیرے سامنے حسینؑ نہیں علیؑ فاطمہؑ حسینؑ اور وہ کامل انسان ہے جس کے نام کو دنیا بوسہ دے رہی ہے۔“

عمرو و سعدا نے اس تقریر کا جواب اس طرح دیا۔

در حسینؑ! تم نے جو کچھ کہا وہ شاید صحیح ہو مگر یہ وقت و عطا و دیرس کا نہیں ہے تم کو

اچھی طرح معلوم ہے کہ جو سر میں نے اب تک تن سے جدا کئے وہ شجر فاطمہ کی کونپلیں تھیں اصل شے آپ کا سر ہے جس کے واسطے صبح سے کوشش کر رہا ہوں حسینؑ میرا دل بے چین ہے اور اس وقت کے واسطے تڑپ رہا ہوں جب تمہارا سر ابن زیاد کے پاس بیچیدوں اور مملکت عراق کا عامل مقرر ہو کر اپنی خدمات کا صلہ پاؤں۔ حسینؑ! مجھے اس تلقین سے وحشت ہوتی ہے۔ ویر نہ کرو ایسا نہ ہو کہ اسی حیثیت بحث میں شام ہو جائے اور ہماری محنت برباد ہو۔ مجھے صرف تمہارے سر کی ضرورت ہے۔ ابن زیاد مضطرب ہوگا۔ خلیفہ یزید راہ دیکھ رہے ہوں گے۔ میں اور میری جمعیت تمہاری اس فضول گفتگو کو اب سننے کے واسطے تیار نہیں۔ میری فوج کا ہر بہادر حملہ کی اجازت کا طلبگار ہے اور یہ میرا احسان ہے کہ میں خاموش ہوں۔“

عمر و سعد نے یہ کہہ کر ایک شخص کو حکم دیا کہ سب سے پہلے تو ہی حملہ کر اور ایک ہی وار میں حسینؑ بن علیؑ کا سر اتار لے۔ یہ انس بن سنان تھا جو امام حسینؑ کے سامنے آیا مگر ابھی قریب نہ آیا تھا کہ بھوکے پیاسے امام نے ددہ ہی سے ایک برچی ایسی ماری کہ گھوڑے سے گر اور زمین پر تڑپنے لگا اس کی یہ کیفیت دیکھ کر اس کا حقیقی بھائی آگے بڑھا اور قریب پہنچا مگر ایک ہی وار نے اس کا سر تن سے جدا کر دیا اس طرح آٹھ آدمی ایک ایک کر کے میدان میں آئے اور امام کے ہاتھ سے قتل ہوئے۔ اب حسب عادت عمر و سعد نے اپنے لشکر کو لکارا اور کہا ”خاموش کیوں ہو سب مل کر حملہ کرو“ اتنا سنتے ہی جفا کار چاروں طرف سے حملہ آور ہوئے۔ عمر و سعد نے باوا زبلیہ کہا وہ ایک ہزار دینار اس شخص کے واسطے ہیں جو حسینؑ کا سر تن سے جدا کر دے۔ اب کیا تھا ہر طرف سے نیزے اور تلواریں تھیں۔ عمر و سعد سمجھا تھا کہ علیؑ کا شیر بھوک کا شکار ہو چکا۔ اسے یہ معلوم نہ تھا کہ شیر کے پنجہ میں خدا کے شیر کی طاقت ہے تلواریں پٹو میں پرچھے ٹوٹے اور حالت یہ ہو گئی کہ جو آگے بڑھا وہی گر کر ختم ہوا۔ میدان کربلا کے

شعلے حسین ابن علیؑ کی تیغ کے شعلوں کو سجدہ کرنے لگے۔ کربلا کی آگ نے نمرود کو زندہ کیا سیدہ کالال اس آگ میں اپنے نانا ابراہیمؑ خلیل اللہ کی طرح پھول کی مانند تیر رہا تھا۔ ہاتھ میں تلوار پہرہ پر تبسم اور ہونٹوں پر مسکراہٹ۔ شکر عمر و سعد میں ہنگامہ بپا ہو گیا گردنیں کٹ کٹ کر اور لاشیں تڑپ تڑپ کر ڈھیر ہونے لگیں۔ جہاں تہمتوں کی صدا میں بلند ہو رہی تھیں وہاں کھرام مچ گیا۔ کوئی بھائی کو رو رہا تھا اور کوئی بہنوئی کو۔ عمر و سعد نے جب حالت دگرگوں دیکھی اور حسین کی تیغ آبدار خہر خدا بن کر ہر سمت گری تو سب سے پھچلی صف میں جا کھڑا ہوا۔ انعام دو گنا تنگنا کیا اور وعدے سینکڑوں ہزاروں، جبکہ نامی ایک شخص بگڑا اور کہا "اس انعام کو تو خود کیوں حاصل نہیں کرتا۔ تیری شجاعت کہاں غارت ہوئی۔ ہم کو کٹوا کر خود حکومت کرنی چاہتا ہے۔ آخر ہم کیوں موت کے منہ میں جائیں حسینؑ کا ہاتھ علیؑ کا اور علیؑ کا ہاتھ قدرت کا ہاتھ ہے یہ میدان جنگ نہیں میدان قیامت ہے۔ جہاں ہر شخص کو جان کی پڑی ہوئی ہے حسینؑ کی تلوار نے خون کے دریا بہا دیئے اور دو چار نہیں سینکڑوں جانیں اس کی تلوار کی نذر ہو گئیں اور کون کہہ سکتا ہے کہ اس تلوار کی آگ کتنے گھر اور خاندان سیاہ کر دے گی عمر و سعد غنیمت سمجھے کہ فرج اپنی جگہ پر قائم ہے اور قدم نہیں ہٹے۔ تو حسینؑ کی طاقت سے واقف تھا ہم کو جان بوجھ کر موت کے منہ میں دھکیل دیا۔ آنکھیں کھول اور دیکھ۔ تلوار نہیں چھلا وہ ہے بجلی ہے پر کالا ہے۔ آنکھیں خیرہ ہو رہی ہیں کدھر سے آتی ہے اور کدھر جاتی ہے۔ عمر و سعد یہ دیکھ گردنیں روٹی اور جسم پھڑکتے ہوئے دکھائی دے رہے ہیں۔ تلوار خون آلود نظر آرہی ہے۔ مگر پتہ نہیں چلتا کب اٹھی کدھر گری اور کہاں نکلی۔ دل کانپ رہا ہے ہیں جسم تھرا رہے ہیں، گردنیں مسکڑ رہی ہیں۔ تلوار کی آواز زعد کی چمک ہے کہ گرج کی نبر ہے اور گرنے کا پتہ نہیں۔ اٹھتی دکھائی دیتی ہے گرتی معلوم ہوتی ہے لیکن باقی دکھائی نہیں دیتی۔ اسے بد سجت شجاعت کا ایک نمونہ ہے جو حسینؑ

کی تلوار سے ابل رہا ہے۔ صداقت کے بادل ہیں کہ اس کی تلوار سے جھوم جھوم کر برس رہے ہیں۔ ہماری گردنیں اڑاڑ کر اس کی تلوار کا اور ہمارے دل بلک بلک کر اس کا منہ چوم رہے ہیں، "عمر و سعد ضبط نہ کر سکا اور قہر آلود نگاہوں سے جبیلہ کو دیکھ کر ایک ایسی تلوار ماری کہ سر الگ جا پڑا۔ اس کے بعد آگے بڑھا اور کہا "حسینؓ کو میدان میں روک کر ایک دستہ خمیوں میں جائے اور آگ لگا دے کہ حسینؓ کی عورتیں باہر نکل آئیں اور میں حسینؓ کے بدلے زینب کے خون سے اپنی تلوار رنگ لوں!"

امام حسینؓ نے یہ سن کر عمر و سعد سے کہا: "کیا شجاعت اسی کا نام ہے اور اسی برتے پر یزید کی بیعت لینے آیا تھا۔ ابھی حسین بن علیؓ زندہ ہے اور تیرے ایک دستہ کی کیا ان ہزاروں آدمیوں کی بھی مجال نہیں کہ ناموس رسالت کی طرف آنکھ اٹھا کر دیکھ لیں!"

یہ کہہ کر امام حسینؓ آگے بڑھے۔ ہر طرف سے دار ہو رہے تھے۔ اور تیروں پر تیر بڑ رہے تھے مگر امام کی تلوار ہر طرف قتل عام کر رہی تھی اور کسی کی ہمت نہ بڑتی تھی کہ سامنے آئے۔

عمر و سعد نے ہر چند کوشش کی مگر ہر تیر بے سود رہی۔ دفعتاً برق رفتار گھوڑے نے فرات کا رخ کیا۔ اور چشم زدن میں مع سوار کے دریا کے اندر تھا۔ چاہتا تھا کہ پانی میں منہ ڈالے مگر آقا کی صورت دیکھ کر خاموش ہو گیا۔ حسین علیہ السلام نے ارادہ کیا کہ پانی نہیں۔ چلو بھرا نگر بچوں کی پیاس نے منہ تک نہ جانے دیا۔ اور عمر و سعد نے شہر سے کہا "مردہ نے زندوں کو مردہ کر دیا۔ اب اگر مردہ زندہ ہو گیا تو مردے اور زندے چھتے پلاتے میدان سے بھاگیں گے۔ ایسا نہ ہو حسینؓ کے حلق میں پانی کا قطرہ پہنچ جائے، امان نامی ایک شخص نے اس وقت ایک تیر مارا جو امام کے حلق میں گھسا اور تمام لہو لہان ہو گیا۔"

درود اُس نانا پر جو ہادی برحق تھا اُس ماں پر جو سیدۃ النساء کبریٰ اس باپ پر

جو شاہِ خدایا تھا اس بچہ پر جو اس تیر سے زخمی ہوا!

خون کی کٹیاں تھوکتے ہوئے میدان میں تشریف لائے۔ عمرو و سعد یہ سمجھ کر کہ

زخم کاری ہے سامنے آیا۔ اس کی صورت دیکھتے ہی امام نے فرمایا ”سامنے سے غارت

ہو جا“ یہ سنتے ہی عمرو و سعد کے ہوش جاتے رہے پیچھے ہٹا اور شہر ذی الجوشن

سے کہا ”اپنا تمام دستہ لے کر ٹوٹ پڑ“ چنانچہ سو پیادے ساتھ لے کر شہر نے حلقہ ڈال لیا

مگر مقصد حاصل نہ ہوا اور امام نے ان پیادوں کا بھی صفایا شروع کر دیا۔ اس وقت اس کے

سوا چارہ نہ تھا کہ کوئی مگر کیا جائے۔

شمر نے باواز بلند کہا۔

”بھائی کی آگ میں زینب باہر آگئی“

امام کا ادھر دیکھنا تھا کہ ذرعابن شارق نے بائیں ہاتھ پر تلوار ماری اور یہ ایسا

دار تھا کہ ہاتھ کٹ گیا!!

درود نانا پر اس کی بیٹی اور اُس کے نواسے پر!

امام نے قصد کیا کہ ذرعہ کو اُس کے حملہ کا جواب دین مگر خون کے فوارے نے اس قدر

کمزور کر دیا کہ گر پڑے اور سمنان بن السن نے گرے ہوئے زخمی سید اور کربلا کے دولہا کو

ایسا نیزہ مارا کہ سینہ سے پار ہو گیا!

آج جمعہ کا روز ہے اور دنیا کے اسلام کے ہر حصہ میں عید المؤمنین منائی گئی ہے خطبے

ختم ہوئے۔ نمازیں پڑھی جا چکیں۔ نعرہ توحید اور صدائے تکبیر بلند ہو چکی۔ اس وقت سے

چند لمحے پہلے عربستان کی مسجدوں میں جس پیغمبرِ آخر الزماں کا نام گونج رہا تھا اس کے نواسے

اس کے بیٹے اُس کے پیارے اس کے جگر گوشے حسینؑ کے سینہ میں سمنان بن السن

کا نیزہ وار پار ہے اور دوش رسول کا سوار کربلا کی حللی بھلستی ریت میں چپت گرا ہوا ہے!

عمر و سعد اور اس کی فوج خوشی کے مارے اچھل رہی ہے اور حسینؑ بن علیؑ کے ٹرپنے پر ایک دوسرے کو مبارک باد دے رہے ہیں۔ آخر سنان نے نیزہ باہر کھینچا اور اس کے ساتھ ہی جگر کے ٹکڑے باہر آگئے۔ شہر اس وقت خجرے کر آگے بڑھا تو دیکھا چہرہ پر مسکراہٹ ہے، حیرت زدہ ہو کر خاموش ہو گیا تو خوبی قریب پہنچا اور کہا "دم واپس ہے اگر زندہ حسینؑ کا سر کاٹوں گا تو یزید مال مال کر دے گا" یہ کہہ کر اس سینہ پر سوار ہوا جس کو فاطمہؑ اور علیؑ بوسے دیتے تھے جس کو رسول عربیؐ نے آنکھوں سے لگایا تھا! امام عالی مقام نے خوبی سے کچھ فرمانا چاہا مگر خوبی نے ہلت نہ دی اور سیدہ کے لال کا سر تن سے جدا کر کے نیزہ پر بلند کر دیا!!

زینبؑ اور شہر یانوفیؑ آنکھیں صبح سے روتے روتے اب تھک کر خاموش ہو گئی تھیں۔ آنسو خشک ہو چکے تھے اور دم کے سوا کچھ باقی نہ تھا۔ امام کا سر نیزہ پر دیکھ کر نذبھا دھیں پھینیں مار کر لپٹیں اور بیہوش ہو کر گریں۔ کچھ دیر بعد ہوش آیا تو پھر جھانکنے آئیں کہ سر کو دیکھیں مگر اب عمر و سعد کے حکم سے اس جسم پر جس کی روح ثبات و استقلال کے رنگ دنیا کو دکھا گئی گھوڑے کو درہے تھے کہ ہڈی پسلی چکنا چور ہو جائے شہر یانوفیہ کیفیت دیکھ کر کلیجہ پکڑ کر بیٹھ گئیں۔ مگر بی بی زینبؑ سے ضبط نہ ہو سکا اور بہ آواز بلند للکار کر کہا۔

«عمر و سعد اگر قتل کر لینے اور خانماں برباد کر دینے کے بعد بھی عداوت کی آگ نہیں بجھی تو صرف اتنا کر کہ مردوں کو سامنے سے ہٹا دے کہ حسینؑ کی لاش کو گود میں لیں اور تیرے گھوڑے مردہ بھائی کے ساتھ زندہ بہن کو بھی کچل دیں»

عصر کی نماز ہو چکی تھی دھوپ کی شدت میں فرق آ گیا تھا اور آفتاب نے اپنا چہرہ کرٹوں کے ہاتھ سے پٹ پٹ کر سرخ کر لیا تھا کہ شہر اور عمر و سعد اکڑتے دندناتے ہنستے ہنستے بگاتے خیمہ میں داخل ہوئے۔ وہ آواز جس نے زمین و آسمان کو تھرتھرا دیا وہ آواز جس نے خیمہ امام میں آگ لگا دی۔ وہ آواز جس نے کربلا کو خاک سیاہ کر دیا

دفعاً فضا ر شہادت میں گونجی اور بگستان کربلا کے کانوں میں یہ صدا پہونچی۔
 ”شمر تیری آنکھیں پھوٹا جاتی اس سے پہلے کہ زینب بنت علیؓ پر نظر ڈالنا۔
 زمین شوق ہوتی اور میں سما جاتی اس سے پہلے کہ بے حجاب تیرے سامنے کھڑی ہوتی۔ آج
 میرے معصوم چہرہ کو تیری خونخوار نظروں سے بچانے والے شہید ہو چکے۔ جفا کار اپنی
 آنکھیں پھوڑ ڈال اور مجھ کو نہ دیکھ! او سنگ دل میں زینب بنت علیؓ ہوں۔ اس وقت
 میرا باپ علیؓ اور میرے بھائی حسنؓ اور حسینؓ زندہ نہیں ہیں۔ اد ملعون میرے
 دونوں نچے تیری فوج نے فرج کر دیئے۔ ملعون میرے سامنے سے ہٹا جائیں رسول
 زادی ہوں اور اس رسول کی نواسی ہوں جس نے حاتھ طائی کی قیدی لڑکی کو
 اپنے ہاتھ سے ردا اوڑھائی“

پھوپھی کی آواز سن کر خمیہ کا بیمار اٹھا اور چاہتا تھا کہ شمر کو تلوار مارے مگر نہ
 چلا گیا اور گر پڑا۔ شمر نے فیصلہ کیا کہ فوراً زین العابدین کو قتل کر دو تاکہ حسینؓ
 کا نام و نشان دنیا سے مٹ جائے اور اس طرح بنو فاطمہؓ کا کھٹکا مطلق باقی نہ رہے
 مگر عمرو سعد نے اس رائے سے اتفاق نہ کیا۔ عابد بیمار کا قتل یزید کے حکم
 پر منحصر رکھا اور حکم دیا کہ دونوں عورتوں کے کپڑے اور زیور اتار کر رسیوں سے
 باندھ دو اور زین العابدین کو اسی رسی میں جکڑ کر تینوں کو ایک اونٹ پر بٹھا دو اور
 باقی کو دوسرے اونٹوں پر!!

خانمال برباد قافلہ

جب یہ قافلہ روانہ ہوا تو سب سے آگے کے اونٹ پر علی کی بیٹی بہو اور عابد
 بیمار مشکیں بندھی ہوئی سوار تھے! یہ وہ دردناک منظر تھا جس کو انسانی آنکھیں آسانی
 سے نہ دیکھ سکتی تھیں۔ بیمار کو غش پر غش آ رہا تھا، ما اور پھوپھی سنبھالتے تھے مگر اس کی زبان

حسینؑ کے سوا کچھ نہ نکلتا تھا۔ کربلا کے ریگستان کا ذرہ ذرہ اپنے مہمان کی مصیبت پر ڈاڑھیں مار رہا تھا۔ چاند روتا پٹیتا طلوع ہوا اور تارے چمکتے چلاتے نمودار ہوئے عمر و سعد شہر اور خولی شب ماہ کا لطف اٹھاتے ایک پڑاؤ پر ٹھہرے۔ پہرہ میں سختیاں کر دی گئیں اور اس لئے کہ قیدی بھاگ نہ جائیں رستیاں کھینچ کر مضبوط کر دی گئیں۔

رات ایک ہی تھی۔ آسمان و زمین بھی وہی تھے۔ چاند اور تاروں میں بھی کوئی فرق نہ تھا مگر عمر و سعد شہر اور خولی کی رات اُمیدوں سے ہری بھری اور توقعات سے لبریز تھی! زینب، شہربانو اور عابد بیمار کی رات قیامت کی رات تھی! جو کسی طرح نہ کٹتی تھی آخر خدا خدا کر کے صبح صادق نمودار ہوئی اور جنگل بیابان میں عابد کی صدائے توحید نے شجر و حجر کے کھلبے توڑ دیئے، وہ تینوں پڑے ہنستے اور آواز سے کتے رہے اور ان تینوں نے بندھے بندھے نماز فجر ادا کی۔ رات کی تاریکی آہستہ آہستہ فنا ہو رہی تھی۔ اور قدرت نے دن کی روشنی کی ہلکی سی چادر جنگل میں بچھانی شروع کر دی تھی ہوا کے جھونکے ٹھنڈے تھے اور پرندوں کا نغمہ فضا کے آسمانی میں تیر رہا تھا کہ زمین سے زینب بنت علیؑ کی یہ دعا جنگل میں گونجی۔

«خالق الموجودات! حسینؑ کے بعد زینب کی پہلی رات ختم ہوئی۔ رات کس طرح کٹی اور دل پر کیا گزری؟ اس کا حال تیرے سوا کوئی نہیں جانتا۔ زمین سانپ بن کر ڈستی رہی اور آسمان پہاڑ کی طرح ٹوٹتا رہا مگر تقدیر میں اب بھی موت نہ تھی۔ اللہ العالمین تجھ کو معلوم ہے کہ ہوش سنبھالنے کے بعد آج پہلی مرتبہ تیرے حضور میں اس طرح حاضر ہوئی ہوں کہ ایمان ملامت کر رہا ہے لیکن تو جانتا ہے کہ میں مجبور ہوں۔ مجھے پانی میسر نہیں کہ وضو کرتی۔ مٹی نصیب نہیں کہ تیمم کرتی۔ میری گردن اور ہاتھ بندھے ہوئے ہیں رکوع کے لائق ہوں نہ سجدے کے ابے عالم الغیب ہم تینوں کی یہ نماز قضا کے برابر ہے مگر جس

طرح بھی ہو سکی پڑھی۔ اگر قبول فرمائے تو نکتہ نواز ہے، زینب کی اس دعا سے عمر و سعد قریب آیا اور کہا: "اگر پھندہ سخت ہے تو مجھ سے کہہ دیتی ہیں ڈھیلہ کر دیتا۔ نماز کا یہ عذر غلط ہے" بی بی زینب نے اہستہ فرمایا: "جس سے عذر کر رہی ہوں وہ دیکھ رہا ہے کہ ہم تینوں کے جسم تیری رسیوں سے نیلے پڑ چکے ہیں۔ اسے عمر و سعد شرم کا وقت ہے۔ میں نے اپنے بچے کا بخار اپنے ماتھے کو اس کی گردن پر رکھ کر دیکھا ہے۔ میں جانتی ہوں کہ ایمان و انصاف یزید اور دربار یزید سے رخصت ہو چکے کہ ابن زیاد بسیار وسیا اور تجھ جیسا سنگ دل مخلوق خدا کے حاکم ہوئے ذرا اس کے جسم کو ہاتھ لگا یہ بخار میں ٹھلس رہا ہے اور وسیا یہ ہودی بیمار کھینچ کر قربانی تک کے واسطے جائز نہیں سمجھتے تو نے رسول اللہ کے مریض کو اسے کو قیدی بنایا ہے۔ بنو فاطمہ دنیا سے رخصت ہو چکے ان کی ایک نشانی عابد بیمار زندہ ہے جس کا تماشہ دکھانے تو ابن زیاد اور یزید کی قربان گاہ میں لے جا رہا ہے۔ عمر و سعد، شمر اور خولی ایمان کی آنکھوں میں اپنے اعمال کو پرکھو اور انتظار کرو اس روز کا جس کی خیر نانا جان کی زبان مبارک نے کلام الہی کے حوالہ سے دی ہے اور جس کا نام یوم المحن ہے"

امام زین العابدین نے پھوپھی کو روکا اور کہا: "جو ہونا تھا وہ ہو گیا اس پر بحث فضول اور گفتگو بیکار ہے البتہ ہم عمر و سعد سے ایک کرم کے خواستگار ہیں کہ ہمارے باپ کا سر جو رات بھر ہماری آنکھوں کے سامنے پڑا رہا۔ ہم کو دیدے ہم سے زیادہ بد بخت انسان دنیا میں کون ہو گا کہ رسیوں میں اس طرح گرفتار ہیں کہ انگل بھر سہرک نہیں سکتے۔ اگر یہ کہوں کہ رسیاں ڈھیلی کر دو تو گنہ گار۔ اگر یہ خواہش کروں کہ مجھ کو میرے باپ کے سرتک پہنچا دو تو غاٹی۔ ہاں یہ خواہش ہے کہ حسین کا سر میری گود میں ڈال دو۔ میں اسے سینہ سے چٹائے ابن زیاد اور یزید کے دربار میں

ہنسی خوشی چلا جاؤں گا“ خولی نے جواب دیا کہ ”تو بیمار ہے اور شاید دمشق پہنچنے سے پہلے ہی موت آجائے۔ مگر سن اور سمجھ کہ جس طرح تو اس سر کے واسطے بے چین ہے اس سے بہت زیادہ میں انعام کے واسطے مضطرب ہوں۔ تیرا باپ گمراہ تھا اس نے خلیفہ یزید کی بیعت سے انکار کرنے کے بعد ہم کو کافی اذیت پہونچائی۔ تو یہی غنیمت سمجھ کہ ہم نے تم لوگوں کے سامنے حسین کے سر کو نہ ٹھکرایا۔ اگر تو وعدہ کرے کہ اس سر کو اپنے پاؤں سے ٹھو کریں مارے گا تو یہ سر تجھ کو مل سکتا ہے“ بیمار کے پاس اس کا جواب ایک خاموشی تھی جو ان تینوں کے علاوہ تمام اہل بیت پر طاری ہوئی مسلح بن عقیل کا خاندان اس کی تاب نہ لاسکا اور مسلح کی شہزادی نے کہا ”چپ زبان روک ایسی گستاخی نہ کر کہ زمین تجھ کو نگل لے۔ یہ سر جو تیرے سامنے پڑا ہے اب بھی دونوں جہان کا مالک ہے“

حسینی قافلہ کو فتنیں

کو فتنہ جس کی مکاری امام حسینؑ کی شہادت کا بڑا سبب ہوئی۔ کربلا کا المناک نتیجہ سن چکا۔ آج اس کی سرزمین اپنے بسنے والوں پر اور بسنے والوں کے ایمان اپنی دعا بازی پر لعنت ملامت برسا رہے ہیں بچے اور بڑھے مرد اور عورتیں یہ معلوم کر کے کہ خاندان رسالت جو ان کی طلبی پر آیا تھا کربلا میں پہنچ کر تاراج ہو گیا اور خانماں براب قافلہ مع سر کے ابن زیاد کے پاس جا رہا ہے۔ سرنگوں بیٹھے ہیں ان کے اعمال ان کے دھوکے ہر طرف سے ان کے سامنے آتے ہیں۔ ان کی آنکھیں ان کو وہ سماں یاد دلاتی ہیں کہ کس طرح انھوں نے بلبے چوڑے وعدے کئے اور بالآخر مسلم اور مسلم کے بچوں کی جان لی۔ ان کا ایمان ان کو بتاتا ہے کہ ابن زیاد کے خوف اور دنیا کی محبت نے ان کی دنیا اور دین دونوں برباد کر دیئے۔ ان میں سے بعض تڑپ اٹھتے ہیں

اور آنکھوں سے خون کے دریا بہہ جاتے ہیں۔

عمر و سعد نے کوفہ سے اوصر پڑاؤ کیا اور بہت سے کوفی جنگل میں جنگل دیکھنے کی غرض سے موقع پر آئے۔ اسی رات کے سنان وقت میں زینب بنت علیؓ کے جو رسیوں سے بندھی ہوئی خدائے بہتر و برتر کے حضور میں تھی کان میں دفعتاً یہ آواز پہنچی

”بی بی میں حاضر ہو جاؤں“

نگاہ اٹھا کر دیکھا تو ایک بڑھیا عورت سر پر زوادا لے اور منہ چھپائے سامنے کھڑی ہے چاند نے بڑھیا کو صورت پہچاننے میں مدد دی۔ اجازت ملتے ہی قدموں میں گری اور ہاتھ جوڑ کر کہا ”غریب اور محتاج ہوں یہ تھوڑا سا خرید اور پانی اس امسید پر لائی ہوں کہ قبول ہو گیا تو بڑا پارہ ہے۔ بی بی میں غیر نہیں ہوں مجھے مدینہ میں بی بی فاطمہ کی کفالت برداری کی عزت حاصل ہوئی ہے۔ فرمائیے آپ ان کی کون ہیں اور بتول کے تحت جگر سے آپ کا کیا تعلق ہے۔ میں جس وقت کا ذکر کر رہی ہوں اس وقت میری مالک میری آقابی بی فاطمہؓ کی گو وہ میں ایک سچی بی بی ہیں کا نام زینب تھا بتا رسول زادی خدا کے واسطے بتا تیرا نام کیا ہے میں دیکھ رہی ہوں کہ وہ صورت جو عرصہ سے اوجھل تھی آج پھر سامنے ہے اور میں اس وقت بنت الرسول کو اپنی آنکھوں سے دیکھ رہی ہوں“

بی بی زینب کی آنکھ سے آنسو کی لڑیاں بہ رہی تھیں انہوں نے بڑھیا کا سر اٹھایا اور کہا ”میں فاطمہؓ کی بیٹی نہیں لوٹتی ہوں۔ بی بی کی خدمت میں عمر گزری ہے اس لئے وہی عادت و خصالت پیدا ہو گئی۔ تو محبت سے جو کچھ لائی ہے سیدہ کی کنیز اس سر آنکھوں پر رکھے گی۔ تو نے اس جنگل اور پردیس میں ہم منظر و مومن کی مہاں نوازی کی۔ ہمارا دعائیں تیرے ساتھ ہیں خدا تجھ کو خوش رکھے“

بڑھیا نے ہاتھ گلے میں ڈال دیے لپٹ گئی اور کہا۔ زینبؓ میں نے تجھ کو گود میں کھلایا ہے تو یقیناً بنت الرسول کے کلیجہ کا ٹکڑا ہے۔ بد میری آقا زوی مجھ سے پردہ نہ کر

یہ شکل و صورت میری بی بی کی ہے۔ میرا دل بگڑ رہا ہے۔ میں دوپہر سے بیٹھی اپنے
 مولا کے سر کو آنکھوں سے لگا رہی تھی۔ زینب میرے سر پر ہاتھ رکھ دے اور آخر وقت
 خوش خبری سنا دے کہ میں خوش و خرم دنیا سے رخصت ہو جاؤں اور معلوم ہو جائے
 کہ جان بنت زہرا کے قدموں میں نکلی ۱۱

بڑھیا یہ کہہ کر الگ ہوئی اور امام حسینؑ کا سر گود میں لے کر چلتی ہوئی بی بی زینب
 کے قدموں میں گری اور کہا ”بی بی مجھ کو اجازت دے کہ اس سر پر اور ان قدموں پر
 سربان ہو جاؤں ۱۲

بڑھیا کی حالت ردی ہو گئی تو بی بی زینبؑ نے اس کا سر گود میں لیا اور کہا
 ”ہاں بنت الرسول کی لونڈی زینبؑ میں ہی ہوں ۱۳ اتنا سنتے ہی بڑھیا پر وجد کی کیفیت
 طاری ہوئی اس نے ایک سچ ناری اور ختم ہو گئی۔

خانماں برباد قافلہ جب کوفہ کے بازاروں میں اس طرح پہنچا کہ آگے آگے یزید
 کے قیدیوں کا اونٹ تھا اس کے پیچھے مسلح محافظان کے بعد باقی اہل بیت فوج کی
 حراست میں۔ تو لوگ تماشہ دیکھنے باہر نکل آئے شہر یانوا اور بنت علیؑ نے جن کے
 ہاتھ جکڑے ہوئے اور سرنگے تھے اپنی گردنیں نیچی کر لی تھیں کہ غیر محرم ان کو نہ دیکھ سکیں

عبید اللہ ابن زیاد کے دربار میں

عبید اللہ ابن زیاد کا دربار آراستہ ہو رہا ہے کامیابی کے خیال نے اس کا
 دل باغ باغ کر دیا ہے۔ خوشنودی یزید کی توقعات انواع و اقسام کے لباس میں اس
 کے زور و جلوہ گر ہیں۔ ایک صرغ تخت کے ارد گرد کرسیاں بچھی ہوئی ہیں۔ قلعہ قسم قسم
 کے تحفوں سے سجایا گیا ہے مسلح سپاہی ہر چار طرف کھڑے ہیں خبر گزار و در دور
 نکل گئے ہیں کہ قافلہ کے آنے کی خبر پہنچائیں۔ ابن زیاد اور اس کے ہوا خواہ آزادی

ادبے فکری سے قہقہے لگا رہے ہیں عصر کی نماز ختم ہو چکی تھی قافلہ کی آمد کا غلغلہ بلند ہوا جس وقت سادات کے اونٹ قلعہ کے قریب پہنچے تو فاطمہ بنت زیاد منہ پر نقاب ڈالے باہر نکلی اور دور سے خاموش کھڑی یہ سماں دیکھتی رہی یہاں تک کہ عمرو سعد اور شمر کے حکم سے رستی سے بندھی ہوئی سیدانیاں اتاری گئیں عابد بیار کی حالت گرمی کی شدت اور سفر کی تکان سے بگڑ رہی تھی۔ ظالموں نے عورتوں کے ساتھ بیار کے ہاتھ بھی لکر کے پیچھے باندھ رکھے تھے اور قدم نہ اٹھ سکتا تھا۔ اونٹ سے اترتے وقت بیار کو ضعف آیا اور بے حال ہو کر گرا۔ زینبؓ اور شہریار بنو سلیمانؓ اور مسلحہؓ کی شہزادی یہ کچھ دیکھ رہی تھی۔ ان کے دل رورہے تھے لیکن اتنی مجال نہ تھی کہ آٹ کر سکیں یا ایک قدم بڑھا سکیں۔ عابد کے گرنے سے سر زخمی ہوا اور خون نکلنے لگا تو زینبؓ نے بے قرار ہو کر کہا ”ارے سنگ دلوں ظلم کی انتہا ہو چکی! فاطمہ بنت زیاد یہ سب کچھ دیکھ رہی تھی وہ قریب آئی اور کہا ”جس بھائی نے یہ ستم توڑے ہیں اس کی بہن ان قدموں کی خاک اکسیر سمجھتی ہے۔ کاش ماں مجھ کو نہ جنتی کہ میں خاندان نبوت کا یہ حشر ان پھوٹی آنکھوں سے دیکھتی عبید خدا اس پر بجلی گرائے اس حکم سے پہلے زمین میں دھنس جاتا“ فاطمہؓ کچھ اور کہتی مگر شہر اور خوئی نے حکم دیا کہ قیدیوں کو قلعہ میں داخل کرو۔

اب وہ سماں ہے کہ ابن زیاد تخت پر جلوہ گر ہے اور سید الشہدا کا سر اس کے سامنے! خدام دست بستہ اور دوست دائیں بائیں کھڑے اور بیٹھے ہیں۔ ظالمان کربلا تمام واقعات اپنے اپنے کارنامے اور شجاعت کے گیت سن رہے ہیں۔ دفعتاً ابن زیاد نے آنکھ اٹھا کر سامنے دیکھا اور کہا ”یہ عورت کون ہے“

عمرو سعد نے جواب دیا ”یہ حسینؓ کی بہن زینبؓ ہے“

ابن زیاد کے چہرہ پر مسکراہٹ آئی اور کہا ”

”زینبؓ ایک مچھلی سارے جل کو گندہ کر دیتی ہے ایک حسینؓ کی نافرمانی سے

تمام خاندان طہس نہیں ہو گیا۔ یہ نافرمانی کا انجام ہے الحمد للہ حسین کی کوششیں نیکار ہوئیں اور اس نے بغاوت کا انجام دیکھ لیا۔ تم نے دیکھا کس طرح خدا نے تم کو تمہارے اعمال کی سزا دی۔“

بی بی زینبؓ نے مسکراتے ہونٹوں کا سنجیدہ زبان سے اس طرح جواب دیا حسین نے جو کچھ کیا خدا اور اس کے رسولؐ کے حکم کے مطابق، زندگی اس کے قدموں پر قربان ہو رہی تھی اور تیرا سپہ سالار عمر و سعد اور ایک عمر و سعد ہی نہیں ہر بے ایمان ترغیب دے رہا تھا کہ حسینؓ کا ہاتھ تجھ جیسے جفا شعار کے ہاتھ میں پہنچ جائے مگر حسینؓ نے اس لئے کہ اس کی بیعت اسلام پر ایک دھبہ ہوتی جو بنو فاطمہؓ کے مٹائے نہ مٹتی۔ حق پر نہ صرف اپنی بلکہ اپنے عزیزوں تک کی جانیں تیار کر دیں اور ہر اذیت کو ہنس کھیل کر گوارا کر لیا۔ مگر تو نے اور تیرے ہمنوار و سیاہوں نے بنو امیہ کے دامن پر ایسا داغ لگا دیا جس کو مسلمانوں کے آنسو قیامت تک نہیں دھو سکتے۔ کیا کوئی مسلمان آنکھ یہ تماشہ دیکھ سکے گی کہ تیری حقیقی بہن فاطمہ بنت زیاد جس کا نام فاطمہ محض بی بی فاطمہؓ کے تقدس پر رکھا گیا پر دسے اور برقعہ میں کھڑی ہو اور سچی فاطمہؓ کی بیٹی زینب جس کے سر پر اس لئے کہ تلاوت کلام الہی میں گھل گیا تھا سرورِ عالم نے اپنے دست مبارک سے ردا اور صفائی تیرے سامنے ننگے سر قیدی بنی کھڑی ہو، میرے ناتانے بنت اشعب کو غزوہ تبوک میں چادر اوڑھائی اور تو نے اپنے دربار میں رسولِ نذاریوں کو بے نقاب کیا۔ تیری ماں بہنیں حجاب کے احکام کی تعمیل کریں اور جس پر حکم نازل ہو اس کی بہو بیٹیاں بے نقاب کی جائیں۔ حسینؓ نے حق اور باطل کا فیصلہ کر دیا اور تم لوگوں کو بتا دیا کہ سچا مسلمان ایران کے معاملہ میں جان اور خاندان کی پروا نہیں کرتا۔“

ابن زیاد نے اس کا جواب صرف اتنا دیا ”یہ تمہارے بھائی کا سر ہے جو خدا

کے حکم سے قتل ہوا اور اپنے کئے کی سزا بھگتی۔ عابد بیمار نے جواب میں کلام الہی کی آیت پڑھی جس کا مطلب یہ تھا کہ موت کا ایک وقت مقرر ہے جس سے مفر نہیں، میری پھوپھی نے جو کچھ کہا اس کا جواب دے اور دیکھ ہم نے غیر مسلموں کے ساتھ کیا سلوک کئے اور تم مسلمانوں نے ہمارے ساتھ کیا کیا۔ ابن زیاد موت تیری زندگی پر ہنس رہی ہے اور اختیار تیری بے اختیار ی یاد کر کے رو رہا ہے۔ تو نہ دیکھ مگر ہم دیکھ رہے ہیں تیری حکومت اپنی اس مجبوری اور بے کسی پر جو آنے والی ہے رو کر حکم الحاکمین کی ابدی و ازلی طاقت کے گیت گارہی ہے۔ میرے نانا نے تم کو اس لئے مسلمان کیا تھا کہ تم ان ہی کے پیاروں کو ذبح کرو اور کیا تم نے اسی لئے کلمہ توحید پڑھا تھا کہ کہ گلشن توحید کے بسے ہوئے مکھڑوں کو اس طرح رسیوں سے گسو کہ جسم نیلا ہو جائے اور قدم نہ اٹھا سکیں!

اس کا جواب ابن زیاد نے کچھ نہ دیا اور ایک چھڑی سے سید الشہدار کے سر کو چھیرنے لگا۔ اس پر زید بن ارقم صحابی رسول اللہ سے ضبط نہ ہو سکا اور آنکھوں نے فرمایا: ”کیا کرتا ہے چھڑی ہٹالے اور ادب سے کام لے۔ میں نے ان رخساروں پر رسول اللہ کو بوسے دیتے دیکھا ہے“

ابن زیاد یہ سن کر آپے سے باہر ہو گیا اور کہا ”تمہاری اس گستاخی کی سزا قتل ہے“ زید کھڑے ہوئے اور کہا ”جو کچھ کر چکا اعمال نامے کی بربادی کو وہی کافی ہے اور کچھ باقی ہو تو وہ بھی کر لے جو آنکھیں حسین رضی اللہ عنہ کے سر سے خوش ہو سکتی ہیں اور جو کچھ دیکھیں تھوڑا ہے۔ یہ تماشہ بھی دیکھ لے“

ابن زیاد مصلحتاً خاموش ہو گیا اور کہا ”اگر صحابہ رسول اللہ نہ ہوتے تو یقیناً قتل کر دیتا“ زید نے جواب دیا ”جس کے صحابہ ہونے کا یہ اغزاز اسی کے جگر گوشہ کی یہ تزیل! لا حول ولا قوۃ الا باللہ، زید کے یہ الفاظ یاد رکھ کہ میدان حشر میں تیری

ماں بہنوں اور بہو بیٹیوں کی اس سے زیادہ تذلیل اور تضحیک تیری آنکھوں کو دکھینی ہے۔ تیری بہن فاطمہ بنت زیاد اس وقت برقع میں ہے مگر اب اس ساعت کا انتظار کر جب اس خانماں برباد قافلہ کے جو جنت کا مالک ہے قدموں پر فرشتے آنکھیں ملیں گے حوروں کا دامن ان کا حجاب ہوگا اور تیری ناموس کی بربادی شروع ہوگی۔ جو حادثہ کہ بلا ختم ہوئے سیدائنیوں کے مصائب ختم ہو رہے ہیں مگر تیری تباہی کا اب اعزاز ہونے والا ہے حسینؑ کی شہادت دیکھ چکا۔ دنیاوی بہار ہو چکی، موت کا تماشہ اور غضب الہی کا تماشہ دیکھ ۱۱

ابن زیاد نے پھر وہی الفاظ دہرائے کہ صحابیت کا احترام ہے اور حکم دیا کہ قیدیوں کی رستیاں اور کس دی جائیں، اس کے بعد قافلہ مع کے دمشق روانہ ہوا۔

دربار یزید

دمشق میں فتح کی خبر پہلے ہی پہنچ گئی تھی اور قصر یزیدی میں ہر طرف خوشیاں منائی جا رہی تھیں مگر اس کے ساتھ ہی یزید کو اندیشہ تھا کہ گو میں نے فتنہ ختم کر دیا مگر اس کے بعد جو مصیبت نازل ہوگی اس کا اشداد میرے اختیار سے باہر ہے۔ مسلمان مجھ سے برگشتہ ہو گئے اور اپنے دلوں میں ضرور کہتے ہوں گے کہ جب میں نے رسول کے نواسے کے ساتھ یہ سلوک کیا تو میرے اسلام پر لعنت ہے وہ مجھ پر اعتماد نہ کریں گے اور بہت ممکن ہے کہ اس کا بدلہ مجھ سے لیں۔ چنانچہ اس نے کر بلا کا حال سن کر علی الاعلان بھرے دربار میں یہ الفاظ کہے۔

”خدا اُس لوٹھی بچے عبید کو تباہ کرے جس نے امام حسینؑ کو قتل کیا“ عمرو سعد شمر اور نحوی ہشاش بشاش اور باغ باغ دونوں کی منزلیں گھنٹوں میں طے کرتے دمشق جا رہے تھے اتن کے اختیار میں نہ تھا کہ کس طرح اڑ کر یزید کے پاس پہنچ جائیں،

بہادری کی دادیں اور فتح کے مفصل حالات سنا کر انعام و اکرام سے مالا مال ہوں۔ اور
منہ مانگی مراویں پائیں۔ یزیدیوں کے ہاں حشنا ہو رہی رہے تھے، دن عید اور رات شہرات
کھلی۔ رات بھر چراغاں اور دن بھر رنگ رلیاں قافلہ سادات مارا مارا چلا جا رہا تھا۔ عورتیں
اور بچے جن کا وارث سوائے ایک بیمار کے کوئی نہ تھا تھک کر چور ہو گئے مگر ظالموں
کو اپنی خوشیوں میں ان پر رحم نہ آیا۔ جس وقت یہ قافلہ موصل کے قریب پہنچا تو وہاں کے
باشندوں نے والی موصل کے اشارہ سے دروازے بند کر لئے، عمرو و سعد اور
شہر متحیر ہو گئے کہ بجائے اس کے کہ ہماری خوشیوں میں شریک ہوتے، خاطر مدارات
کرتے استقبال میں مصروف ہوتے ہم سے متفر ہو گئے۔ کیا یہ لوگ بھی یزید کی حکومت
سے باغی ہو گئے ہیں۔ انہوں نے حیرت و تعجب سے موصلیوں کے سامنے جو ان پر لعن
طعن کر رہے تھے۔ یہ باتیں کہیں مگر وہ مطلق نہ ڈرے اور کہا جب یزید نے خاندان
رسالت کے ساتھ یہ کیا اور تم جیسے ناہنجار مسلمانوں نے اس کا ساتھ دیا تو ہم کو اس سے
اور تم سے کیا توقع ہو سکتی ہے۔ بہتر ہے کہ تم فوراً یہاں سے روانہ ہو جاؤ اور جو کچھ تمہارے
دل میں آئے یزید سے کہو۔" موصل کی اس ایمان داری کا اثر یہ ہوا کہ آگے بڑھ کر
حلب، غسان، رے۔ کسی جگہ بھی عمرو و سعد نے قیام نہ کیا۔ جب رات ہو جاتی تو آتر
پڑتا اور صبح ہوتے ہی آگے روانہ ہو جاتا۔

آخر وہ وقت بھی آ گیا کہ شہدا کے سر اور سادات کا قافلہ دمشق پہنچا صبح ہی سے
یزید کا دربار سجایا جا رہا تھا اور لوگ جوق در جوق جمع ہو رہے تھے۔ مرصع تخت کے
ہر چہار طرف ایرانی قالین بچھے ہوئے تھے۔ چتہ چتہ پر سلیح سپاہی کھڑے تھے اور فتح کی
خوشیاں منائی جا رہی تھیں۔ عمرو و سعد نے موصل کی کیفیت قاصد کی زبانی یزید
سے کہلا بھیجی۔ وہ پہلے ہی خائف تھا اور سمجھتا تھا کہ دربار کے اس مجمع میں گوزبانوں
کے خوف سے اظہار مسترت کر رہی ہیں مگر دل حسنین کے قتل اور میرے ظلم پر درد رہے

ہیں اس نے اپنے الفاظ پھر دوہرائے اور اس وقت بھی کہا۔

”میرا مقصد ہرگز یہ نہ تھا جو ہوا۔ حسینؑ کے سر کو سونے کے ٹشت میں رکھ کر میرے سامنے لاؤ۔“

وہ ساعت قیامت سے کم نہ تھی جب شہدا کے سر یزید کے سامنے پیش ہو رہے تھے۔ رستی سے بندھی ہوئی سیدانیاں، معصوم بچے، اور بیمار عابد اس کے سامنے کھڑے تھے۔ شہر نے یہ دیکھ کر کہ یزید مسلمانوں کے خون سے پریشان ہے۔ بشیر بن مالک سے کہا ”آپ امام حسینؑ کا سر پیش کیجئے اور کہئے کہ میں نے قتل کیا ہے۔“ بشیر بن مالک اس دھوکے میں آگئے۔ لالچ نے ان کو اندھا کر دیا اور سر سامنے رکھ کر فخر سے کہا ”اس کا جھگڑا مٹانے والا میں ہوں۔“

یزید نے عابد بیمار یعنی امام زین العابدین سے کہا ”تیرے باپ کی خواہش تھی کہ میری حکومت کا خاتمہ کر دے مگر خدا کو یہ منظور نہ تھا۔ دیکھ لے میں زندہ ہوں اور اس کا سر میرے سامنے ہے۔“ بیمار نے کوئی جواب نہ دیا مگر بی بی زینبؑ نے کہا ”بچھ کو تو چند روز بعد بھی موت آجائے گی مگر شیطان آج تک زندہ ہے۔ یہ ہماری آزمائش کی گھڑیاں تھیں جو ختم ہو چکیں جس خدا کا تو نام لے رہا ہے اور اس کو با اختیار سمجھتا ہے کیا اس کے رسول کی اولاد کے ساتھ اس ظلم و ستم کے بعد بھی تو اپنا منہ اس کو دکھائے گا۔“

یزید بولا ”میں میدان جنگ میں موجود نہ تھا۔ اس ظلم و ستم کی ذمہ داری ابن زیاد

اور عمرو سعد پر ہے۔“

بی بی زینبؑ نے جواب دیا ”تو کربلا میں موجود نہ تھا مگر دمشق میں اس رسولؐ کی بچیاں جس کا تو کلمہ پڑھتا ہے رستوں سے جکڑی بے حجاب تیرے سامنے کھڑی ہیں۔ کیا یہ کچھ کم ظلم ہے؟ تو نے جس کو اپنا دشمن سمجھا تجھ سے بہتر تھا اور میرا باپ اور بھائی تجھ سے اور تیرے باپ سے بدتر تھا افضل تھے۔“

یہ سنتے ہی یزید تخت سے کھڑا ہو گیا اور کہا "لا ریب تیرا دادا میرے دادا سے اور تیری ماں میری ماں سے افضل ہیں، مگر یہ فیصلہ خدا کرے گا کہ میرے اور تیرے باپ میں فضل کون ہے؟"

بی بی زینبؓ نے کہا "خدا کے فیصلہ سے پہلے اس کا فیصلہ مسلمانوں نے کر دیا اور کرویں گے۔ تو نے دیکھ لیا اور دیکھ لیں گے کہ کون افضل ہے؟"

اب یزید خاموش ہو گیا اور حکم دیا کہ زسٹیاں کھول دو اور سیدانہوں کو گھر میں بھیجو۔ اس وقت بی بی زینبؓ نے باواز بلند کہا "اپنی حکومت میں رسول زادوں کا تماشہ مردوں کو دکھا چکا اب اپنی عورتوں کو ہمارا تماشہ نہ دکھا۔ ہمارے گھر چھین چکے ہمارے زیور لٹا چکے جسم پر جو کپڑے موجود ہیں یہ پھٹ گئے، مہینہ بھر سے زیادہ ہو گیا کہ ہمارے بدن پر پانی نہ پڑا۔ ہم تیمم سے نمازیں پڑھ رہے ہیں۔ ہمارے سر چکٹ گئے اور ہماری صورتیں بگڑ گئیں جن آنکھوں سے تو حسینؑ کا سر دیکھ رہا ہے ان ہی آنکھوں سے عابد کے بازو اور گلا دیکھ کہ تیری کسیوں سے ہمارے جسم نیلے ہیں اگر تیری آگ کے شعلے اب ٹھنڈے ہو گئے تو ہم کو زیادہ رسوا نہ کر اور ہمیں بھی قتل کر دے اب ہم کو زندگی کی ضرورت نہیں؟"

بی بی زینب کے اس ارشاد پر یزید نے ان کے قیام کا علیحدہ انتظام کر دیا اور امام حسینؑ کے سر پر آہستہ آہستہ چھڑی مارنے لگا جس وقت اس نے یہ لفظ کہے۔

"یہ ہے وہ منہ جسے میری بیعت سے انکار تھا"

تو ابوذر مایوسہ اسلمی نے کہا۔ اے ظالم کیا کرتا ہے۔ جہاں تیری چھڑی ہے

اس پر رسول اللہ نے بوسے دیئے ہیں؟

یزید کو اچھی طرح معلوم تھا کہ اسلمیؓ اصحابی رسول اللہؐ ہیں۔ خاموش ہو گیا اور حکم دیا

کہ قاتلان حسینؑ کے انعام کا فیصلہ جلد کروں گا۔

بی بی زینبؓ کی خواہش پر امام حسینؓ کا سران کے سپرد کر دیا گیا۔

گو معاملہ ختم ہو چکا تھا مگر یزید دیکھ رہا تھا کہ مسلمان صرف تلوار کے زور سے خاموش ہیں۔ واقعہ کربلا نے گو ہمیت طاری کر دی لیکن حسینؓ نے شہید ہو کر ان کے دل فتح کر لئے اور شہادت حسینؓ نے بنو فاطمہؓ کا ایسا سکے بٹھا دیا ہے جو اب زائل نہیں ہو سکتا۔ رات کے وقت وہ شراب کے نشہ میں مست ہو کر سونے کی کوشش کرتا مگر اس کے دل پر کچھ ایسا خوف چھایا ہوا تھا کہ تھوڑی تھوڑی دیر بعد آنکھ کھل جاتی تھی اور سوچتا کہ کس طرح یہ دھبہ دور کروں۔ ایک رات کا ذکر ہے کہ نصف گزر چکی تھی اور مخلوق خدا نیند کی لپیٹ میں بے خبر تھی۔ تارے بساط فلک پر اٹھکھیلیاں کر رہے تھے اور ہوا خاموشی کے ساتھ نظام عالم کی تکمیل میں منہمک تھی۔ وقتاً قیام گاہ سادات سے کسی عورت کا نالہ بلند ہوا یہ اس قدر درد انگیز تھا کہ یزید ڈر کے مارے کانپنے لگا۔ جا کر دیکھا تو زینب بنت علیؓ بھائی کا سر گود میں لئے بلبلارہی ہے اس کی فریاد نے کہرام مچا رکھا ہے۔ زمین و آسمان اس کے ہمنوا ہیں۔ اور دمشق کا ذرہ ذرہ رات کی تاریکی اور ہوا کے فراٹے میں شہادت حسینؓ کا مرثیہ پڑھ رہا ہے۔ آگے بڑھا اور کہا ”زینبؓ جو ہونا تھا وہ ہو چکا، تیرا نالہ مسلمانوں کا کیلجہ توڑ دے گا اور میری تلوار ان کے سر اڑا دے گی مسلمانوں کے اس قتل و خون کی ذمہ دار تو اور میرے بھائی کا سر رہے گا۔ زینبؓ حسینؓ کا سر دیدے کہ تیرا سوگ کم ہو اور صبر آجائے۔

طیش سے ایک خفیہ سی مسکراہٹ بی بی زینبؓ کے منہ پر آئی انہوں نے یزید کے سامنے بھائی کے سر کو بوسہ دیا اور کہا ”تو کہتا ہے جو کچھ ہونا تھا ہو چکا مگر تجھے یہ معلوم نہیں کہ ابھی کچھ بھی نہیں ہوا۔ جو کچھ ہونا ہے وہ اب ہو گا اور اس کا وقت اب آ رہا ہے جس کو تو ہو چکا سمجھتا ہے وہ ایک تمہید تھی اس کی جو ہونے والا ہے اور ایک جھلک تھی اس کی جو ہو گا۔ حوادث کربلا مردہ قوم کو زندہ کرینگے۔ سوتوں کو جگائیں گے۔ جب انسانی

نیا میں طاقت کی حکومت ہوگی۔ ظالم مظلوم کو تاراج کرے گا اور طاقتور کمزور کو قتل کرنے پر آمادہ ہوگا اور خون کے پرنا لے رہیں گے اور انسانی زندگی چوٹی سے زیادہ وقعت نہ رکھتی ہوگی۔ جب کمزور کی زبان طاقتور کے سامنے التجا کرتے کرتے گھس جائے گی جب زور ہاتھ خیف خرم ہستی کو جلا کر خاک کر دیں گے اور جس وقت نفسانیت کا دور دورہ اور لاچار کی بربادی ہوگی اس وقت تاریخ کربلا کا زریں اصول دوہرائے گی اور جن لوگوں کو اسلام سے کوئی تعلق نہیں ہے وہ بھی حسینؑ کے نقش قدم پر سر چھکا دیں گے اور اس کے اعمال کو سر آنکھوں پر رکھ کر واقعات کربلا کو زندہ کریں گے۔ اس وقت اسلام کا ڈنکا دنیا میں بجے گا اور میرے نانا کی مقدس روح جو ظلیبہ میں آرام فرما رہی ہے میرے اس بھائی کو جس کا سر گود میں ہے دعا دے گی۔

یزید اپنی کچھ نہیں ہوا تو نے اپنے احکام کی تعمیل دیکھ لی مگر اس تعمیل کا انجام ابھی دیکھنا باقی ہے۔ تو دیکھے گا اور ہم دکھائیں گے کہ خدا کا قہر تجھ کو اور میرے ساتھ رو باہان کربلا کو کس طرح گتے کی موت مارتا ہے یہ سلطنت اور حکومت جس کے واسطے تو نے خاندان رسالت کو تہ تیغ کیا اور ناموس اسلام کی بے حرمتی کی خود تیری اولاد کے ہاتھوں ذلیل و خوار ہوگی اور تیری زندگی میں تیرے منہ پر اور میرے نانا کا کلمہ پڑھنے والے تیری قبر پر اس وقت تک تھوکیں گے جب تک دنیا آباد ہے۔ یزید اب ہمارے بھائی کا سر ہمارے پاس رہنے لے اور ہم کو برخصت کر کہ اپنے جدا مجد کے مزار پر حاضر ہو کر دل کی آگ بجھا سکیں، یزید خاموش رہا اور اسی وقت حکم دیا کہ نعمان بن بشیر امام حسینؑ کے سر اور قافلہ کے ساتھ تیس سواروں کے روانہ ہوں اور مدینہ پہنچا آئیں۔

مشق سے مدینہ

نعمان بن بشیر بظاہر یزید کے ملازم تھے مگر دل سے اہل بیت کے مداح انھوں نے

اپنے ساتھ وہ تمام اودیہ اور خوشبوئیں جو اب تک امام حسینؑ کے سر پر لگائی جا رہی تھیں کثرت سے ساتھ لیں۔ نماز فجر کے بعد یہ قافلہ دمشق سے روانہ ہوا۔ یزید بھی اس وقت کھڑا تھا اتفاق سے ایک قصائی نے اپنے بھیڑوں کو پانی پلا کر فوج کیا۔ امام زین العابدینؑ نے یزید سے کہا "میرا باپ تیری نگاہ میں ان بھیڑوں کے برابر بھی نہ تھا کہ حسینؑ اور اس کے بچوں کو پانی پلا کر فوج کرتا۔ اس قصائی کو دیکھ کہ فوج سے پہلے بھیڑوں کو سیراب کیا۔ یزید نے کوئی جواب نہ دیا اور بنی زینبؑ سے جن کی گود میں بھائی کا سر تھا کہا "اونٹ پر سوار ہو جاؤ۔" بنی زینبؑ نے فرمایا "ہم جاتے ہیں خدا کو یہی منظور تھا کہ ہم برہنہ سر در سن بستہ تیرے سامنے کھڑے ہیں مشیت اپنا کام کر چکی اور مقدر کی تکمیل ہو گئی حسینؑ اور اس کے بچے شہید ہو چکے اب تو اپنی موت کا انتظار کرو اور یہ دیکھ یہ سر حسینؑ بن علیؑ کا ہے یہ سر خاتون جنت کے لال کا ہے! تو کچھ اور دیکھ رہا ہے یہ دیکھ زبان علیؑ سے باہر نکلی ہوئی ہے یزید تو نے پیاسے حسینؑ کو اس جگہ فوج کیا جہاں جانور تک پانی سے پیٹ بھر رہے ہیں تو اندازہ نہیں کر سکتا مگر میں بتاتی ہوں کہ ہمارے پونچنے پر مدینہ میں قیامت بپا ہوگی تو اس سر کے قریب آ اور دیکھ یہ کھلی ہوئی آنکھیں بیمار صغرا کا انتظار کر رہی ہیں۔ تو ان آنکھوں کو دیکھ جو بعد شہادت بھی اس کے واسطے کھلی ہوئی ہیں۔ یہ تیری حکومت کے تماشے تھے اب ان تماشوں کا منتظر رہ جو خدائی طاقت دکھائے گی" قافلہ روانہ ہوا اور تھوڑی دور آگے چل کر نعمان نے بہ منت زین العابدینؑ سے عرض کیا "میں حکم کا غلام ہوں جہاں جی چاہے تشریف لے چلے میری تکلیف کا خیال نہ کیجئے جہاں حکم دیجئے گا پڑاؤ کروں گا۔ اور جب فرمایے گا کوچ" امام زین العابدینؑ نے نعمان کا شکر یہ ادا کیا اور سید سے کہہ کر بلا پہنچے شہد کی ہڈیاں جو رہ گئی تھیں وہ دفن کیں۔ سید الشہدا کے سر میں اختلاف ہے یہاں سے فارغ ہو کر مدینہ منورہ کا رخ کیا۔ صغرا بنت حسینؑ کو پہلے سے خبر پہنچ چکی تھی اور بیمار روتی پیتی سڑک پر آ بیٹھی تھی۔ ظہر کی نماز ہونے والی تھی کہ قافلہ مدینہ منورہ میں داخل ہوا

مسلمانوں نے زار و قطار آنسوؤں سے اپنے مہانوں کا استقبال کیا عابد اور صغرا گلے لپٹ کر بیہوش ہو گئے۔

نماز ظہر کے بعد جب زینبؑ لے ہوئے قافلہ کو لے کر روضہ اقدس پر حاضر ہوئیں تو کہرام مچا ہوا تھا دیر تک یہ سب وہاں حاضر رہے اور اس کے بعد گھر واپس آئے۔

تبصرہ

شہادت کی مفصل تاریخ پڑھ کر اور بنو امیہ و بنو فاطمہ کے تعلقات معلوم ہو جانے کے بعد ہر شخص معاملہ کو سمجھ سکتا ہے اس میں کلام نہیں بنو امیہ میں عروین العزیز بیٹے شخص بھی پیدا ہوئے مگر عام طور پر بنو امیہ کے قریب قریب تمام بادشاہ جب تک زندہ رہے بنو فاطمہ کی آگ میں بھستے رہے اور زرنگاہ گرہلا میں جو کچھ ہوا یہ بھی آگھ کی جنگاریاں تھیں۔

اہل تسنن کا وہ گروہ جو واقعہ کو بدلتا کرتے ہیں دیتا اور امام حسینؑ کو اس کا ذمہ دار قرار دیتا ہے یقیناً غلطی پر ہے میں سمجھتا ہوں کٹر سے کٹر اور جابر سے جابر مسلمان خواہ وہ یزید کی اُمت ہو یا شیطان کی اس کا جواب نہیں دے سکتا کہ امیر معاویہؓ مسلمانوں میں پہلے شخص تھے جنہوں نے اسلام کے پاکیزہ اصول جمہوریت کو ٹھکرا کر اپنے بیٹے یزید کو منصب خلافت کے واسطے تجویز کیا۔ مسلمان امیر معاویہ کے اس فعل سے ان کے متعلق آسانی سے رائے قائم کر سکتے ہیں۔ شیعہ ہوں یا سنی ہیں اس رائے میں بھی مسلمانوں کا ہمشوا نہیں ہوں کہ امام حسینؑ مظلوم تھے۔ میری رائے میں امام کو مظلوم کہنا ان کی شان کو بیٹہ لگانا ہے بیعت یزید نے آخر لمحہ تک حسینؑ کے قدم چومے ہیں۔ ان کو ظلم سے بچنے کا ہر وقت موقع میسر تھا مگر ان کو اسلام کا وہ جوہر دکھانا تھا جس کی چمک آج کی دنیا کو خیرہ کر رہی ہے۔ مسلم اور غیر مسلم ہندوستان اور یورپ غرض دنیا بھر وہی نام جھپ کر اور وہی کام کر کے

بیت المقدس سے پہلے کی تاریخ

یہودی ہے۔ اس کے سرور و دولت کا عالم کو اس کی عظمت کے اظہار کا موافق ہے اور اس کے لئے

حسین بن علیؑ کے کہنے کے بعد ان میں وہ کہہ کر ان کی ایک ایک بات کو نہ پیش کر دیا جس کو دنیا میں

آنکھوں پر رکھے گی۔

مسلمانوں کے ایک فرقہ کو چھوڑ کر جن کی زبان مبارک یہ فرماتی ہے کہ حسینؑ کو بلوں

اور چڑھ کر کے باقی مسلمانوں میں شیعہ سنی کا اختلاف اس سے پہلے کی کتب کے اہم اور

اقسوس بنا کر حقیقت ہے۔ مجھے اس میں کسی جعفری کی کفروری اور کفری اور کفری

کو نظر آنی ہے اس کو نمایاں کر دیا۔ لیکن خلیفہ اول و دوم کی شخصیت کو کچھ حرج نہیں

ہو سکتا۔ لیکن یہ بھی بتا دیا اور میری رائے میں یہ ہے کہ وہ کافر اور کفری اور کفری

کے واسطے اس نازک وقت میں منتخب کرنا ان کے واسطے کا کافی ثبوت ہے۔ اب اس

عقائد کی خلاف ورزی کیجئے تاکہ میں اس سے اپنے عقائد کی کفریوں کا ثبوت سے زیادہ

اسی خلاف ورزی میں مستعد اور بالکل نظر میں خلاف ورزی ایک اعتبار سے اس امر آفری کی

دہم وار قرار دی جائے۔ لیکن یہ ایک طبعیت کے مطابق ہے اور اس کے لئے

کے بعد واقعات ان کی گناہی اور نیک سنی ثابت کر دے۔ اس کے لئے اس کے

کی تمام دستاویزوں کے ساتھ ام المومنین کے ان مفسدوں اور فتنہ پردازوں پر ہے جو

سے ناک میں گئے اور جن کی کارگزاریوں سے نہ قابل ہے اور ان میں سے کافر اور کفری

ان کے کہنا کو لایہ کہہ کر نال وینا ہے کہ امام حسینؑ کیوں گئے تھے اور ان کے لئے

کفریوں کے عقل سلیم کو یہ معلوم ہو کر سکون ہو جاتا ہے کہ جو اسے باپ و اہل کا نہیں

ہو اور ان کے رسول کا کیا ہو گا۔ میرا ایمان یہ ہے کہ یہ لوگ کافر اور کفری

ان ایک نعمت ہے اور جو ان کی انسانییت کا حصہ ہے اس کے لئے

سکانت نظر آئے۔

روں

روں

